

# ജ്യോതിഷവും ജാതക പൊരുത്തവും

വിവാഹ പൊരുത്ത പരിശോധനയിലെ  
പൊരുത്തക്കേടുകളും - ഒരു പഠനം



**Dr. N. Gopalakrishnan,**

**Scientist & Director, IISH**

(M.Sc. (pharm), M.Sc. (Chem), M.A. (Soc), MBA, Ph.D, D.Litt.)



ഇന്ത്യൻ ഇൻസ്റ്റിറ്റ്യൂട്ട് ഓഫ് സയന്റിഫിക് ഹെറിറ്റേജ്

തിരുവനന്തപുരം - 695 018

[www.iish.org](http://www.iish.org)

Heritage Publication Series - 216

(Old Series - 106 & 135)

# ജ്യോതിഷവും

## ജാതകപൊരുത്തവും

വിവാഹ പൊരുത്ത പരിശോധനയിലെ

പൊരുത്തക്കേടുകൾ

- ഒരു പഠനം

**Dr. N. Gopalakrishnan**

M.Sc. (pharm), M.Sc. (Chem), M.A. (Soc), MBA, Ph.D, D.Litt.

**Scientist & Director, IISH**



**ഇന്ത്യൻ ഇൻസ്റ്റിറ്റ്യൂട്ട് ഓഫ് സയൻ്റിഫിക് ഹെറിറ്റേജ്**

**തിരുവനന്തപുരം - 695 018**

**[www.iish.org](http://www.iish.org)**

**ഹെറിറ്റേജ് പബ്ലിക്കേഷൻ സീരീസ് - 216**

**Old Series 106 & 135)**



ജോതിഷവും ജാതക പൊരുത്തവും

**Dr. N. Gopalakrishnan**

M.Sc. (pharm), M.Sc. (Chem), M.A. (Soc), MBA, Ph.D, D.Litt.

Scientist & Director, IISH

*Published by :*

**Indian Institute of Scientific Heritage (IISH)**

Registered Charitable Trust 328/99/IV

Ushus, Estate Road, Pappanamcode

Trivandrum - 695 018

www.iish.org

Ph. 0471 - 2490149

**Rs.**

**90/-**

Printed at:

Sree Printers (DTP, Offset & Screenprinting)

Ind. Estate, Pappanamcode, TVM - 19, Ph. 2490135

## **DHANYATHMAN**

IISH is spreading the messages of our motherland through our publications in the PDF format to all our well-wishers. Your support for the mission is welcome.

### **Details of the bank account**

Beneficiary : IISH Trivandrum

Ac No : 57020795171

IFSC : SBIN0070030

Bank : SBI industrial estate, papanamcode  
Trivandrum-19

*In the service of the motherland and dharma*  
***IISH Publication Team***



## ഇതു വായിച്ചതിനുശേഷം മുന്നോട്ടു പോകുക !

ജീവിതം ഒരു നാടകമാണെന്ന് പറയാറുണ്ട്. ഇന്നലെകളിലെ അനുഭവങ്ങളെയവിറക്കിയാൽ അതു ബോധ്യപ്പെടും. ഏകദേശം 80 വയസ്സുവരെ ജീവിക്കുന്ന നാം, ഓരോ ദിവസവും 23080 പ്രാവശ്യം ശ്വാസോച്ഛാസം ചെയ്യുന്നു. 60 ടൺ ഭക്ഷണം ഇക്കാലയളവിൽ കഴിക്കുന്നു. കഴിഞ്ഞ നൂറ്റാണ്ടിൽ ഈ ദിവസം നാം ഈ ഭൂമിയിലുണ്ടായിരുന്നില്ല. അടുത്ത നൂറ്റാണ്ടിൽ ഈ ദിവസവും നമ്മളിവിടെ ഉണ്ടായിരിക്കയില്ല. എത്ര കാലം ജീവിക്കുന്നു എന്നതിനേക്കാൾ പ്രാധാന്യം കൽപ്പിക്കേണ്ടത് ജീവിക്കുന്നിടത്തോളംകാലം എങ്ങിനെ ജീവിക്കുന്നു എന്നതിനാണ്. അതൊരു ധന്യമായ ജീവിതമായിത്തീരണം. അല്ലെങ്കിൽ ഇന്നുമുതൽക്കങ്ങിനെ ആക്കിത്തീർക്കണം. ധന്യമായ ജീവിതത്തിന്റെ അർത്ഥം; നമുക്കും നമ്മളുമായി ബന്ധപ്പെട്ടവർക്കും പ്രയോജനപ്രദമായതും ഫലപ്രദമായിട്ടുള്ളതും ലക്ഷ്യബോധത്തോടെയുള്ളതും ശാന്തമായതുമായ ഒരു ധന്യജീവിതം എന്നാണ്. ജീവിതമെന്നത് ജീവിക്കാനുള്ള തയ്യാറെടുപ്പല്ല. ജീവിതാനുഭവങ്ങളാസവിച്ഛിന്യംകൊണ്ടുള്ള പ്രയാണമാണ്. അവിടെ ജീവിതത്തിൽ നാം അഭിമുഖീകരിക്കുന്നതെല്ലാം അനുഭവങ്ങളുടെ ആകത്തുകയാണ്, ജീവിതാനുഭവങ്ങൾ ! ജീവിതത്തിൽ നാമനുഷ്ഠിക്കുന്ന കർമ്മങ്ങളാണ് നമ്മുടെ ജീവിതമായി ജനത/ലോകം കാണുന്നത്. മോക്ഷത്തിനായി മാത്രം ഹിമാലയത്തിൽ തപസ്സ് ചെയ്യുന്നവരെ ആരുമറിയുന്നില്ല. തപസ്സനുഷ്ഠിച്ചു ലഭിച്ച അനുഗ്രഹത്തെ (രാമായണവും, മഹാഭാരതവും) വേദങ്ങളും, പുരാണങ്ങളും രാമായണവും മഹാഭാരതവുമാക്കിത്തീർത്തവരെ ലോകം ഇന്നും സ്മരിക്കുന്നു. കർമ്മമുണ്ടാകുന്നത് ചിന്തകളിൽ നിന്നാണ്. ചിന്തകളുണ്ടാകുന്നത് മനസ്സിൽ നിന്നുമാണ്. കർമ്മങ്ങളിൽ നിന്നുണ്ടാകുന്നതാകട്ടെ കർമ്മഫലങ്ങളും അതിന്റെ പ്രതിഫലങ്ങളുമാണ്. കഴിഞ്ഞ ജന്മത്തിൽ ചെയ്ത തീർത്ത അനവധി കർമ്മങ്ങളുണ്ട്. ഒരുപക്ഷേ അവയുടെ കർമ്മഫലങ്ങളും പ്രതിഫലങ്ങളും അനുഭവിച്ചു തീർക്കേണ്ടത് തീർക്കാൻ സാധിച്ചിട്ടില്ലെങ്കിൽ അതെല്ലാം സഞ്ചിതകർമ്മഫലവുമായി (അനുഭവിച്ചു തീർക്കാത്ത കർമ്മഫലങ്ങളായി) ആത്മാവ് പ്രയാണം ചെയ്യുമെന്ന് 5,140 വർഷങ്ങൾക്കു മുമ്പ് ശ്രീകൃഷ്ണനും 5 വർഷങ്ങൾക്കു മുമ്പ് കാലിഫോർണിയ യൂണിവേഴ്സിറ്റിയിലെ സൈക്കാട്രി പ്രൊഫസറും യുക്തിവാദിയുമായ ഡോ. ബ്രയൻ എൽ.വെയ്സും (ഇപ്പോളദ്ദേഹം മിയാമി യൂണിവേഴ്സിറ്റിയിൽ പ്രവർത്തിക്കുന്നു) പറഞ്ഞ് തെളിയിക്കുകയുണ്ടായി. കർമ്മഫലവും പേറിവരുന്ന ആത്മാവ്, ആ ഫലങ്ങളനുഭവിച്ചുത്തീർക്കാനായി ഒരു ശരീരം തെരഞ്ഞെടുക്കും. ഈ കർമ്മഫ



ലങ്ങളെല്ലാം അനുഭവിച്ചുതീർക്കാൻ പറ്റിയ ദേശത്ത്, കുടുംബത്തിൽ, അതിന്നനുയോജ്യമായ അവസരത്തിൽ, അരിന്നനുയോജ്യമായ ഒരു ശരീരമായിരിക്കും തെരഞ്ഞെടുക്കുക.

അമ്മയുടെ ഗർഭത്തിൽ ആ ശരീരം വളരുമ്പോൾതന്നെ അതിന് പൂർവ്വ ജന്മ സ്മരണയുണ്ടാകുമെന്നത് നമ്മുടെ ഉപനിഷത്തുകളിലും പുരാണങ്ങളിലും പറയുന്നതുപോലെ ആധുനിക മനഃശാസ്ത്രം റിട്രോഗ്രസ്സീവ് ഫിപ്നോട്ടിസ (റിഗ്രസ്സീവ് ഫിപ്നോട്ടിസം) അതിലൂടെ കണ്ടുപിടിച്ചിരിക്കുന്നു.

അങ്ങിനെ ആത്മാവ് തെരഞ്ഞെടുത്ത ശരീരം, പല പല രൂപഭാവങ്ങളിലും ഗുണദോഷപ്രാർശനങ്ങളുമായിട്ടായിരിക്കും ഭൂമിയിൽ വരുക. അത് കള്ളനായും, കുള്ളനായും, അന്ധനായും, ആചാര്യനായും, സേവകനായും, സേനാനിയായും, സംഗീതജ്ഞനായും സംന്യാസിയായും, മുൻകോപിയായും, മുജ്ജന്മസ്മരണയുള്ളവനായുമെല്ലാം ജനിച്ച് ജീവിച്ച് ഇഹലോകവാസം വെടിയുമ്പോൾ ഞാൻ ആർ എന്ന പരമമായ ചോദ്യത്തിനുത്തരം “ഞാൻ ശരീരമല്ല..... ഞാൻ ആത്മാവാ” എന്നതാണ്. അത് പരമജ്ഞാനികളായ ഋഷീശ്വരന്മാർ, അവരെപ്പോലെയുള്ളവർക്കായി നൽകിയതാണ്.

പക്ഷേ ഈ ഉത്തരം പരീക്ഷാഹാളിലെ ഹാൾടിക്കറ്റിലോ സർക്കാരാഫീസിലെ ഐഡന്റിറ്റികാർഡിലോ, വോട്ടേഴ്സ് കാർഡിലോ, പാസ്പോർട്ടിലോ എഴുതാനാകില്ലല്ലോ. പാരമാർത്ഥിക ലോകത്തിനുതാഴെ ഒരു വ്യാവഹാരികലോകമുണ്ട്. എല്ലാവർക്കുമുണ്ട്. അവിടെ നാമാർ എന്ന ചോദ്യത്തിന് ഊരും പേരും നാളും മാതാപിതാക്കളും, ശരീരപ്രകൃതിയും വിദ്യാഭ്യാസവുമെല്ലാം നമ്മെ വിവരിക്കാനുള്ളതിന്റെ വസ്തുതകളടങ്ങുന്ന ഘടകങ്ങളായിത്തീരണം. വ്യാവഹാരിക ലോകത്തിലെ ‘ഞാൻ’ അതാണ്. ആ ഞാൻ എന്നെ സമഗ്രമായി വിവരിച്ചാലും എന്റെ ഉൾവശം സ്കാൻ ചെയ്തു നോക്കിയാലും, ഓർമ്മശക്തി ഇന്റർവ്യൂ ചെയ്തു നോക്കിയാലും ബുദ്ധിവൈഭവം ക്വാളിഫിക്കേഷനിലൂടെ നോക്കിയാലും, എന്നെക്കുറിച്ച് കുറേയൊക്കെയറിയാൻ സാധിക്കും. എന്നാൽ എല്ലാമറിയാൻ സാധിക്കില്ല. അറിയാൻ സാധിക്കാത്ത കാര്യങ്ങളുമെന്നെക്കുറിച്ചുണ്ട്. ഞാനാരുടെ മകനായി ജനിച്ചു എന്ന ചോദ്യത്തിന്റെ ഉത്തരംപോലെ എളുപ്പമല്ല അവരുടെ മകനായിത്തന്നെ എന്തുകൊണ്ട് ജനിച്ചു എന്ന ചോദ്യത്തിനുത്തരം. അതുപോലെ ആ വീട്ടിലെന്തുകൊണ്ടു ജനിച്ചു? കുള്ളനായിട്ടെന്തുകൊണ്ടു ജനിച്ചു? മധുരപ്രിയനായി - സംഗീതാസ്വാദകനായി - രാഷ്ട്ര സേവകനായി -



രാഷ്ട്രീയക്കാരനായി.... എന്തുകൊണ്ട് ജനിച്ചു? എന്നീ ചോദ്യങ്ങൾക്കു മുത്തരം അത്ര എളുപ്പമല്ല.

അന്ധനായി, ബധിരനായി, കള്ളത്തര തൽപരനായി, കള്ളനോട്ടടി ക്കാരനായി, അൽപായുസ്സായി എന്തുകൊണ്ടു ജനിച്ചു എന്നിപ്രകാര മിനിയുമനവധി ചോദ്യങ്ങളുണ്ടാകും. യേശുദാസായി, സദാഹുസൈ നായി, വിവേകാനന്ദനായി, ഇഡി അമീനായി, മഹാത്മാഗാന്ധിയായി... എന്തുകൊണ്ട് ജനിച്ചു?... ഇത് ജനിച്ചതിന്റെ ഭൂതകാലചോദ്യങ്ങൾമാ ിത്രമേ ആയുള്ളൂ!

ഉത്തരം ലഭിക്കാത്ത വർത്തമാനകാല ചോദ്യങ്ങളുമുണ്ട്. ദുര്യോധനൻ ആരമഗതം പറഞ്ഞതുപോലെ ധർമ്മമെന്താണെന്നെനിക്കറിയാം. അതെന്റെ പ്രവൃത്തിയിലില്ലെന്നുമെനിക്കറിയാം. അധർമ്മമെന്താണെ ന്നുമെനിക്കറിയാം. അതല്ലാതെ മറ്റൊന്നും ഞാൻ ചെയ്യുന്നില്ലെന്നുമ റിയാം. എന്റെ ഹൃദയത്തിലിരുന്നുകൊണ്ട് ഏതോ ഒരു ശക്തി എന്തെല്ലാം എന്നെക്കൊണ്ടു ചെയ്യിക്കുന്നുവോ അതെല്ലാം ഞാൻ ചെയ്യുന്നു. എന്തുകൊണ്ട് ദുര്യോധനൻ അങ്ങിനെ ചെയ്യുന്നു? നാമെ ള്ലാവരും എന്തുകൊണ്ടിങ്ങിനെയൊക്കെ ചെയ്യുന്നു? ചിലർ നിരന്തരം കള്ളത്തരം ചെയ്യുന്നു, കള്ളവാറ്റ്, കള്ളനോട്ട്, ചിലർ സേവനം, ചിലർ പരസഹായം, ചിലർ തത്വശാസ്ത്രജ്ഞന്മാരായുമെല്ലാം ജീവിക്കുന്നു. മറ്റേതെങ്കിലും മണ്ഡലത്തിലുള്ളവർ സാവധാനത്തിലോ അപ്രതീ ക്ഷിതമായോ മറ്റൊരു മണ്ഡലത്തിലേക്കു വരുന്നു. വിപ്ലവകാരിയായ അരവിന്ദൻ, മഹർഷി അരവിന്ദനായി. യുക്തിവാദിയായ നരേന്ദ്രൻ, വിവേകാനന്ദനായി. ബാരിസ്റ്ററായ മോഹൻദാസ് കരംചന്ദ്ഗാന്ധി, മഹാ ത്മാഗാന്ധിയായി. ഹോട്ടലിലെ സപ്ലൈയറായ ഒരു സ്ത്രീ ഭാരതഭാഗ്യ വിധാതാവായ സോണിയാഗാന്ധിയായി. രാജാവായിരുന്ന സ്വാതിതി രുനാൾ സംഗീതജ്ഞനായി മാറി.... എവിടെയാണിതിനെല്ലാം ഉത്തര മുള്ളത്?

ആധുനിക വൈദ്യശാസ്ത്രത്തിനും, ഫ്യൂച്ചറോളജിക്കും, ഒന്നും പറ യാനില്ല. ഉണ്ടെങ്കിൽതന്നെ അവർക്ക് സൗമ്യമായി പറയാം; പ്രകൃതി യുടെ വരദാനം, പ്രകൃതിയുടെ വികൃതി, അല്ലെങ്കിൽ ഡെസ്റ്റിനി/നിയ തി. ഇത് ഒരൊഴുക്കൻ മട്ടിലുള്ള ഉത്തരമല്ലേ ആയുള്ളൂ. ഒന്നും പറയാ നില്ലാതെ വന്നപ്പോൾ പറഞ്ഞതാണിത്. അളന്നുതൂക്കി എന്തിന്റേയെ കിലും അടിസ്ഥാനത്തിൽ പറഞ്ഞതല്ല. മറ്റൊരുത്തരവുമില്ലാത്തതു കൊണ്ട് പറഞ്ഞതാണിത്. ആ പറഞ്ഞതിനും അടിസ്ഥാനമൊന്നുമില്ലായിരുന്നു. 'വെറുതേ പറഞ്ഞു എന്നുമാത്രം'. ലോകത്തിലെ ഒരു



ജ്ഞാന വിജ്ഞാന ശാഖയും വെറുതെ പറഞ്ഞതിന്റെ അടിസ്ഥാനത്തിലുണ്ടായിട്ടില്ല. ഒരുപക്ഷേ ചില പദങ്ങൾ അപ്രകാരം ഉത്ഭവിച്ചേക്കാം. മനുഷ്യന്റെ ഭൂതകാലവും വർത്തമാനകാലവും പറയാനായി തെരഞ്ഞെടുക്കേണ്ടതിന് ഒരടിസ്ഥാനമുണ്ടായിരിക്കണം. ആ അടിസ്ഥാനം അചഞ്ചലമായിരിക്കുകയും വേണം! അതുപോലെയാണ് ഭാവിയും! ഇന്നു വൈകുന്നേരം എന്തു സംഭവിക്കുമെന്ന് പ്രൊബബിലിറ്റി തിയറി ഉപയോഗിച്ചോ ഫ്യൂച്ചറോളജിയുപയോഗിച്ചോ ഇന്നുചവരെ നടന്നതിന്റെ എക്സ്ട്രാപൊളേഷനുപയോഗിച്ചോ പറയാനാകില്ല. നല്ല നടൻ, സംഗീതജ്ഞൻ, റാങ്കു വാങ്ങിച്ചവൻ.... അങ്ങിനെ നൂറായിരം പ്രഗത്ഭർ, ഏതു സുപ്രഭാതത്തിലിവർ മരഞ്ഞുപോകും? മുടിചൂടാമന്നന്മാർക്കെന്തു സംഭവിക്കും? ഭിക്ഷക്കാരൻ ആക്രിവിറ്റി നടന്നവൻ ഒരു വലിയ വിദ്യാഭ്യാസ സമുച്ചയത്തിന്റെ അധിപനാകുമെന്നങ്ങിനെ പ്രവചിക്കാം? സദ്ദാം ഹുസൈന്റെ കഴുത്തിൽ കൊലക്കയറ്റ് വീഴുമെന്നാരെങ്കിലും പറഞ്ഞോ? കൊല ചെയ്ത് 40 വർഷം കഴിഞ്ഞ് ഒരു ഉന്നത പോലീസുദ്യോഗസ്ഥന് ലഭിച്ച തടവുശിക്ഷയുടെ വിധി കണ്ടില്ലേ? ഒരു കറുത്ത വർഗക്കാരൻ അമേരിക്കയിലെ വെളുത്ത കൊട്ടാരത്തിൽ വരുമെന്നെന്തുകൊണ്ടാവും പറഞ്ഞില്ല?

ഭൂതകാലത്തിൽ നിന്നോ വർത്തമാനകാലത്തിൽ നിന്നോ ഭാവികാലത്തെക്കുറിച്ച് പറയാനെന്നെങ്കിലുമൊരു ഉപാധി വേണമെന്നുള്ളവർക്ക് വേണമെങ്കിലുപയോഗിക്കാനൊരു വഴിമാത്രമാണ് ജ്യോതിഷം! ജ്യോതിഷ നിർദ്ദേശങ്ങൾ അനുശാസിച്ചേതീരു എന്നു പറയാതെ നമ്മുടെ പൂർവ്വികർ നമുക്കെന്തുതന്നു. ഇതനുസരിച്ച് ജീവിച്ചാൽ നല്ലതാണെന്നുപോലും അവർ നിർദ്ദേശിച്ചില്ല. അവർ ഈ കണ്ടുപിടുത്തത്തിലെത്തിയത് എങ്ങിനെയാണെന്ന് അസന്ദിഗ്ധമായി ആർക്കും പറയാൻ സാധിക്കില്ല. അവർ ഒരവകാശവാദവും മുന്നോട്ടുവച്ചിട്ടുമില്ല. ജ്യോതിഷത്തിലെ കുറേകാര്യങ്ങൾ ശുദ്ധസയൻസാണ്. കുറേ കാര്യങ്ങൾ സയൻസുമായി ഒരു ബന്ധവുമില്ല എന്നതാണ് സത്യം. ജ്യോതിഷം പൂർണ്ണമായും സയൻസാണെന്ന് വരുത്തിത്തീർക്കാൻ ശ്രമിച്ചാൽ പരമ അബദ്ധമാകും. അനവധി വസ്തുതകളാണിതിലുള്ളത്. ആ വസ്തുതകളുടെ അടിസ്ഥാനത്തിലാണ് ജ്യോതിഷപ്രവചനം നടത്തുക. ആ പ്രവചനത്തിനുതന്നെ വ്യത്യസ്ത മാനദണ്ഡങ്ങളുമുണ്ട്. വ്യത്യസ്ത അടിസ്ഥാനങ്ങളും നിയമങ്ങളും, രീതികളും വീക്ഷണങ്ങളും, ന്യായീകരണങ്ങളും... അങ്ങിനെ പലതുമുണ്ട്. ധാരാളം കാര്യങ്ങളുമുണ്ട്. ഇവയൊന്നും സയൻസിലില്ലാത്തതാണ്. അതുകൊണ്ടുതന്നെ നിരന്തരം മാറിക്കൊണ്ടിരിക്കുന്ന സയൻസുകൊണ്ട് ഒരിക്കലും മറാത്ത



ജ്യോതിഷത്തിന്റെ അടിത്തറയുടെ വിജ്ഞാനത്തെ വിലയിരുത്താൻ സാധ്യമല്ല.

ഓരോ മനുഷ്യനും, ഓരോ ഗ്രഹവും പ്രത്യേകം പ്രത്യേകം ഫലം തരുന്നു എന്നത് സയൻസിനു ചിന്തിക്കാനേ സാധ്യമല്ല. ലക്ഷക്കണക്കിന് കിലോമീറ്ററുപറ്റത്തുനിന്ന് ഈ ഗ്രഹം ഇങ്ങനെയുള്ളതു തരുന്നു എന്നു പറഞ്ഞാൽ അതിലും വലിയ അബദ്ധം മറ്റൊന്നുണ്ടാവാനിടയില്ല. അൽപ്പസ്വൽപ്പം സമയ വ്യത്യാസത്തിൽ ജനിച്ചവർക്കുപോലും ഒരേഗ്രഹം പരസ്പര വിരുദ്ധമായ ഫലങ്ങളാണു നൽകുന്നതെന്നു പറഞ്ഞാൽ ചിലപ്പോൾ ശാസ്ത്രജ്ഞർ കളിയാക്കും, ബുദ്ധിസ്ഥിരതയില്ലേ എന്നും ചോദിച്ചേക്കാം.

കിണറിന്റെ അളവിലേക്കു ചുരുക്കി സമുദ്രത്തെ കിണറുമായി താരതമ്യം ചെയ്താൽ അബദ്ധമാവില്ലേ. ഇതാണ് ഭാരതീയ പൈതൃക വിജ്ഞാനങ്ങളാകുന്ന സാഗരങ്ങളും പാശ്ചാത്യ വിജ്ഞാനങ്ങളാകുന്ന കിണറും തമ്മിലുള്ള വ്യത്യാസം. അങ്ങിനെയുള്ള ജ്യോതിഷം ദേശവും കാലവും അതിജീവിച്ചു മുന്നോട്ടുപോകുന്നു. ആയിരക്കണക്കിനു വർഷങ്ങൾക്കുമുമ്പ് ഉദയം ചെയ്ത ജ്യോതിഷം, യോഗ, ആയുർവേദം, മന്ത്രം, ആരാധന, സംസ്കൃതഭാഷ, വേദഗണിതം, ഭാരതീയ സംഗീതം, നൃത്തം, വാസ്തു ..... ഇന്നുമുണ്ട്. പൂർവാധികം ശക്തിയായി അവയെല്ലാം തിരിച്ചുവരുന്നു. ദേശ ദേശാന്തരങ്ങൾ കീഴടക്കിക്കൊണ്ട് മുന്നോട്ടുപോകുന്നു.

ഒരു നൂറ്റാണ്ടിന്റെപോലും പഴക്കമില്ലാത്ത സോഷ്യലിസം, കമ്മ്യൂണിസം, ക്യാപ്പിറ്റലിസം, സയിന്റിസം.... ഇന്നെവിടെ നിൽക്കുന്നു. മാനവരാശിക്കും പ്രകൃതിക്കും ചേരാത്തതെല്ലാം പ്രകൃതി തട്ടിത്തെറിപ്പിക്കും. വളരാനനുവദിക്കില്ല. വൃക്കതിക്കും സമൂഹത്തിനും പ്രപഞ്ചത്തിനും സമഞ്ജസമായി വരുന്നതെല്ലാം നിലനിൽക്കും. അത് പ്രചരിപ്പിക്കാൻ ഒരു നേതാവുപോലുമില്ലെങ്കിലും! അതിന്നാരാധകരില്ലെങ്കിലും, ആ മൂല്യങ്ങളെ ശ്വാസം മുട്ടിച്ചു കൊല്ലാൻ ശ്രമിച്ചാലും, അതെല്ലാം ചൈതന്യവത്തായി വളരും. വളർന്നു പന്തലിക്കുകതന്നെ ചെയ്യും. ഭാരതത്തിന്റെ മണ്ണിൽ ഭാരതീയമായതൊന്നും തളരില്ല, തകരില്ല. അതെല്ലാം ഇവിടെനിന്നും ലോകത്തിലെവിടേക്കും പകരും പടരും. അതാണ് ഭാരതം മരിക്കാതിരിക്കാൻ കാരണം. നമ്മുടെ സംസ്കൃതിയും! അതിലുള്ളത് സത്യമാണ്, പ്രപഞ്ചസത്യം, ശാശ്വതസത്യം.

പക്ഷേ ഒന്നുണ്ട് ജാതകവും ജ്യോതിഷവും അന്ധവിശ്വാസത്തിലേക്കു നയിക്കുന്നില്ല. അതു കൈകാര്യം ചെയ്യുന്നവരാണ് അതിനെ അന്ധ



വിശ്വാസത്തിലേക്ക് കൊണ്ടുപോകുന്നത്. വർത്തമാനവും ഭാവിയും ജ്യോതിഷത്തിലൂടെ അറിയുമ്പോൾ അത് ജാതകന് ഭയപ്പെടുണ്ടാക്കുന്നതായി തോന്നുന്നുവെങ്കിൽ ആ ഭയത്തിൽ നിന്നു മോചനം നേടാൻ ചിലർ ഒളിച്ചോടുന്നത് അന്ധവിശ്വാസത്തിലേക്കാണ്. ചിലർ മറ്റു ചിലരെ ഇപ്രകാരം അനാചാരത്തിലേക്കും ദുരാചാരത്തിലേക്കും ദുഷ്പ്രവൃത്തിയിലേക്കും നയിക്കുന്നു. ജ്യോതിഷം അപ്രകാരമൊരു നിർദ്ദേശം നൽകുന്നേയില്ല.

ജ്യോതിഷ വിവരങ്ങൾ ഇങ്ങിനെയെടുക്കാമെന്നു ചൂണ്ടിക്കാണിക്കുന്നു. As is the microcosm so is the macrocosm പിണ്ഡാണ്ഡത്തിലുള്ളതുപോലെയാണ് ബ്രഹ്മാണ്ഡത്തിലെന്നു പറയുന്നു. ആ ബ്രഹ്മാണ്ഡത്തിന്റെ ഒരു സൂക്ഷ്മ രൂപമായ സൂര്യനേയും ചന്ദ്രനേയും അവയ്ക്കു ചുറ്റും കറങ്ങിക്കൊണ്ടിരിക്കുന്ന സൗരയൂഥത്തിലെ ഗോളങ്ങളേയും സയന്റിഫിക്കായിത്തന്നെയെടുത്ത്, മനുഷ്യജീവിതം 120 വർഷമാണെന്നു വിലയിരുത്തുന്നു. ആ ജീവിതത്തിലെ ആദ്യശ്വാസം മുതൽ അന്ത്യശ്വാസം വരെയുള്ള പാരമാർത്ഥിക സത്യവും, വ്യാവഹാരികസത്യങ്ങളും സ്വപ്നവും, ടൈമും, മാറ്റവും ചേർത്ത് വിവരിക്കാൻ പാകത്തിന് ആധുനിക സയൻസ് വളർന്നിട്ടില്ല. ആധുനിക സയൻസ് പുറമേ നിന്നുള്ളതിൽ നിന്നാണ് അകമേക്ക് പ്രയാണം ചെയ്യുന്നത്. ഭാരതീയ ശാസ്ത്രം അകമേ നിന്നാരംഭിച്ച് പുറമേക്കു വരുന്നു. പുറമേയുള്ളത് നിരന്തര മാറ്റങ്ങൾക്ക് വിധേയമാകുന്നതാണ്. അകമേയുള്ളത് അചഞ്ചലവുമാണ്. അചഞ്ചലമായ അടിത്തറയിൽ നിന്നാണ് ഭാരതീയ ഭൗതികശാസ്ത്രവും ആത്മീയ ശാസ്ത്രവും അവയുടെ എല്ലാ ശാഖോപശാഖകളും വളർന്നത്. ഭാരതീയ അടിത്തറയുള്ള ഒന്നിന്റേയും അടിത്തറ മാറ്റേണ്ടി വരാത്തതും, ഇളകാത്തതായിത്തന്നെ നിലനിൽക്കുന്നതിനും കാരണം, അത് ശാശ്വത സത്യത്തിലധിഷ്ഠിതമായതിനാലാണ്. താൽക്കാലിക സത്യങ്ങളിൽ അടിത്തറയുറപ്പിച്ച ഇന്നത്തെ സയൻസ് അടിപതറിപ്പോയിക്കൊണ്ടിരിക്കുന്നു. ആ സയൻസ് കൈകാര്യം ചെയ്യുന്നവരിലും ഈ പതർച്ചയുണ്ട്. ആ സയൻസു പോലെ ഒന്നിന്റെ അഥവാ സയൻസിന്റെ പന്ഥാവിലൂടെ ഭാരതീയമായ പലതും വ്യാഖ്യാനിക്കാൻ ശ്രമിച്ചാലും വിജയിക്കില്ല. ജ്യോതിഷവും അപ്രകാരം കൈകാര്യം ചെയ്യാനും വ്യഖ്യാനിക്കാനും ശ്രമിച്ചാലും, ശ്രമിക്കുന്നവരിൽ തെറ്റിദ്ധാരണകളും അപഥസഞ്ചാരവും കാണാം. ആധുനിക സയൻസിലെ അധർമ്മങ്ങളെ നിയന്ത്രിക്കുന്നതു പോലെ ഭാരതീയ ചിന്താധാരകളിലെ അധർമ്മിക പ്രയോഗങ്ങളേയും നമുക്കൊരുമിച്ച് കൈകാര്യം ചെയ്യാം. തെറ്റുകളെ തെറ്റുകളായികണ്ടു



തന്നെ പ്രതികരിക്കാം. അതിന് ആദ്യം വേണ്ടത് ആധുനിക സമൂഹത്തിലെ തിരക്കുകളിനുള്ളും, പുരാതന ശാസ്ത്രത്തിലെ തിരക്കുകളിനുള്ളും തമ്മിലുള്ള നിലനിൽപ്പും, വേണ്ടവിധത്തിലിരിക്കുകയും നിലനിൽക്കുകയും ചെയ്യേണ്ടതുമാണ്.

ആധുനിക മനുഷ്യശാസ്ത്രം ഇന്ന് പുറത്തുപോകുകയും അധർമ്മിക പരമ്പരയിലൂടെ പോകുന്നു. അതായത് ബിസിനസ്സാണ്. സർജറി, മരുന്നും, കിടക്കയുടെ വാടകയും, ആശുപത്രിയുമെല്ലാം കമ്മീഷനുള്ളതും, ശമ്പളത്തിന്റേതും, ആഡംബരത്തിന്റേതും അടിസ്ഥാനത്തിലായിരുന്നു മുമ്പോട്ടു പോകുന്നത്. വേണ്ടതിനും വേണ്ടാത്തതിനും വെച്ചു വെക്കുക, വേണ്ടതിനേക്കാൾ പരതിച്ചിട്ടു മൂന്ന്, മാതൃകാപരമായും മുന്നോട്ടു നൽകുന്നത്, മെഡിക്കൽ റെപ്രസന്റേറ്റീവ്സ് വെച്ചുനിൽക്കുന്ന കമ്മീഷനുള്ള കണ്ടുകൊണ്ടും ആശുപത്രി കിടക്കയിൽ നിവസിക്കുമ്പോൾ കിടത്തിയും, മുറിയുടെ വാടകക്കുവേണ്ടിയുമാണ്. ആരോഗ്യ മന്ത്രാലയം ഹൃദയ ശാസ്ത്ര കമ്മീഷനും കമ്മീഷനുവേണ്ടി ചെയ്യുന്ന കാര്യത്തിൽ നാം വിട്ടുപോകുന്നത് ശാസ്ത്രത്തിലേക്കാണ്. ആധുനിക സർക്കാരിന് മുന്നോട്ടു പോകുന്നു. ഡോക്ടർമാർക്കും ആശുപത്രികൾക്കുമുള്ള കമ്മീഷൻ വേലിയുടെ കിരണവും, കൈവരും ഫണ്ട്ലും പുറത്തു വിടുകയും ചെയ്യുന്നത് മെഡിക്കൽ റെപ്രസന്റേറ്റീവ്സ് സുലഭമാണ്.

ആധുനിക ശാസ്ത്ര മനുഷ്യശാസ്ത്രത്തിൽ കാൽനൂറ്റാണ്ടിനപ്പുറം പ്രവർത്തിച്ചുവരുന്ന സർവ്വതോമുഖമായ പരമ്പര, ഇന്ന് മെഡിക്കൽ നടക്കുന്ന ശാസ്ത്ര മേഖലകളിൽ 80 ശതമാനവും കയ്യടക്കുന്നതും അത്ഭുതകരമായ പരമ്പര മനുഷ്യശാസ്ത്രത്തിലായിരിക്കണം. മാതൃകാപരമായ ആശയങ്ങളാണ്. കമ്മീഷൻ വേലിയുടെ കിരണവും, കൈവരും ഫണ്ട്ലും പുറത്തു വിടുകയും ചെയ്യുന്നത് മെഡിക്കൽ റെപ്രസന്റേറ്റീവ്സ് സുലഭമാണ്. ഡോക്ടർമാർക്കും ആശുപത്രികൾക്കുമുള്ള കമ്മീഷൻ വേലിയുടെ കിരണവും, കൈവരും ഫണ്ട്ലും പുറത്തു വിടുകയും ചെയ്യുന്നത് മെഡിക്കൽ റെപ്രസന്റേറ്റീവ്സ് സുലഭമാണ്. ഡോക്ടർമാർക്കും ആശുപത്രികൾക്കുമുള്ള കമ്മീഷൻ വേലിയുടെ കിരണവും, കൈവരും ഫണ്ട്ലും പുറത്തു വിടുകയും ചെയ്യുന്നത് മെഡിക്കൽ റെപ്രസന്റേറ്റീവ്സ് സുലഭമാണ്.

നിതിന്യായ വകുപ്പുകളും, വിവിധ മന്ത്രാലയങ്ങളും, വാടകക്കുന്ന അഡ്മിനിസ്ട്രേഷനും, വിവിധ മന്ത്രാലയങ്ങളിലും ഒരു രാഷ്ട്രത്തിന്റെ നിലനിൽപ്പിനെ നിലനിർത്തുന്ന വെല്ലുവിളിക്കുന്ന അധർമ്മികതയിലെത്തി നിൽക്കുന്നു.



നില്ലേ? അധർമ്മത്തിന്റേയും, അനീതിയുടേയും, അന്യായത്തിന്റേയും അഗ്നിജ്വാലകൾ കെടുത്തേണ്ടവർതന്നെ അതാളിക്കത്തിക്കുന്നത് ഈ ലോകം കാണുന്നു.

ഭരണമണ്ഡലത്തിലെ അസത്യം, അധർമ്മം, എല്ലാം ഈ പുസ്തകത്തിലെഴുതിയാൽ ഈ പുസ്തകവും നാനും. പ്രവചനങ്ങൾ ശാസ്ത്രമണ്ഡലത്തിലും ചിലപ്പോൾ പൂർണ്ണമായും തെറ്റാറില്ലേ? കഴിഞ്ഞ ഏതാനും വർഷങ്ങളായി ലോകരാഷ്ട്രങ്ങളുമനുഭവിച്ച സാമ്പത്തികമാന്ദ്യം ശാസ്ത്രത്തിനെന്തുകൊണ്ട് പ്രവചിക്കാൻ സാധിച്ചില്ല? അമേരിക്കയിലെ സാമ്പത്തിക തകർച്ച, മതതീവ്രവാദം, ഇതൊന്നും പ്രവചിക്കാനെന്തുകൊണ്ട് സാധിച്ചില്ല? കമ്മ്യൂണിസത്തിന്റെ തകർച്ച, ചൈനയുടെ ചുവടുമാറ്റം, റഷ്യ തകർന്നു തരിപ്പണമായത് ഇതൊക്കെ. എന്തുകൊണ്ട് ശാസ്ത്രജ്ഞന്മാരും, ബുദ്ധിജീവികളും പ്രവചിച്ചില്ല. മനുഷ്യനുവേണ്ടിയാണിതെല്ലാമെങ്കിൽ മനുഷ്യനുവേണ്ടി വാദിക്കുന്നവരുടെ അനുഭവസമ്പത്തുകൊണ്ടും ബുദ്ധികൊണ്ടും ഇതെല്ലാം പ്രവചിക്കേണ്ടതല്ലേ? എയ്ഡ്സ് രോഗം മുതൽക്കിങ്ങോട്ട് നൂറ്റിയമ്പതിൽപരം പുതിയ രോഗങ്ങൾ സയൻസിന്റെ മഹത്തായ സംഭാവനയല്ലേ? വിനാശകാരിയായ മാതൃകായുധങ്ങൾ, കീടനാശിനികൾ, ഔഷധങ്ങളെന്നു പറഞ്ഞു വിൽക്കുന്ന രാസവസ്തുക്കൾ, പ്ലാസ്റ്റിക്കുകൾ, വിഷവാതകങ്ങൾ, മാലിന്യങ്ങൾ, ഇവയെല്ലാം സയൻസിന്റെ ഉൽപ്പന്നങ്ങളല്ലേ. സയൻസിന്റെ സംഭാവനകളല്ലേ? ഇതിനെതിരെയല്ലേ ഇപ്പോൾ മുറവിളികൂട്ടുന്നത്.

സയൻസാണെല്ലാമെന്നു പറഞ്ഞു നടക്കുന്നവർ യുക്തിവാദികളും ബുദ്ധിജീവികളുമായി കുറേക്കാലം പേപ്പട്ടികളെപ്പോലെ നടന്ന് അവസാനം അവരെല്ലാം ചെന്നെത്തിയതും എത്തിക്കൊണ്ടിരിക്കുന്നതും ഈ പൈതൃകത്തിലേക്കാണ്. ആധുനിക സയൻസും സാങ്കേതിക വിദ്യകളും മാനവരാശിക്കും, ഭൂമിക്കും, സസ്യലതാദികൾക്കും, പ്രകൃതിക്കും ചെയ്തുകൊണ്ടിരിക്കുന്ന തിന്മയുടെ പത്തുകോടിയിലൊരംശം തിന്മ ജ്യോതിഷം മനുഷ്യനു ചെയ്തിട്ടില്ല, ചെയ്യുന്നില്ല, ചെയ്യുകയുമില്ല.

അത് ഭാരതത്തിന്റെ സംഭാവനയാണ്. മറ്റെല്ലാ ജ്ഞാനവിജ്ഞാന ശാഖകളിലും ഭാരതീയർ നൽകിയ സംഭാവനപോലെ അതിബൃഹത്തായ ഒരു സംഭാവനയാണിത്. വേണമെങ്കിൽ സ്വീകരിക്കുക, അതല്ലെങ്കിൽ തിരസ്കരിക്കുക. രണ്ടിനുമുള്ള സ്വാതന്ത്ര്യം ഈ വിജ്ഞാനശാഖയുടെ സ്രഷ്ടാക്കൾ തടഞ്ഞിട്ടില്ല. ജ്യോതിഷമുപയോഗിച്ച് സ്വർഗ്ഗത്തിലേയ്ക്കു പോകാമെന്നോ ഈശ്വരനെ സന്തോഷിപ്പിക്കാമെന്നോ അമാനു

ഷികസിദ്ധി കൈവരിക്കാമെന്നോ നമ്മുടെ പൂർവ്വികർ പറഞ്ഞിട്ടില്ല. ഒരു ഭൂപടം കാണിച്ച് അതിലെ റോഡുകളും, റെയിൽവേ ലൈനുകളും, നദികളും, മലകളും, കാണിച്ചുതന്നതുപോലെ മനുഷ്യന്റെ ജാതകമാകുന്ന ഭൂപടത്തിൽ ഉള്ളതെല്ലാം പ്രതീകാത്മകമായി അറിയാനാഗ്രഹിക്കുന്നവർക്കായി രാശിചക്രത്തിൽ എഴുതിവെക്കാമെന്നും അതു വ്യാഖ്യാനിച്ച് ഭൂത-വർത്തമാന-ഭാവികാലങ്ങളെക്കുറിച്ചറിയാമെന്നും അവർ പറഞ്ഞത്, അതേപടി വെട്ടിവിഴുങ്ങണമെന്നർ പറഞ്ഞിട്ടില്ല. മറ്റെല്ലാ മണ്ഡലങ്ങളിലും കള്ളവും കള്ളത്തരവുള്ളതുപോലെ ജ്യോതിഷം - ആയുർവേദം - വൈദിക - താന്ത്രിക - സംഗീത - നൃത്ത - പഠന പ്രചാരണങ്ങളിലും ഇതെല്ലാമുണ്ടാകും. അത് ആ ജ്ഞാനവിജ്ഞാനശാഖകളുടെകുഴപ്പമല്ല. അതു കൈകാര്യംചെയ്യുന്നവരുടെ കുഴപ്പമാണ്. അവരാണ് നിലയ്ക്കു നിർത്തേണ്ടത്. നിലയ്ക്കു നിൽക്കേണ്ടവർ ആദ്യം നിന്നിട്ടുവേണം മറ്റുള്ളവരെ നിർത്താൻ. അതിന് മുഷ്ടി ചുരുട്ടി ആകാശത്തേക്ക് നീട്ടി "തോറ്റിട്ടില്ല തോറ്റിട്ടില്ല തോറ്റ ചരിത്രം കേട്ടിട്ടില്ല" എന്നാക്രോശിക്കലല്ല വേണ്ടത്. സത്യവും അസത്യവും, ധർമ്മവും അധർമ്മവും, ന്യായവും അന്യായവും ജനതയ്ക്ക്, ബുദ്ധിക്കും യുക്തിക്കും ശാസ്ത്രത്തിനും നിരക്കുന്ന വിധത്തിൽ പറഞ്ഞു മനസ്സിലാക്കിക്കൊടുക്കണം. ജീവിത യാഥാർത്ഥ്യങ്ങളറിയിക്കണം. അതിലെ ചില കാര്യങ്ങളുടെ സൂചന ലഭിക്കാൻ മാത്രമായി ജ്യോതിഷത്തെ വേണമെങ്കിൽ ഉപയോഗിക്കാനായി ഉപദേശിക്കണം. വേണ്ടതിനും വേണ്ടാത്തതിനും ജ്യോതിഷം ഉപയോഗിക്കാനുള്ള മാനസികവസ്ഥയാണ് മാറേണ്ടതെന്നറിയിക്കണം. ഇനി നമുക്ക് ജ്യോതിഷത്തിലേക്ക് കടക്കാം.

### ഇതാ മനുഷ്യരിൽ ചിലരുടെ കഥകൾ

ജാതകം വിശകലനം ചെയ്യുമ്പോൾ പലതരത്തിലുള്ള വസ്തുതകളും ഓർമ്മയിൽ വെക്കാനും ഓർമ്മയിൽ വെച്ചിരിക്കുന്ന തത്വങ്ങൾ ജാതകപരിശോധനയിൽ ഉപയോഗിക്കാനും എളുപ്പത്തിൽ സാധിക്കുന്നതിന് നമ്മുടെ ജീവിത യാഥാർത്ഥ്യങ്ങൾ തന്നെ ഉദാഹരണമായിട്ടെടുക്കുക. ജീവിതത്തിൽ എല്ലാവർക്കും സുഖദുഃഖങ്ങളുണ്ട്. സാമ്പത്തികമായി ഉയർച്ചയും താഴ്ചയുമുണ്ട്. നന്മതിന്മകളുണ്ട്. അത് വ്യത്യസ്ത കാലഘട്ടങ്ങളിൽ അനുഭവിക്കേണ്ടിയും വരാറുണ്ട്. ഉയർന്നവർ താഴാറുണ്ട്. താഴ്ന്നവർ ഉയരുകയും ചെയ്യുന്ന കാഴ്ച കാണാം. വളരെ നല്ലവന് ചിലപ്പോൾ ദുഃഖപൂർണ്ണമായ കുടുംബബന്ധം ഉണ്ടായെന്നുവരാം. ചിലരുടെ ഭാഷാപ്രയോഗം കൊണ്ട് മാത്രം നല്ല അവസ്ഥ മാറി പരിതാപ



കരമായ അവസ്ഥയിലെത്തിയെന്നുവരാം. ചിലർക്ക് ബന്ധുക്കളുടെ സഹായത്തിലൂടെ വളരാൻ സാധിച്ചു എന്നുവരാം. ചിലർക്ക് അടുത്ത ബന്ധുക്കൾ ശത്രുക്കളെപ്പോലെ പെരുമാറുന്നു എന്നും കാണാം. ചിലർക്ക് അപ്രതീക്ഷിതമായ ഭാഗ്യം വന്നുചേരുന്നു. ചിലർക്ക് അച്ഛനിലൂടെ / അമ്മയിലൂടെ / സർക്കാരിലൂടെ / ഓഫീസിലെ മാറ്റങ്ങളിലൂടെ ഉയരാനും ചിലപ്പോൾ തകരാനും ഇടവരുന്നതായിക്കാണാം. ഇതെല്ലാം ജീവിത യാഥാർത്ഥ്യങ്ങളാണ്. ഒരു വ്യക്തിക്കും ജീവിതം മുഴുവനും ഒരേ അവസ്ഥയുണ്ടായി എന്നുവരില്ല. അതികുലീനമായ കുടുംബത്തിൽ ജനിച്ചവർ മദ്യപിച്ചു കുത്താടിനടക്കുന്നതു കാണാം. മരിച്ച് ദിവസങ്ങളോളം ചില മനുഷ്യരുടെ ശവശരീരം മോർച്ചറിയിൽ കിടന്നുവെന്നുവരാം. വീരശൂരപരാക്രമിയായി വാണരുളിയവർ തുക്കുകയറിൽ ജീവിതമൊടുക്കുന്നു. നന്മയുള്ളവർ വെടിയേറ്റു മരിക്കുന്നു. ഋഷിതുല്യരായവരിൽ ചിലർ ക്യാൻസർ വന്നുമരിക്കുന്നു. ഇനിയുമുണ്ട് ഒരായിരം ജീവിതാന്തരൂപങ്ങൾ പറയുവാൻ. അതെല്ലാം കഥകൾപോലെ കേൾക്കാനും, സിനിമപോലെ കാണാനും സാധിക്കും. മാളികമുകളിലേറിയ മന്നന്റെ ..... അറിയാമല്ലോ? ഭാരതത്തെ വിറപ്പിച്ച ഇനി രാഗാസ്ഥി വെടിയേറ്റു മരിച്ചു. മകനും അതുതന്നെ സംഭവിച്ചു. മഹാത്മാഗാന്ധിക്കും സംഭവിച്ചതു വ്യത്യസ്തമായിരുന്നില്ല. സുഭാഷ്ചന്ദ്ര ബോസിനെന്നു സംഭവിച്ചു എന്നു ഇന്നുമറിഞ്ഞുകൂടാ. ഇറ്റലിയിൽ ഹോട്ടൽ ജോലി ചെയ്തിരുന്ന ഒരു സ്ത്രീക്ക് ഇന്ന് ഭാരതത്തിന്റെ വർത്തമാനവും ഭാവിയും തീരുമാനിക്കാനുള്ള ഭാഗ്യം വന്നു ചേർന്നു. മൂക്കുവക്കുടിലിൽ ജനിച്ച ഡോ. എ.പി.ജെ. അബ്ദുൾകലാം എവിടെ വരെയെത്തി. വിപ്ലവകാരിയായിരുന്ന അരവിന്ദൻ, മഹർഷിപദത്തിലേക്കുയർന്നു. ഒരു വിദ്യാഭ്യാസവുമില്ലാതിരുന്ന രാമകൃഷ്ണ പരമഹംസർക്ക് ഒരു നരേന്ദ്രനെ വിവേകാനന്ദനാക്കുവാൻ സാധിച്ചു. ഒരു ശങ്കരാചാര്യർക്ക്, ഒരു ചാണക്യന്, ഒരു ശിവജിക്ക്,..... എന്തെല്ലാം ചെയ്യുവാൻ സാധിച്ചു. കാലചക്രം തിരിയുമ്പോൾ അതിന്റെ താളത്തിൽ തിരിയുന്ന മനുഷ്യൻ ഉയർന്നും താഴ്ന്നും ജീവിതത്തിലിങ്ങിനെ വളരുകയും തളരുകയും ചെയ്യുന്നതിന്റെ കാരണമന്വേഷിക്കാൻ, ആധുനിക ശാസ്ത്രത്തിന്റെ ഉപകരണങ്ങളുപയോഗിച്ച് എത്ര പരീക്ഷണഗവേഷണങ്ങൾ നടത്തിയാലും, ഒരു ശാസ്ത്രജ്ഞനും സാധ്യമല്ല. ഒരുപക്ഷേ ജ്യോതിഷത്തിന് കുറച്ചെങ്കിലും സാധിച്ചേക്കും. ഒരു കമ്പ്യൂട്ടറിനും, ഒരു ഫ്യൂച്ചറോളജസ്സിനും നാളെ എന്തുസംഭവിക്കുമെന്നു പറയാൻ സാധ്യമല്ല! അതുകൊണ്ട് ഇനി ജ്യോതിഷത്തെ പരിചയപ്പെടാം.

## ജ്യോതിഷ പരിചയം (ഒരു പഠനം)

ജ്യോതിഷത്തെക്കുറിച്ചൊരു വിലയിരുത്തൽ

ജ്യോതിഷം പഠിക്കാനെളുപ്പമല്ല. മറ്റേതൊരു ഭാരതീയ പൈതൃകപഠനംപോലെ വിഷമമേറിയതാണ്, ജ്യോതിഷ വിഷയവും. ഗണിതശാസ്ത്രവും ജ്യോതിശ്ശാസ്ത്രവും കൊണ്ട് പൂരിതമായതിനാൽ ജ്യോതിഷപഠനം ഭൂരിഭാഗത്തിനും വളരെ ക്ലേശകരമാണ്. അനവധി വസ്തുതകൾ പരിശോധിച്ച് വിലയിരുത്തിവേണം ഏതുതരത്തിലുള്ള സന്ദേശവും കൊടുക്കാൻ. ഒരു ഡോക്ടർകൊടുക്കുന്ന മുന്നറിയിപ്പിനേക്കാൾ, ജനത ഭയപ്പെടുന്നത് ഒരു ജ്യോതിഷിയുടെ മുന്നറിയിപ്പും ഉപദേശവും മാണ്. ജ്യോതിഷപ്രവചനത്തിൽ വിശ്വാസവും അവിശ്വാസവും ഉണ്ടായേക്കാം. പക്ഷേ ആ പ്രവചനത്തെ ആധാരമാക്കുന്നവർക്ക് പ്രവചനം തന്നെ നന്മക്കും തിന്മക്കും കാരണമായേക്കാം. അതുകൊണ്ടുതന്നെ ഈ ഭാരതീയ പൈതൃക ജ്ഞാനവിജ്ഞാന സമ്പത്ത് എങ്ങിനെ പ്രയോജനപ്പെടുത്താമെന്നറിഞ്ഞാൽ നാം വഞ്ചിക്കപ്പെടുകയില്ല. മറ്റൊരർത്ഥത്തിൽ ജീവിത യാഥാർത്ഥ്യങ്ങൾ വിവേചിച്ചറിയുമ്പോൾ സുഖദുഃഖങ്ങൾ സ്വാഭാവികമാണെന്ന തിരിച്ചറിവുണ്ടാകുമെന്നത് യുക്തിസഹമായി അറിയണം.

A പാപമോചനത്തിനോ പുണ്യശേഖരണത്തിനോ ഉള്ള പണമാവല്ല ജ്യോതിഷവും ജ്യോതിഷിയും. ശരീരം പരിശോധിച്ച് അതിലെകാര്യങ്ങൾ വിവരിക്കുന്നതിന് ഡോക്ടറുടെ മുമ്പിലുള്ള ഇ.സി.ജി., ഇ.ഇ.ജി., എക്സ്റേ എന്നിവപോലെയാണ് രാശിചക്രം നോക്കുന്നതിൽ ജ്യോതിഷിക്കുള്ള പങ്ക്.

A ആ രാശിചക്രത്തിലെ ഓരോ ഗ്രഹവും അവയുടെ സ്ഥാനവും വിലയിരുത്താൻ ജ്യോതിഷി, പൂർവ്വികർ നൽകിയ വിവരണമാണ് അടിസ്ഥാനമാക്കുന്നത്. പല വസ്തുതകളും കൂടിച്ചേരുമ്പോൾ എന്തു സംഭവിക്കുമെന്ന് പ്രവചിക്കാനുള്ള വിവേകം മാത്രമാണ് ഊഹാപോഹപടുവായിരിക്കേണ്ട ജ്യോതിഷിയുടെ കർത്തവ്യം. (കാര്യങ്ങൾ വിലയിരുത്തി പറയുക എന്നതാണ്)

A ജ്യോതിഷത്തിന്റെ അടിസ്ഥാനം ജ്യോതിർ ഗോളങ്ങളുടെ ചലനവും സ്ഥാനവുമാണ്. അത് ശുദ്ധശാസ്ത്രമാണ്. ആധുനിക ജ്യോതിശ്ശാസ്ത്രത്തിനുതുല്യമാണത്. അതുകൊണ്ടുതന്നെയാണ് രാശിചക്രം വരയ്ക്കാൻ കമ്പ്യൂട്ടർകൊണ്ടു സാധിക്കുന്നത്.

A ജ്യോതിഷന്മാർ ഉപയോഗിക്കുന്ന “ഗ്രഹം” എന്ന പദത്തിന്റെ അർത്ഥം സ്വാധീനിക്കുന്നത്, ഗ്രഹിക്കുന്നത്, എന്നെല്ലാമാണ്. അതു



കൊണ്ടാണ് ഗ്രഹം എന്ന പദം ചേർത്ത് സംസ്കൃതത്തിൽ മറ്റനവധി പദങ്ങളുണ്ടായത്. അനുഗ്രഹം, നിഗ്രഹം, പരിഗ്രഹം, പാണിഗ്രഹണം, എന്നിപ്രകാരമുള്ള പദങ്ങളുദാഹരണങ്ങളാണ്.

A ജ്യോതിശ്ശാസ്ത്രത്തിലെ (അസ്ത്രോണമി) പ്ലാനറ്റിന് സംസ്കൃതത്തിൽ താരാഗ്രഹമെന്നാണ് പറയുക. ഭൂമി, ചൊവ്വ, ബുധൻ, ഗുരു, ശുക്രൻ, ശനി എന്നിവയാണ് താരാഗ്രഹങ്ങൾ. യുറാനസ്, നെപ്റ്റ്യൂൺ, പ്ലൂട്ടോ എന്നിവ ഭാരത ജ്യോതിഷത്തിലില്ല. വിദേശ ജ്യോതിഷത്തിലുണ്ടെന്ന് പറയപ്പെടുന്നു.

A താരാഗ്രഹങ്ങളും, സൂര്യനും ചന്ദ്രനുമെല്ലാം ചേർത്ത വിവരണമായതുകൊണ്ട് അവ സ്വാധീനിക്കുന്നു എന്ന അർത്ഥത്തിൽ മാത്രമാണ് എല്ലാറ്റിനേയും ഗ്രഹം എന്നു സൂചിപ്പിക്കുന്നത്. ജ്യോതിഷത്തിൽ അങ്ങിനെ ഒരു പദപ്രയോഗംകൊണ്ട് ഉദ്ദേശിക്കുന്ന കാര്യങ്ങളെല്ലാം വിവരിക്കാൻ സാധിക്കുന്നതിനാൽ ഗ്രഹം എന്നു പറഞ്ഞാൽ മതി. താരാഗ്രഹവും, സൂര്യനും, ചന്ദ്രനും എല്ലാമെല്ലാം ഗ്രഹത്തിലുൾപ്പെടും.

A ആയിരത്തിലധികം വരുന്ന പുരാതന ഭാരതീയ ജ്യോതിശ്ശാസ്ത്ര (അസ്ത്രോണമി) ഗ്രന്ഥങ്ങളിലെല്ലാം ചന്ദ്രനേയും സൂര്യനേയും മറ്റു പ്ലാനറ്റുകളുടെ കൂട്ടത്തിൽ പെടുത്തിയിട്ടില്ലെന്നു മാത്രമല്ല പ്ലാനറ്റുകൾ മാത്രമാണ് പ്രത്യേകമായി താരാഗ്രഹങ്ങൾ എന്നറിയപ്പെടുന്നത്.

A രാഹു-കേതുക്കൾ, യുറാനസ്സും നെപ്റ്റ്യൂണുമല്ല. അവ ഭൂമേണത്തിലെ രണ്ടു നോഡുകൾ മാത്രമാണ്.

A ജ്യോതിഷ പഠനത്തിൽ മൂന്നു ഭാഗങ്ങളുണ്ട്. ഒന്നാമത്തേത് ശുദ്ധഗണിതശാസ്ത്രം, രണ്ടാമത്തേത് ശുദ്ധ ജ്യോതിശ്ശാസ്ത്രം, മൂന്നാമത്തേത് പ്രവചനം. പ്രവചനകാര്യങ്ങൾ വളരെ വ്യക്തമായിത്തന്നെ അടക്കും ചിട്ടയോടും കൂടി വിവരിച്ചിരിക്കുന്ന ഗ്രന്ഥമാണ് ഹോരാശാസ്ത്രം, ബൃഹദ് ജാതകം, എന്നിവ. ഈ ഗ്രന്ഥങ്ങൾ രചിച്ചതുതന്നെ അതിനെക്കാൾപൂർവമായ ഗ്രന്ഥങ്ങളുടെ അടിസ്ഥാനത്തിലാണെന്ന് വരാഹമിഹിരാചാര്യൻ പറയുന്നുണ്ട്.

A ഭാരതത്തിലെ മറ്റെല്ലാ വിഷയങ്ങളെയുംപോലെ ജ്യോതിഷത്തിനും അനേകം ഗ്രന്ഥങ്ങളുണ്ട്. ജ്യോതിഷം ആയിരക്കണക്കിനു വർഷങ്ങളായി ഭാരതത്തിൽ നിലനിൽക്കുന്ന ജ്ഞാനവിജ്ഞാന ശാഖയാണ്. ത്രേതായുഗത്തിലെ ശ്രീരാമ-സീതമാരുടെ ജാതകപ്പൊരുത്തം നോക്കിയത് വസിഷ്ഠനെന്നു പറയുമ്പോൾ അന്നും ജാതകം നിലനിന്നിരുന്നുവെന്നു വ്യക്തം.



A ജ്യോതിഷവും ജ്യോതിശ്ശാസ്ത്രവിജ്ഞാനവും ഭാരതത്തിന്റെ പൈതൃകമാണ്. ഭാരതവുമായി ബന്ധമുണ്ടായിരുന്ന മറ്റു സംസ്കാരങ്ങളുമായി ഈ വിജ്ഞാനശാഖയിൽ നിന്നും കൊടുക്കലും എടുക്കലും നടന്നിട്ടുണ്ടാകും. ജ്യോതിഷം വെളിയിൽ നിന്ന് ഭാരതത്തിലേക്ക് വന്നതാണെന്നവാദം ശുദ്ധ അബദ്ധമാണ്.

A ജ്യോതിഷ പ്രവചനത്തെ അനുകൂലിക്കുന്നവരും എതിർക്കുന്നവരുമായ അനവധി പണ്ഡിതർ ഭാരതത്തിലുണ്ടായിരുന്നു. ഈശ്വരവിശ്വാസികളായ എല്ലാവരുംതന്നെ ജ്യോതിഷത്തെ ആസ്പദമാക്കിയല്ല ജീവിച്ചിരുന്നത്. അവരിൽ പലരും ജ്യോതിഷത്തെ ആദരിച്ചിരുന്നില്ല.

A ജ്യോതിഷത്തിന്റെ ഒരു ഉപപ്രയോഗ ശാസ്ത്രമായിട്ടാണ് പ്രശ്നം എന്ന ശാഖ വളർന്നത്. അത് കേരളത്തിലാണ് കൂടുതലുള്ളത്. മറ്റ് സംസ്ഥാനങ്ങളിൽ പ്രശ്നം ഇവിടെയുള്ളത്രയും അളവിൽ പ്രയോഗിക്കാറില്ല. ചില സംസ്ഥാനങ്ങളിലിതില്ലതന്നെ.

A ഹസ്തരേഖാ വിവരണത്തിലും ജ്യോതിഷത്തിന്റെ പ്രയോഗമുണ്ട്. അത് കൈയ്യിലെ ഓരോ ഭാഗവും ഓരോ ഗ്രഹത്തിന്റെ സ്ഥാനമാണെന്നു സങ്കല്പിച്ച് ആ ഭാഗത്തിന്റെ പ്രത്യേകതയും അതുമായി ബന്ധപ്പെടുന്ന രേഖയും ആ രേഖകളുടെ പ്രത്യേകതയും ചേർത്താണ് ഹസ്തരേഖ വിലയിരുത്തപ്പെടുന്നത്.

**ഇനി നമുക്ക് രാശിചക്രത്തിലേക്ക് കടക്കാം**

A ഭൂമിക്കു ചുറ്റും വൃത്താകൃതിയിലുള്ള ഒരു മണ്ഡലം സങ്കല്പിക്കുകയാണെങ്കിൽ ആ വൃത്തത്തിന് 360 ഡിഗ്രിയാണുള്ളത് എന്ന് നമുക്കറിയാം. ആ വൃത്തം ഭൂമിക്കു ചുറ്റുമുള്ള ഒരു ചക്രം പോലെയാണ്. ഈചക്രത്തെ നമുക്ക് രാശിചക്രം എന്നു പറയാം.

A ആധുനിക സയൻസ് പ്രകാരവും ജ്യോതിഷ പ്രകാരവും ഈ 360 ഡിഗ്രിയെ 12 ഭാഗങ്ങളാക്കി തിരിച്ചിരിക്കുന്നു. അതിലെ ഓരോ ഭാഗവും രാശി എന്നറിയപ്പെടുന്നു. ഇത് സയൻസ് പരമായും ശരിയാണ്. 'രാശി' എന്നതിന് അളന്നുതിട്ടപ്പെടുത്തിയതെന്നു പറയുന്നതാവും കൂടുതൽ ശരി.

A ഈ രാശിചക്രം ഉത്തരഭാരതത്തിൽ റോബസാകൃതിയിലാണ് വരയ്ക്കാറുള്ളത്. കൂടുതൽ വ്യക്തതക്കായി ദക്ഷിണ ഭാരതത്തിൽ നാം അതൊരു സമചതുരമായി വരയ്ക്കുകയാണ് പതിവ്.

A 12 രാശിക്ക് പേരുകളും സ്ഥാനവും സ്ഥിരമായിത്തന്നെ കൊടുത്തിട്ടുണ്ട്. ഭൂമിക്കു ചുറ്റുമുള്ള ഈ രാശിചക്രത്തേയും നാലു ദിശകളായിത്തന്നെ കിഴക്ക്, തെക്ക്, പടിഞ്ഞാറ്, വടക്ക് എന്ന് തിരിച്ചിട്ടുണ്ട്. അതിൽ പൂർണ്ണമായും കിഴക്കു വരുന്ന രണ്ടു രാശികളാണ് മേടവും, ഇടവം,



കിഴക്ക് തെക്കു വരുന്ന രാശിയാണ് മിഥുനം. തെക്കു വരുന്ന രാശികളാണ് കർക്കിടകം, ചിങ്ങം. തെക്കുപടിഞ്ഞാറു വരുന്ന രാശി കന്നിയാണ്. പടിഞ്ഞാറു വരുന്ന രാശികളാണ് തുലാം, വൃശ്ചികം. പടിഞ്ഞാറു വടക്കുവരുന്ന രാശി ധനുവുമാകുന്നു. വടക്കു വരുന്ന രാശികളാണ് മകരവും, കുംഭവും. വടക്കു കിഴക്കുവരുന്ന രാശിയാണ് മീനമെന്നുമറിഞ്ഞാൽ രാശിചക്രമായി. ഇങ്ങിനെ നാലുദിശയിലായി ഈ രണ്ടു രാശിചേർന്ന് എട്ട് രാശിയും നാലു മൂലകളിലായി നാലു രാശിയും വരുന്നു. A 360 ഡിഗ്രിയെ ഈ പന്ത്രണ്ട് രാശികൾക്കായി ഭാഗിച്ചാൽ ഒരു രാശി എന്നത് 30 ഡിഗ്രിയാകും. ഓരോ രാശിയും ഏകദേശം 30 ഡിഗ്രി വീതമെന്നു പറയുകയാണ് കൂടുതൽ ശരി. ഭൂമിയുടെ സഞ്ചാരപഥത്തിന് അൽപം ദീർഘവൃത്താകൃതിയുള്ളതിനാലും അപ്രകാരമുള്ള പഥത്തിലൂടെതന്നെയാണ് ഓരോ ഗ്രഹവും ചലിക്കുന്നതെന്നതിനാലും ചില രാശികളുടെ ഡിഗ്രി അളവിൽ ചെറിയവ്യത്യാസമുണ്ടാകും. ഈ ഏറ്റക്കുറച്ചിലുള്ളതിനാലാണ് ഏകദേശം 30 ഡിഗ്രി എന്നു പറയുന്നത്. A രാശിചക്രം (ചതുരം)ത്തിന്റെ നടക്കുള്ള ചതുരത്തിലാണ് ഭൂമി എന്ന് സങ്കല്പിച്ചാൽ ആ ഭൂമി ഒരു പ്രാവശ്യം കറങ്ങുന്നതിന് 24 മണിക്കൂർവേണം. അപ്പോൾ ഭൂമിയിലൊരിടത്തു നിൽക്കുന്ന വ്യക്തി ഈ 24 മണിക്കൂറുകൊണ്ട് 12 രാശിയുടേയും നേരെ വരുന്നുണ്ട്. ആ വ്യക്തി ഓരോ രാശിക്കഭിമുഖമായി  $24 \div 12$  രണ്ടു മണിക്കൂർ വീതം ഉണ്ടായിരിക്കുമെന്നർത്ഥം. നമ്മുടെ വീടിനു മുന്നിൽ, നിന്ന സ്ഥലത്തുനിന്നുകൊണ്ട് ഒരു കറക്കം കറങ്ങിയാൽ മുഖത്തിനുനേരെവരുന്നവയേതെല്ലാമാണെന്നു പരിശോധിക്കാം.

A ഭൂമിക്കു ചുറ്റുമുള്ള രാശിചക്രത്തിന്റെ ഒന്നാം രാശിയായി എടുത്തിരിക്കുന്നത് മേടം രാശിയാണ്. അതുകൊണ്ടാണ് 12-ാം രാശിയായ മീനം കഴിഞ്ഞ് സൂര്യൻ 1-ാം രാശിയായ മേടത്തിലേക്കു കടക്കുമ്പോൾ മേടസംക്രാന്തി, പുതുവത്സരമായി ആഘോഷിക്കുന്നത്.

A ഓരോ രാശിയും കഴിഞ്ഞ് അടുത്ത രാശിയിലേക്ക് സൂര്യൻ കടക്കുന്നതായിട്ടാണ് വിവരിക്കുന്നത്. എന്തുകൊണ്ടെന്നാൽ ഭൂമിയുടെ പ്രദക്ഷിണ പഥാവിലൂടെയുള്ള അതിന്റെ ചലനത്താൽ സൂര്യൻ സ്ഥിതി ചെയ്യുന്ന രാശി മാറിക്കൊണ്ടിരിക്കും. ഏതുപോലെയാണിത് എന്ന സംശയം തോന്നേണ്ടയാവശ്യമില്ല. ഒരു പ്ലാനിന്റെ വടക്കുവശത്തു നിൽക്കുന്ന വ്യക്തിയുടെതെക്കുവശത്താണ് പ്ലാവ്. ആ വ്യക്തി പ്ലാവിനും ചുറ്റും പ്രദക്ഷിണം വച്ചാൽ ആ വ്യക്തിയെ അടിസ്ഥാനമാക്കി അനങ്ങാതെ നിൽക്കുന്ന പ്ലാവിന്റെ ദിശ മാറുന്നതുപോലെയാണീ ഭൂമിയുടെ ഭ്രമണവും, സൂര്യന്റെ സ്ഥാനചലനവും.



A സൂര്യൻ ഒരു സ്ഥാനത്തു സ്ഥിതി ചെയ്യുന്നു എന്നതു ശാസ്ത്രമാണ്. പക്ഷേ സൂര്യനു ചുറ്റും പ്രദക്ഷിണം വെയ്ക്കുന്ന ഭൂമിയിൽ നിന്ന് സൂര്യനിലേക്കുള്ള ദിശമാറുന്നതു മേൽ വിവരിച്ച ഉദാഹരണംപോലെയാണ് എന്നു വ്യക്തമായല്ലോ.

A മാശി ചതുരത്തിന്റെ നടക്കു ഭൂമി വരുന്നു എന്നത് ഏവർക്കും വ്യക്തമായി അറിയാവുന്നതിനാൽ ജ്യോതിഷത്തിന്റെ രാശിചക്രത്തിൽ ഭൂമി എന്നെഴുതാറില്ല. പകരം സൂര്യൻ സ്ഥിതി ചെയ്യുന്ന രാശിയെ (ഭൂമിയുടെ ഭ്രമണം കാരണം) ഭൂമിയിൽ നിന്നു ദൃശ്യമാകുന്ന ഉദയസമയം ലഗ്നമായിട്ടെടുക്കുന്നു.

A സൂര്യൻ ഏതുരാശിയിലാണോ സ്ഥിതി ചെയ്യുന്നത് ആരാശിയുടെ പേരാണ് ആ മാസത്തിനു കൊടുത്തിരിക്കുന്നത്. വൃശ്ചികമെന്നു പറഞ്ഞാൽ 30 ഡിഗ്രിയുള്ള വൃശ്ചികം രാശിയിൽ ഏകദേശം 30 ദിവസം സൂര്യൻ നിൽക്കുന്നതായി ഭൂമിയിൽ നിന്നു നോക്കിയാൽ വ്യക്തമാകുമെന്നർത്ഥം. ആ 30 ഡിഗ്രിക്കിടമുഖമായി ഭൂമിയിൽ നാമിരിക്കുന്ന ഭാരതം / കേരളം / ഒരു ജില്ല വരുന്നത് ഏകദേശം 2 മണിക്കാണ്. അപ്പോൾ വൃശ്ചികം 1-ാം തീയതി ഉദയത്തിനുശേഷം രണ്ടുമണിക്കുറിൽ ജനിക്കുന്ന വ്യക്തിയുടെ ലഗ്നം വൃശ്ചികത്തിലായിരിക്കുമെന്നു പറയുന്നു.

A ആ രണ്ടു മണിക്കൂർ കഴിഞ്ഞാൽ ആ പ്രദേശം ധനുരാശിക്കിടമുഖമായിവരും. ആ സമയത്തു ജനിക്കുന്ന കുട്ടിയുടെ ലഗ്നം ധനുവായിരിക്കും. ഈ സമയത്താണ് ഒരാളുടെ വിവാഹം നടക്കുന്നതെങ്കിൽ ക്ഷണപത്രികയിൽ ധനുലഗ്നത്തിൽ വിവാഹമുഹൂർത്തം എന്നെഴുതിയിട്ടുണ്ടാകും.

A ജാതകത്തിലെ ഏറ്റവും പ്രധാനപ്പെട്ടതാണ് വ്യക്തിയുമായി ബന്ധപ്പെട്ട ഭൂമിയുടെ ഭാഗം. ഭൂമി രാശിയിലേക്കിടമുഖമായി ബന്ധപ്പെട്ടിരിക്കുന്നത് ലഗ്നം എന്നറിയപ്പെടുന്നു. പിന്നീട് വരുന്നത് ശരീരവുമായി ബന്ധപ്പെടുന്ന ശരീരകാരകനായ സൂര്യന്റെ സ്ഥിതിയാണ്. സൂര്യന്റെ സ്ഥാനത്തിന്റെ പ്രധാന്യം സൂചിപ്പിക്കാനാണ് ഏതുമാസം ജനിച്ചു എന്നു പറയുന്നത്.

A ഇംഗ്ലീഷ് മാസവും ജ്യോതിഷത്തിലെ രാശിചക്രവും ജ്യോതിർഗോളങ്ങളുമായി ഒരു ബന്ധവുമില്ല. പക്ഷേ മലയാള മാസത്തിന് ആ പേരുവന്നതുതന്നെ സൂര്യസ്ഥാനമുള്ള രാശിയുടെ പേരിലൂടെയാണ്. അതായത് സൂര്യൻ നിൽക്കുന്ന രാശിയുടെ പേരാണ് ആ മാസത്തിനു നൽകിയിരിക്കുന്നതെന്നർത്ഥം.


A മൂന്നാമതായി പ്രാധാന്യം വരുന്നത് ചന്ദ്രനാണ്. ചന്ദ്രനെ മനസ്സിന്റെ കാരകനായിട്ടാണ് വിവരിക്കാറുള്ളത്. ചന്ദ്രൻ ഏതു നക്ഷത്ര സമൂഹം

ത്തിനഭിമുഖമായിട്ടാണോ വരുന്നത് ആ നക്ഷത്രമായിരിക്കും ആ ദിവസം. സൂര്യന്റെ അടിസ്ഥാനത്തിൽ ലഗ്നവും മാസവും വരുന്നു. ചന്ദ്രന്റെ അടിസ്ഥാനത്തിൽ നക്ഷത്രവും വരുന്നു, അതായത് വൃശ്ചിക ജനിച്ചനക്ഷത്രം.

A ഭൂമിക്കു ചുറ്റുമുള്ള 360 ഡിഗ്രിയെ 12 രാശികളായി ഭാഗിച്ചിരിക്കുന്ന രൂപംപോലെ 360 ഡിഗ്രിയെ 27 നക്ഷത്രങ്ങളായും ഭാഗിച്ചിരിക്കുന്നു. അപ്പോൾ ഒരു നക്ഷത്രം (അശ്വതി, ഭരണി, കാർത്തിക തുടങ്ങിയത്) എന്നത്  $\frac{360}{27} = 13\frac{1}{3}$  ഡിഗ്രിയാണ്. മറ്റൊരർത്ഥത്തിൽ ഒരു രാശിയിൽ എത്ര നക്ഷത്രം വരുമെന്നറിയാൻ  $\frac{27}{12} = 2\frac{1}{4}$  നക്ഷത്രം വരുന്നുണ്ട്.

A ആദ്യത്തെ രാശി മേടം എന്ന ക്രമത്തിൽ നക്ഷത്രങ്ങളെ അടുകൂടി യാൽ അശ്വതി, ഭരണി, കാർത്തികയുടെ കാൽഭാഗം മേടം രാശിയിലായിരിക്കും വരുന്നത്. കാർത്തികയുടെ ബാക്കി മൂക്കാൽ ഭാഗവും, രോഹിണി, മകയിരത്തിന്റെ പകുതിയും ഇടവം രാശിയിൽ വരും. ഇങ്ങിനെ ക്രമീകരിച്ചാണ് രാശിയും നക്ഷത്രവും തമ്മിൽ ബന്ധിപ്പിക്കുന്നത്. നക്ഷത്രത്തിന്റെ കാൽഭാഗമെന്നു പറഞ്ഞാൽ ഏകദേശം 60 നാഴികയുടെ (24 മണിക്കൂർ) കാൽഭാഗം = 15 നാഴിക (6 മണിക്കൂർ) എന്നാണർത്ഥം.

രാശിചക്രത്തിൽ ഗ്രഹസ്ഥാനം പരിശോധിക്കുന്നതെങ്ങിനെ?






A ഭൂമിക്കു ചുറ്റുമുള്ള 360 ഡിഗ്രിയെ നാം (30 ഡിഗ്രി വീതമുള്ള) 12 രാശികളാക്കി തിരിച്ചു. ആ രാശികളിലേതിലാണ് അഥവാ ഏതു സ്ഥാനത്താണ് സൂര്യനും, ചന്ദ്രനും മറ്റു ഗ്രഹങ്ങളും നിൽക്കുന്നതെന്നറിഞ്ഞാൽ അതതു രാശിയിൽ നമുക്ക് അതതു ഗ്രഹത്തെ എഴുതാം.

രാശിചക്രം സ്ഥിരമാണ്. ഭൂഭ്രമണത്താൽ ഭൂമിയൽ നിന്നുമുള്ള ഈ രാശിചക്രത്തിലേക്കുള്ള ദിശ മാറുന്നു. എല്ലാ ഗ്രഹങ്ങളും ഭ്രമണം ചെയ്യുന്നതിനാൽ ഭൂമിയിൽ നിന്ന് അവയുടെ സ്ഥാനത്തിലേയ്ക്കുള്ള ദിശയും കൃത്യമായ അളവിൽ മാറിക്കൊണ്ടിരിക്കുന്നു. ഭൂമിയുടെ ഭ്രമണം പടിഞ്ഞാറു നിന്ന് കിഴക്കോട്ടായതിനാൽ ഭൂമിയുടെ ഓരോ ഭാഗവും അതാതു രാശിക്കഭിമുഖമായി വരുന്നു. മറ്റൊരർത്ഥത്തിൽ ഭൂമിയുടെ ഓരോ ഭാഗവും ഓരോ രാശിയിലുമുള്ള ഗ്രഹങ്ങൾക്കഭിമുഖമായി എല്ലാ ദിവസവും വരുന്നുണ്ടാകും.

A താഴെ തന്നിരിക്കുന്ന രാശിചക്രം വ്യക്തമായി പരിശോധിച്ചു മനസ്സിലാക്കുക. ര = രവി (സൂര്യൻ); ച = ശശി (ചന്ദ്രൻ); കൂ = കൂജൻ (ചൊവ്വ); ബു = ബുധൻ; ഗു = ഗുരു (വ്യാഴം); ശു = ശുക്രൻ; മ = മന്ദൻ (ശനി); രാ = രാഹു; കേ = കേതു; ല = ലഗ്നം. ഇതെല്ലാം രാശിചക്രത്തിലെഴുതിയാൽ അതിപ്രകാരമുണ്ടാകും.



ഈ ജാതകപ്രകാരം മേടം രാശിയിൽ ലഗ്നം; ഇടവം രാശിയിൽ കൂജനും ഗുരുവും; മിഥുനം രാശിയിൽ രവി (ജനനം മൂലമുണ്ടാകുന്ന മാസത്തിലാണ്)

കർക്കിടകം രാശിയിൽ ബുധൻ; ചിങ്ങത്തിൽ ചന്ദ്രൻ; കന്നിയിൽ കേതു; തുലാത്തിൽ മന്ദൻ (ശനി) വൃശ്ചികത്തിലാരുമില്ല; ധനുവിൽ ശുക്രൻ. മകരത്തിലാരുമില്ല; കുംഭത്തിലും ഗ്രഹങ്ങളില്ല. മീനത്തിൽ രാഹു. ഇതാണ് രാശിചക്രവും അതിലെ ഗ്രഹസ്ഥിതിയും.

മേൽ വിവരിച്ചത് നമുക്ക് ഡിഗ്രിയിൽ എഴുതാം. 360 ഡിഗ്രിയുള്ള രാശി ചക്രത്തിന്റെ ഡിഗ്രിയെണ്ണുന്നത് മേടരാശി ആരംഭം '0' (പൂജ്യം) ഡിഗ്രി യായിട്ടെടുത്തിട്ടാണ്. ആ ഡിഗ്രിയിൽ നിന്ന് 12 ഡിഗ്രിയിൽ ലഗ്നം; 42 ഡിഗ്രിയിൽ കുംഭൻ, 58 ഡിഗ്രിയിൽ ഗുരു; 74 ഡിഗ്രിയിൽ രവി; 100 ഡിഗ്രിയിൽ ബുധൻ, 135 ഡിഗ്രിയിൽ ചന്ദ്രൻ; 162 ഡിഗ്രിയിൽ കേതു; 195 ഡിഗ്രിയിൽ ശനി; 252 ഡിഗ്രിയിൽ ശുക്രൻ; 342 ഡിഗ്രിയിൽ രാഹു എന്നായിട്ടെഴുതാം. ഈ സംഖ്യകളെല്ലാം രാശിയും ഡിഗ്രിയും തമ്മിലുള്ള ബന്ധം അറിയാൻ എഴുതിയെന്നുമാത്രം.

A രാശിചക്രത്തിൽ രാഹു എത്ര ഡിഗ്രിയിലാണോ ഉള്ളത് അതിനോട് 180 ഡിഗ്രി ചേർത്താൽ കൃത്യം എതിർവശത്ത് കേതു വരണം (വരുന്നുണ്ടാകും)

A മുകളിൽ വിവരിച്ചതെല്ലാം ശുദ്ധ സയൻസാണ്. ഇത് ഏതുകോളേ ജിലും പഠിപ്പിക്കുന്ന astronomy യാണ്. ലഗ്നത്തിന് right ascension എന്ന് പറയുന്നു. രാശികൾക്കെല്ലാം ഇംഗ്ലീഷിലും പേരുണ്ട്. രാശികൾക്ക് പ്രത്യേകം പേരു കൊടുത്തിരിക്കുന്നത് ആകൃതിയുടേയോ രൂപത്തിന്റേയോ എല്ലാ അടിസ്ഥാനത്തിലാണ്. മേടം = മേഷം (ആട്) ചിങ്ങം = സിംഹം; വൃശ്ചികം = തേൾ ..... എന്നിപ്രകാരം.

A ഓരോ ഗ്രഹവും സൂര്യനു ചുറ്റിലും പ്രദക്ഷിണം വെക്കുന്നു എന്ന തുപോലെത്തന്നെ ഭൂമിയിൽ നിന്നു നോക്കിയാൽ അവ ഭൂമിക്കു ചുറ്റും പ്രദക്ഷിണം വെക്കുന്നതായും നമുക്കനുഭവപ്പെടുന്നു.

A ഭൂമി 24 മണിക്കൂറിനുള്ളിൽ ഒരു ഭ്രമണം പൂർത്തിയാക്കുകയും ഒരു രാശിക്കഭിമുഖമായി 30 ഡിഗ്രി ദൈർഘ്യത്തിൽ 2 മണി മണിക്കൂർ വീതം സ്ഥിതി ചെയ്യുന്നുമുണ്ട്. മേടമാസം 1-ാം തീയതി സൂര്യോദയത്തിനുശേഷം രണ്ടു മണിക്കൂർ ഭൂമിയുടെ 30 ഡിഗ്രിയുള്ള ഒരു ഭാഗം സൂര്യനഭിമുഖമായി വരുന്നു. ഭൂമിയുടെ ഭ്രമണത്താൽ ആ ഭാഗം മേടം രാശിയിലെ 30 ഡിഗ്രിക്കഭിമുഖമായി വരുന്ന റുണ്ടു മണിക്കൂറിന്റെ ആരംഭത്തിൽ 0 ഡിഗ്രിയും, ഒരു മണിക്കൂർ കഴിയുമ്പോൾ 15 ഡിഗ്രിയും രണ്ടു മണിക്കൂർ കഴിയുമ്പോൾ 30 ഡിഗ്രിയും പിന്നിട്ടുകഴിഞ്ഞിട്ടുണ്ടാകും. അപ്പോൾ 40 മിനിറ്റു കഴിഞ്ഞാൽ ഈ അഭിമുഖമായുള്ള വരവ്, എത്ര ഡിഗ്രി മേടം രാശിയിൽ പിന്നിട്ടിട്ടുണ്ടാകും? 30 ഡിഗ്രിക്ക് 120



മിനിറ്റ് 40 മിനിറ്റിൽ  $\frac{30 \times 40}{120} = 10$  ഡിഗ്രി ഇങ്ങിനെ സമയത്തിന്റെ അടിസ്ഥാനത്തിൽ ലഗ്നം കൃത്യമായി ഗണിച്ചെടുക്കുന്നതിനെ ലഗ്ന സ്മൂട് ചെയ്തത് എന്നു പറയുന്നു.

A ലഗ്നസ്മൂട് ചെയ്തത് വളരെ എളുപ്പമുള്ളതല്ല. മേടമാസം 1-ാം തീയതിക്കു പകരം മേടമാസം 20-ാം തീയതിയാണെങ്കിൽ ഭൂമി ഏക ദേശം 20 ഡിഗ്രി പ്രദക്ഷിണപഥത്തിലൂടെ സഞ്ചരിച്ചു കഴിഞ്ഞിരിക്കുന്നതിനാൽ സൂര്യൻ മേടരാശിയിൽ സ്ഥിതി ചെയ്യുന്നത് 20 ഡിഗ്രിയിലാണ്. പിന്നീട് 10 ഡിഗ്രിമാത്രമേ ലഗ്നം അവിടെയുണ്ടാകൂ. അതായത് മേടം 20-ാം തീയതി സൂര്യോദയം കഴിഞ്ഞ് 10 ഡിഗ്രി കഴിഞ്ഞാൽ ലഗ്നം ഇടവത്തിലേയ്ക്ക് കടക്കും. 30 ഡിഗ്രി കടക്കാൻ ഏകദേശം 120 മിനിറ്റ് (2 മണിക്കൂർ) എടുക്കുമെങ്കിൽ 10 ഡിഗ്രി കടക്കാൻ 40 മിനിറ്റ് എടുക്കുമല്ലോ. അപ്പോൾ മേടം 20-ാം തീയതി സൂര്യോദയത്തിനു ശേഷം 40 മിനിറ്റുമാത്രമേ ലഗ്നം മേടത്തിലുണ്ടാകൂ എന്നറിഞ്ഞു വേണം ലഗ്നസ്മൂട് ചെയ്യാൻ; അതായത് ഓരോ മിനിറ്റു കഴിയുമ്പോഴും ലഗ്നത്തിന്റെ സ്ഥാനം ഗണിച്ചെടുക്കാൻ.

A ലഗ്നസ്മൂട് ചെയ്യുന്നതിന്റെ ശാസ്ത്രം; ഭൂമിയിലെ ഒരു ബിന്ദു രാശിചക്രത്തിലെ ഒരു രാശിയുടെ ആരംഭബിന്ദു മുതൽക്ക് ആ രാശിയുടെ അവസാന ബിന്ദുവരെ രണ്ടു മണിക്കൂർ കടന്നു പോകുന്നു. അഥവാ മൂപ്പത് ഡിഗ്രി കടന്നുപോയാൽ ജനനം പോലെയുള്ള കാര്യം നടക്കുന്ന സമയത്ത്, ആ ബിന്ദു ആ രാശിയുടെ എത്രമാത്രെ ഡിഗ്രി കുന്നേരെ വരുന്നു എന്നു ഗണിച്ചെടുക്കുന്നതാണ് ലഗ്നം ഗണിച്ചെടുക്കുന്നതെന്നു അറിയണം.

A ധനുമാസം 10-ാം തീയതി രാവിലെ 8 മണിക്കാണ് ജനനം എന്നറിഞ്ഞാൽ ലഗ്നസ്മൂട് നടത്തേണ്ടത് ഏകദേശം ഇപ്രകാരമാണ്. ധനുമാസം 10-ാം തീയതി ഉദയസമയത്ത് ഭൂമിയിലെ ജനനം നടക്കുന്ന സ്ഥലത്തെ ബിന്ദു, ധനുരാശിയിലെ 10-ാം ഡിഗ്രിയിലാണ്. 80 മിനിറ്റ് കഴിഞ്ഞാൽ മകരം രാശിയിലേക്ക് ലഗ്നം കടന്നു. ഉദയം രാവിലെ 6.30 നാണെങ്കിൽ 7.50 ന് മകരം രാശിയിലേക്ക് ലഗ്നം കടന്നു. 8 മണിക്ക് ജനനമെങ്കിൽ, ലഗ്നം മകരത്തിലേക്ക് കടന്ന് 10 മിനിറ്റ് കഴിഞ്ഞു. 120 മിനിറ്റിന് 30 ഡിഗ്രി പോകുന്ന ലഗ്നബിന്ദു, 10 മിനിറ്റിലെത്രപോയിട്ടുണ്ടാകും. ഏകദേശം 2.5 ഡിഗ്രി.  $\frac{30 \times 10}{120} = 2.5$  ഡിഗ്രി. അതായത് കുട്ടി ജനിച്ച സമയത്തെ ലഗ്നസ്മൂട് മകരം രാശിയിലെ 2.5 ഡിഗ്രിയാണ് എന്നർത്ഥം. കമ്പ്യൂട്ടർ ഉപയോഗിച്ച് ഗണിച്ചാൽ കൂടുതൽ കൃത്യമായ അളവ് ലഭിക്കും.

ലഗ്നം സ്ഫുടം ചെയ്തതുപോലെ സൂര്യോദയത്തിന്, സൂര്യൻ ധനുരാശിയിലെ 10-ാം ഡിഗ്രിയിലാണിരിക്കുന്നത്. ഒരു രാശിയിൽ സൂര്യൻ സ്ഥിതി ചെയ്യുന്നത് 30 ദിവസമാണ്. അപ്പോൾ ഭൂമിയുടെ സൂര്യപ്രദക്ഷിണത്തിലൂടെ സൂര്യൻ ഒരു രാശി (30 ഡിഗ്രി) കടക്കുവാൻ ഏകദേശം 30 ദിവസം എടുക്കുമെങ്കിൽ ഒരു ഡിഗ്രി കടക്കാൻ ഒരു ദിവസം അഥവാ 24 മണിക്കൂർ എടുക്കുന്നു. അങ്ങിനെയെങ്കിൽ ധനുരാശിയിലെ 10-ാം ഡിഗ്രിയിലിരിക്കുന്ന സൂര്യൻ അന്നത്തെ ഉദയം 6.30ന് കഴിഞ്ഞ് 8.00 മണിയായപ്പോൾ 1 മണിക്കൂർ 30 മിനിറ്റുകൂടി ധനുരാശിയിലൂടെ സഞ്ചരിച്ചിട്ടുണ്ട്. അത് എത്ര ഡിഗ്രിയായിരിക്കുമെന്ന് ഗണിച്ചെടുക്കുന്നു.

നത്.  $\frac{1 \text{ ഡിഗ്രി}}{24 \text{ മണിക്കൂർ}} \times 90 \text{ മിനിറ്റ്} = \frac{1}{16} \text{ ഡിഗ്രി}$ . ഇതിനെ ആംഗുലർ മിനിറ്റാക്കിയാൽ  $\frac{1}{16} \times 60 \gg 4$  ആംഗുലർ മിനിറ്റ്. അപ്പോൾ ധനുമാസം 10-ാം തീയതി കൂട്ടി ജനിച്ച സമയത്ത് സൂര്യൻ ധനുരാശിയിൽ 10 ഡിഗ്രി 4 (ആംഗുലർ) മിനിറ്റിലാണ് ( $10^\circ 4'$ ) ഉണ്ടാകുന്നത്. ഇതാണ് സൂര്യസ്ഫുടം.

A ധനുമാസം 10-ാം തീയതി വൈകുന്നേരം 6.30 നാണ് ജനനമെങ്കിൽ സൂര്യൻ ധനുരാശിയിൽ  $10^\circ 30'$  ലായിരിക്കും. അതായത് 24 മണിക്കൂർകൊണ്ട് 60 ആംഗുലർ മിനിറ്റ് (1 ഡിഗ്രി) മാറുമ്പോൾ 12 മണിക്കൂർകൊണ്ട് മാറുന്നത്/ സഞ്ചരിക്കുന്നത്.  $30'$  (30 ആംഗുലർ മിനിറ്റി) നുള്ളിലായിരിക്കും. ഇതൊരു ഏകദേശം കണക്കാക്കിയാണ് ഞാനെഴുതുന്നത് എന്ന് ഓർമ്മിക്കണം.

A ഇതേ പ്രകാരം ചന്ദ്രന്റെ സ്ഥിതിയും ഗണിച്ചെടുക്കണം. ചന്ദ്രൻ 27 ദിവസംകൊണ്ട് രാശിചക്രം പൂർണ്ണമായും തിരിയുന്നു. അതായത് ഒരു ദിവസം  $\frac{360}{27}$  ഡിഗ്രി. ഒരു ദിവസംകൊണ്ട്  $13\frac{1}{3}$  ഡിഗ്രി എന്നർത്ഥം. ഒരു രാശിയുടെ ആരംഭത്തിൽ ചന്ദ്രൻ നിൽക്കുന്ന സമയം ലഭിച്ചാൽ 24 മണിക്കൂറിൽ  $13\frac{1}{3}$  ഡിഗ്രി വേഗത്തിൽ സഞ്ചരിക്കുന്ന ചന്ദ്രൻ, കൂട്ടി ജനിച്ച സമയത്തിൽ എവിടെയായിരിക്കുമെന്നു ഗണിച്ചെടുക്കുന്നത് ചന്ദ്രസ്ഫുടം.

A മിഥുനം 7-ാം തീയതി രാവിലെ 10 മണിക്ക് തുലാം രാശിയുടെ ആരംഭത്തിൽ ചന്ദ്രൻ നിൽക്കുന്നു എന്നു വിചാരിക്കുക. മിഥുന മാസം 7-ാം തീയതി വൈകുന്നേരം 5 മണിക്കാണ് ശിശു ജനിച്ചതെങ്കിൽ ജനനസമയത്ത് ചന്ദ്രൻ തുലാം രാശിയിൽ ഏതു ഡിഗ്രിയിലുണ്ടാകും? മിഥുനം 7-ാം തീയതി 10 മണിയിൽ നിന്ന് 6 മണി വരെ ചന്ദ്രൻ യാത്ര



ചെയ്തത് 8 മണിക്കൂറാണ്. ഒരു മണിക്കൂറിൽ ചന്ദ്രൻ സഞ്ചരിക്കുന്നത്  $\frac{13\frac{1}{2}}{24}$  ഡിഗ്രിയായിരിക്കും. അപ്പോൾ 8 മണിക്കൂറിൽ സഞ്ചരിക്കുന്നത് =  $\frac{13\frac{1}{2}}{24} \times 20$  മിനിറ്റ്  $\times 8 = 4$  ഡിഗ്രി 27 മിനിറ്റ്. അതായത് ശിശു ജനിച്ച സമയത്ത് ചന്ദ്രൻ തുലാം രാശിയിൽ ആരംഭ ബിന്ദുവിൽ നിന്ന് 4 ഡിഗ്രി 27 മിനിറ്റ് ദൂരത്തിലായിരിക്കും. ഈ ബിന്ദു ഗണിച്ചെടുക്കുന്നത് രാശിചക്രരചനയിൽ വളരെ പ്രധാനപ്പെട്ടതാണ്. അതുപോലെ ഓരോ ഗ്രഹത്തിനും, സൂര്യനും ലഗ്നത്തിനും പ്രധാന്യമുള്ളതാണ്, ഈ ഗണിത-ജ്യോതിശ്ശാസ്ത്ര പ്രയോഗം.

ഇത്രയും വിവരിച്ചതിൽ നിന്ന് നാം മനസ്സിലാക്കിയത്, ഭൂമിയിൽ നിന്ന് ഈ പ്രപഞ്ചത്തെ ദർശിക്കുമ്പോൾ ഭൂമിക്കു ചുറ്റുമുള്ള വൃത്തമണ്ഡലത്തെ 12 രാശികളായി തിരിക്കാമെന്നും, ഓരോ രാശിയും ഏകദേശം 30 ഡിഗ്രി വീതമുള്ളതാണെന്നും, ഭൂമിയുടെ ഭ്രമണം കൊണ്ടും, പ്രദക്ഷിണം കൊണ്ടും, ഗ്രഹങ്ങളുടെ സൂര്യപ്രദക്ഷിണംകൊണ്ടും ഭൂമിയിലെ ഓരോ ബിന്ദുവും ഇവയ്ക്ക് നേരെ വരുന്നുണ്ട് എന്നുമാണ്.

A ഒരു ശിശുവിന്റെ ജനനംപോലെ ഏതെങ്കിലും ഒരു സംഭവം ഭൂമിയിലെ ഒരു ബിന്ദുവിൽ നടന്നാൽ ആ ബിന്ദുവിൽ നിന്ന് ദർശിക്കുമ്പോൾ ഭൂമിക്കു ചുറ്റുമുള്ള രാശിചക്രത്തിൽ ഏതെല്ലാം രാശികളിൽ ഏതെല്ലാം ഡിഗ്രികളിലാണ് ഈ ഗ്രഹങ്ങളെല്ലാം നിൽക്കുന്നത് എന്ന് കമ്പ്യൂട്ടർ ഉപയോഗിച്ചും ഗണിക്കാം. അല്ലെങ്കിൽ പഞ്ചാംഗത്തിൽ ഓരോ മാസവും ഒരു പ്രത്യേക ദിവസം പ്രത്യേക സമയത്ത് എല്ലാ ഗ്രഹങ്ങളുടെയും സ്ഥാനം നൽകിയിട്ടുള്ളതിൽ നിന്നും ശിശു ജനിച്ച സമയത്ത് ഈ ഗ്രഹങ്ങൾ എത്രകൂടി ചലിച്ചിട്ടുണ്ടാകും (മുന്നോട്ടു പോയിട്ടുണ്ടാകും) എന്നു ഗണിച്ചെടുത്ത് കൃത്യമായ രാശിചക്രം വരക്കുന്നത് പൂർണ്ണമായും സയൻസാണ്. എന്തുകൊണ്ടെന്നാൽ ഇത് അസ്ത്രോണമിയുടെ അടിസ്ഥാനത്തിലുള്ള ഗണനക്രിയയാണ്. അതുകൊണ്ടുതന്നെ ഈ ക്രിയകളെല്ലാം കമ്പ്യൂട്ടർ ഉപയോഗിച്ചും ശാസ്ത്രീയമായി ചെയ്യാം.

A കമ്പ്യൂട്ടർ ജാതകത്തിൽ നാം സ്വയം ഗണിച്ചെടുക്കേണ്ട ആവശ്യമേ വരുന്നില്ലാത്തതിനാൽ ശിശു ജനിച്ച സമയം, ദിവസം, വർഷം, സ്ഥലം, ആ സ്ഥലത്തിന്റെ ലാറ്റിറ്റ്യൂഡ് ലോഞ്ചിറ്റ്യൂഡ് എന്നിവയെല്ലാം കമ്പ്യൂട്ടറിൽ നൽകിയാൽ മതിയാകും. ചിലപ്പോൾ ലാറ്റിറ്റ്യൂഡും ലോഞ്ചിറ്റ്യൂഡും അറിഞ്ഞുകൂടാത്ത ഒരു സ്ഥലമാണെങ്കിൽ ആ സ്ഥലത്തിനടുത്തുവരുന്ന അറിയപ്പെടുന്ന സ്ഥലത്തിന്റെ പേരു കൊടുത്താൽ അവിടത്തെ ലാറ്റിറ്റ്യൂഡും ലോഞ്ചിറ്റ്യൂഡും കമ്പ്യൂട്ടർ എടുത്തുകൊള്ളും.

എല്ലാ ഗ്രഹങ്ങളും സൂര്യനുചുറ്റും നിരന്തരം പ്രദക്ഷിണം വെയ്ക്കുകയും ഭൂമി സ്വയം കറങ്ങി സൂര്യനു പ്രദക്ഷിണം വെക്കുകയും ചെയ്യുന്ന രണ്ടു ചലനങ്ങളും പ്രാധാന്യമുള്ളതായതിനാൽ കൃത്യമായ ജാതകരചനയ്ക്ക് കൃത്യമായ ജനനസമയം ആവശ്യമാണ്.

A ഇതെല്ലാം സയൻസാണെന്നു പറഞ്ഞു. ഇനി ഗ്രഹങ്ങളുടെ ചലനം ജ്യോതിശ്ശാസ്ത്രപരമായി എടുക്കുമ്പോൾ അതിൽ ഒരു തരത്തിലുള്ള തെറ്റിദ്ധാരണകളും അന്ധവിശ്വാസങ്ങളും അശാസ്ത്രീയമായ വീക്ഷണങ്ങളും ഭാരതീയർക്കുണ്ടായിരുന്നില്ല എന്നും നാം അറിഞ്ഞിരിക്കണം.

A ഭൂമിയുടെ ഗോളാകൃതി, വ്യാസം, അയനചലനം, ഉത്തര ദക്ഷിണ അയനം, ഭ്രമണം, പ്രദക്ഷിണം, അക്ഷാംശം, രേഖാംശം, ചെരിവ്, ഭൂമധ്യരേഖ, ഉത്തരധ്രുവം, ദക്ഷിണ ധ്രുവം, ഭൂമധ്യരേഖയിൽ നിന്ന് മുകളിലേക്കും താഴേക്കും പോകുമ്പോഴും രാശിചക്രത്തിലെ രാശിയുടെ ദൈർഘ്യത്തിലുണ്ടാകുന്ന വ്യത്യാസം, ചന്ദ്രന്റേയും മറ്റു ഗ്രഹങ്ങളുടേയും ഭ്രമണപഥം, വേഗത, എന്നിവയും ആംഗുലർ വെലോസിറ്റി ഡിഗ്രി, മിനിറ്റ്, സെക്കന്റിലും ഗണിച്ചെടുക്കാനുള്ള ലത്തീനും ഇവയെല്ലാം ജ്യോതിശ്ശാസ്ത്രഗണനയിൽ ഉപയോഗിച്ചിരുന്നു. ഇന്നും അതുതന്നെ ഉപയോഗിക്കുന്നു. അതെല്ലാം കൃത്യമായതുകൊണ്ടുതന്നെയാണ് അന്നു നിർവ്വചിച്ച് വിവരിച്ചിരുന്നതിൽ നിന്ന് ഇന്നും മാറ്റം വരുത്തേണ്ടി വരാത്തത്.

A മേൽ വിവരിച്ച സ്ഫുടം ചെയ്യൽ പ്രക്രിയ പുരാതന ഭാരതീയ ജ്യോതിശ്ശാസ്ത്രഗ്രന്ഥങ്ങളിലും ജ്യോതിഷഗ്രന്ഥങ്ങളിലും (ഇവിടെ ഈ രണ്ടു പദങ്ങൾ ഉപയോഗിക്കുന്നത് അസ്ട്രോണമി അസ്ട്രോളജി എന്നിപ്രകാരമുള്ള അർത്ഥത്തിലാണ്) വ്യക്തമായി വിവരിച്ചിട്ടുണ്ട്. ഇത് എല്ലാ ഗ്രഹങ്ങൾക്കും ബാധകമാണ്. എല്ലാ ഗ്രഹങ്ങളുടേയും കൃത്യമായ സ്ഥാനം ഗണിച്ചെടുക്കുന്നത് പ്രവചനത്തിന് ആധാരമായ വസ്തുതയാണ്.

**ഭാവം ഗണിക്കുന്നത്**

A ലഗ്നസ്ഫുടം ചെയ്തതിനു ശേഷമാണ്, ലഗ്നത്തിൽ നിന്ന് രണ്ടുവശത്തേക്കും 15 ഡിഗ്രി വീതം എടുത്ത് (30 ഡിഗ്രിയുള്ള) ഭാവം നിർണ്ണയിക്കുന്നത്. അതായത് ധനുരാശിയിൽ 27-ാം ഡിഗ്രിയിലാണ് ലഗ്നമെങ്കിൽ ഒന്നാം ഭാവത്തിന്റെ ആരംഭം എന്നത്  $27-15 = 12$  ഡിഗ്രിയാണ്. അതായത് ധനുരാശിയിലെ 12 ഡിഗ്രി മുതൽ മകരം രാശിയിൽ 12-ാം ഡിഗ്രി വരെയാണ് ഒന്നാം ഭാവം. മകരം രാശിയിലെ 12 ഡിഗ്രി ലഭിച്ചതാകട്ടെ, ധനുരാശിയിലെ 12 ഡിഗ്രിയോടുകൂടി 30 ഡിഗ്രി കൂട്ടിയെടുത്ത അളവാണ്.



A അതായത് ലഗ്നത്തിൽ നിന്ന് രണ്ട് വശത്തേക്കുള്ള 15 ഡിഗ്രി വീതമാണ് 1-ാം ഭാവം. അടുത്ത 30 ഡിഗ്രി രണ്ടാം ഭാവം. അതായത് മകരം 12 ഡിഗ്രിയിൽ നിന്ന് കുംഭം 12 ഡിഗ്രിവരെ (ഇവിടെ) രണ്ടാംഭാവം. മൂന്നാം ഭാവം കുംഭത്തിലെ 12 ഡിഗ്രിയിൽ നിന്ന് മീനം 12 വരെയാണ്. ഈ ഗണനക്രിയയും ആവശ്യമെങ്കിൽ കമ്പ്യൂട്ടർ നടത്തികൊള്ളാം. കൂടാതെ രാശിചക്രവും ഭാവചക്രവും കമ്പ്യൂട്ടർതന്നെ വരച്ചുതരും.

A ഇപ്പോൾ നമുക്ക് രാശിയും ഭാവവും മനസ്സിലായി. എല്ലാ രാശിചക്രത്തിലും 1-ാം രാശി മേടരാശിയാണ്. എന്നാൽ 1-ാം ഭാവമാകട്ടെ ലഗ്നത്തിൽ നിന്ന് രണ്ടുവശത്തേക്കും 15 ഡിഗ്രിവീതമെടുത്തുണ്ടാകുന്ന 30 ഡിഗ്രിയാണ് എന്നു നാം ഓർമ്മിക്കണം. കൂടുതൽ വിവരങ്ങൾ പിന്നീടു വരുന്നുണ്ടാകും.

A സ്പഷ്ടം ചെയ്യുന്നതിന് ഓർമ്മിക്കാവുന്ന ഒരു പട്ടികകൂടി ഇവിടെ ചേർക്കട്ടെ. സൂര്യചന്ദ്രന്മാർ ഉൾപ്പെടെ ഗ്രഹങ്ങളും താരാഗ്രഹങ്ങളും ഓരോ രാശിയിലൂടെയും കടന്നുപോകാൻ എത്ര സമയം എടുക്കുന്നു എന്നതിനായുള്ള ഈ പട്ടിക പഠിച്ചാൽ ഗ്രഹസ്പഷ്ടം എളുപ്പമായിരിക്കും.

A സൂര്യ-ചന്ദ്ര-രാഹു-കേതു-ലഗ്നത്തിന്റേയും താരാഗ്രഹങ്ങളുടെയും ഒരു രാശിയിലൂടെയുള്ള സഞ്ചാര ദൈർഘ്യം

(1) സൂര്യൻ - 1 മാസം (2) ചന്ദ്രൻ 2 ¼ ദിവസം (കൃത്യമായിട്ടെഴുതിയാൽ 2 ദിവസം 6 മണിക്കൂർ 38 മിനിറ്റ്. (3) ചൊവ്വ 49 ദിവസം. (4) ബുധനും ശുക്രനും സൂര്യനെപ്പോലെ 1 മാസം വീതം. (5) വ്യാഴം 361 ദിവസം. (6) ശനി 2 വർഷം 5 മാസം 15 ദിവസം. (7) രാഹുവും കേതുവും 1 ½ വർഷം വീതം. (7) ലഗ്നം - 2 മണിക്കൂർ (ഏകദേശം). ഒരു രാശി = 30 ഡിഗ്രി.

A ഓരോ രാശിയിലും 2¼ നക്ഷത്രങ്ങൾ വീതം വരുമെന്ന് പറഞ്ഞത്  $Hm\frac{A}{2} \text{ ന് } p\alpha t\frac{A}{m} (27 \div 12)$ . ഓരോ നക്ഷത്രത്തിന്റെ പേരു പറയുമ്പോഴും അതൊരു നക്ഷത്ര സമൂഹമാണെന്നു മനസ്സിലാക്കണം, (ഒറ്റ നക്ഷത്രമല്ല.) കാർത്തിക നക്ഷത്രം എന്നു പറഞ്ഞാൽ ഒരു നക്ഷത്ര സമൂഹമാണ്. (constellation) ഏതു നക്ഷത്ര സമൂഹത്തിനു നേരെയെന്നോ (ഭൂമിയിൽ നിന്നു നോക്കുമ്പോൾ) ചന്ദ്രനുള്ളത് അന്ന് ആ നക്ഷത്രമാണ്.

A ഭൂമിയിൽ നിന്നു നോക്കുമ്പോൾ ചന്ദ്രൻ അവിട്ടം നക്ഷത്ര സമൂഹങ്ങളിലാണെങ്കിൽ അന്ന് അവിട്ടം നക്ഷത്രമാണ്. ഓരോ നക്ഷത്രവും കടക്കാൻ ചന്ദ്രൻ ഏകദേശം 24 മണിക്കൂറെടുക്കും. ചന്ദ്രൻ ആ നക്ഷത്രം

സമൂഹങ്ങളുമായി ബന്ധപ്പെടുന്നതുകൊണ്ട് അതിനെ ചന്ദ്രക്കൂറ്റ് എന്നു പറയുന്നു. മേടം രാശിയിൽ, അശ്വതിയും ഭരണിയും പൂർണ്ണമായും, കാർത്തിക കാൽഭാഗവും വരുന്നു. രണ്ടേകാൽ ദിവസം കൊണ്ട്, ചന്ദ്രൻ ഈ രാശിയിലൂടെ അഥവാ നക്ഷത്രങ്ങളിലൂടെ കടന്നുപോകുന്നു.

A പലരാശികളുടെയും ദൈർഘ്യത്തിൽ ചെറിയ ചെറിയ വ്യത്യാസമുണ്ടെന്ന് സൂചിപ്പിച്ചു. അതുകൊണ്ട് എല്ലാ രാശിയിലൂടെയും ഗ്രഹങ്ങൾ കടന്നു പോകുമ്പോൾ ഒരേ സമയ ദൈർഘ്യമല്ല വരുന്നത്. 24 മണിക്കൂറിനെ കൃത്യമായി 2 മണിക്കൂർ വീതമുള്ള 12 രാശികളായിട്ടല്ല ജ്യോതിശാസ്ത്രമെടുത്തിരിക്കുന്നത്. ആ വ്യത്യാസംകൂടി പരിഗണിച്ചുവേണം ഗ്രഹങ്ങളുടെ ചലനം, സ്ഫുടം, സ്ഥാനം എന്നിവ ഗണിച്ചെടുക്കാൻ. ഉദാഹരണത്തിന് (24 മണിക്കൂറിനെ 60 നാഴികയാക്കി തിരിച്ചിരിക്കുന്നു) അതിൽ ഏറ്റവും ചെറിയ രാശിയായ മീനം രാശിയിലൂടെ ലഗ്നം കടന്നുപോകുന്ന സമയദൈർഘ്യം 4 നാഴിക 18 വിനാഴിക (101 മിനിറ്റ്). എന്നാൽ ഏറ്റവും വലിയ രാശിയായ മിഥുനം രാശിയിലൂടെ ലഗ്നത്തിന്റെ സമയദൈർഘ്യം 5 നാഴിക 28 വിനാഴിക (131 മിനിറ്റ്)

A മേൽവിവരിച്ചതിന്റെ ഏകദേശ അർത്ഥം ഇപ്രകാരമാണ്. ലഗ്നം മീനം രാശിയിലൂടെ കടന്നുപോകാൻ 120 മിനിറ്റല്ല എടുക്കുന്നത്, 101 മിനിറ്റാണ്. മിഥുനം രാശിയിലൂടെ കടന്നുപോകാൻ 131 മിനിറ്റും വേണം ഇവിടെ നാം മനസ്സിലാക്കാണം ജ്യോതിഷഗണനം വളരെ എളുപ്പമുള്ളതല്ല. മറ്റൊരു പ്രശ്നം കൂടിയുള്ളത്; പഞ്ചാംഗത്തിൽ മണിക്കൂർ മിനിറ്റല്ല നൽകിയിരിക്കുന്നത് പകരം നാഴിക വിനാഴികയാണ്. 1 നാഴിക എന്നത് 24 മിനിറ്റാണ്. 1 വിനാഴിക 24 സെക്കന്റും. ഇതിനെ നമ്മെപ്പോലുള്ളവർ പഠിച്ചെടുത്തിട്ടുവേണം പ്രായോഗികമായി സ്ഫുടം ചെയ്യാൻ.

A മേൽ വിവരിച്ചതെല്ലാം സയൻസാണ്. ഇനി നമുക്ക് സയൻസല്ലാത്തതിലേക്ക് കടക്കണം. സയൻസായ ഗണിതം + ജ്യോതിശ്ശാസ്ത്രം ഉപയോഗിച്ച് സയൻസല്ലാത്ത പ്രവചനത്തിലേക്കാണ് നാം പോകുന്നത്.

### രാശി അധിപന്മാർ

A ഈ വരികൾ സയൻസുകൊണ്ട് സമർത്ഥിക്കാൻ ഇന്നുവരെ സാധിച്ചിട്ടില്ലെന്നു തോന്നുന്നു. ആധുനിക സയൻസ് ഗ്രന്ഥങ്ങളിലും ഇനി വിവരിക്കുന്നതിന്റെ വസ്തുതകൾ നൽകിയിട്ടില്ല. നമ്മുടെ പൈതൃകത്തിന്റെ ആധാരശിലകൾ വിന്യസിച്ച ഋഷിശ്വരന്മാരും ആചാര്യന്മാരും പറഞ്ഞതിൽ ഇന്നുവരെ ആർക്കും തെറ്റു കണ്ടുപിടിക്കാൻ സാധിച്ചി



ദില്ല എന്ന വസ്തുതയാണ് ആയുർവ്വേദം, യോഗ, വേദഗണിതം, മാനേജ്മെന്റ് സംഗീതം, നൃത്തം, വേദമന്ത്രശ്രവണം, ധ്യാനം, സന്യാസാരം, ഭാരതീയ കുടുംബ ബന്ധം എന്നിവയിലൂടെ ഇന്ന് നിരന്തരം തെളിയിക്കപ്പെട്ടുകൊണ്ടിരിക്കുന്നത്. നമ്മുടെ പൂർവ്വികരുടെ സംഭാവനകൾ ആധുനിക സയൻസ്കൊണ്ട് വിവരിക്കുന്ന നിലവാരത്തിലേക്ക് ആധുനിക സയൻസ് വളരുകയാണിപ്പോൾ. ഒരുപക്ഷേ കുറച്ചുകാലംകൂടി കഴിഞ്ഞാൽ ജ്യോതിഷത്തിൽ ഇനി വിവരിക്കാൻ പോകുന്ന കാര്യങ്ങളും സയൻസുപയോഗിച്ച് വിവരിക്കാൻ സാധിച്ചേക്കും.

A 12 രാശികളുള്ള രാശിചക്രത്തിൽ ഓരോ രാശിക്കും അധിപന്മാരുണ്ട്. ആ രാശി ആ അധിപന്മാരുടെ സ്വക്ഷേത്രം ആണെന്നു പറയാറുണ്ട്. അതായത് സ്വന്തം ക്ഷേത്രം, ഓരോ രാശിക്കും ഉടമസ്ഥരുണ്ടെന്നു സാരം.

മേടം വൃശ്ചിക രാശികൾ ചൊവ്വയുടെ അധീനത്തിലാണ്. എടവം, തുലാം രാശികൾ ശുക്രന്റെ അധീനത്തിലാണ്. മിഥുനം, കന്നി രാശികൾ ബുധന്റെ അധീനത്തിലാണ്. മീനം, ധനു രാശികൾ ഗുരുവിന്റെ അധീനത്തിലാണ്. മകരം, കുംഭം രാശികൾ ശനിയുടെ അധീനത്തിലാണ്. കർക്കിടകം ചന്ദ്രന്റേയും ചിങ്ങം സൂര്യന്റേയും അധീനത്തിലാണ്.

ഈ ആധിപത്യം അഥവാ സ്വക്ഷേത്രമെന്ന വിവരണം എങ്ങിനെ കണ്ടുപിടിച്ചു എന്ന ചോദ്യത്തിനുത്തരം 'അറിഞ്ഞുകൂടാ' എന്നാണ്.

A എല്ലാ വ്യക്തികൾക്കും അവനവന്റെ വീട്ടിലിരിക്കുമ്പോൾ ബലം/ശക്തി കൂടുതലാണ്. അതുപോലെ ഓരോ ഗ്രഹവും സ്വക്ഷേത്രത്തിലാകുമ്പോൾ സ്വക്ഷേത്രബലമുണ്ടെന്ന് പറയാറുണ്ട്. ഇനി എല്ലാ ഗ്രഹങ്ങളും സ്വക്ഷേത്രത്തിലിരിക്കുമ്പോഴുള്ള ബലത്തെക്കാൾ കൂടുതൽ ശക്തിയുള്ള സ്ഥലങ്ങളുണ്ട്. ചിലവ്യക്തികൾക്ക് സ്വന്തം വീട്ടിൽ താമസിക്കുന്നതിനേക്കാൾ ധൈര്യം പോലീസുകാരന്റെ വീട്ടിൽ താമസിക്കുന്നതുപോലെയാണെന്ന് ഇതിനെ ഉപമിക്കാം. അപ്രകാരമുള്ള രാശിക്ക് ആ ഗ്രഹത്തിന്റെ ഉച്ചക്ഷേത്രമെന്നു പറയുന്നു.

ഉച്ചക്ഷേത്രത്തിൽ ആ ഗ്രഹം കൂടുതൽ ബലവാനാണ്. ഉച്ചക്ഷേത്രത്തിൽത്തന്നെ ഒരു പ്രത്യേക സ്ഥാനത്ത് / ഡിഗ്രിയിൽ ആ ഗ്രഹത്തിന് അത്യധികം ബലം ഉണ്ടെന്നും പൂർവ്വികർ എഴുതിവെച്ചിട്ടുണ്ട്. അതിനാൽ ഓരോ ഗ്രഹത്തിനും സൂര്യചന്ദ്രന്മാർക്കും സ്വക്ഷേത്രവും ഉച്ചക്ഷേത്രവുമുണ്ട്. കൂടാതെ രാശിയാകുന്ന ക്ഷേത്രത്തിൽ ഒരു പ്രത്യേക ഡിഗ്രിയിൽ അത്യുച്ചാവസ്ഥയുമുണ്ട്.

മേടം രാശി സൂര്യന്റെ ഉച്ചക്ഷേത്രമാണ്. അതിൽ 10-ാം ഡിഗ്രി (പത്താമുദയ ദിവസം) സൂര്യൻ അതി ബലവാനാണ്. ചന്ദ്രന്റെ ഉച്ചക്ഷേത്രം

ഇടവം രാശിയാണ്. അതിൽ മൂന്നാമത്തെ ഡിഗ്രി വളരെ ബലം ചന്ദ്രനു പകരുന്നു. ചൊവ്വയ്ക്ക് മകരം രാശിയാണ് (മകര ചൊവ്വ) ഉച്ചക്ഷേത്രം അതിലെ 28-ാം ഡിഗ്രിയിലെ സ്ഥാനം ചൊവ്വയ്ക്ക് വളരെ ശക്തി പകരുന്നു. ബുധൻ കന്നി ഉച്ചക്ഷേത്രവും അതിൽ 15 ഡിഗ്രി അത്യുച്ചവും ശക്തവുമാണ്. ഗുരുവിന് (വ്യാഴം) കർക്കിടകം രാശി ഉച്ചക്ഷേത്രവും. അതിൽ 5-ാം ഡിഗ്രി അത്യുച്ചവുമാണ്. ശുക്രൻ; മീനം രാശി ഉച്ചക്ഷേത്രവും 27-ാം ഡിഗ്രി വളരെ ശക്തി പകരുന്നതുമാണ്. ശനിക്ക് തുലാം രാശി ഉച്ചക്ഷേത്രവും 20-ാം ഡിഗ്രി അതിശക്തവുമാണ്. രാഹു കേതുക്കൾക്ക് ഉച്ചക്ഷേത്രം യഥാക്രമം ഇടവം വൃശ്ചികം രാശികളാണ്.

A ഓരോ ഗ്രഹത്തിന്റേയും ഉച്ചക്ഷേത്രത്തിന്റെ നേരെ എതിരെ വരുന്ന 7-ാം രാശി ആ ഗ്രഹത്തിന്റെ നീചക്ഷേത്രവും ഉച്ചഡിഗ്രിയുടെ എതിർഡിഗ്രി അതിനീച ഡിഗ്രിയുമാണ്. നീചക്ഷേത്രത്തിൽ ഗ്രഹത്തിന്റെ ബലം വളരെ കുറഞ്ഞിരിക്കും. ഒരു വ്യക്തി ജയലിൽ കിടക്കുന്നതുപോലെയാണെന്ന് സങ്കല്പിക്കാം. അല്ലെങ്കിൽ മാരകരോഗം പിടിപെട്ടു കിടക്കുന്നതുപോലെയാണെന്നും പറയാം. തന്റെ ബലം പ്രയോഗിക്കാനോ ജാതകന് നന്മ കൊടുക്കാനോ സാധിക്കാത്ത അവസ്ഥയിലാണ് നീചക്ഷേത്രത്തിലുള്ള ഗ്രഹം.

A ജ്യോതിഷത്തിലെ ഈ ഭാഗം വിവരിക്കുമ്പോൾ മനുഷ്യന്റെ അവസ്ഥയുമായി ഉപമിച്ച് വിവരിക്കുന്നത് അർത്ഥവും സന്ദേശവും മനസ്സിലാക്കാനെളുപ്പമായിരിക്കും. ഒരു വ്യക്തി സ്വന്തം വീട്ടിൽ താമസിക്കുമ്പോൾ ബലവാനാണ്. അവിടെയിരുന്നുകൊണ്ട് പലതും കാര്യമായി ചെയ്യാൻ സാധിക്കുന്നതുപോലെയാണ് ഗ്രഹങ്ങൾക്കു സ്വക്ഷേത്രം. ഉദ്യോഗസ്ഥനായിരിക്കുന്ന വ്യക്തിക്ക് തന്റെ ഓഫീസിലിരിക്കുമ്പോൾ കുറേക്കൂടി ശക്തിയുണ്ടാകും, അതുപോലെയാണ് ഉച്ചക്ഷേത്രം. സസ്പെൻഷനിലിരിക്കുന്ന വ്യക്തിയുടെ അവസ്ഥ, വീട്ടിലും ഓഫീസിലും ഒന്നും ചെയ്യാൻ പറ്റില്ല എന്നതാണ്. ചെയ്താൽ ചിലപ്പോൾ വിപരീതഫലമായിത്തീരും. അതുപോലെയാണ് ഗ്രഹങ്ങളുടെ നീചക്ഷേത്രവും ശത്രുക്ഷേത്രവും. നമ്മുടെ ബന്ധുവീട്ടിൽ വസിക്കുമ്പോഴും ശത്രുവിന്റെ വീട്ടിൽ വസിക്കുമ്പോഴും നാം എത്ര ശക്തരാണോ അഥവാ അശക്തരാണോ അതാണ് ഗ്രഹങ്ങൾക്ക് ബന്ധുക്കളും ബന്ധുക്ഷേത്രവും ശത്രുക്കളും ശത്രുക്ഷേത്രവും. ഇവയെല്ലാം പ്രവചനഭാഗത്ത് വളരെ അത്യാവശ്യമാണ്. ഇതിലൊന്നിലും സയൻസില്ല.

A സൂര്യന്റെ ബന്ധുക്കൾ - വ്യാഴം, ചന്ദ്രൻ, ചൊവ്വ; ശത്രുക്കൾ - ശനി, ശുക്രൻ; ചന്ദ്രൻ ബന്ധുക്കൾ - സൂര്യൻ, ബുധൻ; ശത്രുക്കളാരുമില്ല. കൂജൻ ബന്ധുക്കൾ വ്യാഴം, സൂര്യൻ, ചന്ദ്രൻ; ശത്രു - ബുധൻ.



ബുധൻ ബന്ധുക്കൾ സൂര്യൻ, ശുക്രൻ; ശത്രു - ചന്ദ്രൻ; വ്യാഴത്തിന് ബന്ധുക്കൾ സൂര്യൻ, ചന്ദ്രൻ, ചൊവ്വ; ശത്രുക്കൾ - ശുക്രൻ, ബുധൻ; ശുക്രന് ബന്ധുക്കൾ - ബുധൻ, ശനി; ശത്രുക്കൾ സൂര്യൻ, ചന്ദ്രൻ. ശനിക്ക് ബന്ധുക്കൾ ബുധൻ, ശുക്രൻ. ശത്രുക്കൾ - സൂര്യൻ, ചന്ദ്രൻ, ചൊവ്വ. രാഹുക്കേതുക്കൾക്ക് ബന്ധുക്കൾ ബുധൻ, ശുക്രൻ, ശനി ശത്രുക്കൾ - സൂര്യൻ, ചന്ദ്രൻ, വ്യാഴം.

A ഇപ്രകാരമുള്ള ബന്ധുത്വവും ശത്രുത്വവും ഗ്രഹങ്ങൾ തമ്മിലുണ്ടായത് സയൻസുപയോഗിച്ച് വിവരിക്കാൻ സാധ്യമല്ല. ഓരോ വ്യക്തിയും ബന്ധുക്ഷേത്രത്തിൽ അഥവാ ശത്രുക്ഷേത്രത്തിൽ ഉള്ളപ്പോൾ ആ വ്യക്തിയുടെ ബലംപോലെയാണ് ഗ്രഹങ്ങൾക്ക് ബന്ധുക്കളോടോ പ്പമോ അവരുടെ ആധിപത്യമുള്ള രാശിയിലോ നിൽക്കുമ്പോൾ ഉണ്ടാകുന്ന ശക്തി അഥവാ ശക്തിക്ഷയം. ഗ്രഹങ്ങൾ ഏതു രാശിയിലാണു ഉള്ളതെന്ന് ആ രാശി ആ ഗ്രഹത്തിന്റെ ബന്ധുവോ ശത്രുവോ എന്നെല്ലാം പരിശോധിച്ചതിനുശേഷമേ ഗ്രഹത്തിന്റെ ഗുണദോഷങ്ങൾ വിലയിരുത്താറുള്ളൂ.

A ഇതുകൂടാതെ ഗ്രഹങ്ങൾ തമ്മിൽ സമന്മാർ, അതിബന്ധുക്കൾ, അതി ശത്രുക്കൾ എന്നീ പ്രയോഗവുമുണ്ട്. ഇവിടെയെല്ലാം നാം മനസ്സിലാക്കേണ്ടത് ഒരു ഗ്രഹത്തിന്റെ സാന്നിദ്ധ്യംകൊണ്ട്എന്തെല്ലാം ലഭിക്കുമെന്നെന്നോ സൂചിപ്പിക്കാനാഗ്രഹിക്കുന്നത് അതെല്ലാം ആ ഗ്രഹം എവിടെ നിൽക്കുന്നു എന്നതിനെക്കുടി ആസ്പദമാക്കിയിരിക്കുന്നു. കൂജൻ വാഹനവുമായി ബന്ധപ്പെട്ട ഗ്രഹമാണെന്നു വിചാരിക്കുക. കൂജൻ ഉച്ചസ്ഥാനത്തിരുന്നുവെങ്കിൽ നല്ല വാഹനം ലഭിക്കും. നീചസ്ഥാനത്താണെങ്കിൽ അതനുസരിച്ചുള്ള മോശമായ വാഹനമോ വാഹനം കൊണ്ടുള്ള പ്രശ്നമോ ആയിരിക്കും ഉണ്ടാവുക.

A ഗ്രഹത്തിന്റെ സ്ഥാനം, കൂടെയുള്ള ഗ്രഹങ്ങൾ, എവിടെയെങ്ങിനെ സ്ഥിതി ചെയ്യുന്നു എന്നതെല്ലാം ആ ഗ്രഹത്തിന്റെതായി നമുക്ക് ലഭിക്കുമെന്നു പറഞ്ഞിരിക്കുന്ന കാര്യങ്ങൾക്ക് അനുബന്ധമായി വിവരിക്കാൻ ഉപകരിക്കും. ഇതെല്ലാം ഒരു നല്ല ജ്യോതിഷന് മനപ്പാഠമാകണം. മനപ്പാഠമായത് ഓർമ്മയിൽ വരണം. ഓർമ്മയിൽ വരുന്നത് വേണ്ടതുപോലെ വ്യാഖ്യാനിക്കാൻ സാധിക്കണം. വ്യാഖ്യാനിച്ച് സന്ദർഭമനുസരിച്ച് വിവരിച്ചുകൊടുക്കാൻ സാധിക്കണം. ഇതിന് ഈശ്വരാനുഗ്രഹം വേണമെന്നും പറയാറുണ്ട്.

A ഏതു ഗ്രഹത്തിന്റെ ഫലവും കുറേയെങ്കിലും ലഭ്യമാകണമെങ്കിൽ, ആചാര്യന്മാരുടെ അഭിപ്രായപ്രകാരം, ഓരോ ഗ്രഹവും സ്ഥിതി

ചെയ്യുന്ന രാശി പ്രധാനമാണ്. ഉദാഹരണത്തിന് സൂര്യൻ തുടങ്ങി രാശിയിൽ നീചത്തിലാണ്. ആ രാശിയിലെ 10-ാം ഡിഗ്രി ഏറ്റവും മോശമാണത്രെ. മേടരാശിയിൽ സൂര്യൻ ഉച്ചത്തിലാണ്, മേടം രാശി 10-ാം ഡിഗ്രിയിൽ ഉച്ചത്തിന്റെ ശൃംഖലത്തിലാണ് പരമശിവൻ ചിങ്ങം രാശിയിൽ സൂര്യൻ സാക്ഷാത്രത്തിലാണ്. സൂര്യൻ നവമീനം രാശിയിലാണെങ്കിൽ ബന്ധുകേഷത്രത്തിലാണ് മേടം, കർക്ക, ജ്യേഷ്ഠ, തുലാം ക്ഷേത്രത്തിലാണെങ്കിൽ ശത്രുക്ഷേത്രത്തിലാണ് മിഥുനം, കന്നി രാശികളിലാണെങ്കിൽ സമന്റെ ക്ഷേത്രത്തിലാണ്. ബുധൻകാലമഴുതിയത് വായിച്ചാൽത്തന്നെ, ആ ജാതകത്തിൽ സൂര്യൻ നൽകുന്ന നന്മതിനകളുടെ അളവ് എത്രയെന്ന് ഉറപ്പിച്ചെടുക്കാം. സൂര്യൻ സർക്കാരുമായി ബന്ധപ്പെട്ടിരിക്കുന്നു. അപ്പോൾ സൂര്യൻ ഉച്ചത്തിലാണെങ്കിൽ സർക്കാർ ആനുകൂല്യം കൂടുതലായി ലഭിക്കും, നീചത്തിലാണെങ്കിൽ സർക്കാരിൽ നിന്ന് വിപരീതമായിരിക്കും ഹലം. ശത്രു ക്ഷേത്രത്തിലാണെങ്കിൽ സർക്കാർ ഓഫീസിൽതന്നെ ശത്രുക്കളുണ്ടാകും. അല്ലെങ്കിൽ അയാളുടെ പ്രവൃത്തി ശത്രുതാപഥമായി കണക്കാക്കപ്പെടുകയും, എന്നിപ്രകാരം വ്യാഖ്യാനിക്കാം.....

A രാശികൾക്കും ഗ്രഹങ്ങൾക്കും സ്ത്രീപുരുഷത്വമുണ്ട്. മറ്റൊരർത്ഥത്തിൽ യുഗ്മ ഓജരാശികളെന്നവ അറിയപ്പെടുന്നു. മേടം മുതൽ ഒന്നിടവിട്ടുള്ള രാശികൾ പുരുഷ രാശികൾ അഥവാ ഓജരാശികളാണ്. മറ്റുള്ളവ സ്ത്രീ/യുഗ്മരാശികളാണ്. ഇങ്ങിനെ രാശി തിരിക്കുന്നതുകൊണ്ട് പ്രയോജനമുണ്ട്. സ്ത്രീ/യുഗ്മരാശിയിൽ, സ്ത്രീഗ്രഹം വന്നാൽ അത് സ്ത്രീയാകാനാണ് സാധ്യത. ഉദാഹരണം അഞ്ചാം ഭാവം യുഗ്മരാശിയും അതിൽ ശുക്രനും വന്നാൽ അയാൾക്കു ജനിക്കുന്ന ശിശു പെൺകുഞ്ഞായിരിക്കാനാണ് സാധ്യത. 3-ാം ഭാവത്തിലിപ്രകാരമാണെങ്കിൽ ആ ജാതകന് സഹോദരിയായിരിക്കാനാണ് കൂടുതൽ സാധ്യത. ഉദാഹരണത്തിനിങ്ങിനെ ചുണ്ടികാണിച്ചുവെന്നു യുള്ളു. ആൺ-പെൺകുട്ടികളുടെ കാര്യം, സഹോദരി സഹോദരന്മാരുടെ കാര്യമെല്ലാം ഒന്നോ രണ്ടോ വസ്തുതകൾ മാത്രം വിലയിരുത്തി പറയാനാകില്ല.

A ഗ്രഹങ്ങൾക്ക് സ്ത്രീ പുരുഷത്വം വിവരിക്കുന്നതും മേൽ വിവരിച്ചതുപോലെ പ്രയോജനപ്രദമാണ്. വ്യാഴം, സൂര്യൻ, ചൊവ്വ, പുരുഷ ഗ്രഹങ്ങളാണ്. ചന്ദ്രൻ, ശുക്രൻ, രാഹു ഇവ സ്ത്രീ ഗ്രഹങ്ങളാണ്. ശനി, ബുധൻ, കേതു ഇവ നപുംസകങ്ങളാണ്. നമ്മുടെ ബന്ധുക്കളെക്കുറിച്ച് വിലയിരുത്താൻ രാശികളുടേയും ഗ്രഹങ്ങളുടേയും സ്ത്രീ-പുരുഷ-നപുംസകത്വം ഉപയോഗിക്കാറുണ്ട്.



A ചില രാശികൾ സ്ഥിരവും ചിലത് ചരവും, ചിലത് ഉഭയവുമാണ്. മേടം ചരരാശിയാണ്. ഇടവം സ്ഥിരരാശിയും, മിഥുനം ഉഭയരാശിയുമാണ്. കർക്കിടകം ചരം, ചിങ്ങം സ്ഥിരം, കന്നി ഉഭയം എന്നിപ്രകാരമാണ്. അടുത്തതും ഇപ്രകാരമെന്നതെന്നു മനസ്സിലാക്കണം. തുലാം രാശി ചരം, വൃശ്ചികം സ്ഥിരം ധനു ഉഭയം; മകരം ചരം, കുംഭം സ്ഥിരം, മീനം ഉഭയം. ഇപ്രകാരം ചരം, സ്ഥിരം ഉഭയം എന്നിങ്ങിനെ തരം തിരിക്കുന്നതുകൊണ്ടെന്താണ് പ്രയോജനം? ലഗ്നം ചരരാശിയിൽ വന്നാൽ ഇയാൾ ഒരിടത്തും സ്ഥിരമായി താമസിക്കില്ലെന്നുമാനിക്കണം. 10-ാം ഭാവം ചരരാശിയിൽ വന്നാൽ ഇടക്കിടക്ക് ട്രാൻസ്ഫർ വന്നുകൊണ്ടിരിക്കും. അല്ലെങ്കിൽ റപ്രസന്റേറ്റീവ് പോലെയുള്ള ജോലിയായിരിക്കും. ഇങ്ങിനെ കാര്യങ്ങൾ വിവരിക്കണം.

A രാശികളെ ഇനിയും പല വിധത്തിൽ വിഭജിച്ചിട്ടുണ്ട്. അഗാധതല ത്തിലേക്കുപോകാൻ ഈ ചെറിയ പുസ്തകത്തിൽ സാധ്യമല്ല. ജ്യോതിഷത്തിന്റെ ഒരു രൂപഭാവസന്ദേശരേഖ മാത്രമേ ഈ പുസ്തകത്തിലൂടെ നൽകാനാകൂ!

**രാശിസ്ഥാനങ്ങൾ**

A രാശികൾ തമ്മിൽ പല പ്രകാരത്തിലുള്ള സ്ഥാനബന്ധങ്ങളുണ്ട്. 1, 5, 9 രാശികൾ മൂലത്രികോണ രാശികളാണെന്നു പറയുന്നു. അവ പരസ്പരം ബന്ധപ്പെട്ടാൽ പ്രത്യേകബലമുണ്ട്. ലഗ്നവും 5-ാം ഭാവവും തമ്മിൽ നല്ല ബന്ധമുണ്ടെങ്കിൽ ജാതകനും അദ്ദേഹത്തിന്റെ മക്കളും തമ്മിൽ സുദൃഢബന്ധമുണ്ടെന്നു പറയണം. 1 ഉം 9 ഉം ബന്ധപ്പെട്ടാൽ ജാതകനും അദ്ദേഹത്തിന്റെ അച്ഛനും തമ്മിൽ ദൃഢബന്ധമെന്നു പറയാം. ഈ 1, 5, 9 ഒരുതരത്തിൽ ത്രികോണ രാശികളാണ്.

A 1, 4, 7, 10 സ്ഥാനങ്ങൾ കേന്ദ്രരാശികളെന്നു പറയുന്നു. ഈ നാലിലും നല്ല ശുഭഗ്രഹങ്ങളും, അവയിൽ ചിലതെങ്കിലും ഉച്ചത്തിലും വരുകയും ചെയ്താൽ ഉറച്ച നല്ല തൂണുകളിലെ കെട്ടിടംപോലെ ജാതകൻ നല്ല ബലവാനായിരിക്കും. കേന്ദ്രാധിപത്യം എന്നുമിതറയിപ്പെടുന്നു.

**ഗ്രഹങ്ങളുടെ വക്രഗതി, മൗഢ്യം**

A ഗ്രഹങ്ങൾ സൂര്യനു ചുറ്റും ദീർഘവൃത്താകൃതിയിൽ ഭ്രമണം ചെയ്യുന്നു. അവ ഭൂമിയിൽ നിന്നു നോക്കുമ്പോൾ ചിലപ്പോൾ പുറകോട്ടു പോകുന്നതായി തോന്നാറുണ്ട്. യഥാർത്ഥത്തിൽ ഒരു ഗ്രഹവും പുറകോട്ടുപോകില്ല. ഭൂമിയിൽ നിന്ന് നോക്കുമ്പോൾ retrograde motion അഥവാ വക്രത്തിലാണെന്നു പറയും. ഇത് സയിന്റിഫിക്കാണുതാനും.

ഗ്രഹം വക്രത്തിലേക്ക് പ്രയാണം ചെയ്യുന്ന ദിശ ആ ഗ്രഹത്തിന്റെ ഉച്ച ക്ഷേത്രമുള്ള ദിശയിലേക്കാണെങ്കിൽ ആ വക്രചലനം കൊണ്ട് ആ ഗ്രഹത്തിന് ബലം കൂടുതലാണത്രെ!

വക്രത്തിന്റെ ദിശ ആ ഗ്രഹത്തിന്റെ നീചത്തിലേക്കാണെങ്കിൽ ബലം കുറവുമായിരിക്കും. ഇവിടെ ബലം എന്ന പ്രയോഗം കൊണ്ടുദ്ദേശിക്കുന്നത് ആ ഗ്രഹം ജാകതന് നൽകുന്നത് കൂടുതലായി നൽകാൻ സാധ്യതയുണ്ടെന്നും നന്മയായിരിക്കും നൽകുന്നതെന്നുമാണ്. വക്ര ദിശ ഉച്ചത്തിലേക്കാണെങ്കിൽ കൂടുതൽ നല്ലഫലങ്ങൾ നൽകുമെന്ന് നർത്തം.

A രണ്ടു ഗ്രഹങ്ങൾ, അല്ലെങ്കിൽ ഒരു ഗ്രഹം സൂര്യന്റെ അടുത്തുവന്നാൽ ശക്തമായ ഗ്രഹത്തിന്റെ സാന്നിധ്യത്തിൽ മറ്റേ ഗ്രഹത്തിന്റെ ബലം കുറയും. ഉദാഹരത്തിന് ഗുരുവിന്റെയടുത്ത് സൂര്യൻ വന്നാൽ വിദ്യാഭ്യാസത്തെ കാര്യമായി തകരാറിലാക്കും. ചന്ദ്രന്റെ കൂടെ സൂര്യൻ വന്നാൽ (കറുത്തവാവ്) ആ ജാതകന്റെ മനസ്സ് തളർന്നുകൊണ്ടിരിക്കും. ഇതിനെ മൗഢ്യമെന്നു പറയും.

ഗ്രഹങ്ങളുടെ ദൃഷ്ടി

A ഓരോ ഗ്രഹത്തിനും അതിനെ നോക്കുന്ന ഗ്രഹത്തിൽ നിന്നും ബലം എടുക്കാനും അതു നോക്കുന്ന ഗ്രഹത്തിനും രാശിക്കും ബലം കൊടുക്കാനും സാധിക്കും. ഇതിനെ ഗ്രഹങ്ങളുടെ ദൃഷ്ടി എന്നു പറയുന്നു. ഓരോ ഗ്രഹത്തിനും പ്രത്യേക രാശികളിലേക്കാണ് ദൃഷ്ടി യുള്ളതത്രെ. പക്ഷേ എല്ലാ ഗ്രഹത്തിനും അതിന്റെ ഏഴാം രാശിയിലേക്കും അതിൽ സ്ഥിതി ചെയ്യുന്ന ഗ്രഹത്തിലേക്കും ദൃഷ്ടിയുണ്ടാകും. എല്ലാ ഗ്രഹങ്ങൾക്കും 7 ലേയ്ക്ക് ദൃഷ്ടിയുണ്ടെന്നതിൽ വ്യത്യാസമില്ല. ഇപ്രകാരം ദൃഷ്ടിയുണ്ടെങ്കിൽ അതിന്റെ പ്രയോജനമെന്തെന്നാണെങ്കിൽ ലഗ്നാധിപന് സൂര്യന്റെ ദൃഷ്ടിയുണ്ടെങ്കിൽ അച്ഛന്റെയും സർക്കാരിന്റെയും സഹായം ലഭിക്കുമെന്ന് സൂചിപ്പിക്കാം. ലഗ്നത്തിന് ശനിയുടെ ദൃഷ്ടിയുണ്ടെങ്കിൽ അഥവാ ലഗ്നാധിപന് ശനിയുടെ ദൃഷ്ടിയുണ്ടെങ്കിൽ ആ വ്യക്തി ഏതു കാര്യവും വളരെ മനഗതിയിലേ ചെയ്യൂ, അല്ലെങ്കിൽ കാര്യമായ തടസ്സങ്ങളുണ്ടാകും എന്നു പറയണം. ഉച്ചത്തിലുള്ള ശനിയുടെ ദൃഷ്ടിയാണ് ലഗ്നത്തിനോ ലഗ്നാധിപനോ ലഭിക്കുന്നതെങ്കിൽ ആ വ്യക്തി വളരെ ചിന്തിച്ച് അടക്കും ചിട്ടയോടും കൂടി സാവധാനത്തിൽ കാര്യങ്ങൾ ചെയ്യുന്നവനായിരിക്കുമെന്നു സൂചിപ്പിക്കാം. നീചത്തിലുള്ള ശനിയുടെ ദൃഷ്ടിയാണെങ്കിൽ എപ്പോഴും ഉറക്കം തുങ്ങുന്നവനാണെന്നു പറയാം. കറുത്തനിറം, അപകർഷതാ ബോധം, എല്ലാവരോടും പൂർണ്ണ ഇതെല്ലാമയിരിക്കും നീച ശനിയുടെ



ദൃഷ്ടിയാൽ സംഭവിക്കുക. ഇവിടെ ഭാവം രാശി എന്നീ പ്രയോഗങ്ങൾ വലിയ വ്യത്യാസമില്ലാതെ പ്രയോഗിക്കാം. വ്യാഴ ഗ്രഹത്തിന് അത് നിൽക്കുന്ന രാശിയിൽ നിന്ന് 5, 7, 9 ഭാവത്തിലേക്ക് ദൃഷ്ടിയുണ്ട്. ചൊവ്വയ്ക്ക് 4, 7, 8 ഭാവത്തിലേക്ക് ദൃഷ്ടിയുണ്ട്. ശനിക്ക് 3, 7, 10 ലേക്ക് ദൃഷ്ടിയുണ്ട്. സൂര്യൻ, ചന്ദ്രൻ, ബുധൻ, ശുക്രൻ, കേതു എന്നിവയ്ക്ക് 7-ാം ഭാവത്തിലേക്ക് മാത്രമേ ദൃഷ്ടിയുള്ളൂ.

#### ശുഭഗ്രഹങ്ങളും പാപഗ്രഹങ്ങളും

A ഗ്രഹങ്ങളിൽ ഏറ്റവും പാപൻ ശനിയാണ്, പിന്നെ ചൊവ്വയും, തുടർന്ന് സൂര്യനും, പാപഗ്രഹങ്ങളാണ്. കറുത്ത വാവിലേയ്ക്ക് നീങ്ങുന്ന പക്ഷബലമില്ലാത്ത ചന്ദ്രനും പാപനാണ്. പാപഗ്രഹങ്ങളുടെ ദൃഷ്ടി ശുഭകരമല്ല എന്നു പറയാറുണ്ട്. ഇവിടെ പാപൻ എന്ന പദം കൊണ്ടുദ്ദേശിക്കുന്നത് നല്ലമനുഷ്യരുടെയുടെ മോശമായവരുണ്ടെങ്കിൽ എന്തു സംഭവിക്കുമോ അതിനു സമാനമാണ്. നല്ല ഗ്രഹത്തോടൊപ്പം പാപഗ്രഹമുണ്ടെങ്കിൽ നല്ലഗ്രഹത്തിന്റെ നന്മകൾ പൂർണ്ണമായും ലഭിക്കാതെ വരും. അല്ലെങ്കിൽ നന്മ മറ്റൊരുദിശയിലേക്ക് നയിക്കപ്പെടും.

A പാപകർത്തരിയോഗം എന്നൊരു യോഗമുണ്ട്. ഒരു രാശിയിലെ ഗ്രഹത്തിന്റെ ഇരുവശത്തുമുള്ള രാശിയിൽ, മേൽ വിവരിച്ച പാപഗ്രഹങ്ങൾ വന്നാൽ ഗ്രഹത്തിന്റെ നന്മകൾ കുറയുമെന്നർത്ഥം. ഈ വിവര ചുതൊന്നും സയൻസുപയോഗിച്ചു വിവരിക്കാൻ സാധ്യമല്ല എന്നോർമ്മിക്കുമല്ലോ.

#### ഗ്രഹകാരകത്വം

A ജ്യോതിഷത്തിൽ ഏറ്റവും അധികം തെറ്റിദ്ധാരണയുള്ള ഒരു വിഷയഭാഗമാണ് ഗ്രഹകാരകത്വം. നമ്മളിൽ പലരും ധരിച്ചുവെച്ചിരിക്കുന്നത് ഈ ഗ്രഹങ്ങൾ നമുക്കു പലതും തരുന്നു എന്നാണ്. ഇത്രയും അകലെയുള്ള ഗ്രഹങ്ങൾ നമുക്കെങ്ങിനെയാണിതൊക്കെ തരുന്നത്? അതെല്ലാം തരാനുള്ള എന്തുഘടകമാണ് ഈ ഗ്രഹങ്ങളിലുള്ളത്? ഈ ചോദ്യങ്ങൾക്കു വ്യക്തമായ ഉത്തരമുണ്ട്. ഇതേപോലെയാണ് ഈ ഗ്രഹങ്ങൾ മനുഷ്യരെ സ്വാധീനിക്കുന്നു എന്ന പദപ്രയോഗവും. ഗ്രഹങ്ങൾ മനുഷ്യനെ സ്വാധീനിക്കുന്നു എന്നതിന് ചിലർ അബദ്ധജടിലമായ ഉദാഹരണങ്ങളും നിരത്താറുണ്ട്; വെളുത്ത വാവിലും കറുത്തവാവിലും മനുഷ്യരിലും പക്ഷി മൃഗാദികളിലും ഉണ്ടാകുന്ന മാനസ്സിക-ശാരീരിക വ്യതിയാനങ്ങൾ, ഗ്രഹണ സമയത്തുണ്ടാകുമെന്നു ധരിച്ചുവെച്ചിരിക്കുന്ന ചില കാര്യങ്ങൾ, ഗ്രഹങ്ങൾ ഒരേരാശിയിൽ ഒരേ ആംഗിളിൽ വരുമ്പോളും നാലഞ്ചു ഗ്രഹങ്ങൾ നേർ രേഖയിൽ വരുമ്പോളും ചില പ്രശ്നങ്ങളുണ്ടാകുമെന്നല്ലാമുള്ള പ്രവചനങ്ങൾ ഇവയൊന്നും

നമ്മുടെ പൂർവ്വികർ ജ്യോതിഷത്തിനായി പറഞ്ഞിട്ടുള്ളതല്ല. ഇനി അവർ അതെല്ലാം പറഞ്ഞിട്ടുണ്ടെങ്കിൽ ഉദ്ദേശിക്കുന്നത് വ്യത്യസ്തമായ കാര്യങ്ങളാണ്. സൂര്യചന്ദ്രന്മാർ ശരീര-മനസ്സിന്റെ കാര്യത്തിൽ സ്വാധീനിക്കുന്നു എന്നു പറഞ്ഞിരിക്കുന്നതിൽ ചിലർ ആയുർവേദ ബന്ധിതമായ കാര്യമായിരിക്കാം. പക്ഷേ ജ്യോതിഷത്തിൽ ഗ്രഹങ്ങളുടെ സ്വാധീനം എന്നത് ഗ്രഹകാരകത്വത്തിലൂടെയും ഭാവ വിവരണത്തിലൂടെയുമാണ്. ഇതു രണ്ടും സയൻസിന് അംഗീകരിക്കാനേ ആകില്ല. അത് സയിന്റിഫിക്കല്ലെ. സയിന്റിഫിക്കല്ലാത്തതുകൊണ്ട് പ്രയോജനപ്രദമല്ല എന്നല്ല പറഞ്ഞത്.

A ഈ ലോകത്തിലെ 60 ശതമാനത്തിൽ കൂടുതൽ കാര്യങ്ങളും ഇന്നത്തെ സയൻസുകൊണ്ടു വിവരിക്കാൻ സാധ്യമല്ല. ഏറ്റവും ലളിതമായ കാര്യങ്ങൾ നോക്കൂ. സ്നേഹം, ബഹുമാനം, ദയ, കരുണ, സംതൃപ്തി, ചാരിതാർത്ഥ്യം, കടമ, കടപ്പാട്..... വാശി, പക, അസൂയ, ദേഷ്യം, അഹങ്കാരം, ..... ഇതിലേതിനെയെങ്കിലും സയൻസുകൊണ്ടു വിവരിക്കാൻ സാധിക്കുമോ? അമ്മയോടു തോന്നുന്ന സ്നേഹം, അധ്യാപകനോടു തോന്നുന്ന ബഹുമാനം, ചിലരോടു തോന്നുന്ന വെറുപ്പ്, ഇതെല്ലാം ചേർന്നതല്ലേ ഈ ജീവിതം. അതൊന്നും സയിന്റിഫിക്കല്ലെ എന്നു പറഞ്ഞാൽ അതൊന്നുമില്ല എന്നല്ലല്ലോ അർത്ഥം. അതുകൊണ്ട് ഗ്രഹകാരകങ്ങളെ സംബന്ധിച്ച കാര്യങ്ങൾ ഇന്നത്തെ സയൻസിന് വിവരിക്കാൻ സാധ്യമല്ല എന്നേ അർത്ഥമുള്ളൂ. ഒരു പക്ഷേ കാലം കുറേകഴിഞ്ഞാൽ ജ്യോതിഷത്തിലെ ചിലതിനു സയൻസ് ഉത്തരം നൽകിയെന്നു വന്നേക്കാം. സയൻസ് ഉത്തരം നൽകുന്നോ ഇല്ലയോ എന്നുനോക്കിയല്ല മാനവരാശി ഇക്കാലമത്രയും ജീവിച്ചതും ഇനിയും ജീവിക്കുന്നതും. ജ്യോതിഷ പ്രവചനത്തിലെ ഏറ്റവും പ്രധാനപ്പെട്ട ഭാഗമാണ് ഭാവത്തിന്റെ മഹത്വം ഗ്രഹത്തിന്റെ (സ്ഥാനവും യോഗവും, ദൃഷ്ടിയും) മഹത്വവും ഗ്രഹകാരകത്വവും എന്നു പറഞ്ഞു വല്ലോ.

A ഓരോ ഭാവത്തിനും മനുഷ്യനുമായി ബന്ധപ്പെട്ട ഓരോ വലിയ കാര്യം വിവരിച്ചു നൽകാനുണ്ട്. അതിലേക്കു കടക്കുന്നതിനുമുമ്പ് നമുക്ക് ഗ്രഹങ്ങളുടെ കാരകത്വത്തിലേക്ക് കൂടുതൽ ഗഹനമായി വിവരണത്തിലൂടെ കടക്കാം. ഈ വിവരണങ്ങളിൽ നിന്ന് കാര്യങ്ങൾ പൂർണ്ണരീതിയിൽ ഗ്രഹിക്കണമെങ്കിൽ ഒന്നുമുതൽ 12 വരെയുള്ള രാശിചക്രത്തിലെ ഭാവങ്ങൾ എന്തിനെ പ്രതിനിധാനം ചെയ്യുന്നു എന്നുമറിയേണ്ടതുണ്ട്. അതു നമ്മൾ പിന്നീട് സൂദീർഘമായി വിവരിക്കുന്നുണ്ടാകും.

A ഓരോ ഗ്രഹവും (സൂര്യനും, ചന്ദ്രനും, രാഹുവും കേതുവും ഉൾപ്പെ



ടെയുള്ള ഗ്രഹങ്ങൾ) അനവധി കാര്യങ്ങളെ പ്രതിനിധാനം ചെയ്യുന്നു. അവ ആ വസ്തുക്കളുടെ/വസ്തുതയുടെ പ്രതീകമാണെന്നേ ഈ വരികൊണ്ടർത്ഥമാക്കാവൂ. മറിച്ച് ആ ഗ്രഹം അങ്ങിനെയൊന്നു തരുന്നു എന്നു വിചാരിച്ചാൽ അത് അബദ്ധമായിരിക്കും. ആ ഗ്രഹത്തിന് ആ കാരകത്വത്തിലൂടെ പറയുന്നത് നൽകാനാവില്ല. അതിന്റെ അർത്ഥം ഇതിപ്പറയുന്ന വിവരണത്തിൽ നിന്നു മനസ്സിലാക്കണം.

A സൂര്യൻ കാരകത്വമായിട്ടുള്ളത് - സർക്കാർ, പിതാവ്, ആയുസ്സ്, പ്രതാപം, അധികാരം, ധൈര്യം, ശൗര്യം, ഉത്സാഹം, കീർത്തി, ഈശ്വരഭക്തി, ഉഷ്ണസംബന്ധമായതെല്ലാം, സ്വർണ്ണം, ധനം, ഇപ്രകാരമുള്ളതെല്ലാം സൂര്യനുമായി ബന്ധപ്പെട്ടിരിക്കുന്നു. അവയെല്ലാം സൂര്യന്റെ കാരകത്വത്തിലുള്ളതാണെന്നും വിവരിക്കാം. ഇതിനെയാണ് സൂര്യൻ ഇവയെല്ലാം നൽകുന്നു എന്ന പദപ്രയോഗത്തിലൂടെ ജ്യോതിഷത്തിൽ അർത്ഥമാക്കുന്നത്. ചില സാധാരണ ഉദാഹരണങ്ങൾ വിവരിക്കുമ്പോൾ ഈ കാരകത്വം കൂടുതൽ വ്യക്തമാകും. ജാതകത്തിലെ 10-ാം ഭാവം കർമ്മഭാവമാണ്. ഉദ്യോഗമാണ്. ആ ഭാവത്തിലാണ് സൂര്യൻ സ്ഥിതി ചെയ്യുന്നതെങ്കിൽ സർക്കാർ ഉദ്യോഗം ലഭിക്കുമെന്നർത്ഥം. സൂര്യൻ 10-ാം ഭാവത്തിലാണ്, കൂടാതെ ഉച്ചത്തിലുമാണെന്ന് വിചാരിക്കുക ഒരു ഐ.എ.എസ്.കാരനായി ഉയർന്ന അധികാരമുള്ള വ്യക്തിയായിത്തീരും. ലഗ്നത്തിൽ, അതായത് 1-ാം ഭാവത്തിൽ സൂര്യനുണ്ടെങ്കിൽ നല്ല രക്തപ്രസാരമുള്ള, ചുറുചുറുക്കുള്ള അധികാരമുഖമുള്ള, രാജകീയ പ്രൗഢിയുള്ള വ്യക്തിത്വമുള്ളവനായിരിക്കുമെന്നർത്ഥം. ഇപ്രകാരമാണ് കാരകത്വവും ഭാവവും തമ്മിൽ ബന്ധപ്പെടുത്തേണ്ടത്. അതുകൊണ്ട് 'കാരകത്വ'ത്തിന് നമുക്കു വേണമെങ്കിൽ attributor എന്ന പേരു കൊടുക്കാം. കണ്ണുകെട്ടി തുലാസു പിടിച്ചുകൊണ്ടിരിക്കുന്ന ഒരു സ്ത്രീ നീതിന്യായ വ്യവസ്ഥയുടെ പ്രതീകമാകുന്നത് എങ്ങിനെയോണോ അതു പോലെ സൂര്യൻ ഏതുഭാവത്തിലാണോ ഉള്ളത് ആ ഭാവത്തിന് ഇവയെല്ലാം attribute ചെയ്യുന്നു. എന്നു 'പറയണം'. നമുക്കു കൂടുതലായി കാരകത്വത്തെക്കുറിച്ച് അറിയാൻ ശ്രമിക്കാം.

A ചന്ദ്രന്റെ കാരകത്വമായ വസ്തുക്കളും വസ്തുതകളും; മാതാവ്, മനസ്സ്, മനോസൗഖ്യം, കീർത്തി, ശാന്തസ്വഭാവം, രാത്രി, കൃഷി, ബുദ്ധി, അജീർണം, ജലദോഷം, വെള്ളനിറം, വെള്ളി ഇവയെല്ലാമാണ്. ഇനി നമുക്കു ചന്ദ്രനെക്കുറിച്ച് ചിന്തിക്കാം. ചന്ദ്രനും സൂര്യനും ഒരേരാശിയിൽ വരുമ്പോൾ (കറുത്തവാവ്) ജാതകത്തിലെ മറ്റു ഗ്രഹങ്ങൾ ശക്തരല്ലെങ്കിൽ ഈ വ്യക്തി മാനസികമായി ശക്തനാകില്ല. വികാരത്തിന്നടിമയായിരിക്കുമെന്നർത്ഥം. പലപ്പോഴും മാനസിക ദൗർബല്യത്താൽ

ശാന്തനായിരിക്കും. നാലാം ഭാവത്തിലാണ് ചന്ദ്രനെങ്കിൽ മാതൃത്വം തുല്യമെന്ന അമ്മയുണ്ടെന്ന് പറയണം. അതേ സമയം സൂര്യനാണ് 4-ാം ഭാവത്തിലെങ്കിൽ ആധികാരിക രീതിയിൽ പെരുമാറുന്ന, മക്കളെ വരച്ച വരയിൽ നിർത്തുന്ന അമ്മയായിരിക്കും.

A കൃഷ്ണൻ അഥവാ ചൊവ്വയുടെ കാരകത്വം : സഹോദരൻ, രക്തം, ഊർജ്ജസ്വലത, ആയുധം, പരാക്രമം, ഭൂമി, പട്ടാളം, പോലീസ്, ധൈര്യം, ക്രൂരത, യുദ്ധം, അഗ്നി, കൊലപാതകം, വ്യഭിചാരം, ശത്രു, ചൊറി, വ്രണം, ശസ്ത്രക്രിയ, കെമിസ്ട്രി, രാസവസ്തുക്കളുടെ ദുർഗന്ധം ..... ഇങ്ങനെയുള്ളത് attribute ചെയ്യുന്നത് ചൊവ്വയാണ്. ചൊവ്വ 1-ാം (ലഗ്നം) ഭാവത്തിലുണ്ടെങ്കിൽ അസാധാരണ രക്തപ്രസാരമുള്ള വ്യക്തിയായിരിക്കും. രണ്ടാം ഭാവത്തിലാണ് ചൊവ്വയെങ്കിൽ വളരെ കഠിനമായ വാക്കുകളുപയോഗിക്കുന്ന വ്യക്തിയായിരിക്കും. ചൊവ്വാ ഉച്ചത്തിലാണെങ്കിൽ അതിശക്തമായ വാക്കുകളുപയോഗിക്കുന്ന വ്യക്തിയായിരിക്കും. രണ്ടാം ഭാവത്തിൽ നീചത്തിലുള്ള ചൊവ്വയാണെങ്കിൽ പച്ചത്തേറി പറയുന്നവനും ഭീഷണിപ്പെടുത്തുന്നവനും, വഴക്കാളിയുമായിരിക്കും.

A ബുധന്റെ കാരകത്വം : വിദ്യ, തൊഴിൽ, മേധാശക്തി, പാണ്ഡിത്യം, വാക്ചാതുര്യം, കണക്ക്, ശാസ്ത്രവിദ്യ, കലാവിദ്യ, ഉന്നത വിദ്യാഭ്യാസം, അമ്മാവൻ, സുഹൃത്തുക്കൾ, ജ്യോതിഷം, കൊമേഴ്സ്, ബിസിനസ് എന്നിവയെല്ലാം ബുധന്റെ വരദാനമായി വ്യാഖ്യാനിക്കുന്നു. പത്താം ഭാവത്തിൽ ബുധൻ ഉച്ചത്തിലുണ്ടെങ്കിൽ ചാർട്ടേർഡ് അക്കൗണ്ടന്റാകാൻ സാധ്യതയുണ്ട്. അതിന്റെ കൂടെ സൂര്യനും കൂടിയുണ്ടെങ്കിൽ Accountant General / Auditor General എന്നിങ്ങനെയുമാകാം. നല്ല ജ്യോതിഷിയാകാനും ബുധൻ നല്ലസ്ഥാനത്ത് (ലഗ്നത്തിൽ, 4, 7, 10 ഭാവത്തിൽ (കേന്ദ്രസ്ഥാനത്ത്) ഉണ്ടാകുകയോ അഥവാ ശക്തമായ ബുധന്റെ ദൃഷ്ടിബലം ഉണ്ടാകുകയോ വേണം.

A വ്യാഴത്തിന്റെ കാരകത്വം : ബുദ്ധി, ചൈതന്യം, ശരീരസുഖം, ശ്രേഷ്ഠത, കീർത്തി, ദൈവഭക്തി, ദയ, സദ്ഗതി, സത്കർമ്മം, ഉപദേശം, പ്രൊഫസോറിയൽ ഗുണങ്ങൾ, വിദ്യാത്മം, ബുദ്ധി, നന്മനിറഞ്ഞ കുടുംബബന്ധം..... ഇവയെല്ലാം ഗുരുവിന്റെ സംഭാവനയാണ്. മറ്റൊരർത്ഥത്തിൽ ജാതകത്തിൽ വ്യാഴം/ഗുരു ഇത്രയും ഗുണങ്ങളുടെ പ്രതീകമാണ്. രണ്ടാം ഭാവത്തിൽ വ്യാഴമുണ്ടെങ്കിൽ ഉപദേശരുപത്തിൽ സംസാരിക്കുന്നവനായിരിക്കും. വ്യാഴം ഉച്ചത്തിലാണെങ്കിൽ (കർക്കിടക രാശിയിലാണെങ്കിൽ) നല്ലവണ്ണം പഠിപ്പിക്കാൻ കഴിവുള്ള വ്യക്തിയായിരിക്കും. ഏഴാം ഭാവത്തിൽ വ്യാഴം വന്നാൽ നല്ലവണ്ണം ഉപദേശി



ക്കുന്ന ഭാര്യ/ഭർത്താവായിരിക്കും. 10-ാം ഭാവത്തിലാണ് വ്യാഴമെങ്കിൽ നല്ല ധൈര്യപരനായിരിക്കും.

A ശുക്രന്റെ കാരകത്വം : ഭാര്യ, വിവാഹം, ഭക്ഷണം, മധുരം, ലൗകിക കാര്യങ്ങൾ, സൗന്ദര്യം, ആരോഗ്യം, ഐശ്വര്യം, സംഗീതം, നൃത്തം, നിധി, മൈഥുനം, കവിതാ, സ്ത്രൈണഭാവം, മദ്യം, ശയനസുഖം, ഭക്ഷണസുഖം, സ്ത്രൈണ ശബ്ദം, മധുരഭാഷ്യം ..... ഇപ്രകാരമുള്ളതെല്ലാം ശുക്രനിലൂടെ വിവരിക്കണം. 12-ാം ഭാവത്തിൽ (വ്യയഭാവത്തിൽ) ശുക്രനുണ്ടെങ്കിൽ ഭക്ഷണത്തിന്റേയും സ്ത്രീസുഖത്തിന്റേയും കാര്യത്തിൽ വിപരീതഫലമായിരിക്കും. രണ്ടാം ഭാവത്തിൽ ശുക്രനുള്ള പുരുഷന്റെ ശബ്ദവും സ്ത്രീയുടേതുപോലിരിക്കും. അഞ്ചാം ഭാവത്തിൽ ശുക്രനാണെങ്കിൽ ആ വ്യക്തിക്ക് പെൺമക്കളാകാനാണ് സാധ്യത കൂടുതൽ. മറ്റുപല വസ്തുതകളും, ഗ്രഹസ്ഥിതികളും യോഗങ്ങളും, ഗ്രഹദൃഷ്ടിയും, അവയുടെ ഉച്ചനീചത്വങ്ങളുമെല്ലാം വിശകലനം ചെയ്തുവേണം വ്യക്തമായി വിവരിക്കാനെന്നും നാമറിയണം. കാരകത്വത്തിലൂടെ പ്രഥമദൃഷ്ടാലുള്ള വിവരണമാണ് പറയാറുള്ളത്.

A ശനിയുടെ കാരകത്വം : മരണം, രോഗം, തടസ്സം, കറുപ്പ്, അടിമ, അപമാനം, ദാരിദ്ര്യം, ആപത്ത്, വൃത്തിഹീനത, അശൗചം, ഇരുമ്പ്, നീചസംസർഗ്ഗം, നാശം, ഓർമ്മക്കുറവ്, വാതം, ശാസ്താവ്, കാരാഗൃഹം, ബന്ധനം, അടക്കും ചിട്ടയും, എള്ള് ..... എന്നിവയാണ് ശനിയുടെ കാരകത്വത്തിൽ ചിലത്. ലഗ്നത്തിൽ ശനിയുണ്ടെങ്കിൽ കറുത്തനിറം, പതക്ക കാര്യങ്ങൾ ചെയ്യുന്നവൻ, ഉറക്കം കൂടുതൽ എന്നിവയായിരിക്കും, ശനി നീചത്തിലാണെങ്കിൽ ഫലം. ശനി ഉച്ചത്തിലാണെങ്കിൽ അടക്കും ചിട്ടയും മിതത്വവുമുള്ള ഒരു വ്യക്തിയായിരിക്കും. മരണത്തിന്റെ കാരകനാണെങ്കിലും മൃത്യുഭാവമായ 8-ാം ഭാവത്തിൽ (നീചത്തിൽ മേടത്തിലാണെങ്കിൽ) ലാണെങ്കിൽ കട്ടിലിൽ കുറേക്കാലം മരിക്കാതെ കിടക്കും. എല്ലാത്തിനേയും തടയുക, തടസ്സങ്ങളുണ്ടാക്കുക എന്നതാണ് ശനിയുടെ പ്രത്യേകത.

A രാഹുവിന്റെ കാരകത്വം : ചെപ്പടിവിദ്യ, ഔഷധ പ്രയോഗം, കുഷ്ഠം, ആത്മ, മന്ത്രവാദം, ജാലവിദ്യ ഇവയെല്ലാം രാഹുവിന്റേതാണ്.

A കേതുവിന്റെ കാരകത്വം : മോക്ഷം, ദുഃഖം എന്നിവയെല്ലാം കേതുവിന്റെ സംഭാവനയായി ജ്യോതിഷികൾ പറയുന്നു.

ഇവയെല്ലാംകൂടാതെ വ്യത്യസ്ത ഗ്രന്ഥങ്ങളിൽ ഓരോ ഗ്രഹത്തിന്റേയും

കാരകതാങ്ങളെക്കുറിച്ച് വിവരണമുണ്ട്. അതെല്ലാം പഠിക്കണം. നിരന്തരം അഭ്യസിക്കണം. ചിലപ്പോൾ രണ്ടു ഗ്രഹങ്ങൾക്ക് ഒരേഗുണം വിവരിക്കുന്നുണ്ടാകും. ചിലപ്പോൾ വ്യത്യസ്ത വാക്കുകളുപയോഗിച്ച് ഒരേകാര്യം വിവരിച്ചിട്ടുമുണ്ടാകും. മാനവരാശിയുടെ എല്ലാ വസ്തുതകളും ഗ്രഹകാരകതാത്തിലൂടെ ഗ്രഹങ്ങൾക്കായി കൽപ്പിച്ചിട്ടുണ്ട്. സാധാരണയായി ഇതെല്ലാം ആ ഗ്രഹങ്ങൾ നൽകുന്നു എന്ന പദപ്രയോഗമാണുള്ളത്. യഥാർത്ഥത്തിൽ മനുഷ്യനുമായി ബന്ധപ്പെട്ട ഇവയെല്ലാം ഈ ഗ്രഹങ്ങളിലൂടെ അവതരിപ്പിച്ചിരിക്കുന്നു എന്നു വിചാരിക്കുകയാണ് ശരിയെന്നു സൂചിപ്പിച്ചുവല്ലോ.

A മറ്റൊരർത്ഥത്തിൽ ഒരു മനുഷ്യന്റെ സഞ്ചിതകർമ്മത്താൽ ആത്മാവ് തെരഞ്ഞെടുത്തതാണ് ജാതകന്റെ ശരീരം. ശരീരമല്ല ആത്മാവിനെ തെരഞ്ഞെടുക്കുന്നത്, ആത്മാവ് ശരീരത്തെ തെരഞ്ഞെടുക്കുമ്പോൾ ആ ശരീരവും മനസ്സും അനുഭവിച്ചുതീർക്കേണ്ടതായ നന്മതിന്മകൾ നമുക്കറിയാൻ ജ്യോതിഷം എന്ന ഒരു മാർഗ്ഗമേയുള്ളൂ. ആ ആത്മാവ് തെരഞ്ഞെടുക്കുന്ന ശരീരത്തിന് ഇത്രയും ഗുണദോഷങ്ങളുണ്ടാകും, ഇത്രയും അനുഭവങ്ങൾ ജീവിതത്തിൽ അനുഭവിച്ചു തീർക്കേണ്ടതായിട്ടുണ്ടാകും എന്ന് അനുഭവിച്ചറിയുന്നതിനുമുമ്പോ അനുഭവിച്ചറിഞ്ഞുകൊണ്ടിരിക്കുന്ന വേളകളിലോ അറിഞ്ഞാൽ പോരാ, അതു നേരത്തെ അറിയണമെങ്കിൽ അത് പൂർണ്ണമായും വ്യക്തമായും നൂറുശതമാനം കൃത്യമായും വിവരിക്കാൻ അസാധ്യമാണ്. കാരണം സഞ്ചിത കർമ്മത്തിന്റെ ഗുണദോഷങ്ങളും പേരി വരുന്ന ആത്മാവ് തെരഞ്ഞെടുക്കുന്ന ശരീരം ചെയ്യുന്ന അർജ്ജിത കർമ്മങ്ങളും പ്രാരബ്ധകർമ്മങ്ങളും അവയുടെ അർജ്ജിത കർമ്മഫലവും പ്രാരബ്ധകർമ്മഫലവും ആ വ്യക്തിയുടെ ജീവിതത്തെ സ്വാധീനിക്കുന്നു, അയാൾ ഇന്നതെല്ലാം അനുഭവിക്കാനുണ്ടെന്നറിഞ്ഞാൽ മാത്രം പോരല്ലോ! ഇന്നതെല്ലാം ഏതു കാലത്താണ് അനുഭവിക്കാനുള്ളതെന്നുമറിയണം. എന്തെല്ലാം അനുഭവിക്കുമെന്നും അതെന്നനുഭവിക്കുമെന്നും അറിയണം. ഒരുപക്ഷേ അതിനാണ് ഫിംഗർ പ്രിന്റുപോലെ ഒരു ജാതകൻ ജനിക്കുന്ന വേളയിൽ പ്രപഞ്ച ചക്രത്തിൽ ഗ്രഹങ്ങളെ ചൂണ്ടിക്കാണിച്ച് അവയ്ക്ക് ഇന്നിന്ന കാരകതാമുണ്ടെന്ന് അറിയിക്കാൻ പ്രകൃതിയെടുത്ത മാർഗം നമ്മുടെ പൂർവ്വികർ നമുക്ക് കാണിച്ചുതന്നത്. അകക്കണ്ണുകൊണ്ട് നമ്മുടെ പൂർവ്വികർക്ക് ഇതു മനസ്സിലാക്കാൻ സാധിച്ചു. അതവരുടെ സാധനയിലൂടെയാണുതാനും. അതിനാൽ ജാതകത്തെ പ്രയോജനപ്രദമാക്കാൻ സാധിക്കുന്ന ഒരുപാധിയായിട്ടേ എടുക്കാവൂ. ഗ്രഹങ്ങൾക്കെല്ലാം ഈ കാരകതാമുണ്ടാകാൻ കാരണമെന്തെന്നു ചോദിച്ചാൽ ഒരു ജ്യോതി



ഷഗ്രന്ഥത്തിൽ നിന്നും അതിന് മറുപടി ലഭിക്കില്ല. ഒരു ജ്യോതിഷിയിൽ നിന്നും വിവരണവും ലഭിക്കില്ല. പക്ഷേ നമ്മുടെപൂർവ്വികർ ചെയ്തത് ഒന്നുപോലും അസംബന്ധമാണെന്ന് ആധുനിക ശാസ്ത്രജ്ഞന്മാർ പറഞ്ഞിട്ടില്ല. പറഞ്ഞത് പിന്നീട് തിരുത്തേണ്ടിവന്നിട്ടുമുണ്ട്. നമ്മുടെ പൂർവ്വികരുടെ സംഭാവനയ്ക്കൊപ്പം കാലക്രമത്തിൽ പലരും പലതും തെറ്റായി ചേർത്തിട്ടുണ്ടെങ്കിൽ അത് കൂട്ടിച്ചേർത്തവന്റെ തെറ്റാണ്. നമ്മുടെ സാധകരായ പൂർവ്വികരുടെ അജ്ഞതയോ, അന്ധവിശ്വാസമോ ദുരാചാരമോ ആയിരുന്നില്ല.

A അതുകൊണ്ട് ഗ്രഹങ്ങളുടെ ഉച്ചനീചത്വം, സ്വക്ഷേത്രം-ബന്ധുക്ഷേത്രം, ശത്രുക്ഷേത്രം, ഗ്രഹങ്ങൾ തമ്മിലുള്ള ബന്ധം, ദൃഷ്ടി അവയുടെ കേന്ദ്ര-മൂലത്രികോണ-സ്ഥാനങ്ങൾ എന്നിവ സയൻസുകൊണ്ട് വിവരിക്കാൻ സാധിക്കാത്തതുപോലെ ഗ്രഹങ്ങളുടെ കാരകത്വത്തിലൊന്നുപോലും സയൻസുകൊണ്ടു വിവരിക്കാൻ സാധ്യമല്ല. അപ്രകാരം ശാസ്ത്രം കൊണ്ട് വിവരിക്കാൻ ശ്രമിച്ചാൽ, അത് തെറ്റായി, ശാസ്ത്രവൽക്കരിക്കലായിത്തീരും. ജ്യോതിഷത്തിലെ പ്രവചനഭാഗം സയൻസല്ല എന്നതുകൊണ്ട് ജ്യോതിഷത്തിനോ നല്ല ജ്യോതിഷികൾക്കോ ഒരു കുറവും കുറ്റവും വരില്ല.

A എത്രയോ കോളേജുകളിലും യൂണിവേഴ്സിറ്റികളിലും സയൻസല്ലാത്തതു പഠിപ്പിക്കുന്നു. സയൻസല്ലാത്ത നൂറുകണക്കിന് കളികളും, വിഷയങ്ങളും, സംഗീതവും, നൃത്തവും എല്ലാം ലോകം അംഗീകരിച്ചിട്ടുണ്ടെങ്കിൽ, സയൻസല്ലാത്ത പ്രവചനഭാഗമുള്ള ജ്യോതിഷത്തെയും വേണമെന്നുള്ളവർ അംഗീകരിക്കും. അല്ലാത്തവർ അംഗീകരിച്ചില്ലെങ്കിലും പ്രശ്നമൊന്നുമില്ലല്ലോ.

A ഗ്രഹങ്ങൾക്ക് പല കാരകത്വങ്ങളും കൽപിച്ചിട്ടുണ്ടെങ്കിലും, ഓരോ ഗ്രഹത്തിനും പ്രധാനമായ ഒരു കാരകത്വത്തിന്റെ പേരും ചിലർ പറയാറുണ്ട്. സൂര്യൻ പിതൃകാരകനും, ചന്ദ്രൻ മാതൃകാരകനും, ചൊവ്വ സഹോദര കാരകനും, ബുധൻ വിദ്യാകാരകനും, വ്യാഴം പുത്രകാരകനും, ശുക്രൻ ഭാര്യകാരകനും, ശനി മരണകാരകനും ആയി അറിയപ്പെടുന്നു. അതിനുള്ള കാരണവും സയൻസുകൊണ്ടു വിവരിക്കാൻ സാധ്യമല്ല.

A ഭാവം, രാശി, ദൈർഘ്യം എന്നിവ

ഇനി ഗ്രഹകാരത്വംപോലെ പ്രാധാന്യത്തോടെ പഠിക്കേണ്ട ഒരു വിഷയമാണ് ഭാവം. ഭാവം ഗണിച്ചെടുക്കണം. അപ്രകാരം ഭാവം ഗണിച്ചെടുക്കേണ്ടത് ലഗ്നത്തെ ആസ്പദമാക്കിയാണ് എന്ന് ഉദാഹരണസഹിതം വിവരിച്ചു. വളരെ ലളിതമായ ഒരു ഗണിത ക്രിയയാണെങ്കിലും പഠി

ക്കുന്നവർക്ക് അത് ക്ലേശകരമായി തോന്നാറുണ്ട്. ഭാവം ഗണിച്ചെടുക്കുന്നത് പലവിധത്തിൽ വിവരിക്കാറുണ്ട്. അതിൽ എളുപ്പത്തിൽ വിവരിക്കാവുന്നതിപ്രകാരമാണെന്ന് തോന്നുന്നു. ആദ്യം ലഗ്നസ്ഫുടം ചെയ്യണം. ലഗ്നം, ഓരോ രാശിയിലൂടെയും കടന്നുപോകാൻ ഏകദേശം രണ്ടു മണിക്കൂർ വീതം വേണമെന്നു സൂചിപ്പിച്ചു. രാശിചക്രത്തിലെ ഓരോ രാശിക്കും അൽപസ്വൽപം വലിപ്പകൂടുതലും കുറവുമുണ്ടെന്നും സൂചിപ്പിച്ചു. ഓരോ രാശിയുടേയും അളവ് ലഗ്നബിന്ദു അതിലൂടെ കടന്നുപോകാനെടുക്കുന്ന സമയമായി കണക്കാക്കുന്നതിനാലാണ് ചില രാശികൾ 5 നാഴികയിൽ കൂടുതലും ചിലത് അഞ്ച് നാഴികയിൽക്കുറവുമുള്ളതായി വിവരിക്കുന്നത്. നാഴിക, വിനാഴിക എന്നീ മലയാള പദങ്ങൾ നാടിക, വിനാടിക എന്നീ സംസ്കൃത പദങ്ങളുടെ തദ്ഭാവമാണ്. 24 മിനിറ്റ് ഒരു നാഴിക 24 സെക്കന്റ് ഒരു വിനാഴിക മറ്റൊരർത്ഥത്തിൽ നാഴികയെ മണിക്കൂറാക്കാൻ  $\frac{2}{5}$  കൊണ്ടു ഗുണിക്കണം. ഈ കാര്യം എല്ലാ ജ്യോതിഷികളും പഠിച്ചിരിക്കണം. കാരണം എല്ലാ പഞ്ചാംഗങ്ങളിലും മണിക്കൂറും മിനിറ്റും ഉപയോഗിച്ചിട്ടല്ല വിവരണം നൽകിയിരിക്കുന്നത്. നാഴിക വിനാഴികയുപയോഗിച്ചാണ്. ലഗ്നം ഓരോ രാശിയിലൂടെയും കടന്നുപോകാൻ എടുക്കുന്ന സമയം ചുവടെ ചേർക്കുന്നു. മനസ്സിലാക്കാൻ ശ്രമിക്കുക (ഇതിന്റെ ഒരു ചെറിയ വിവരണം നേരത്തേ സൂചിപ്പിച്ചിരുന്നു)

A മേടം 4 നാഴിക 36 വിനാഴിക; ഇടവം 5 നാഴിക 9 വിനാഴിക; മിഥുനം 5 നാഴിക 28 വിനാഴിക; കർക്കിടകം 5 നാഴിക 19 വിനാഴിക; ചിങ്ങം 5 നാഴിക 1 വിനാഴിക; കന്നി 4 നാഴിക 57 വിനാഴിക; തുലാം 5 നാഴിക 11 വിനാഴിക; വൃശ്ചികം 5 നാഴിക 27 വിനാഴിക; ധനു 5 നാഴിക 22 വിനാഴിക; മകരം 4 നാഴിക 51 വിനാഴിക; കുംഭം 4 നാഴിക 23 വിനാഴിക; മീനം 4 നാഴിക 18 വിനാഴിക. ഇത് സയൻസ് പരമായും ശരിയാണ്. ഇത്രയും ശ്രദ്ധയോടെ നമ്മുടെ പൂർവ്വികർക്ക് ഒരു ടെലിസ്കോപ്പുമില്ലാതെ രാശിയുടെ ദൈർഘ്യം ഗണിച്ചെടുക്കാൻ സാധിച്ചു എന്നതാണ് മഹത്വമേറിയ കാര്യം.

24 മിനിറ്റ് = 1 നാഴിക.  $2\frac{1}{2}$  നാഴിക = 1 മണിക്കൂർ. നാഴികയെ മണിക്കൂറാക്കാൻ  $2\frac{1}{2}$  കൊണ്ട് ഹരിക്കണം. അഥവാ  $\frac{2}{5}$  കൊണ്ട് ഗുണിക്കണം എന്നും മുകളിൽ സൂചിപ്പിച്ചു.

**ലഗ്നസ്ഫുടം ഉദാഹരണ സഹിതം ഒരിക്കൽകൂടി**

A ഇനി നമുക്ക് ലഗ്നത്തിലേക്ക് കടന്ന് ഒന്നുകൂടി ഭാവം എങ്ങിനെയാണ് ഗണിക്കുന്നതെന്നു പരിശോധിക്കാം. നേരത്തേ സൂചിപ്പിച്ചിരുന്നത് കൂടുതൽ വ്യക്തമായി ആവർത്തിക്കുകയാണിവിടെ. ഒരു ശിശു



ധനുമാസം 10-ാം തീയതി രാവിലെ 7 മണിക്ക് ജനിച്ചു എന്നു വിചാരിക്കുക. ആ ദിവസം സൂര്യോദയം കലണ്ടറിൽ നോക്കിയാൽ മനസ്സിലാകും 6.46നാണ്. ധനുമാസത്തിലെ 10 ദിവസം കഴിഞ്ഞതിനാൽ ആദ്യകിരണം വീഴുന്ന ലഗ്നബിന്ദു ആരംഭിക്കുന്നത് ധനുമാസം 10 ഡിഗ്രി കഴിഞ്ഞാണ്. അതായത് ഇനി ലഗ്നത്തിന് ധനുരാശിയിൽ സഞ്ചരിക്കാനുള്ളത് 20 ഡിഗ്രി മാത്രമാണ്. ധനുരാശിയുടെ ദൈർഘ്യം 5 നാഴിക 22 വിനാഴിക (2 മണി ക്കൂർ 9 മിനിറ്റ്). അതിൽ 10 ഡിഗ്രി കഴിഞ്ഞതുകൊണ്ട് ഇനി  $\frac{2}{3}$  ഭാഗമേ സഞ്ചരിക്കാനുള്ളൂ. അതായത് 1 മണിക്കൂർ 26 മിനിറ്റേ ലഗ്നത്തിൽ സഞ്ചരിക്കാനുള്ളൂ. അതിൽ ശിശു ജനിച്ചത് 7 മണിക്കാണ്. ലഗ്നം ധനുരാശിയിലാരംഭിച്ച് (6.46നുശേഷം) 14 മിനിറ്റു കഴിഞ്ഞു. അപ്പോൾ ധനുരാശിയിൽ ലഗ്നബിന്ദു 7 മണിക്ക് (10 ഡിഗ്രി +  $\frac{14}{4}$  ഡിഗ്രി) 13 ഡിഗ്രി 30 ആംഗുലർ മിനിറ്റിലാണുള്ളത്.

ഇവിടെ 14 മിനിറ്റ് സഞ്ചരിച്ചു എന്നതിൽ നിന്ന് ഡിഗ്രിയെങ്ങിനെയാണു്? ഏകദേശം 30 ഡിഗ്രിയുള്ള ഈ രാശിയിൽ ലഗ്നത്തിന്റെ വേഗത ഏകദേശം 2 മണിക്കൂറാണ് (120 മിനിറ്റ്) അപ്പോൾ 120 മിനിറ്റിൽ 30 ഡിഗ്രി പോകുമെങ്കിൽ 14 മിനിറ്റിൽ എത്രപോകുമെന്ന് കണ്ടുപിടിക്കാൻ  $\frac{30 \times 14}{120} = \frac{14}{4} = 3 \frac{1}{2}$  ഡിഗ്രി. അത് ഉദയ ഡിഗ്രിയോട് ചേർത്താൽ  $13 \frac{1}{2}$  ഡിഗ്രിയിൽ ലഗ്നം നിൽക്കുമ്പോഴാണ് കൂട്ടി ജനിച്ചത്. ആ  $13 \frac{1}{2}$  ഡിഗ്രി ധനുരാശിയിലുള്ളതിനോട് 15 കൂട്ടുകയും കുറയ്ക്കുകയും ചെയ്ത് 30 ഡിഗ്രിയെടുത്താൽ 1-ാം ഭാവത്തിന്റെ ആരംഭവും അവസാനവും ലഭിക്കും. അതായത് വൃശ്ചിക രാശിയിൽ  $28 \frac{1}{2}$  ഡിഗ്രിക്കുശേഷം ധനുരാശിയിൽ  $28 \frac{1}{2}$  ഡിഗ്രിവരെ (1-ാം ഭാവം).

ധനു  $28 \frac{1}{2}$  ഡിഗ്രിയിൽ നിന്ന് മകരം  $28 \frac{1}{2}$  ഡിഗ്രി വരെ ഭാവം 2; തുടർന്ന് കുംഭം  $28 \frac{1}{2}$  ഡിഗ്രി വരെ ഭാവം 3; മീനം  $28 \frac{1}{2}$  ഡിഗ്രി വരെ ഭാവം 4; മേടം  $28 \frac{1}{2}$  ഡിഗ്രി വരെ ഭാവം 5; എടവം  $28 \frac{1}{2}$  ഡിഗ്രി വരെ ഭാവം 6; മിഥുനം  $28 \frac{1}{2}$  ഡിഗ്രി വരെ ഭാവം 7; കർക്കിടകം  $28 \frac{1}{2}$  ഡിഗ്രി വരെ ഭാവം 8; ചിങ്ങം  $28 \frac{1}{2}$  ഡിഗ്രി വരെ ഭാവം 9, കന്നി  $28 \frac{1}{2}$  ഡിഗ്രി വരെ ഭാവം 10; തുലാം  $28 \frac{1}{2}$  ഡിഗ്രി വരെ ഭാവം 11; വൃശ്ചികം  $28 \frac{1}{2}$  ഡിഗ്രി വരെ ഭാവം 12 വരുന്നു. ഇങ്ങിനെ രാശിചക്രം ഭാവചക്രമായി വീണ്ടും വരയ്ക്കണം. നാം പഠിച്ച് സ്വയം വരയ്ക്കുകയോ കമ്പ്യൂട്ടറിലൂടെ ചെയ്യുകയോ ആകാമെന്നു സൂചിപ്പിച്ചിരുന്നു.

A രാശിയും ഭാവവും തമ്മിലുള്ള ബന്ധം ശ്രദ്ധേയമാണ്. ചില ആംഗ്ലോ ഇന്ത്യൻ കുടുംബാംഗങ്ങളെപ്പോലെയിരിക്കും. അവരുടെ സംസ്കാരത്തിന്റെ ഒരു ഭാഗം ബ്രിട്ടീഷുകാരെപ്പോലെയും ഒരുഭാഗം

ഇന്ത്യക്കാരെപ്പോലെയുമിരിക്കും. ചിലപ്പോൾ അവർക്ക് ഇംഗ്ലീഷുകാരുടെ സംസ്കാരം കൂടിയും ചിലപ്പോൾ ഇന്ത്യൻ സംസ്കാരം കൂടിയുമിരിക്കും. അതേപോലെ രണ്ടുരാശികളിലായി ഒരു ഭാവം വീതിക്കപ്പെട്ടാൽ രണ്ടു രാശികളുടേയും പ്രത്യേകതകൾ ജാതകനുണ്ടാകും. ഏതു രാശിയിലേക്കാണോ കൂടുതൽ വ്യാപിച്ചു കിടക്കുന്നത് ആ രാശിയുടെ സ്വഭാവമായിരിക്കും ജാതകന് കൂടുതലുണ്ടാകുക. രാശിക്ക്, അതതു രാശ്യാധിപന്റെ പ്രത്യേകതകളുണ്ടാകുന്നതുപോലെ രണ്ടുരാശികളിലായി ഭാവം വന്നാൽ രണ്ടിന്റേയും ഭാഗിക പ്രത്യേകതകളുമുണ്ടാകും.

A മേൽ വിവരിച്ച ശിശുവിന്റെ ജാതകത്തിൽ ഒന്നാം ഭാവം ഏകദേശം  $1\frac{1}{2}$  ഡിഗ്രി വൃശ്ചികത്തിലേക്ക് കടന്നിട്ടുണ്ട്. ബാക്കി  $28\frac{1}{2}$  ഡിഗ്രി ധനുവിലാണ്. അതിന്റെ അർത്ഥമെന്താണെന്നോ? ധനുരാശിയുടെ സ്വഭാവമായിരിക്കും 1-ാം ഭാവത്തിൽ കൂടുതലുണ്ടാകുക. ഇനിയൊരു കാര്യം നോക്കൂ! ജനിച്ചത് 7 മണി എന്നതിനു പകരം  $7\frac{1}{2}$  ആണെന്നു വിചാരിക്കുക. അപ്പോൾ 30 മിനിറ്റുകൊണ്ട് ലഗ്നബിന്ദു  $7\frac{1}{2}$  ഡിഗ്രിയിൽ കൂടി ധനുവിൽ സഞ്ചരിച്ചു കഴിഞ്ഞിട്ടുണ്ടാകും. അപ്പോൾ ലഗ്നം പുവിടെയായിരിക്കുമെന്നു നോക്കുക!  $13\frac{1}{2}$  ഡിഗ്രിയുടെ കൂടെ  $7\frac{1}{2}$  ഡിഗ്രി കൂടി ചേർത്താൽ 21 ഡിഗ്രിയാകും. അപ്പോൾ ഒന്നാം ഭാവം വൃശ്ചികത്തിൽ നിന്നാരംഭിക്കുന്നതിനുപകരം ധനുവിലെ 5-ാം ഡിഗ്രിയിൽ (20 - 15) നിന്നാരംഭിച്ച് മകരത്തിലെ 5-ാം ഡിഗ്രി വരെ വ്യാപിക്കുന്ന 30 ഡിഗ്രിയിലായിരിക്കും. ഇവിടെ എന്തു സംഭവിക്കുന്നു? വൃശ്ചികരാശിയുടെ സ്വഭാവ വിശേഷങ്ങളൊന്നുമുണ്ടാകില്ല, എന്നുമാത്രമല്ല മകരത്തിന്റെ കുറേ പ്രത്യേകതകൾകൂടി കയറുകയും ചെയ്യും. ധനുവിന്റെ സ്വഭാവം കാര്യമായിട്ടുണ്ടാകുകയും ചെയ്യും.

A മേൽ വിവരിച്ച ജാതകത്തിൽ 7 മണിക്ക് ജനിച്ച ശിശുവിന്റെ 1-ാം ഭാവം ആരംഭിക്കുന്നത് വൃശ്ചികം  $28\frac{1}{2}$  ഡിഗ്രിക്കു ശേഷമാണെന്ന് പറഞ്ഞുവല്ലോ. വൃശ്ചികം രാശിയിൽ 29-ാം ഡിഗ്രിയിൽ ഒരു ഗ്രഹമുണ്ടെന്നു വിചാരിക്കുക. ആ ഗ്രഹത്തിന്റെ സ്ഥാനം 1-ാം ഭാവത്തിലായിരിക്കും. ലഗ്നം ധനുരാശിയിൽ  $13\frac{1}{2}$  ഡിഗ്രിയിലാണെങ്കിലും, ഭാവം ആരംഭിക്കുന്നത് വൃശ്ചികം  $28\frac{1}{2}$  യായതുകൊണ്ടാണിത്.

A രണ്ടാം ജാതകത്തിൽ ആ ശിശു  $7\frac{1}{2}$  ക്കാണ് ജനിക്കുന്നത്. വൃശ്ചികത്തിലെ 29 ഡിഗ്രിയിലുള്ള ഗ്രഹത്തിന്റെ സ്വാധീനമുണ്ടാകില്ലെന്നുമാത്രമല്ല ധനുരാശിയിലെപ്പോലും ആദ്യത്തെ  $7\frac{1}{2}$  ഡിഗ്രിയിലുണ്ടാകുന്ന ഗ്രഹത്തിന്റെ സ്വാധീനവും കാര്യമായിട്ടുണ്ടാകില്ല. അതേസമയം മകരത്തിൽ ആദ്യത്തെ  $7\frac{1}{2}$  ഡിഗ്രിയിൽ ഏതെങ്കിലും ഗ്രഹമുണ്ടെങ്കിൽ



ആ ഗ്രഹത്തിന്റെ സ്വാധീനവും കൂടെചേരും. ഇവിടെ അരമണിക്കൂർ വ്യത്യാസം വന്നപ്പോൾ എത്രകാര്യമായ സ്വാധീന വ്യത്യാസമാണുണ്ടായതെന്നു നോക്കുക.

A ആദ്യം വിവരിച്ച ജാതകത്തിൽ 29-ാം ഡിഗ്രിയിലെ ഗ്രഹത്തിന്റെ സ്വാധീനം 1-ാം ഭാവഗണനയിൽ ഇല്ലാതാകാൻ ജനനസമയം 2 മിനിറ്റ് തെറ്റിപ്പോയാലും മതി. അങ്ങിനെ തെറ്റിയാൽ 1-ാം ഭാവാരംഭം 29° കഴിഞ്ഞിട്ടുണ്ടാകും. ഇതുകൊണ്ടാണ് ജാതകഗണനയിൽ ജനനസമയം കൃത്യമായിരിക്കണമെന്നു നിഷ്കർഷിക്കുന്നത്. എങ്കിലും മറ്റൊരു പ്രശ്നം നമുക്കാർക്കും പരിഹരിക്കാൻ സാധിക്കാതെ കിടക്കുന്നുണ്ട്. അതാണ് ജനന സമയത്തിന്റെ നിർവ്വചന പ്രശ്നം എന്നു പറയുന്നത്.

#### ജനനസമയം നിർവ്വചനം

A അഞ്ചു നിർവ്വചനങ്ങളാണ് ജനനത്തിന്റെ ഗണനക്കായിട്ടുള്ളത് ജനിക്കുന്ന ശിശുവിന്റെ ശിരസ്സ് കാണുന്ന സമയം (ശിരോദർശനം) ഭൂമി സ്പർശിക്കുന്ന സമയം (ഭൂസ്പർശനം), കരയുന്ന സമയം (രോദനം), പൊക്കിൾകൊടി മുറിക്കുന്ന സമയം (കടീബന്ധനം), അഞ്ചാമത്തേത് അണ്ഡവും ബീജവും യോജിക്കുന്ന സമയം. അവസാനത്തേത് അറിയാൻ അസാധ്യമാണ്. അതുകൊണ്ട് മിക്കവാറും പൊക്കിൾകൊടി മുറിക്കുന്ന സമയമോ ഭൂമി സ്പർശിക്കുന്ന സമയമോ ആയിരിക്കും എടുക്കുക. ഇവയെല്ലാം തമ്മിൽ ചെറിയ വ്യത്യാസങ്ങളുണ്ടാകുമെന്നറിയാമല്ലോ.

A ഇവയെല്ലാം തമ്മിൽ ചെറിയ വ്യത്യാസങ്ങളുണ്ടാകാൻ സാധ്യതയുള്ളതിനാൽ ജാതകം കൃത്യമായി എഴുതാൻ അസാധ്യമാണ്. അതുകൊണ്ടുതന്നെയാണ് ജാതകം നൂറുശതമാനവും പെർഫെക്റ്റ് ആക്കാൻ ബുദ്ധിമുട്ടാണെന്നു പറയാറുള്ളത്. ജാതകപ്രവചനം റീപ്രൊഡ്യൂസബിൾ ആണ്. അതു എഴുതിയത് (ജാതക/തലക്കുറി രചന) തെറ്റിയാൽ പ്രവചനം തെറ്റും. വീടിന്റെ അടിത്തറ ശരിയായില്ലെങ്കിൽ സംഭവിക്കുന്നതെന്തൊക്കെയാണോ അതൊക്കെ തെറ്റായെഴുതിയ ജാതകത്തിന്റെ അടിസ്ഥാനത്തിൽ പ്രവചനം നടത്തുമ്പോളും ഉണ്ടാകാൻ സാധ്യതയുണ്ട്.

A മുകളിൽ സൂചിപ്പിച്ചതുപോലെ രാശിചക്രത്തിലെ ഗ്രഹങ്ങളുടെ അതേസ്ഥാനമായിരിക്കണമെന്നില്ല, ഭാവചക്രത്തിലെ ഗ്രഹങ്ങളുടെ സ്ഥാനം എന്നു സൂചിപ്പിച്ചു. ഭാവം ആരംഭിക്കുന്നത് ലഗ്നത്തിന്റെ അടിസ്ഥാനത്തിലാണ്. അത് 4 മിനിറ്റിന് ഒരു ഡിഗ്രി വീതം ചലിച്ചുകൊണ്ടിരിക്കുന്നു. എന്നാൽ രാശിയുടെ ആധാരം അചഞ്ചലമായ രാശി

ചക്രത്തിലെ രേഖതന്നെയാണ്. 1-ാം രാശി എല്ലായ്പ്പോഴും മേടരാശി യായിരിക്കും. ഒന്നാം ഭാവം പന്ത്രണ്ടുരാശികളിൽ ഏതിൽ നിന്നുവേ ണമെങ്കിലും ആരംഭിക്കാം. രാശിയുടെ തുടക്കവും അവസാനവും കൃത്യ മായി ഗണിച്ചെടുത്താലെ കൃത്യമാവുകയുള്ളൂ. തുടക്കം കൃത്യമായാലേ അവസാനവും കൃത്യമാവുകയുള്ളൂ. തുടർന്നുള്ള ഭാവങ്ങളും ശരിയാ കുകയുള്ളൂ.

A ഗ്രഹങ്ങൾക്കു കാരകത്വമുള്ളതുപോലെ ഭാവങ്ങൾക്കും കാരകത്വ മുണ്ട്. അതു നമ്മുടെ ജീവിതത്തിന്റെ ആധാരമായ പ്രധാന ഭാഗങ്ങ ലുടെ പ്രധാന വിഷയങ്ങളുമാണ്. ഈ പന്ത്രണ്ടു ഭാവങ്ങളുടെ ആകെ ത്തുകയാണ് ഒരു വ്യക്തിയുടെ ജീവതം. അതിൽ നന്മതിന്മകൾ ഒരേ പോലെ എല്ലാവർക്കുമുണ്ട്. നല്ല ജാതകം എന്നാണ് മനുഷ്യന് സൃഷ്ടി ക്കാൻ സാധ്യമല്ല. നല്ല ജാതകമുള്ളവനെ അന്വേഷിച്ചാൽ കണ്ടുപിടി ച്ചെടുക്കാം എന്നുമാത്രം. നല്ല മനുഷ്യരെ കണ്ടെത്തുന്നതുപോലെ നല്ല ജാതകനെ കണ്ടുപിടിക്കാം. നല്ല ജാതകം സൃഷ്ടിച്ചെടുക്കാൻ സാധ്യമല്ല.

A ഭാവ പരിശോധനയുടെ ഒന്നാം ഭാഗം എന്നത് മേൽവിവരിച്ചതു പോലെ ലഗ്നബിന്ദുവിന്റെ സ്ഥാനം കമ്പ്യൂട്ടർ ഉപയോഗിച്ചോ അല്ലാ തെയോ കണ്ടുപിടിക്കുക എന്നതാണ്. എന്നിട്ട് അതിൽ നിന്ന് ഭാവ ചക്രം കമ്പ്യൂട്ടർ ഉപയോഗിച്ചോ അല്ലാതെയോ വരച്ചെടുക്കുക. അതി ലാഭ്യത്തെതാണ് ഒന്നാംഭാവം. ഈ ഒന്നാം ഭാവം ഏതു രാശി യിൽനിന്നും ആരംഭിക്കാം. അടുത്തടുത്തു രണ്ടു രാശികൾ ചേർന്നുവ രാം. ലഗ്നബിന്ദു ഒരു രാശിയുടെ കൃത്യം നടക്കുവരുന്നവെങ്കിൽ ആ രാശി തന്നെയായിരിക്കും, ഒന്നാം ഭാവമായി വരുന്നത്. അങ്ങിനെയാ കുമ്പോൾ ആ രാശിയുടെ പൂർണ്ണസ്വഭാവങ്ങളും രാശ്യാധിപന്റെ ഗുണ ദോഷങ്ങളും, രാശിയിലുള്ളതും രാശിയിലേക്കു നോക്കുന്നതുമായ ഗ്രഹങ്ങളുടെ പൂർണ്ണസ്വഭാവവും ആ ഭാവത്തിന് ലഭിക്കും.

### ഭാവവിശകലനം

A ലഗ്നഭാവം അഥവാ ഒന്നാം ഭാവം - ജാതകന്റെ വ്യക്തിപ്രഭാവം, നിറം, ആരോഗ്യം, ഓജസ്സ്, ശരീരപ്രകൃതി, സ്വഭാവം, കീർത്തി, സുഖം, സൗന്ദര്യം, ആത്മപ്രഭാവം എന്നിവയെല്ലാം ഇതിൽ വിലയിരുത്തണം. അഥവാ ഒന്നാം ഭാവമാണ് വ്യക്തിയുടെ സകലവിധവ്യക്തിത്വത്തിനും ആധാരമാകുന്നത്. മറ്റെല്ലാ ഭാവങ്ങളും ഈ ഒന്നാം ഭാവമായിട്ട് പ്രത്യ ക്ഷമായോ പരോക്ഷമായോ ബന്ധം വന്നാൽ മാത്രമേ ആ ജാതകന് ജാതകത്തിലെ ഗ്രഹങ്ങളുടെ ഗുണദോഷങ്ങളനുഭവിക്കാൻ യോഗമു ണ്ടാകൂ. ചിലപ്പോൾ പറയാറുണ്ട് ജാതകത്തിൽ ഗുരു കർക്കിടകത്തിൽ



ഉച്ചത്തിൽ നിൽക്കുന്നു. പക്ഷേ ആ ഭാവം 1-ാം ഭാവവുമായി ഒരുതരത്തിലും ബന്ധപ്പെട്ടിട്ടില്ലാത്തതിനാൽ വ്യാഴ(ഗുരു)ത്തിന്റെ നന്മകളനുഭവിക്കാൻ ജാതകന് യോഗമുണ്ടാകില്ല. അതുപോലെയാണ് എല്ലാ ഗുണങ്ങളും തികഞ്ഞ ജാതകമാണെങ്കിൽപ്പോലും അവയെല്ലാം 1-ാം ഭാവത്തിനോട് എങ്ങനെ ബന്ധപ്പെട്ടിരിക്കുന്നു എന്നതിന്റെകൂടി അടിസ്ഥാനത്തിലാണ് അനുഭവയോഗ്യമാകുന്നത്.

1-ാം ഭാവത്തെ വിശകലനം ചെയ്യുകയെന്നു പറഞ്ഞാൽ; ഒന്നാം ഭാവം ഏതെല്ലാം രാശിയുമായി ബന്ധപ്പെട്ടിരിക്കുന്നു, ആ രാശിയുടെ നാഥന്മാർ ആരെല്ലാമാണ്, ആ ഭാവത്തിൽ ഏതെല്ലാം ഗ്രഹങ്ങളുണ്ട്. ആ ഭാവത്തിനാധാരമായ രാശിയുടെ അധിപന്മാർ എവിടെയെല്ലാം എങ്ങിനെയെല്ലാം ആരോടെല്ലാം ചേർന്നു നിൽക്കുന്നു..... തീർന്നില്ല!

A ഒന്നാം ഭാവത്തിന് ഏതെല്ലാം ഗ്രഹങ്ങളുടെ ദൃഷ്ടിയുണ്ട്. ആ ദൃഷ്ടി തരുന്ന ഗ്രഹങ്ങൾ സ്വക്ഷേത്രത്തിലോ, മിത്രക്ഷേത്രത്തിലോ, ബന്ധുക്ഷേത്രത്തിലോ, ഉച്ചക്ഷേത്രത്തിലോ, ഇരിക്കുന്നതാണോ? ആ ഗ്രഹങ്ങളുടെയോ യോഗരാശിയുടെയോ അപ്പുറത്തുമിപ്പുറത്തും പാപഗ്രഹങ്ങളുണ്ടോ (പാപകർത്തരിയോഗമുണ്ടോ) എന്നിങ്ങിനെ പലതും നോക്കണം. എന്നിട്ട് അവയുടെയെല്ലാം കാരകത്വം ഈ ഭാവത്തിലേക്ക് ചേർക്കണം. അങ്ങിനെ പ്രവചിക്കുന്നതാണ് ജാതക വിശകലനം. ഇവിടെ ഉദാഹരണമായി വിവരിച്ചത് 1-ാം ഭാവമാണ്. ഇതേപോലെയാണ് 2-ാം ഭാവവും മറ്റുഭാവങ്ങളും വിശകലനം ചെയ്യേണ്ടത്.

രണ്ടാം ഭാവം - ഉന്നതവിദ്യാഭ്യാസം, ധനം, കുടുംബം, വിദ്യ, വാക്ക്, സത്യദീക്ഷ, സംസാര രീതി, എന്നിവയെല്ലാമാണ്. രണ്ടാം ഭാവത്തിൽ ശനിയുണ്ടെങ്കിൽ വിദ്യാഭ്യാസം തടസ്സപ്പെടും, സംസാരിക്കുന്നത് സാവധാനത്തിലായിരിക്കും. സ്വന്തം വാക്കുകൾ തന്നെ അവനവന്റെ ഉയർച്ചക്ക് ഹാനികരമായിരിക്കും. 1-ാം ഭാവത്തിനെ വിശകലനം ചെയ്തതുപോലെ വേണം. 2-ാം ഭാവത്തിലെ ഓരോ കാര്യവും വിശകലനം ചെയ്യാൻ.

മൂന്നാം ഭാവം : സഹോദര സ്ഥാനമെന്ന മൂന്നാം ഭാവം അറിയപ്പെടുന്നു. സഹോദരങ്ങൾ, ധൈര്യം, ശൗര്യം, അയൽക്കാർ, വേലക്കാർ, സൈന്യം, ബുദ്ധി എന്നിവയെല്ലാം മൂന്നാംഭാവത്തിലാണുള്ളത്. ഉദാഹരണത്തിന് പ്രത്യക്ഷമായോ പരോക്ഷമായോ മൂന്നാം ഭാവത്തിൽ ചൊവ്വ ബന്ധപ്പെട്ടിട്ടുണ്ടെങ്കിൽ ആ ചൊവ്വ നീചത്തിലുള്ളതുമാണെങ്കിൽ (കർക്കിടകം രാശിയിൽ) അയൽക്കാർ തമ്മിലുള്ള പ്രശ്നം തീരാത്ത അവസ്ഥയായിരിക്കും. വളരെ നീചമായി സഹോദരങ്ങളോടു പെരുമാറുന്ന വ്യക്തിയായിരിക്കും എന്ന് പറയാം. കയ്യക്ഷരം ഈ ഭാവത്തിൽ വരുന്നു.

നാലാംഭാവം : ഇതിലൂടെ വിലയിരുത്തേണ്ടത് വ്യക്തിയുടെ അമ്മ, മാതൃസ്വഭാവം, മാതൃസമ്പത്ത്, സുഖം, വീട്, ഭൃത്യന്ത് കുലത്തൊഴിൽ, വാഹനം, കന്നുകാലി സമ്പത്ത്, ശയോപകരണങ്ങൾ..... ! ഇവയെല്ലാം ഈ ഭാവത്തിൽ ചിന്തിക്കണം. ഉദാഹരണം നോക്കി വിലയിരുത്താൻ ശ്രമിക്കാം. നാലാം ഭാവധിപതി ലഗ്നഭാവത്തിൽ (1-ാം ഭാവത്തിൽ) ഉണ്ടെന്നു വിചാരിക്കുക. അതിനെ വ്യാഖ്യാനിക്കേണ്ടത് അമ്മ എന്നും കൂടെയുണ്ടാകും എന്നാണ്. ലഗ്നധിപൻ 4-ാം ഭാവത്തിലാണുള്ളതെങ്കിൽ ഈ വ്യക്തി അമ്മയുടെ കൂടെയായിരിക്കുമെന്നു പറയാം. എത്ര കാലം അഥവാ ഏതുകാലത്താണ് അതെല്ലാം സംഭവിക്കുക എന്നത് അതതു ദശാകാലത്താണെന്നും പറയണം. എന്നാണ് സ്വന്തം വീടു വെക്കുന്നത്, ഭൂമി വാങ്ങിക്കുന്നത് എന്നെല്ലാം ഈ നാലാം ഭാവവും അത് 1-ാം ഭാവവുമായുള്ള ബന്ധവും ചേർത്ത് പ്രവചിക്കണം. ഭൂമി വാങ്ങിക്കാനും വീടുവെക്കാനുമുള്ള കാലം ഇങ്ങിനെ ദശയുടെ അടിസ്ഥാനത്തിൽ വിവരിച്ചുകൊടുക്കണം. നാലാം ഭാവധിപതിയുടെ ദശ ചെറുപ്പത്തിലേ കഴിഞ്ഞുപോയിട്ടുണ്ടെങ്കിൽ അക്കാലത്ത് തന്നെ ജാതകന്റെ പേരിൽ ഭൂമി വന്നിട്ടുണ്ടാകുമെന്നും പറയണം!

A അഞ്ചാം ഭാവം പുത്രഭാവമാണ്. സന്താനങ്ങൾ, ബുദ്ധി, രാജപ്രീതി, മന്ത്രിസ്ഥാനം, ഉദ്യോഗം, പുണ്യകർമ്മഫലം, ജന്മം എന്നിവയെല്ലാം ഈ ഭാവത്തിലൂടെ വിശകലനം ചെയ്യണം. അഞ്ചാം ഭാവത്തിൽ ബുധനുണ്ടെങ്കിൽ മകനെ ചാർട്ടേഡ് അക്കൗണ്ടന്റ് ആക്കലാണ് അഭികാമ്യം. അഞ്ചാം ഭാവധിപതി ലഗ്നത്തിലുണ്ടെങ്കിൽ മകൻ അച്ഛന്റെ കൂടെയുണ്ടാകും. ലഗ്നധിപതി അഞ്ചാം ഭാവത്തിലാണെങ്കിൽ ജാതകന് മകന്റെ കൂടെ വസിക്കാൻ ഭാഗ്യമുണ്ട്. ലഗ്നധിപതിയും അഞ്ചാം ഭാവധിപതിയും മറ്റേതെങ്കിലും ഭാവത്തിലൊരുമിച്ചുണ്ടെങ്കിൽ ആ ഭാവധിപതികളുടെ ദശയിൽ ഒരുമിച്ചു ജീവിക്കാൻ ഭാഗ്യമുണ്ടാകും, എന്നു പറയണം.

A ആറാം ഭാവം ശത്രുസ്ഥാനവും രോഗസ്ഥാനവുമാണ്. അസാമാന്യ കർമ്മമണ്ഡല സ്ഥാനവുമാണ്. ഇതിലൂടെ കളവ്, ചതി, വഞ്ചന, കാരാഗൃഹം, രോഗം, മുറിവ്, വ്രണം, വ്യാധികൾ, ആയുധം കൊണ്ടുള്ള മരണം, എന്നിപ്രകാരമുള്ള വിപരീതങ്ങളെല്ലാം ചിന്തിക്കണം. ഏല്ലാ മനുഷ്യർക്കും അവർ നല്ലവരായാലും തിന്മ നിറഞ്ഞവരായാലും അവർക്കും 6-ാം ഭാവമുണ്ടെന്നാർക്കണം. അവരിലും ഈ വിവരിച്ചിരിക്കുന്ന തിന്മകളുടെ അംശമുണ്ടെന്നതാണതിന്നർത്ഥം. ആറാം ഭാവധിപതി ലഗ്നത്തിലുണ്ടെങ്കിൽ ആ വ്യക്തി എത്ര നല്ലവനായി ചമഞ്ഞാലും ഉള്ളിന്റെയുള്ളിൽ കള്ളത്തരമുണ്ടായിരിക്കും. ഒരു



പക്ഷേ ആ കള്ളത്തരം / സ്വാർത്ഥത / സ്ഥാപിത താൽപര്യം എന്നിവയെല്ലാം നന്മയ്ക്കുവേണ്ടിയായിരിക്കും അദ്ദേഹം ഉപയോഗിക്കുക. ആറാം ഭാവത്തിൽ ചൊവ്വയുണ്ടെങ്കിൽ ആയുധം കൊണ്ടുള്ള മുറിവ്, വാഹനാപകടം എന്നിവ പറയാം. ലഗ്നാധിപൻ 6, 8 ഭാവങ്ങളുമായി ബന്ധപ്പെട്ടിരിക്കുന്നുവെങ്കിൽ 8-ാം ഭാവാധിപതിയുടെ ദശയിൽ വാഹനാപകടത്തിൽ മരിക്കാനിടയുണ്ട്. 6, 8, 12 മായി ലഗ്നാധിപതി ബന്ധപ്പെട്ടിട്ടുണ്ടെങ്കിൽ ആ അപകടവുമായി ബന്ധപ്പെട്ട കുറേയേറെ പണച്ചെലവുമുണ്ടായിരിക്കും എന്ന് പ്രവചിക്കണം. ആശുപത്രി വാസവുമുണ്ടാകാം.

A ഏഴാം ഭാവമാണ് കളത്രഭാവം. ഭാര്യ-ഭർത്തൃ-പങ്കാളികളുമായി ബന്ധപ്പെട്ട കാര്യങ്ങളെല്ലാം ഈ ഭാവത്തിൽ നിന്നു വിവരിക്കണം. വിവാഹം, ദാമ്പത്യജീവിതം, കാമവികാരം, ആഗ്രഹം, വ്യവഹാരം ക്രയവിക്രയം, ഔദാര്യം, ബഹുമാനം, സഞ്ചാരം എന്നിപ്രകാരം പാർട്ട്ണേഴ്സുമായി ബന്ധപ്പെട്ട കാര്യങ്ങളെല്ലാം ഏഴാം ഭാവത്തിൽ വരുന്നു. ഈ ഉദാഹരണത്തിൽ നിന്ന് നമുക്കെന്തു മനസ്സിലാക്കാൻ സാധിക്കും? ലഗ്നാധിപൻ 7-ാം ഭാവത്തിലുണ്ടെങ്കിൽ ഈ വ്യക്തി മിക്കവാറും ഭാര്യ വിട്ടിലായിരിക്കും. 7-ാം ഭാവാധിപതി 1-ാം ഭാവത്തിലാണെങ്കിൽ ഭാര്യ/ഭർത്താവ് എന്നും ആ ജാതകന്റെയുടെ ഗൃഹത്തിലുണ്ടാകുമെന്നർത്ഥം. 7-ാം ഭാവാധിപതിക്കും 6-ാം ഭാവവുമായി ബന്ധമുണ്ടെങ്കിൽ ഈ ജാതകനുമായി പാർട്ടണർ ബന്ധപ്പെടുന്നതിന്റെ പുറകിൽ കുറച്ചു കള്ളത്തരമുണ്ടായിരിക്കും. 7-ാം ഭാവാധിപതി 12-ാം ഭാവത്തിലാണെങ്കിൽ പാർട്ടണർ / ഭാര്യ / ഭർത്താവ് കാരണം കുറേയേറെ സാമ്പത്തിക നഷ്ടമുണ്ടാകും. ഏഴാം ഭാവാധിപതി ശുഭഗ്രഹമാകുകയും 12-ാം ഭാവത്തിൽ ശുഭഗ്രഹങ്ങളുണ്ടാകുകയും അതിന്റെ കൂടെ 7-ാം ഭാവാധിപതിയും വരുന്നു എന്നതാണ് ജാതകത്തിന്റെ അവസ്ഥയെങ്കിൽ പാർട്ടണർ സാമ്പത്തികമായി ചെലവാക്കുന്നത് നല്ലകാര്യങ്ങൾക്കായിരിക്കും (സേവനം). ഇത്രയും വിവരിച്ചത് ഏതാനും ഉദാഹരണങ്ങൾ മാത്രമാണ്, വിവരണരീതികളറിയിക്കാൻവേണ്ടി മാത്രം.

A സാമ്പാർ ഉണ്ടാക്കുന്നതുപോലെയാണ് ഭാവവിവരണമെന്നു വേണമെങ്കിൽ തമാശയ്ക്ക് പറയാം. സാമ്പാർ എന്നത് ഭാവത്തിന്റെ പ്രത്യേകതയാണെന്നു വെയ്ക്കുക. ആ സമ്പാറിൽ മല്ലിയിലയിട്ടാൽ സാമ്പാറിന്റെ സ്വാദിനോടൊപ്പം മല്ലിയിലയുടെ സ്വാദും ചേരും. കുറച്ചു വെളുത്തുള്ളി, ഏലക്കായ, സവാള വറുത്തത് എന്നിവയെല്ലാം ഇടുമ്പോൾ സാമ്പാറിന്റെ അടിസ്ഥാന സ്വാദിന് മാറ്റമുണ്ടാകാതെ കൂടുതൽ കൂടുതൽ സ്വാദുകൾ സാമ്പാറിന്റെ സ്വാദിനോടൊപ്പം ചേരുന്നതുപോലെ

യാണ് അതതു ഭാവത്തിൽ ഓരോ ഗ്രഹവും നിൽക്കുമ്പോഴും, ഗ്രഹങ്ങളുടെ ദൃഷ്ടി ഉണ്ടാകുമ്പോഴും, മറ്റുഗ്രഹങ്ങളുടെ യോഗം ഭാവായി പനുണ്ടാകുമ്പോഴും ആ ഭാവത്തിന് സംഭവിക്കുന്ന മാറ്റങ്ങൾ. ശുഭഗ്രഹങ്ങളുമായിച്ചേർന്നാൽ ആ ഭാവത്തിന് ശുഭഫലം കൂടും. അശുഭഗ്രഹങ്ങളുമായിച്ചേർന്നാൽ അശുഭഫലംകൂടും. ചിലപ്പോൾ ശുഭഗ്രഹമാണെങ്കിലും അതെവിടെ നിൽക്കുന്നുവോ ആ സ്ഥാനത്തിന്റെ പ്രത്യേകതയും ഈ ഭാവത്തിൽ കാണിക്കും. 8-ാം ഭാവായിപനെ പറയുന്നത് മൃത്യുഭാവായിപനെയാണ്. അത് ശുഭഗ്രഹമാണെങ്കിലും, ആ ഭാവായിപൻ 4-ാം ഭാവത്തിൽ സ്ഥിതി ചെയ്യുന്നു എങ്കിൽ ആ ജാതകന് 8-ാം ഭാവായിപന്റെ ദശയിൽ അമ്മയുടെ മരണമുണ്ടാകാൻ സാധ്യതയുണ്ട്. ഇതെഴുതിയത് ഓരോ ഗ്രഹത്തിനും അതിന്റെ തനതായ പ്രത്യേകതയും, അത് ഏതുഭാവത്തിന്റെ ആധിപത്യമാണുള്ളതെന്ന വസ്തുതയും, എല്ലാം ചേർത്തുവേണം പ്രവചിക്കാൻ. ചിലശുഭഗ്രഹം ചില സ്ഥാനത്ത് ദോഷം ചെയ്യും. സാമ്പാറിന് ഉപ്പ് അത്യാവശ്യമാണ്. ആ ഉപ്പ് ചായക്കിട്ടാൽ നന്നാവില്ല. ചായയിലിടുന്ന പഞ്ചസാര സാമ്പാറിനും ചേരില്ല. അതുപോലെയാണ് വ്യാഴം/ഗുരു, വളരെ ശുഭഗ്രഹമാണ്. പക്ഷേ രണ്ടാംഭാവത്തിൽ വന്നാൽ എല്ലാഗുണങ്ങളും നൽകുന്ന തോടൊപ്പം മാരകനായിപ്രവർത്തിക്കുകയും ചെയ്യുമത്രെ! 12-ാം ഭാവം വ്യയഭാവമാണ്. ജീവിതത്തിലെ ചിലവ് എന്നതെല്ലാം അതിൽ വരും. ആ ഭാവത്തിൽ ശനി എന്ന പാപഗ്രഹം/ അശുഭഗ്രഹമാണെങ്കിലും നല്ലതാണ്. ചിലവുകൾ തടയാൻ ശനിക്ക് സാധിക്കും. മറ്റൊരർത്ഥത്തിൽ ഇയാളൊരു നല്ല പിശുക്കനായിരിക്കും. ഗുരുവാണ് 12-ാം ഭാവത്തിലുള്ളതെങ്കിൽ ആത്മീയതക്കും നല്ലകാര്യങ്ങൾക്കും സമ്പത്തു ചെലവാക്കും. നീചത്തിലുള്ള ശുക്രനാണ് 12-ാം ഭാവത്തിലുള്ളതെങ്കിൽ കള്ളുകുടിച്ചു സമ്പത്ത് നശിപ്പിക്കുന്നവനായിരിക്കും എന്നു പറയണം. ഇവിടെ കള്ളു വന്നത് ശുക്രൻ നീചത്തിലും, 12-ാം ഭാവം വ്യയവും ചേരുന്നതുകൊണ്ടാണ്. ശുക്രൻ മദ്യത്തിന്റെ കാരകനുമാണ്.

**A എട്ടാം ഭാവം** - ആയുർഭാവമെന്നും മൃത്യുഭാവമെന്നും ഈ ഭാവം അറിയപ്പെടുന്നു. ഒരു വ്യക്തിയുടെ മരണവുമായി ബന്ധപ്പെട്ട കാര്യങ്ങൾ, രോഗം, കടം, ആപത്ത്, അപവാദം, നാശം, മനോവ്യാധി, വിഘ്നങ്ങൾ എന്നിവയെല്ലാം എട്ടാം ഭാവത്തെ ആധാരമാക്കിയിരിക്കുന്നു. ഒരുപക്ഷേ അതുകൊണ്ടായിരിക്കും മാതൃഭൂമി പത്രത്തിന്റെ എട്ടാം പേജിൽ മരണം, അപകടം, കവർച്ച തുടങ്ങിയ വിഷയങ്ങളെല്ലാമായി ബന്ധപ്പെട്ട വാർത്ത വരുന്നത്. സ്ത്രീകൾക്ക് ഈ ഭാവം പ്രത്യേകം ശ്രദ്ധിക്കാറുണ്ട്. ഭർത്താവാശം, മാംഗല്യദോഷം, വൈധവ്യം എന്നിവ ഈ ഭാവത്തെ ബന്ധപ്പെടുത്താറുണ്ട്.



A മരണം എട്ടാം ഭാവത്തിന്റെ പ്രത്യേകതയാണ് എന്നു വിശദീകരിക്കാറുള്ളത്. അതിനുപ്രയോഗിക്കുന്ന പദമാകട്ടെ അഷ്ടമാധിപത്യദോഷം എന്നുമാണ്. സ്വാഭാവികമായും മൃത്യു, വിഹ്നം ഇവ രണ്ടും ആണല്ലോ ജീവിതത്തിന്റെ വേദനകൾക്കാധാരമെന്നു സാധാരണക്കാർ വിശ്വസിക്കുന്നത്. എട്ടാം ഭാവാധിപതിയുടെ ദശാകാലത്താണ് മരണം സംഭവിക്കാൻ സാധ്യത. അതേസമയം 8-ാം ഭാവാധിപതി അതിൽത്തന്നെ നിൽക്കുന്നുവെങ്കിൽ മരണത്തെ ഭാവാധിപൻ ഒഴിവാക്കും എന്നു പറയാറുണ്ട്. എട്ടാം ഭാവത്തിൽ ശനിയുണ്ടെങ്കിൽ, ശനി എല്ലാം തടസ്സപ്പെടുത്തുന്ന ഗ്രഹമാണല്ലോ. അതുകൊണ്ട് ശനി മരണത്തേയും തടസ്സപ്പെടുത്തുമെന്നു പറയണം. 8-ാം ഭാവാധിപതി 12-ാം ഭാവവുമായി ബന്ധം വന്നാൽ ആശുപത്രിയിൽ കിടന്നുള്ള മരണമാകാൻ സാധ്യതയുണ്ട്. അതുതന്നെ ചൊവ്വയുമായി ബന്ധപ്പെട്ടാൽ വാഹനാപകടവുമായി ബന്ധപ്പെട്ട മരണമായിരിക്കും. ഇങ്ങിനെവേണം വിവരണങ്ങൾ ശ്രദ്ധയോടെ വേദനിക്കാത്തവിധത്തിൽ പറയേണ്ടത്. വേദനാജനകമായ കാര്യങ്ങളാണ് ജാതകത്തിൽ കാണുന്നതെങ്കിൽ “അങ്ങിനെയൊക്കാം/ആകാൻ സാധ്യതയുണ്ട്” എന്നേ പറയാവൂ. സത്യം പച്ചക്കു പറയാനില്ല മിതമായ ഭാഷയിലവതരിപ്പിക്കുകയാണ് പതിവ്.

A ബന്താം ഭാവം - ഇത് ഭാഗ്യസ്ഥാനമാണ്. പൂർവ്വപുണ്യം സത്കർമ്മം, പിതൃസ്ഥാനം, മഹാവിഷ്ണു, ഭാഗ്യം, ഗുരുവുമായുള്ള ബന്ധം, ഔഷധം, ശുഭത്വം ഭഗവദ്ദേവതയുമായി ബന്ധം, ദാനധർമ്മം, സൗശീല്യം, സത്യസന്ധത, ധർമ്മബോധം എന്നിവയെല്ലാം 9-ാംഭാവംകൊണ്ടും, അതിന്റെ അധിപതി, അതിലുള്ള ഗ്രഹം, അതിലേക്കു ദൃഷ്ടിയുള്ള ഗ്രഹം, ഭാവാധിപതി മറ്റേതെല്ലാം ശുഭ അശുഭഗ്രഹങ്ങളുമായി ബന്ധപ്പെട്ടിരിക്കുന്നു. ഭാവാധിപതിക്കുള്ള മൗഢ്യം (സൂര്യന്റെ അടുത്തുവരുന്ന അവസ്ഥ സൂര്യന്റെ 7½ ഡിഗ്രിക്കുള്ളിൽ ഏതു ഗ്രഹം വന്നാലും ആ ഗ്രഹത്തിന് ശക്തിയില്ലാതാകും. അതിനെ മൗഢ്യം എന്നു പറയുന്നു.) ഭാവാധിപതിക്ക് മൗഢ്യമുണ്ടെങ്കിൽ ഭാവാധിപതിയിൽ നിന്ന് പ്രതീക്ഷിക്കുന്നതൊന്നും കാര്യമായി ലഭിക്കില്ല. അച്ഛൻ നന്മയുള്ളവനാണെങ്കിലും അടിമയാണ് എന്നു പറയുന്നതുപോലെയാണ് മൗഢ്യം വന്ന ഗ്രഹത്തിന്റെ അവസ്ഥ. നല്ല ഭാവാധിപതി പാപഗ്രഹങ്ങളുമായിച്ചേർന്നാൽ അതിനെ നല്ല മനുഷ്യനാണെങ്കിലും കൂട്ടുകെട്ട് കള്ളന്മാരുമായിട്ടാണ് എന്ന് പറയുന്നതുപോലെയാണ്. അപ്പോൾ 9-ാം ഭാവാധിപതിയുടെ മഹത്വം എന്നത് ഏറ്റവും വിലപിടിപ്പുള്ളതാണെന്നാർമ്മിക്കണം.

A പത്താം ഭാവം - ഇതു കർമ്മഭാവമാണ്. ജോലിയും, ജോലിയു

മായി ബന്ധപ്പെട്ട എല്ലാ കാര്യങ്ങളും വിവരിക്കേണ്ടത്, തൊഴിൽ/ഉദ്യോഗം, ജന്മം, സത്കീർത്തി, ആദരണീയത, ആജ്ഞാശക്തി, മേധാവിത്വം, വിജ്ഞാനം, കർമ്മ നൈപുണ്യം ഇവയെല്ലാം ഈ ഭാവത്തിലൂടെ വരണം. നേരത്തേ സൂചിപ്പിച്ചിരുന്നതുപോലെ ഈ ഭാവാധിപതി ബുദ്ധനാകുകയോ ബുദ്ധൻ ഈ ഭാവത്തിലുണ്ടാകുകയോ ചെയ്താൽ കർമ്മഭാവം ചാർട്ടേഡ് അക്കൗണ്ടിന്റേയോ, ആഡിറ്റിങ്ങിലോ, കോമേഴ്സ് വിഭാഗത്തിലോ ആയിരിക്കും. ആ ഭാവവും ബുദ്ധനോടുകൂടി 6-ാം ഭാവവുമായി ബന്ധപ്പെട്ടിരിക്കുന്നുവെങ്കിൽ പ്രധാന ജോലി കള്ളക്കണക്ക് തയ്യാറാക്കലായിരിക്കും. 10-ാം ഭാവം കൂജനുമായി ബന്ധപ്പെട്ടിട്ടുണ്ടെങ്കിൽ കെമിസ്ട്രി, രാസവസ്തുക്കൾ, പെട്രോൾ എന്നിവയുമായി ബന്ധപ്പെട്ട തൊഴിലായിരിക്കും. അവിടെ ഗുരുവിന്റെ ദൃഷ്ടിയോ മറ്റുവിധ ബന്ധങ്ങളോ ഉണ്ടെങ്കിൽ കെമിസ്ട്രി അദ്ധ്യാപകനാകാൻ സാധ്യതയുണ്ട്. ഇവിടെ 'സാധ്യത' എന്ന വാക്കുപയോഗിക്കാൻ കാരണം 10-ാം ഭാവം, ഭാവാധിപൻ, ഭാവത്തിലിരിക്കുന്ന ഗ്രഹം, അതിന്റെ ഭാവാധിപനോട് ചേർന്നിരിക്കുന്ന ഗ്രഹം, ഈ ഭാവത്തിലേക്കും, ഭാവാധിപതിയിലേക്കും ദൃഷ്ടിയുള്ള ഗ്രഹങ്ങൾ, ഈ ഭാവത്തിനും ഭാവാധിപതിക്കും പാപകർത്തരിയോഗമുണ്ടോ എന്നിങ്ങനെ അനവധി കാര്യങ്ങൾ ചിന്തനം ചെയ്തിട്ടുവേണം വ്യക്തമായി കാര്യം പറയാൻ. ഞാനിവിടെ ഒരേകദേശ വിവരണം നൽകിയെന്നുമാത്രം. അപ്രകാരം വിവരണം നൽകിയതാകട്ടെ ഈ പുസ്തകം വായിക്കുന്ന വ്യക്തിക്ക് ഒരു മാർഗനിർദ്ദേശം ലഭിക്കാനായി മാത്രമാണ്.

**A പതിനൊന്നാം ഭാവം -** ഈ ഭാവം ആയഭാവം, ലാഭസ്ഥാനം എന്നെല്ലാം അറിയപ്പെടുന്നു. എല്ലാവിധത്തിലുമുള്ള സാമ്പത്തിക വരവും ഈ ഭാവത്തിൽ നോക്കിയാണ് പറയേണ്ടത്. സമ്പാദ്യം, കീർത്തി, ജ്യേഷ്ഠ സഹോദര ബന്ധം എന്നിവയും ഇവിടെ വരണം. 11-ാം ഭാവത്തിൽ നാലാംഭാവാധിപതിയായ കൂജനുണ്ടെങ്കിൽ കൃഷിയിൽ നിന്നും ഭൂമിയിൽ നിന്നും അഥവാ വാഹനത്തിൽ നിന്നും ലാഭമുണ്ടാകും. 9-ാം ഭാവാധിപതി 11 ലുണ്ടെങ്കിൽ പിതൃസ്വത്ത് ലഭിക്കാം. 4-ാം ഭാവാധിപതിയാണെങ്കിൽ മാതൃസ്വത്തും ലഭിക്കാം. 11-ാം ഭാവാധിപതി 5 ലുണ്ടെങ്കിൽ ജാതകനിൽ നിന്ന് മക്കൾക്ക് സ്വത്തുലഭിക്കാം. 6 ഉം 11 ഉം ബന്ധപ്പെട്ടിട്ടുണ്ടെങ്കിൽ കൈക്കൂലി, കള്ളത്തരം, വഞ്ചന, ചതി ഇവയിലൂടെ സ്വത്തുസമ്പാദിക്കാനുള്ള അഭിവാഞ്ഛയുണ്ടാകും.

**A പന്ത്രണ്ടാം ഭാവം -** ഈ ഭാവത്തിന് വ്യയഭാവമെന്നുപേരുണ്ട്. ചെലവ്, ധൂർത്ത്, ദുഃഖം, നഷ്ടം, നാശം, യാത്ര, വിദേശവാസം, ദാരിദ്ര്യം, സ്ഥാനഭ്രംശം, അംഗവൈകല്യം, ആശുപത്രി വാസം എന്നിവ



യെല്ലാം ഈ ഭാവത്തിന്റെ പരിധിക്കുള്ളിൽ വരുന്നു. 5-ാം ഭാവധിപതി 12 ലാണെങ്കിൽ, ഈ വ്യക്തിയുടെ മക്കൾക്ക് ഈ വ്യക്തി കാരണം ധാരാളം സമ്പത്ത് നഷ്ടപ്പെടാൻ സാധ്യതയുണ്ട്. 7-ാം ഭാവധിപതി 12 ലാണെങ്കിൽ ഭാര്യ/ഭർത്താവ്, പാർട്ടണർ, സുഹൃത്തുക്കൾ എന്നിവർ ഇയാൾക്കായി ധാരാളം ചെലവഴിക്കേണ്ടിവരും. ഇതു തന്നെ തിരിച്ചാണെങ്കിൽ 12-ാം ഭാവധിപതി 5 ലാണെങ്കിൽ ഇയാൾ മക്കൾക്കായും 7 ലാണെങ്കിൽ ഭാര്യ-ഭർത്താവ്-പങ്കാളി ഇവർക്കായും ചെലവാക്കേണ്ടിവരും. 8-ാം ഭാവധിപതി 12 ലാണെങ്കിൽ ഇയാളുടെ സ്വത്ത് അയാളുടെ തന്നെ മരണവുമായി ബന്ധപ്പെട്ടോ ആശുപത്രിവാസത്തിനു വേണ്ടിയോ ചെലവഴിക്കേണ്ടിവരും. പാപഗ്രഹമാണ് 12 ലെങ്കിൽ തെറ്റായ കാര്യങ്ങൾക്കും ശുഭഗ്രഹങ്ങളാണെങ്കിൽ സത്കർമ്മങ്ങൾക്കും ചെലവഴിക്കേണ്ടി വരുന്നുണ്ടാകും.

A ഇനി ഭാവങ്ങളുടെ സയൻസ് പരിശോധിച്ചാൽ ഓരോ ഭാവത്തിനും ഇങ്ങിനെയൊരു ഉത്തരവാദിത്വം ഏൽപ്പിച്ചതിന്റെ പുറകിലെ തത്ത്വമെന്താണ്? ഉത്തരം കൃത്യമായി പറയാൻ സാധിക്കും. 'അറിഞ്ഞുകൂടാ' എന്നു മാത്രം. ഓരോ ഭാവത്തിനും മേൽവിവരിച്ചതുപോലുള്ള കാരകത്വം കൊടുത്തതിന് ഒരുതരത്തിലുള്ള വ്യഖ്യാനവും ഇന്നുലഭ്യമായ സയൻസുകൊണ്ട് സാധ്യമല്ല. പക്ഷേ അനുഭവത്തിന്റെ പാഠമാണോ ഉൾക്കണ്ണുകൊണ്ടുകണ്ടതാണോ, ജ്ഞാനദൃഷ്ടിയാണോ, ദൈവികാനുഗ്രഹമാണോ, ഋഷിവര്യന്മാരുടെ സിദ്ധിയാണോ എന്നു ചോദിച്ചാലും ഉത്തരം 'അറിഞ്ഞുകൂടാ' എന്നായിരിക്കും. അതായത് ഗ്രഹങ്ങൾക്കു കാരകത്വവും ഭാവത്തിന് അതിന്റെ ഗുണദോഷങ്ങളും എങ്ങിനെ വന്നുവെന്ന് അറിഞ്ഞുകൂടാ.

A ഭൂമികാരകനായ ചൊവ്വ വരവുമായ ബന്ധപ്പെട്ട് 11-ാം ഭാവത്തിൽ സ്ഥിതിചെയ്യുന്നു എന്നു പറഞ്ഞാൽ യുക്തിയുപയോഗിച്ചുമാത്രം പറയാം ഭൂമിയിൽ നിന്നു വരവുണ്ടാകുമെന്ന്. ഭാര്യ/ഭർത്താവ്/പങ്കാളികളുടെ സ്ഥാനമായ 7-ാം ഭാവത്തിന്റെ അധിപതി ചെലവിന്റെ ഭാവമായ 12 ലാണെങ്കിൽ ഇവർക്ക് ഈ ജാതകനുവേണ്ടി സമ്പത്ത് ചിലവാക്കേണ്ടിവരുമെന്നു പറയാം. മറിച്ച് ചാണെങ്കിൽ എന്താണു പറയേണ്ടതെന്നു മറിയണം. ചെലവുമാത്രമല്ല ദുഷ്കീർത്തി, സ്ഥാനഭ്രംശം എന്നിവയും അപ്രകാരമാണ്.

A പൊതുവേ പ്രശ്നമുള്ള ഭാവം 6 ഉം 12 ഉം മാത്രമാണെന്നു പറയാറുണ്ടെങ്കിലും ഏതെങ്കിലും ഗ്രഹത്തിന് ത്രി-ഷഡ്-ആയം (3, 6, 11) ഭാവധിപത്യമുണ്ടെങ്കിൽ പ്രശ്നമാണെന്നാണ് വിവരിക്കാറുള്ളത്. ശുഭഗ്രഹങ്ങൾപോലും ഈ ഭാവത്തിന്റെ ആധിപത്യമുണ്ടെങ്കിൽ അശുഭ

ഗ്രഹങ്ങളായിത്തീരും. ചന്ദ്രൻ ശുഭഗ്രഹമാണെങ്കിലും കറുത്തവാവിലേയ്ക്ക് നിങ്ങളുണ്ടാകുന്ന ചന്ദ്രൻ അശുഭഗ്രഹമാണ്. ബുധൻ, സ്വതവേ ശുഭഗ്രഹമാണ്. പാപഗ്രഹങ്ങളുമായി ചേർന്നാൽ ബുധനും പാപഗ്രഹമായിത്തീരും. ഈ വിവരിച്ചതിനെ മനുഷ്യനുമായി താരതമ്യം ചെയ്താൽ എങ്ങിനെ വിവരിക്കാൻ സാധിക്കും. കൈകേയി നന്മമാത്രമുള്ളവളായിരുന്നു, മന്മഥയുമായി ചേർന്നപ്പോഴാണ് കൈകേയിയും തിന്മനിറഞ്ഞവളായത്. ജഡായു ശക്തനായിരുന്നു പക്ഷേ അതിശക്തനായ രാവണന്റെ മുമ്പിൽ തകർന്നുപോയതുപോലെ! ചന്ദ്രൻ നന്മനിറഞ്ഞവനാണ് പക്ഷേ അതിതേജസ്വിയായ സൂര്യന്റെ സമീപത്ത് ചന്ദ്രൻ ഒന്നുമല്ലാതായി കറുത്തവാവിലേക്കു പോകുന്നു. വളരെ നല്ല മനുഷ്യനാണെങ്കിലും ഔദ്യോഗികമായി അയാൾ ആരാച്ചാരാണെങ്കിൽ എങ്ങിനെയിരിക്കും. ചിലപ്പോൾ നാം പറയാറില്ല. “ആളുനല്ല മനുഷ്യനാ ഓഫീസിൽ കയറിയാൽ പിന്നെ കൈക്കുലിക്കാരനാ” സ്ഥാനദോഷങ്ങളും ഗുണങ്ങളും എല്ലാവർക്കുമുണ്ട്. സംസർഗ്ഗദോഷം, ഗുണം, ഇതെല്ലാം തന്നെയാണ് ഗ്രഹങ്ങളുടെ കാര്യത്തിലുമുള്ളത്.

A എട്ടാംഭാവ (മൃത്യുഭാവം / ആയുർഭാവം) അധിപൻ ഏതു ഗ്രഹമായാലും ആ ഗ്രഹത്തിന് അഷ്ടമാധിപത്യദോഷമുണ്ട്. അപ്രകാരം ദോഷമുള്ള ഗ്രഹം 1-ാം ഭാവത്തിലുണ്ടെങ്കിൽ അയാൾക്ക് ജീവിതത്തിൽ പ്രശ്നങ്ങളുണ്ടാവുകയും, 4-ലാണുള്ളതെങ്കിൽ അമ്മയ്ക്ക്, 5-ലാണുള്ളതെങ്കിൽ മക്കൾക്ക് 7-ലാണെങ്കിൽ ഭാര്യക്ക്/ഭർത്താവിന്, 9-ലാണെങ്കിൽ പിതാവിന്, 10-ലാണെങ്കിൽ കർമ്മമണ്ഡലത്തിൽ പ്രശ്നങ്ങളുണ്ടാകും.

A 1-ാം ഭാവധിപൻ അഥവാ ലഗ്നാധിപനായ ഗ്രഹം എന്തെല്ലാം കൃഷ്ണക്കാരനാണെങ്കിലും ആ വൃക്കിക്ക് ലഗ്നാധിപന് നല്ലതേ ചെയ്യുവാൻ സാധിക്കുകയുള്ളൂ. തൻകുഞ്ഞ് പൊൻകുഞ്ഞ്. അച്ഛൻ കൊടും വഞ്ചകനാണെങ്കിലും മക്കൾക്ക് നന്മയല്ലേ ചെയ്യൂ. അതുപോലെയാണിത്. ഗ്രഹങ്ങളെയെല്ലാം മനുഷ്യന്റെ സ്വഭാവവിശേഷങ്ങളുടെ ഉദാഹരണങ്ങളുമായി താരതമ്യം ചെയ്താൽ പഠനം എളുപ്പമാകും.

A ഭാവം വിശകലനം ചെയ്യാൻ നാം അറിഞ്ഞിരിക്കേണ്ടതായ ഒരുപ്രധാന കാര്യം എന്നത് ആ ഭാവത്തിലേക്ക്, ഭാവധിപതിയിലേക്ക്, മറ്റു ശുഭഅശുഭ ഗ്രഹങ്ങളുടെ സ്വാധീനം. മറ്റു ഗ്രഹങ്ങളുമായുള്ള യോഗം, അവയുടെ സാന്നിധ്യം, ഇതുകൂടാതെ ആ ഗ്രഹങ്ങളുടെ ദൃഷ്ടി. (ഇവിടെ ദൃഷ്ടിയെന്നത് കൊടുക്കുന്നതിനു തുല്യമാണ്.) ഗുരുവിന്റെ ദൃഷ്ടി 10-ാം ഭാവത്തിലേക്കുണ്ടെന്നു പറഞ്ഞാൽ ഗുരു (വ്യാഴം) അതിന്റെ കുറേ നന്മകൾ ഉദ്യോഗകർമ്മത്തിലേക്കായി നൽകുന്നു



എന്നർത്ഥം. ഗുരുവിന്റെ കാരകത്വഗുണം നൽകുകമാത്രമല്ല. ഗുരു ഏതു ഭാവത്തിന്റെ അധിപനാണോ ആ ഭാവത്തിന്റെ ഗുണങ്ങളും നൽകുമെന്ന് അർത്ഥം. അമ്മാവൻ നല്ലവനായതിനാൽ വന്നു കണ്ടപ്പോൾ കുറേക്കാശുതന്നു. അത് അമ്മാവന്റെ വ്യക്തിപരമായ ഗുണം. അമ്മാവൻ വന്നത് ദുബായിൽ നിന്നായതിനാൽ അവിടെനിന്നു കൊണ്ടുവന്ന കുറേ സാധനങ്ങളും തന്നു, അതു സ്ഥാനമഹത്വം. അമ്മാവൻ അദ്ധ്യാപകനാണ്, അതുകൊണ്ട് കുറേ ഉപദേശിച്ചു. അദ്ദേഹം ഒരു കോളേജിന്റെ ഡയറക്ടറായതിനാൽ പലർക്കും ജോലി ശരിയാക്കിക്കൊടുക്കുകയും ചെയ്തു. അതുപോലെയാണ് ഗ്രഹങ്ങൾ എന്നും താരതമ്യംചെയ്തു പഠിക്കാം.

A ഇത്രയും മനസ്സിലാക്കി തുടങ്ങിയതിനാൽ ഗ്രഹദൃഷ്ടികളുടെ കാര്യം ഒന്നുകൂടി ആവർത്തിക്കാം. വ്യാഴത്തിന് അതു നിൽക്കുന്ന ഭാവത്തിൽ നിന്ന് 5, 7, 9-ാം ഭാവത്തിലേക്കും ചൊവ്വക്ക് 4, 7, 8, ലേക്കും ശനിക്ക് 3, 7, 10 ലേക്കും ദൃഷ്ടിയുള്ളതാണ് പ്രധാനം. ഗുരുവിന്റെ ദൃഷ്ടി 5, 7, 9 ലേക്കെന്നു പറയുമ്പോൾ ഗുരുവിന്റെ കൂടെ ആരൊക്കെ യുണ്ട്, ഉച്ചക്ഷേത്രത്തിലോ, നീചക്ഷേത്രത്തിലോ, സ്വക്ഷേത്രത്തിലോ ബന്ധുക്ഷേത്രത്തിലോ ശത്രുക്ഷേത്രത്തിലോ, വകുത്തിലോ, മൗഢ്യമുള്ള അവസ്ഥയിലോ ഉള്ള വ്യാഴത്തിന് (ഗുരു) അതതു സ്ഥാനത്തിന്റെ ബലമാണുള്ളത്. അങ്ങിനെയുള്ളതിന്റെ ഫലമാണ് കൂടുതലായിട്ടുണ്ടാകുകയെന്നുമോർക്കണം. 8-ാം ഭാവത്തിന്റെ ഫലമാണ് കൂടുതലായിട്ടുണ്ടാകുകയെന്നുമോർക്കണം. 8-ാം ഭാവധിപതിയായ ഗുരു/വ്യാഴം മരണത്തെ പ്രദാനം ചെയ്യുന്നു എന്നുകൂടി മനസ്സിലുണ്ടാകണം. അതായത് ഗുരു മാർകനായിത്തീരുന്ന അവസ്ഥ.

**ഗ്രഹങ്ങളുടെ ദേവതാ കാരകത്വം**

A ഗ്രഹങ്ങൾക്ക് പലതരത്തിലുള്ള കാരകത്വമുണ്ടെന്നു പറഞ്ഞുവല്ലോ. അതേപ്രകാരം ഓരോ ഗ്രഹത്തിനും ദേവതാ കാരകത്വമുണ്ട്. ദേവതകളുണ്ടെന്നർത്ഥം. സൂര്യന്റെ ദേവത രുദ്രനാണ്. ചന്ദ്രന് ശക്തിയും, ചൊവ്വയ്ക്ക് ഭദ്രകാളിയും മുരുകനും, ബുധന് വിഷ്ണുവും, വ്യാഴത്തിന് ബ്രഹ്മാവും, ശുക്രന് മഹാലക്ഷ്മിയും, ശനിക്ക് കാലനും, രാഹുവിന് സർപ്പവും, കേതുവിന് മായയുമാണെന്ന് ഒരു വീക്ഷണമുണ്ട്. മറ്റൊരു വീക്ഷണപ്രകാരം ബുധന് ബ്രഹ്മാവും വ്യാഴത്തിന് വിഷ്ണുവും ശനിക്ക് ശിവനുമാണ് ദേവതയത്രെ.

A വെളുത്തവാവിന് ഭഗവതിപൂജ നടത്തുന്നതും, ചൊവ്വാഴ്ച ദിവസം ഭദ്രകാളി ക്ഷേത്രദർശനവും, വ്യാഴാഴ്ച വിഷ്ണുക്ഷേത്രദർശനവും വെള്ളിയാഴ്ച ദേവീക്ഷേത്രപൂജകളും ദർശനവും, ശനിയാഴ്ച ശിവ

പുജ/ ശിവൻ മൃത്യുഞ്ജയഹോമം എന്നിവയെല്ലാം വരാൻ കാരണമിതാണ്.

A മറ്റൊരർത്ഥത്തിൽ ഏതെങ്കിലും ഗ്രഹം ജാതകന്റെ ദോഷഭാവത്തിൽ 6-ാം ഭാവം, 12-ാം ഭാവം എന്നിവിടങ്ങളിൽ നിൽക്കുന്നതുകാരണം പ്രശ്നമുണ്ടെന്ന് ജ്യോതിഷനു തോന്നിയാൽ ആ ഗ്രഹവുമായി ബന്ധപ്പെട്ട ദേവതയുമുള്ള ക്ഷേത്രത്തിൽ ദർശനം, പുജ, വഴിപാട് ഇവ നടത്താനുപദേശിക്കുന്നതിനും കാരണമിതാണ്.

#### ആരുഡലഗ്നം

A പ്രശ്നം വെക്കുന്ന സമയത്ത് വളരെ കാര്യമായി ഉപയോഗിക്കുന്ന പദമാണ് ആരുഡലഗ്നം. (പ്രശ്നം വെക്കുന്നത് ഈ പുസ്തകത്തിലെ വിവരണ വിഷയമല്ല) ലഗ്നാധിപൻ ഏതു രാശിയിൽ നിൽക്കുന്നുവോ ആ രാശിയിൽ നിന്ന് എട്ടാമത്തെ രാശിയാണ് ആരുഡലഗ്നം. പ്രത്യേകം ശ്രദ്ധിക്കേണ്ടത് ഇവിടെ രാശിയാണ് പറഞ്ഞിരിക്കുന്നത് ഭാവമല്ല. ലഗ്നാധിപൻ നിൽക്കുന്നത്, ലഗ്നത്തിൽ നിന്ന് എത്ര രാശി അകലെയാണോ, അവിടെ നിന്നും അത്രയും രാശിയകലെയുള്ള രാശിയാണ് ആരുഡ ലഗ്നമെന്നും പറയാറുണ്ട്. അതായത് ലഗ്നം മേടത്തിലും ലഗ്നാധിപനായ ചൊവ്വ കന്നിയിലുമാണെങ്കിൽ ലഗ്നത്തിൽ നിന്ന് 6 രാശി അകലെയാണ് (മേടം മുതൽക്ക് എണ്ണണം) അപ്പോൾ ആരുഡലഗ്നം ആദ്യത്തെ അഭിപ്രായപ്രകാരം മേടം രാശിയിൽത്തന്നെ വരുന്നു. രണ്ടാമത്തെ അഭിപ്രായപ്രകാരം ആരുഡലഗ്നം കുംഭം രാശിയിൽ വരുന്നു.

A ഇങ്ങിനെ രണ്ടഭിപ്രായം വരുന്നതു ശരിയാണോ എന്നു ചിലർക്ക് തോന്നിയേക്കാം. എല്ലാ ആധുനിക ശാസ്ത്രം കൈകാര്യം ചെയ്യുന്ന വർക്കും പല അഭിപ്രായങ്ങളില്ലേ. ഒരേ രോഗമുള്ള വ്യക്തി രണ്ടു ഡോക്ടർമാരുടെ അടുത്തുചെന്നു പരിശോധിച്ചാൽ ഒരേ മരുന്നാണോ അവർ തരുന്നത്? ചില ഗൈനക്കോളജിസ്റ്റുമാർ സിസ്റ്റേറിയൻ വേണമെന്നു പറയും, ചിലർ വേണമെങ്കിലാകാമെന്നു പറയും. മറ്റുചിലർ കുറേക്കൂടി കാത്തിരുന്നതിനുശേഷം തീരുമാനിക്കാമെന്നു പറയും. ചിലർ പറയും സിസ്റ്റേറിയനെ വേണ്ട എന്ന്.

A കോടതി വിധി, സാമ്പത്തികകാര്യം, ഷെയർ ബിസിനസ്, സാധനങ്ങളുടെ വില, പണപ്പെരുപ്പം ഇവയെല്ലാം പലരും പലരീതിയിലല്ലേ വിലയിരുത്തുന്നത്. ഇതും ഒരേകാര്യത്തിൽ പല വീക്ഷണമുണ്ടെന്നതിനു തെളിവാണ്.

A ലഗ്നാധിപനും ആരുഡ ലഗ്നാധിപനും തമ്മിൽ നല്ല ബന്ധമാണെ



ങ്കിൽ (ഇതിന്റെ അർത്ഥം മനസ്സിലാക്കാനുമാല്ലോ) ആ വ്യക്തിക്ക് ദീർഘായുസ്സുണ്ടാകുമത്രെ.

A ഇത്രയും എഴുതിയതിൽ നിന്ന് നമുക്ക് മനസ്സിലാക്കാൻ സാധിച്ച കാര്യങ്ങൾ എന്നു പറയുന്നത്. രാശിചക്രം, ഭാവചക്രം, ഗ്രഹങ്ങളുടെ സ്വക്ഷേത്രം, ഉച്ചക്ഷേത്രം, നീചക്ഷേത്രം, ഗ്രഹങ്ങൾ തമ്മിലുള്ള ബന്ധം, ഗ്രഹങ്ങളുടെ കാരകത്വം, ഓരോ ദിവസവും അതിലൂടെ ജാതകന് ലഭിക്കുന്ന അഥവാ ജാതകനിൽ നിന്ന് കൂടുംബാംഗങ്ങൾക്ക് ലഭിക്കുന്ന കാര്യങ്ങളുമാണ്. ഇനിയും ആ വഴിയിലൂടെ നമുക്ക് പോകാനുണ്ട്. ഓരോ ഭാവവും വിചിന്തനം ചെയ്യേണ്ടതെങ്ങിനെയാണെന്നറിയണം. എന്തെല്ലാം സംഭവിക്കുമെന്നറിഞ്ഞു. അത് ഏതെല്ലാം ഗ്രഹങ്ങളും ഭാവങ്ങളും കാരണമാണെന്നു മറിഞ്ഞു. ഇനി അറിയാനുള്ളത് സംഭവിക്കാനുള്ളതെല്ലാം എന്നു സംഭവിക്കുമെന്നാണ്.

**ദശ കണ്ടുപിടിക്കുന്നത്**

A വിവാഹയോഗമുണ്ട് എന്നു പറയുമ്പോൾ ജാതകന് 3 വയസ്സായിട്ടേയുള്ളൂ എന്നു പറഞ്ഞാലും, ജാതകന് 87 വയസ്സായിട്ടുണ്ട് എന്നറിഞ്ഞാലും ശ്രദ്ധിച്ചു പറയേണ്ടതല്ല. അതുകൊണ്ട് നാം കഴിഞ്ഞപോയ ദശ, നടക്കുന്ന ദശ, ഇനി വരാൻപോകുന്ന ദശ എന്നിവ കണ്ടുപിടിക്കണം. അതിൽ ഗർഭത്തിൽ വച്ചുകഴിഞ്ഞുപോയതും പുറത്തുവന്നതിനുശേഷമുള്ള ഗർഭശിഷ്ട ദശയും കണ്ടുപിടിക്കണം. പിന്നെ മറ്റുദശകൾ ക്രമത്തിൽ കണ്ടുപിടിക്കാൻ സാധിക്കും.

A ഒരു വ്യക്തിയുടെ ദശയെങ്ങിനെയാണു കണ്ടുപിടിക്കുക എന്നത് വളരെ ശ്രദ്ധയോടെ വേണം പഠിക്കാൻ. അതത്രയ്ക്ക് എളുപ്പമല്ല. ജന്മനക്ഷത്രത്തിലൂടെയാണതു കണ്ടുപിടിക്കേണ്ടത്.

A 27 നക്ഷത്രങ്ങളെ 9 ഗ്രഹങ്ങൾക്കായി വീതിച്ചു കൊടുത്തിരിക്കുന്നതു ശ്രദ്ധിക്കുക.

1. അശ്വതി	മകം	മൂലം	→ കേതുദശ	7 വർഷം
2. ഭരണി	പുരം	പുരാടം	→ ശുക്രദശ	20 വർഷം
3. കാർത്തിക	ഉത്രം	ഉത്രാടം	→ രവിദശ	6 വർഷം
4. മോഹിനി	അത്തം	തിരുവോണം	→ ചന്ദ്രദശ	10 വർഷം
5. മകയിരം	ചിത്തിര	അവിട്ടം	→ കൂജദശ	7 വർഷം
6. തിരുവാതിര	ചോതി	ചതയം	→ രാഹുദശ	18 വർഷം
7. പുണർതം	വിശാഖം	പുരുരുട്ടാതി	→ ഗുരുദശ	16 വർഷം
8. പുയം	അനിഴം	ഉത്രട്ടാതി	→ ശനിദശ	19 വർഷം

9. ആയില്യം തൃക്കേട്ട രേവതി → ബുധദശ 17 വർഷം

A മേൽവിവരിച്ച പട്ടികപ്രകാരം അശ്വതി, മകം, മൂലം എന്നീ നക്ഷത്രക്കാർക്ക് ആരംഭദശ എന്നത് കേതുദശയാണ്. ഭരണി, പുരം, പുരാടക്കാർക്ക് ശുക്രദശയാണ് ആരംഭം. അങ്ങിനെ മൂന്നു മൂന്നു നക്ഷത്രങ്ങൾ വീതമുള്ള 9 സെറ്റിലൂടെ ദശ മനഃപാഠം പഠിക്കാൻ ശ്രമിക്കുന്ന തോടൊപ്പം ഓരോ ദശയും എത്രവർഷം വീതമുണ്ടെന്നും പഠിക്കണം.

A അശ്വതി, മകം, മൂലക്കാർക്ക് കേതുദശ കഴിഞ്ഞാൽ പിന്നെ പട്ടികയിൽ തന്നിരിക്കുന്ന അടുത്ത ദശകൾ ക്രമത്തിൽ വരുന്നു. ശുക്രദശ, രവിദശ, ചന്ദ്രദശ, കുംഭദശ, രാഹുദശ, എന്നിങ്ങനെ 120 വർഷക്കാലത്തെ പുരുഷായുസ് 9 ദശകളിലൂടെ കടന്നുപോകുമ്പോൾ പൂർണ്ണമാകുന്നു. അല്ലെങ്കിൽ എത്രകാലം ജീവിക്കുന്നുവോ അത്രയും കാലം വരെയുള്ള ദശകളുണ്ടാകുന്നു.

A ചോതി നക്ഷത്രക്കാർക്ക് ജനിച്ച ഉടനെ ആരംഭിക്കുന്ന ദശ രാഹുദശയാണ്. അതിനുശേഷം ക്രമത്തിൽ ഗുരുദശ, ശനിദശ, ബുധദശ, കേതുദശ, ശുക്രദശ, രവിദശ എന്നിപ്രകാരമായിരിക്കും വരിക.

ഇനി നാം പഠിക്കേണ്ടത് അശ്വതി നക്ഷത്രക്കാർക്ക് ജനിക്കുന്ന സമയത്ത് പൂർണ്ണമായും അശ്വതി നക്ഷത്രം ഉണ്ടെങ്കിലേ 7 വർഷമുള്ള കേതുദശ പൂർണ്ണമായും അയാൾക്കനുഭവിക്കേണ്ടിവരുകയുള്ളൂ.

**ഗർഭശിഷ്ടദശ**

A അശ്വതി നക്ഷത്രം 60 നാഴിക (24 മണിക്കൂർ)യുള്ളതിൽ 30 നാഴികയും കഴിഞ്ഞതിനുശേഷമാണ് ശിശു ജനിച്ചതെങ്കിൽ നക്ഷത്രത്തിന്റെ പകുതി കഴിഞ്ഞതോടൊപ്പം കേതുദശയുടെ പകുതിയും കഴിഞ്ഞിട്ടുണ്ടാകും. അശ്വതി നക്ഷത്രത്തിലെ 60 നാഴികയിൽ ഇനി 5 നാഴികയെ ബാക്കിയുള്ളവയിൽ കേതുദശ എത്ര ബാക്കിയുണ്ടാകും. 7 വർഷം  $\times \frac{5}{60} = 7$  മാസം. ഈ ഗണനപ്രകാരം അശ്വതി നക്ഷത്രം തീരാൻ 5 നാഴിക (2 മണിക്കൂർ) മാത്രം ബാക്കിയുള്ളപ്പോൾ ജനിച്ച ശിശുവിന് കേതുദശ ഇനി 7 മാസം മാത്രമേ ബാക്കിയുണ്ടാകൂ. ആ ഏഴുമാസത്തിന്റെ പേരാണ് ഗർഭശിഷ്ടദശ = 7 മാസം. തുടർന്ന് ശുക്രദശ 20 വർഷം, രവിദശ 6 വർഷം ..... എന്നിങ്ങനെ വരും.

A ഉത്രട്ടാതി നക്ഷത്രം തുടങ്ങി 40 നാഴിക കഴിഞ്ഞതിനുശേഷമാണ് ശിശു ജനനമെങ്കിൽ ഗർഭശിഷ്ടദശയും അതിൽ ബാക്കിയുള്ളതും എത്രയാണ്. ഉത്രട്ടാതി 60 നാഴികയുണ്ടെങ്കിൽ അതിൽ അവശേഷിക്കുന്നത്  $\frac{20}{60} = \frac{1}{3}$  ഭാഗമാണ്. ഉത്രട്ടാതിക്കാരുടെ ആരംഭദശ എന്നത് ശനിദശയാണ്. അത് 19 വർഷമുണ്ട്. ഗർഭത്തിൽ തീർന്നുപോയത്



$19 \times \frac{40}{60}$  ആണ്. ഗർഭത്തിൽ നിന്നു പുറത്തുവന്നതിനുശേഷമുള്ള ശനി ദശ  $19 \times \frac{1}{3} = 6$  വർഷം 4 മാസമാണ്. അപ്പോൾ 6 വർഷം 4 മാസമാണ് ഗർഭശിഷ്ട ശനിദശ, തുടർന്ന് ബുധദശ 17 വർഷം, കേതുദശ 7 വർഷം, ശുക്രദശ 20 വർഷം....

A ഇവിടെയും ജനനസമയത്തിന്റെ കൃത്യതയുടെ ആവശ്യകത ശ്രദ്ധിക്കുക. പുയം നക്ഷത്രക്കാരുന് 19 വർഷമുള്ള ആരംഭദശയിൽ 24 മണിക്കൂറുള്ള നക്ഷത്രത്തിൽ 10 മിനിറ്റ് ജനനസമയം വൈകിയാണെടുത്തതെങ്കിൽ നഷ്ടപ്പെടുന്ന ഗർഭശിഷ്ട ദശയെത്രയായിരിക്കും. 24 മണിക്കൂറി (24 x 60 മിനിറ്റ്)ന് 19 വർഷത്തിന് സമാനമാണെങ്കിൽ 10 മിനിറ്റിലെത്ര കാലദൈർഘ്യമുണ്ടായിരിക്കും. അത് ഗർഭശിഷ്ടത്തിൽ നിന്നു വിട്ടുപോയിട്ടുണ്ടാകും. അതായത് മാസക്കണക്കിലെഴുതിയാൽ  $19 \times 12 \times \frac{10}{24 \times 60} = 1$  മാസം 18 ദിവസം ഗണനത്തിൽ നഷ്ടപ്പെട്ട ജനനസമയമാണ് 10 മിനിറ്റ് വൈകിയപ്പോൾ.

A ഓരോ ഗ്രഹത്തിനും ദശാകാലം ഇത്രവീതമാണെന്ന് കണ്ടുപിടിക്കാൻ നമ്മുടെ പൂർവ്വികർക്ക് സാധിച്ചത് എന്തിന്റെ അടിസ്ഥാനത്തിലാണെന്നു ചോദിച്ചാൽ കൃത്യമായ ഒരുത്തരമേയുള്ളൂ “അറിഞ്ഞുകൂടാ”. ഒരു സയൻസിനും ഈ ദശ കണ്ടുപിടിച്ചതിന്റെ പുറകിലുള്ള വീക്ഷണം വിവരിക്കാൻ സാധിച്ചിട്ടില്ല. ഒരു ജ്യോതിഷനും സാധിച്ചിട്ടില്ല, സാധിക്കുകയുമില്ല. ഇന്നത്തെ സയൻസുപയോഗിച്ച് സാധിക്കുമെന്നും തോന്നുന്നില്ല. സയൻസ് ഇനിയും വളർന്നാൽ ഒരു പക്ഷേ സാധിച്ചേക്കാം.

A ഈ ഗ്രഹങ്ങളെല്ലാം ജാതകനെ ഇത്രയും വർഷംവീതം സ്വാധീനിക്കുമെന്നു പറയുന്നത് സയിന്റിഫിക് ആണോ എന്നു ചോദിച്ചാൽ ഇന്നത്തെ സയൻസുപ്രകാരം സയൻസല്ല എന്നേ പറയാനാകൂ. ശാസ്ത്രീയമാണോ എന്നു ചോദിച്ചാൽ അതു ശാസ്ത്രമാണ്, ശാസ്ത്രീയവുമാണെന്നു പറയാം. എന്താണതിനു കാരണം? ശാസ്ത്രം എന്ന പദത്തിനു സയൻസെന്നല്ല അർത്ഥം. അതിന്റെ അർത്ഥം നിർദ്ദേശിക്കുന്നത്, മാർഗ്ഗദർശനം തരുന്നത് എന്നെല്ലാമാണ്. അതുകൊണ്ടാണ് ശാസ്ത്രമാണ് സയൻസല്ല എന്നു പറയുന്നത്.

A ഇവിടെ നക്ഷത്രത്തിന്റെ കഴിഞ്ഞുപോയ സമയവും ഇനി ബാക്കിയുള്ള സമയവും, നക്ഷത്രത്തിന്റെ ആകെ ദൈർഘ്യവും ചേർന്നാണ് ആ നക്ഷത്രത്തിലെ ഒരു പ്രത്യേക സമയത്ത് ജനിച്ച ശിശുവിന്റെ ഗർഭത്തിനു പുറത്ത് (ജനിച്ചതിനുശേഷം) അനുഭവിക്കേണ്ടതായ ഗർഭശിഷ്ട ദശഗണിക്കേണ്ടത്. ഇവിടെ ശ്രദ്ധിക്കാനുള്ള ഏറ്റവും ലളിതമായ കാര്യം (പലരും തെറ്റിക്കാറുള്ളത്) വർഷത്തെ മാസമാക്കാൻ 12 കൊണ്ട് ഗുണി

ക്കണം, മാസത്ത ദിവസമാക്കാൻ 30 കൊണ്ട് ഗുണിക്കണം, ദിവസത്തെ മണിക്കൂറുകളാക്കാൻ 24കൊണ്ട് ഗുണിക്കണം എന്ന സർവസാധാരണ നിയമം തെറ്റരുത് എന്നതാണ്.

A ഗർഭശിഷ്ടം  $3\frac{1}{8}$  വർഷമാണെന്നു പറഞ്ഞാൽ 3 വർഷം 1 മാസം 15 ദിവസമാണെന്നറിയണം.  $3\frac{1}{9}$  വർഷമെന്നു കാണാൻ 3 വർഷം 1 മാസം 10 ദിവസം ആകുന്നു എന്ന് ഗണിക്കാനറിയണം. 100 ഉം ദശാംശവും അടിസ്ഥാനമാക്കി ഗണിച്ചു ശീലിച്ച നാം 30, 12, 60 എന്നിവ അടിസ്ഥാനമാക്കി ഗണിക്കാനിവിടെ ഓർമ്മിക്കണം.

A രാശിചക്രത്തിലെ ഓരോ ഗ്രഹവും, ഭാവവും, ഗ്രഹവുമായി ചേർന്നിരിക്കുന്നതും ദൃഷ്ടിയുള്ളതുമായ ഗ്രഹങ്ങളുടെയെല്ലാം സ്വാധീനം ആ ജാതകന്റെ ജീവിതത്തിലുണ്ടാകുന്നത് അതതു ഗ്രഹത്തിന്റെ ദശാകാലത്താണ്; അതുകൊണ്ട് ജാതകം നോക്കിയ ഉടനെ അത് നല്ല ജാതകമാണെന്നോ പാപജാതകമാണെന്നോ പറയുന്നത് അബദ്ധമാണ്. ഒരു പ്രത്യേക നക്ഷത്രത്തിൽ ജനിച്ചു എന്നതിനാൽ അയാൾക്കിപ്പോൾ ഇന്നദശയാണെന്നു പറയാൻ സാധിക്കില്ല. 20 വർഷമുള്ള ശുക്രദശ ജന്മനാൽ വരുന്നത് ഭരണി, പുരം, പുരാടക്കാർക്കാണെന്നു നമുക്കറിയാം. ഈ നക്ഷത്രത്തിന്റെ ആരംഭത്തിലാണ് ജനനമെങ്കിൽ ശുക്രദശ ഏകദേശം പൂർണ്ണമായും ഗർഭശിഷ്ടദശയായിവരും. അതേസമയം ഈ മൂന്നു നക്ഷത്രങ്ങളുടെ അവസാനത്തിലാണ് ജനനമെങ്കിൽ ഒന്നോ രണ്ടോ വർഷമേ ഗർഭശിഷ്ടമായി ശുക്രദശയുണ്ടാകൂ. അതുകൊണ്ടുതന്നെ കൃത്യമായി കമ്പ്യൂട്ടറിലൂടെയോ സ്വയം ഗണിച്ചെടുത്തോ ഗർഭശിഷ്ടദശ കണ്ടുപിടിക്കാത്തതിടത്തോളം ഒരു നക്ഷത്രത്തിൽ ജനിച്ചവനെന്നു കേട്ടുടനെ അയാളുടെ ഇപ്പോഴത്തെ ദശ ഇന്നതാണെന്നു പറയുന്നതബദ്ധമാണ്.

A അതേപോലെ രാശിചക്രം അഥവാ തലക്കുറി നോക്കി ലഗ്നത്തെ ആധാരമാക്കി 9 ൽ ഈ ഗ്രഹമാണ് 5 ൽ ഈ ഗ്രഹമാണ് എന്നു പറഞ്ഞ് നല്ല ജാതകമാണെന്നു വിലയിരുത്തുന്നതും അബദ്ധം. രാശിചക്രത്തിൽ നിന്ന് ലഗ്നസ്ഫുടം ചെയ്ത് അതിനെ കേന്ദ്രമാക്കി 30 ഡിഗ്രിയെടുത്ത് ഭാവചക്രം വരയ്ക്കണം. ഭാവചക്രത്തിൽ ചിലപ്പോൾ 9-ാം രാശിയിലുള്ള ഗ്രഹം 8-ാം ഭാവത്തിലേക്കുപോയി എന്നുവരാം. 5-ാം രാശിയിലുള്ള ഗ്രഹം 6-ാം ഭാവത്തിലേക്കു പോയിട്ടുണ്ടാകും. ശുഭസ്ഥാനങ്ങളെന്നു ധരിച്ച് 9, 5 രാശികളെ വ്യാഖ്യാനിച്ചപ്പോൾ ഭാവചക്രത്തിൽ അവ രണ്ടും ഏറ്റവും അശുഭസ്ഥാനത്തേയ്ക്ക് പോയി. ഇതിൽ നിന്ന് പ്രധാനപ്പെട്ട കാര്യം നമുക്ക് മനസ്സിലാക്കാനുള്ളത് രാശിചക്രം (തല



ക്കുറി) നോക്കി ആരെന്തു പ്രവചിച്ചാലും ശരിയാകണമെന്നില്ല. നക്ഷത്രം മാത്രം കേട്ട് മകം പിറന്ന മക, പുരം പിറന്ന പുരുഷൻ, കരിം പുരാടം എന്നൊക്കെ പറയുന്നതും അബദ്ധമാണ്.

വാരഫലവും മാസഫലവും

A അതേപ്രകാരം ജാതകത്തിലെ ഒരു രേഖപോലും നോക്കാതെ പത്ര മാധ്യമങ്ങളിലൂടെ “ഈ ആഴ്ച നിങ്ങൾക്ക്, മാസഫലം” എന്നൊക്കെ പ്രസിദ്ധീകരിക്കുന്നത് എത്രത്തോളം തെറ്റാണെന്നറിയണമെങ്കിൽ ഈ വരികൾ നോക്കുക.

A ‘അശ്വതി, ഭരണി, കാർത്തികക്കാൽ ജന്മനക്ഷത്രമായി വരുന്നവർക്ക് വിവാഹയോഗമുണ്ട്.’ ഈ വരിയുടെ അർത്ഥശൂന്യതയറിയണമെങ്കിൽ; ഈ നക്ഷത്രത്തിൽ ജനിച്ച 1 വയസ്സുകാരനും, 10 വയസ്സുകാരനും, 55 വയസ്സുകാരനും, 84 വയസ്സുകാരനുമൊക്കെയുണ്ടാകില്ലേ? അവർക്ക് വിവാഹയോഗമെന്നു പറഞ്ഞാൽ എന്താണർത്ഥം. ഈ നക്ഷത്രക്കാർക്ക് വാഹനയോഗമുണ്ടെന്നു പറഞ്ഞാലോ അതും അർത്ഥശൂന്യമല്ലേ. ഈ നക്ഷത്രക്കാർക്ക് വീടുവെയ്ക്കാനുള്ള യോഗമുണ്ട് എന്നു പറഞ്ഞാൽ ശരിയായിരിക്കുമോ? ഇങ്ങിനെപറയുമ്പോഴാണ് ജാതകം തികച്ചും തെറ്റാകുന്നത്. ഈ തെറ്റു പ്രചരിപ്പിക്കാൻ പത്രക്കാരും അതു വായിക്കാൻ ആയിരങ്ങളുമുണ്ട്. ഇതാണ് ജ്യോതിഷമെന്നു തെറ്റിദ്ധരിച്ച് അതിനെ വിമർശിക്കാൻ നൂറുകണക്കിനാൾക്കാരും വേറെയുണ്ട്.

A അൽപ്പംകൂടി ശ്രദ്ധയോടെ ചിന്തിച്ചു നോക്കൂ. മേൽ വിവരിച്ചതുപ്രകാരം 27 നക്ഷത്രങ്ങളെ 12 രാശികളാക്കിയാണല്ലോ പ്രവചനം. ലോകത്തിലെ 750 കോടി ജനതയും 27 നക്ഷത്രങ്ങളിലേതിലെങ്കിലും പെട്ടവരായിരിക്കില്ലേ. അതിനാൽ അവർ 12 രാശിയിൽ പെടുന്നവരുമായിരിക്കും. അതുകൊണ്ട് നക്ഷത്രാടിസ്ഥാനത്തിൽ മാത്രം എന്തെങ്കിലും പ്രവചിച്ചാൽ ലോകത്തിലെ  $750 \div 27 = 27$  കോടി ജനങ്ങൾക്ക് വീതം ഒരേ പ്രവചനമായിരിക്കും വേണ്ടിവരുക. അല്ലെങ്കിൽ അവയെ 12 രാശികളാക്കിയാൽ  $750$  കോടി ജനത 12 ഗ്രൂപ്പുകളാകും. അതിലെ ഒരു ഗ്രൂപ്പിന് വിവാഹയോഗമുണ്ട്, വാഹനയോഗമുണ്ട്, അസ്ത്മയുണ്ട്, ലോട്ടറിയടിക്കുമെന്നു പറയുന്നതിൽ അൽപ്പംപോലും യുക്തിയില്ലതന്നെ.  $750 \div 27$  കോടി ജനത അവിട്ടത്തിൽ ജനിച്ചതിനാൽ അവർക്ക് ലോട്ടറിയടിക്കുമെന്നു പറഞ്ഞാലത്തെ സ്ഥിതിയെന്തായിരിക്കും!

A നമ്മൾ ഇനിയും ദശയിലൂടെ പഠിച്ചുപോകണം. ഓരോ ഗ്രഹത്തിന്റേയും ദശയിൽ ആ ഗ്രഹത്തിന്റെ സ്വാധീനം മാത്രമല്ല ഉണ്ടാകുന്നത്. നമ്മുടെ വീട്ടിൽ വളരുന്ന ശിശുവിന് അമ്മ, അച്ഛൻ, മുത്തച്ഛൻ, മുത്തശ്ശി, സഹോദരീസഹോദരന്മാർ, കൂട്ടുകാർ, എന്നിപ്രകാരം പലരുടേയും

സ്വാധീനമുണ്ടാകും. അതുപോലെയാണ് ഒരു ഗ്രഹത്തിന്റെ ദശയിൽ മറ്റെല്ലാ ഗ്രഹങ്ങളുടെയും സ്വാധീനവും കൂറേയുണ്ടാകും. ഒരു മനുഷ്യായുസ്സ് അഥവാ പുരുഷായുസ്സ് എന്നു പറയുന്നത് 120 വർഷമാണ്. ഒമ്പതു ഗ്രഹങ്ങളുടെയും ദശാകാലം കൂട്ടിയാൽ 120 വർഷം ലഭിക്കും. ഇനി ഓരോ ഗ്രഹത്തിന്റേയും ദശാകാലത്തിനുള്ളിൽ ആ ദശയുടെ ആനുപാതികമായ അപഹാരം വരും, തുടർന്ന് മറ്റെല്ലാ ഗ്രഹങ്ങളുടെയും അനുപാതികമായ അപഹാരം വരുന്നു. അതും ഗണിച്ചെടുക്കണം

അപഹാരം ഗണിച്ചെടുക്കുന്നത് ക്ലേശകരമല്ല. പക്ഷേ ശ്രദ്ധയോടെ ചെയ്തില്ലെങ്കിൽ തെറ്റുകളുണ്ടാകും. കാരണം ഭിന്നസംഖ്യ വരുമ്പോൾ വർഷത്തെ മാസമായും, മാസത്തെ ദിവസമായും ദിവസത്തെ മണിക്കൂറായും മാറ്റുന്നത് രൂപയെ പൈസയാക്കുന്നതുപോലെയാകും.

A 20 വർഷം നീണ്ടു നിൽക്കുന്ന ശുക്രദശയിൽ മറ്റെല്ലാ ഗ്രഹങ്ങൾക്കും (ശുക്രൻ → രവി → ചന്ദ്രൻ → കുജൻ → രാഹു → ഗുരു → ശനി → ബുധൻ → കേതു എന്നീ ക്രമത്തിൽ) അപഹാരകാലം ശുക്രദശയ്ക്കകത്ത് (20 വർഷത്തിൽ) തന്നെ വരുന്നുണ്ടാകും. ഉദാഹരണം പുണർതം നക്ഷത്രക്കാരന് ശനിദശയാരംഭിച്ചുവെങ്കിൽ ആ ശനിദശയ്ക്കകത്ത് അപഹാരം വരുന്നത് (ശനി → ബുധൻ → കേതു → ശുക്രൻ → രവി → ചന്ദ്രൻ → കുജൻ ..... ) എന്നീക്രമത്തിലായിരിക്കും. അതായത് ഒരു ദശയിൽ ദശാകാലം മുഴുവനും ആ ദശാനാമന്റെ സ്വാധീനം മാത്രമല്ല ഉണ്ടാകുന്നത്. പ്രധാനമായും ദശാനാമന്റെയും പിന്നെ ക്രമത്തിൽ മറ്റു ഗ്രഹങ്ങളുടെയും അപഹാരം വരുന്നതിനനുസരിച്ച് എല്ലാ അപഹാരനാമന്മാരുടെയും സ്വാധീനമുണ്ടാകും.

A ഒരു ഗ്രഹത്തിന്റെ ദശയിൽ ആ ദശാനാമന്റെ തന്നെ അപഹാരമാണ് ആദ്യം വരുന്നത്. അതിനെ സ്വന്തം അപഹാരം അഥവാ സ്വാപഹാരം എന്നു പറയുന്നു. ഒരു ദശയുടെ ആദ്യഭാഗമായ ദശാനാമന്റെ തന്നെ അപഹാരത്തിലായിരിക്കും, ദശാനാമന്റെ പൂർണ്ണബലവും കാണിച്ച് പൂർണ്ണഫലവും തരുന്നത്. പിന്നെ ആ ദശാനാമന്റെ ബലത്തോടൊപ്പം തുടർന്നു വരുന്ന അപഹാരനാമന്മാരുടെ ബലവും ഫലവും ദൃശ്യമാകും.

A ഓരോ ദശയിലേയും അപഹാരങ്ങൾ കണ്ടുപിടിക്കാൻ ഏറെ ബുദ്ധിമുട്ടില്ല. എല്ലാ ഗ്രഹങ്ങളുടെയും ചേർന്നുള്ള ദശാകാലമാണ് ഒരു പുരുഷായുസ്സായ 120 വർഷം. അതുകൊണ്ട് ഓരോ ദശയുടേയും ദൈർഘ്യത്തെ ഓരോ പുരുഷായുസ്സുകൊണ്ട് ഹരിച്ച് ലഭിക്കുന്ന ഭിന്നസംഖ്യയെ അതതു ദശയുടെ ദൈർഘ്യം കൊണ്ടു ഗുണിക്കുക. ഈ



ഭിന്നസംഖ്യ എല്ലാ ഗ്രഹത്തിന്റേയും ദശക്കും കണ്ടുപിടിക്കണം. അതായത് കേതുദശ എന്നത് 7 വർഷം. ഇതിൽ നിന്നു ലഭിക്കുന്ന ഭിന്ന സംഖ്യ  $\frac{7}{120}$ . ഇതുപയോഗിച്ച് കേതു ദശാകാലത്തെ ഗുണിച്ചാൽ  $7 \times \frac{7}{120}$  വർഷം ആ ദശയിലെ കേതു അപഹാരകാലമായി (സ്വാപഹാരകാലം) ലഭിക്കും. അതിനുശേഷം ശുക്രദശയാണ് വരേണ്ടത്. അപ്പോൾ ശുക്രന്റെ ഭിന്നസംഖ്യ  $\frac{20}{120}$  ഇതുപയോഗിച്ച് കേതുദശയായ 7 വർഷത്തെ ഗുണിച്ചാൽ ലഭിക്കുന്ന കാലം  $7 \times \frac{20}{120}$  ആയിരിക്കും. കേതുവിന്റെ സ്വാപഹാരത്തിനുശേഷം കേതുദശയിലെ ശുക്രാപഹാരകാലം. പിന്നെ രവിദശയായതിനാൽ കേതുദശയിലെ രവിയപഹാരം  $7 \times \frac{6}{120}$  വർഷമായിരിക്കും. അതായത് എല്ലാ ഗ്രഹത്തിനും ചേർന്ന് 120 വർഷമാണ് ദശാകാലമെങ്കിൽ, അവയിലോരോന്നിനും 120 ന്റെ എത്ര അംശമാണോ ഉള്ളത് അത്രയും ഭാഗം അതതു ഗ്രഹത്തിന്റെ ദശയിലുമുണ്ടെന്ന തത്വമനുസരിച്ചാണ് നാം അപഹാരം ഗണിച്ചെടുക്കുന്നത്. അതതു ഗ്രഹത്തിന്റെ ദശയിൽ ദശാനാമന് 50 ശതമാനം സ്വാധീനമുണ്ട് എന്നു വിചാരിക്കുക. ആ ദശാനാമന്റെ സ്വാപഹാരത്തിൽ 25 ശതമാനംകൂടി ചേരും. അതായത് ശനിദശയിലെ ശനിയുടെ സ്വാപഹാരത്തിൽ ശനിയുടെ ദശാബലം 50 പോയിന്റും സ്വാപഹാര ബലം 25 പോയിന്റും ചേർത്താൽ ജാതകത്തിൽ ശനിയുടെ സ്ഥാനം ഏതു ഭാവത്തിലാണെന്നുനോക്കി അതിൽ നിന്നുണ്ടാകുന്ന ഫലങ്ങൾ പ്രവചിക്കാൻ സാധിക്കും. ശനിദശയിൽ ശനിയുടെ സ്വാപഹാരം കഴിഞ്ഞാൽ പിന്നെ ശനിയുടെ ദശയിൽ വരുന്നത് ബുധന്റെ അപഹാരമാണ്. അതത്രവർഷമായിരിക്കുമെന്നും ഗണിക്കുന്നതിന് ശനിദശയെ ബുധന്റെയും 120 ന്റെ ഭാഗംകൊണ്ടു ഗുണിച്ചാൽ മതി.  $19 \times \frac{17}{120}$  (ഇവിടെ 19 എന്നത് ശനിയുടെ ദശാകാലം, 17 എന്നത് ബുധന്റെ ദശാകാലം 120 എന്നത് എല്ലാ ഗ്രഹങ്ങളുടെയും ദശകൾ ചേർന്നാൽ ലഭിക്കുന്ന സംഖ്യ. അതായത് ഒരു പുരുഷായുസ്സ്) ഇനി ശനിദശയിലെ കേതു അപഹാരം എന്നത്  $19 \times \frac{7}{120}$ ; ശുക്രാപഹാരം  $19 \times \frac{20}{120}$ ; രവി അപഹാരം  $19 \times \frac{6}{120}$

A മുകളിൽ സൂചിപ്പിച്ചതുപോലെ ദശാനാമന് 50 പോയിന്റും ബുധാപഹാരത്തിൽ ബുധന് 25 പോയിന്റും ശക്തിയുണ്ടായിരിക്കുമെന്നു വിചാരിക്കുക. അപ്പോൾ അപഹാരകാലത്തിലേന്തു സംഭവിക്കുമെന്നറിയാൻ ദശാനാമൻ ജാതകത്തിൽ ഏതു ഭാവത്തിലിരിക്കുന്നു, ആ ദശാനാമനുമായി ബുധന് എങ്ങിനെയുള്ള ബന്ധമാണുള്ളത്. ആ ജാതകത്തിലുള്ളതെന്തെല്ലാമാണ്..... എന്നെല്ലാം പരിശോധിച്ചു പ്രവചിക്കണം. ദശാനാമൻ നല്ല ഭാവത്തിലും, ബുധനും നല്ല അവസ്ഥയിലുമാണെ

ങ്കിൽ ദശാനാഥന്റെ ദശയിൽ അപഹാരനാഥന്റെ സമയത്തിൽ ആ ഗ്രഹങ്ങളുടെ കാരകത്വത്തിലും ഭാവകാരകത്വത്തിലും പറഞ്ഞിരിക്കുന്നത് സംഭവിക്കാം.

A മേൽപ്പറഞ്ഞത് ജാതകത്തിൽ നിന്നു വിവരിച്ചുകൊടുക്കേണ്ടതാണ്. ഇനി ജാതകന് വിവാഹം, ശിശുജനനം, വീടുവാങ്ങൽ പ്രൊമോഷൻ എന്നിവയെല്ലാം അറിയണമെങ്കിൽ അതതു ഭാവം പരിശോധിക്കണം. വിവാഹമാണെങ്കിൽ എഴാംഭാവം. വിവാഹകാരകനാണെങ്കിൽ ശുക്രൻ ഇവ രണ്ടും ചേർന്ന ഈ ഗ്രഹങ്ങളുടെ ദശ പരിശോധിക്കണം. ഏഴാം ഭാവധിപന്റെ ദശ അല്ലെങ്കിൽ അപഹാരം എപ്പോൾ വരുമെന്നറിയണം. അതേപോലെ വിവാഹകാരകനായ ശുക്രന്റെ ദശയോ അപഹാരമോ എപ്പോൾ വരുമെന്നും പരിശോധിക്കണം. ദശയും അപഹാരവും 7-ാം ഭാവധിപതിയുടെ അവസ്ഥയും, 7-ാം ഭാവത്തിൽ സ്ഥിതി ചെയ്യുന്ന ഗ്രഹവുമെല്ലാം ശ്രദ്ധയോടെ വിലയിരുത്തി വിവാഹം എന്നു നടക്കാൻ സാധ്യതയുണ്ടെന്നു പറയണം. 7-ാം ഭാവത്തിലേക്കോ, ഭാവധിപതിക്കോ ശനിയുടെ ദൃഷ്ടിയോ യോഗമോ ഉണ്ടെങ്കിൽ വിവാഹത്തിന് തടസ്സങ്ങളുണ്ടാകാൻ സാധ്യതയുണ്ടെന്നും പറയണം.

A വീടുവെയ്ക്കുന്ന കാലം അറിയുന്നതിന് 4-ാം ഭാവധിപതി, കൂജൻ, നാലാം ഭാവത്തിൽ സ്ഥിതി ചെയ്യുന്ന ഗ്രഹം ഇവയുടെയെല്ലാം ദശയും അപഹാരവും വരുന്നതെന്നാണെന്ന് ഗണിച്ചെടുക്കണം. അതിൽ ഏറ്റവും അനുയോജ്യമായ സമയം നോക്കി വിവരിച്ചുകൊടുക്കണം. അതേപ്രകാരമാണ് ജോലിയുടെ കാര്യവും പരിശോധിക്കേണ്ടത്. (അത് 10-ാം ഭാവം) വരവ് കൂടുന്നത് 11-ാം ഭാവധിപന്റെ ദശ പരിശോധിക്കണം. ഇതിന്റെ അധിപതി, അവരുടെ അപഹാരകാലം എന്നിപ്രകാരം ഗണിച്ചെടുത്തുവേണം ഓരോന്നും ചേർത്ത് വ്യഖ്യാനിക്കാൻ അറിവും ഈശ്വരാനുഗ്രഹവും ചേർന്നു വേണം.

A ദശ ഗണിച്ചെടുക്കേണ്ടത് ഗർഭശിഷ്ടദശ സൂക്ഷ്മമായി പരീക്ഷിച്ച് തുടർദശകളിലേക്ക് പ്രയാണം ചെയ്യുന്നതും പഠിച്ചു. അതേപ്രകാരം ഒരു ദശയിൽത്തന്നെ വരുന്ന മാറ്റം 9 ഗ്രഹങ്ങളുടെ അപഹാരകാലം ഗണിച്ചെടുക്കുന്നതും പഠിച്ചു. ഇതെല്ലാം പഞ്ചാംഗത്തിൽ കൃത്യമായും ഗണിച്ചുവെച്ചിരിക്കുന്നതിനാൽ അതെങ്ങിനെ ഉപയോഗിക്കണമെന്നുമാത്രം അറിഞ്ഞാൽ മതിയാകും. ഓരോ ദശയുടെയും അപഹാരകാലയളവ് വർഷം, മാസം, ദിവസം, മണിക്കൂർ (നാഴിക) എന്നിപ്രകാരം പഞ്ചാംഗങ്ങളിൽ നൽകിയിട്ടുണ്ട്. ഈ ദശാകാലവും അപഹാരകാലവും കൃത്യമാണ് അതിന് മാറ്റമില്ല. മാറ്റമുള്ളത് ദശാകാല ദൈർഘ്യമല്ല, ദശ എന്നു തുടങ്ങുന്നു എന്ന ആരംഭദിവസത്തിന് മാത്രം



മേയുള്ളൂ. അതിനാൽ ഏതു പഞ്ചാംഗത്തിൽ (അതേത്രപഴക്കമുള്ളതാണെങ്കിലും) അതിൽ രണ്ടു മൂന്നു ഷീറ്റുകളിലായി നൽകിയിട്ടുള്ള ദശാ അപഹാര കാലയളവ് പട്ടികയായി നൽകിയിട്ടുള്ളത്, ഒരു കോപ്പിയെടുത്തുവെച്ചാൽ ജ്യോതിഷ ഗണിതം അറിയാനാഗ്രഹമുള്ള വ്യക്തിക്ക് അത് വളരെയേറെ പ്രയോജനപ്പെടും.

### അപഹാരത്തിന്റെ വിഭജനം

A പുരാതന ഋഷിമാരുടെ വ്യാഖ്യാനങ്ങളവസാനിക്കുന്നില്ല. ദശയുടെ ഭാഗമായ അപഹാരങ്ങൾ വിവരിച്ചു. അപഹാരത്തെയും ഇതേപ്രകാരം സൂക്ഷ്മം എന്ന പദത്തിന്റെ ഭാഗമായി വിഭജിച്ചിട്ടുണ്ട്. അതായത് ഓരോ അപഹാരകാലത്തെയും അപഹാരം കണ്ടുപിടിക്കാൻ ചെയ്തതുപോലെതന്നെ ഗുണിച്ചെടുക്കണം. അപഹാരകാലം 1 വർഷം 3 മാസം രണ്ടു ദിവസമെങ്കിൽ അതിനെ ദിവസമാക്കി, മുമ്പ് ചെയ്തതുപോലെ സൂക്ഷ്മം കണ്ടുപിടിക്കാനായി ഗുണനം ആവർത്തിക്കുക. 1 വർഷം 3 മാസം രണ്ടുദിവസം = 456 ദിവസം. ഇതിൽ കേതുവിന്റെ ദശയിലെ കേതുവിന്റെതന്നെ സൂക്ഷ്മം കാണാൻ  $456 \times \frac{7}{120}$  ; ശുക്രന്റെ സൂക്ഷ്മം  $456 \times \frac{20}{120}$ ; രവിയുടെ സൂക്ഷ്മം  $456 \times \frac{6}{120}$  ; എന്നിപ്രകാരം അപഹാരകാലമായ 456 ദിവസത്തിനുള്ളിൽ 9 ഗ്രഹങ്ങളുടേയും സ്വാധീനം സൂക്ഷ്മം എന്ന പേരിലും വരുന്നു. ദശാനാമന്റെ കാലത്ത് അപഹാരനാമന്റെയും സ്വാധീനം വരുന്നതുപോലെ അപഹാരനാമന്റേയും സ്വാധീനവും വരും. അതായത് ദശാനാമൻ + അപഹാരനാമൻ + സൂക്ഷ്മ നാമൻ എന്നിവരുടെ സ്വാധീനമുണ്ടാകുന്നു.

A ഇവിടെ (വീണ്ടും ആവർത്തിക്കട്ടെ) ദശാനാമന്റെ ബലം + അപഹാരനാമന്റെ ഫലം + സൂക്ഷ്മനാമന്റെ ബലം ഇവരെല്ലാം പരസ്പരം അനുകൂലമായോ, പ്രതികൂലമായോ, ഉച്ചത്തിലോ, നീചത്തിലോ, സ്വക്ഷേത്രത്തിലോ മറ്റേതെങ്കിലും ഗ്രഹങ്ങളുടെ യോഗം ചെയ്തോ.... എല്ലാം വരാൻ സാധ്യതയുള്ളതിനാൽ അവയുടെയെല്ലാം അപഹാരകാലത്തും സൂക്ഷ്മകാലത്തുമെല്ലാം ബലങ്ങളും ഫലങ്ങളും മിശ്രിതമായിട്ടായിരിക്കും വരുകയെന്നറിയണം.

A ചിലപ്പോൾ പറയാറുണ്ട് “ഇന്ന മാസത്തിൽ 16 മുതൽ 29 വരെ ദിവസങ്ങളിൽ കുട്ടിയുടെ അമ്മയുടെ ബന്ധത്തിലുള്ളവർ ശ്രമിച്ചാൽ കുട്ടിയുടെ വിവാഹം നടക്കും”മെന്ന്. ഇതെങ്ങിനെയാണ് പറയാൻ സാധിക്കുന്നതെന്നതിനുത്തരം ഇപ്പോൾ ലഭിച്ചുകാണുമല്ലോ. ദശകണ്ടുപിടിച്ച് അപഹാരം കണ്ടുപിടിച്ച്, സൂക്ഷ്മവും വേണ്ടി വന്നാൽ അതിലും താഴെ ‘ഹിദ്രവും’ കണ്ടുപിടിച്ച് സമയം പറയണം. ‘കുട്ടിയുടെ അമ്മ

യുടെ ഭാഗത്തുള്ളവർ' എന്ന പ്രയോഗം വന്നതെങ്ങിനെയാണെന്നാണങ്കിൽ, 7-ാം ഭാവവും നാലാം ഭാവവും ഈ കൂട്ടിയുടെ ജാതകത്തിൽ ബന്ധപ്പെട്ടിരിക്കുന്നു. 4-ാം ഭാവത്തിന്റെ 3-ാം ഭാവം അമ്മയുടെ സഹോദരഭാവമാണ് ആ ബന്ധവുമെടുത്ത് പറയാം. ഇതിനെ ഭാവാത് ഭാവം ഗണിക്കുകയെന്നു പറയുന്നു.

A ഒരു കാര്യംകൂടി ശ്രദ്ധിക്കാനുള്ളത് എല്ലാ നക്ഷത്രങ്ങൾക്കും എല്ലാ മാസത്തിലും ഒരേ ദൈർഘ്യമല്ല. ചിലപ്പോൾ മേടമാസത്തിൽ കാർത്തിക നക്ഷത്രത്തിന് 64 നാഴിക (25 മണിക്കൂർ 36 മിനിറ്റുണ്ടെങ്കിൽ) തുലാത്തിലോ മറ്റേതെങ്കിലും മാസത്തിലോ ചിലപ്പോൾ കാർത്തികയ്ക്ക്  $23\frac{1}{2}$  മണിക്കൂറെ ഉണ്ടാകുകയുള്ളു. ഇതിനു കാരണം ഭൂമിയുടെ ദീർഘവൃത്താകൃതിയുടെ സഞ്ചാരമാണ്. ഇത് ഗർഭശിഷ്ട ദശ കണക്കാക്കുന്നതിന്റെ സമയ ദൈർഘ്യത്തെ ഒരു സങ്കീർണ്ണമായ പ്രധാന ഘടകമാക്കുന്നു. ഓരോ നക്ഷത്രവും ഓരോ മാസത്തിലും വ്യത്യസ്ത ദൈർഘ്യമുള്ളതായിരിക്കുമെന്നർത്ഥം. ആ ദൈർഘ്യം വെച്ചുവേണം ഗർഭശിഷ്ട ദശയിലെത്താൻ.

A ഇനി അൽപംകൂടി ഗഹനമായ കാര്യങ്ങളിലേയ്ക്ക് നമുക്കൊന്നു പ്രവേശിക്കാം. അതായത് ഭാവങ്ങൾ എങ്ങിനെയാണ് വിലയിരുത്തേണ്ടതെന്നും ജാതകത്തിൽ ഓരോ ഭാവവും അതിലുള്ള ഗ്രഹങ്ങളും, അതിലേയ്ക്കു ദൃഷ്ടിയുള്ള ഗ്രഹങ്ങളും, ഭാവാധിപതിയുടെ അവസ്ഥയുമെല്ലാം ചേർത്തുവേണം ഭാവവിവരണം നടത്താൻ. അതിന് ഭാവനിരുപണമെന്നു പറയും.

**ഒന്നാം ഭാവം വിലയിരുത്തുന്ന രീതി**

A ഒന്നാം ഭാവം അഥവാ ലഗ്നമുള്ള ഭാവം നിരൂപിക്കുന്നത് എങ്ങിനെയെന്നു പരിശോധിക്കാം. നേരത്തേ സൂചിപ്പിച്ചിരുന്നതുപോലെ ലഗ്ന ഏതുരാശിയിൽ എത്ര ഡിഗ്രിയിലാണോ നിൽക്കുന്നത് ആ ഡിഗ്രിയിൽ നിന്നും +15 ഉം -15 ഉം ചേർന്ന് 30 ഡിഗ്രി ദൈർഘ്യമുള്ളതാണ് ലഗ്നഭാവം അഥവാ ഒന്നാം ഭാവം. മിക്കവാറും ഓരോ ഭാവവും രണ്ടുരാശികളിൽ സ്പർശിച്ചിട്ടുണ്ടാകും. ഒരു രാശിയിൽ മാത്രം ഒന്നാം ഭാവം പൂർണ്ണമായും വരണമെങ്കിൽ ആ രാശിയുടെ 15-ാം ഡിഗ്രിയിലായിരിക്കണം ലഗ്നസ്ഥിതി.

A ഒരു രാശിയിൽത്തന്നെ പൂർണ്ണമായും നിൽക്കുകയെന്നാൽ ആ രാശിയുടെ തന്നെ വ്യക്തമായ, പൂർണ്ണ സ്വാധീനമായിരിക്കും ഉണ്ടായിരിക്കുകയെന്നു പറഞ്ഞു. അതേസമയം ലഗ്നം വരുന്നത് ഒരു രാശിയുടെ തുടക്കത്തിലാണെങ്കിൽ ആ രാശിക്കു മുമ്പുള്ള രാശിയിലേക്ക് ഒന്നാം ഭാവം വ്യാപിച്ചു കിടക്കുന്നുണ്ടാകും. അതനുസരിച്ച് രണ്ടുരാശിയുടേയും



പ്രത്യേകതകൾ ഒന്നാം ഭാവത്തിന് ലഭ്യമാകുന്നുണ്ടാകും. രണ്ടു വീടുകൾ അടുത്തടുത്തായി വരുകയും, അവയ്ക്കിടയ്ക്ക് മതിലുകളില്ലാതെ വരുകയും ചെയ്യുമ്പോൾ ഒരു വീട്ടിലെ കുട്ടി രണ്ടുവീട്ടിലും കൂറെസ മയം ചിലവഴിച്ചാൽ രണ്ടിലേയും കുറേ സംസ്കാരം അവനു ലഭിക്കുന്നതുപോലെയാണിത്.

A അതുപോലെ വലിയ ഒരു പറമ്പിൽ നാലഞ്ചു വീടുകളുണ്ടാകുകയും അവയിൽ പലരും ഒരുമിച്ചു കഴിയുകയും, വേർതിരിവില്ലാത്ത വിധത്തിൽ സഹകരിക്കുകയും ചെയ്താൽ പല ഗൃഹങ്ങളിലുമുള്ള അംഗങ്ങൾ അവരുടെ സാംസ്കാരിക മൂല്യങ്ങൾ പങ്കുവെക്കുന്നതുപോലെയാണ് പല രാശികളുടെ ആധിപത്യമുള്ള ഗ്രഹങ്ങൾ ഒന്നാം ഭാവത്തിൽ വരുന്നത്. അഥവാ 1-ാം ഭാവത്തിലേക്ക് ദൃഷ്ടിയുണ്ടെങ്കിൽ അഥവാ ഒന്നാം ഭാവാധിപനുമായി യോഗം ചെയ്താൽ.... ലഭിക്കുന്നത്. ഓരോരുത്തരും അവരവരുടെ സംസ്കാരം ഓരോ ഭാവത്തിനും ഭാവാധിപതിക്കും നൽകുകയാണ് ചെയ്യുന്നതെന്ന് താരതമ്യംചെയ്യുന്ന രൂപത്തിൽ പറയാം.

A എന്തെല്ലാമാണെങ്കിലും ആരോടെല്ലാം സംസർഗ്ഗമുണ്ടെങ്കിലും അതതു ഭാവത്തിനും അതതു ഭാവാധിപതിക്കുമുള്ള പ്രത്യേകതയെന്നത് അവനവന്റെ വീട്ടിൽ നിന്നു ലഭിക്കുന്ന സംസ്കാരം പോലെയാണ്. 1-ാം ഭാവത്തെക്കുറിച്ച് വിശകലനം ചെയ്യുമ്പോൾ ആ ഭാവം വെച്ച് ശരീരത്തിന്റെ പ്രത്യേക നിറം, പ്രകൃതി, ആകൃതി, ശക്തി, ഓജസ്സ്, സൗന്ദര്യം, ശാരീരിക വ്യക്തിത്വം എന്നിവയെല്ലാം വിവരിക്കണം. ആ ഭാവം ഒരു ശുഭഗ്രഹത്തിന്റെ (ബുധൻ, ഗുരു, ശുക്രൻ, ചന്ദ്രൻ, എന്നീ ഗ്രഹങ്ങളുടെ ക്ഷേത്രം / രാശി) സ്വക്ഷേത്രമായാൽ അതൊരു ശുഭകാര്യമാണ്. നാം പറയാറില്ലേ, തറവാട്ടിൽ പിറന്നവനാണെന്ന്. കുടുംബമഹിമ, തറവാടിത്തം ഇതെല്ലാം നാം പറയുന്നത് ആ കുടുംബത്തിന്റെ പ്രസിദ്ധി അതിലെ അംഗങ്ങളുടെ കീർത്തി, മഹത്വം, അവരുടെ ബന്ധുക്കളുടെ മഹത്വം അവർ സമൂഹത്തിനുവേണ്ടി ചെയ്തിരിക്കുന്നത്, എന്നതിന്റെയെല്ലാം അടിസ്ഥാനത്തിലാണ്. അതുപോലെയാണ് 1-ാം ഭാവാധിപന്റെ മഹത്വം (ഗൃഹനാഥന്റെ / അച്ഛന്റെ മഹത്വം പോലെയാണ്) നോക്കുക. ഉച്ചക്ഷേത്രത്തിലാണെങ്കിൽ ഈ വ്യക്തി വളരെ ഉയർന്നു പോകുന്നവനായിരിക്കും. ലഗ്നാധിപൻ 4, 7, 10 ൽ അല്ലെങ്കിൽ മൂലത്രികോണത്തിൽ 1, 5, 9 ൽ വരുന്നുവെങ്കിൽ പ്രസിദ്ധനാകും. എന്നാൽ 6, 8, 12 ഭാവങ്ങളുടെ ബന്ധം വന്നാൽ അറിയപ്പെടാത്തവനായിത്തീരും. ചിലപ്പോൾ കള്ളത്തരം വഞ്ചന ഇവയുടെ നേതൃത്വമുണ്ടായെന്നും വരും. ലഗ്നാധിപതി ശനി, ക്വജൻ, രാഹു എന്നിവയോടു ചേർന്നുനി

നാൽ ദോഷകരമായ അവസ്ഥയുണ്ടാകും. ശനിയുമായി 1-ാം ഭാവം ബന്ധപ്പെട്ടാൽ ഇടപെടുന്നകാര്യങ്ങളിലെല്ലാം തടസ്സമുണ്ടാകും. ക്വജനുമായി ബന്ധപ്പെട്ടാൽ വളരെ ഊർജ്ജസ്വലനായിരിക്കും. പക്ഷേ അത് ഉച്ചത്തിലുള്ള (മകരം രാശിയിലുള്ള) ചൊവ്വയാണെങ്കിലേ സംഭവിക്കൂ. നീചത്തിലുള്ള ചൊവ്വയാണെങ്കിൽ (കർക്കിടകം രാശിയിൽ) ജാതകൻ ഏർപ്പെടുന്ന കാര്യങ്ങളിലെല്ലാം അപകടം സ്വയം ഉണ്ടാക്കിവെയ്ക്കും. ലഗ്നത്തിൽ പാപഗ്രഹങ്ങൾ നിൽക്കുകയോ ലഗ്നാധിപൻ 6, 8, 12 ൽ നിൽക്കുകയോ 6, 8, 12 ഭാവാധിപതികളുടെ ദൃഷ്ടി വരുകയോ ചെയ്താൽ അതനുസരിച്ച് ആ വ്യക്തിയുടെ ആരോഗ്യത്തിൽ പ്രശ്നങ്ങളായി അത് പ്രതിഫലിക്കുമെന്നറിയണം.

A ലഗ്നാധിപൻ ലഗ്നത്തിലോ, ഉച്ചത്തിലോ, വ്യാഴം, തുടങ്ങിയ ഗ്രഹങ്ങളും ഉച്ചത്തിലുണ്ടെങ്കിലോ അവയുമായി ചേർന്നുനിന്നാലോ രാജതുല്യവളർച്ചയുണ്ടാകും.

ലഗ്നാധിപൻ രണ്ടിൽ നിന്നാലും കീർത്തിമാനാകും. കൂടെ മറ്റേതെല്ലാം ഗ്രഹങ്ങളുണ്ടായെന്ന് വിശകലനം ചെയ്തുവേണം വ്യക്തമായി പറയാൻ. ലഗ്നാധിപൻ രണ്ടിൽ നിന്നാൽ കീർത്തിമാനാകും എന്നു പറഞ്ഞുവല്ലോ. ലഗ്നാധിപന്റെ നീചക്ഷേത്രമാണ് രണ്ടാം ഭാവമെങ്കിൽ കീർത്തിമാനാകില്ല. രണ്ടാം ഭാവത്തിൽ ലഗ്നാധിപന്റെ കൂടെ ശനിയുണ്ടെങ്കിലും കീർത്തിമാനാകുന്നത് തടയപ്പെടും.

A ലഗ്നാധിപന്റെ കൂടെ ഒന്നിലോ രണ്ടിലോ കറുത്തവാവിന്റെ ചന്ദ്രനോ ലഗ്നാധിപന്റെ വളരെയെടുത്ത്  $7\frac{1}{2}$  ഡിഗ്രിക്കുള്ളിൽ സൂര്യനോ വന്നാൽ മൗഢ്യമുണ്ടാകും. ഫലസിദ്ധി കുറയുമെന്നു പറയാറുണ്ട്. ചിലപ്പോൾ സൂര്യതേജസ്സാകുമെന്നും പറയാറുണ്ട്. ഈ രണ്ടാമത്തെ സന്ദേശം ശരിയാകുന്നത് സൂര്യൻ ലഗ്നാധിപന്റെ ഡിഗ്രി സ്ഥാനത്തിന്  $7\frac{1}{2}$  ഡിഗ്രിക്കപ്പുറത്തുവരുമ്പോളാണ്. അതായത് സൂര്യന്റെ ശക്തിയാൽ ലഗ്നാധിപന്റെ ശക്തി ക്ഷയിക്കാതിരുന്നാൽ മാത്രമെന്നർത്ഥം.

A ലഗ്നം ചരരാശിയിലാണെങ്കിൽ, അഥവാ ലഗ്നാധിപൻ ചരരാശിയിലാണെങ്കിൽ ജാതകന് നിരന്തരം യാത്രയുണ്ടായിരിക്കും. സ്ഥിരരാശിയിലാണ് ഒന്നാം ഭാവം വരുന്നത് അല്ലെങ്കിൽ ഭാവാധിപതിയുള്ളതെങ്കിൽ അയാൾക്ക് യാത്രയേ വേണ്ടിവരില്ല. ചരരാശി എന്നാൽ കർക്കിടകം, തുലാം, മകരം, മേടം എന്നിവയാണ്. ഉഭയരാശിയിലാണ് ലഗ്നാധിപനും 1-ാം ഭാവവും വരുന്നതെങ്കിൽ (മിഥുനം, കന്നി, ധനു, മീനം) ഇടയ്ക്കിടയ്ക്ക് യാത്രയുണ്ടായിരിക്കും.

A ഈ ചര-സ്ഥിര-ഉഭയ രാശികളുടെ വിവരണം എല്ലാ ഭാവങ്ങൾക്കും ബാധകമാണ്. 10-ാം ഭാവം സ്ഥിര രാശിയാണെങ്കിൽ ജീവിതകാലം



മുഴുവനും ഒരു സ്ഥലത്തായിരിക്കും, ജോലി. ചരരാശിയാണെങ്കിൽ മെഡിക്കൽ റെപ്രസന്റേറ്റീവിനെപ്പോലെ നടന്നുകൊണ്ടിരിക്കും. ഉഭയ രാശിയാണെങ്കിൽ ചില പോലീസ് ഡി.ഐ.ജിതാരെപ്പോലെ ഇടയ്ക്കിടക്ക് ഒരു സ്ഥലത്തും ഇടക്ക് ട്രാൻസ്ഫറുമുണ്ടാകും. ഇത് ആവർത്തിച്ചു പറയുവാൻ കാരണം ഈ വിഷയം ജീവിതരതിലെ ഒരു പ്രധാനഘടകമാണ്.

A ലഗ്നാധിപൻ നീചനാകുക + ലഗ്നം പാപഗ്രഹങ്ങളുമായി ബന്ധം വരുക + 7ൽ സൂര്യനും + 10ൽ രാഹുവുമുണ്ടാകുകയാണെങ്കിൽ എപ്പോഴും തോൽവി ഏറ്റുവാങ്ങുന്നവനാകും, ജാതകൻ.

A ലഗ്നം ബലമുള്ള ക്ഷേത്രമാകുക + ലഗ്നാധിപൻ ബലവാനാകുക + ഇവയ്ക്ക് ശുഭഗ്രഹങ്ങളുടെ ദൃഷ്ടിയുണ്ടാകുക + പത്തിൽ രാഹു ശ്രേഷ്ഠഗ്രഹവുമായിച്ചേർന്നു നിൽക്കുക എന്നാൽ ഡോക്ടറാകും.

A ലഗ്നവുമായി വ്യാഴം ബന്ധപ്പെട്ടാലും, ശുക്രൻ വീക്ഷിച്ചാലും ലഗ്നാധിപനുമായി യോഗം ചേർന്നാലും ധനലാഭം, കീർത്തി, ഭക്ഷണ സുഖം, മറ്റു സുഖസൗകര്യങ്ങളെന്നിവ ലഭിക്കും.

A എട്ടാം ഭാവം മൃത്യുഭാവമാണ്. എങ്കിലും ലഗ്നാധിപൻ എട്ടിലേക്ക് ദൃഷ്ടിയുണ്ടെങ്കിൽ ദീർഘായുസ്സുണ്ടായിരിക്കും. ലഗ്നാധിപൻ ഏതു ഭാവത്തിലേക്കു നോക്കിയാലും ആ ഭാവം ബലമുള്ളതും ഫലപ്രദവുമായിരിക്കും.

A രണ്ടാം ഭവാധിപൻ ലഗ്നത്തിലും ലഗ്നാധിപൻ രണ്ടാം ഭാവത്തിലും നിന്നാൽ ധനവാനാകും. 2 + 9 + 11 ഭവാധികൾ തമ്മിൽ പലതരത്തിലുമുള്ള നല്ല ബന്ധമുണ്ടായാൽ സമ്പത് സമൃദ്ധിയുണ്ടാകും.

A രണ്ടാം ഭാവം വിശകലനം - രണ്ടാം ഭവാധിപൻ എവിടെ നിൽക്കുന്നു എന്നു പരിശോധിക്കണം. 6, 8, 12 ലാണെങ്കിൽ നല്ലതല്ല. രണ്ടാം ഭാവത്തിലാറെല്ലാം നിൽക്കുന്നു. ശനി, രാഹു, ക്ഷീണചന്ദ്രൻ (കറുത്ത വാവീനോടടുക്കുന്ന ചന്ദ്രൻ) ഇവരുണ്ടെങ്കിൽ നല്ലതല്ല. 6, 8, 12 ഭവാധികൾ രണ്ടാം ഭാവത്തിലുണ്ടെങ്കിലും ഇവർ രണ്ടാം ഭവാധിപതിയോടു ചേർന്നു നിൽക്കുന്നുണ്ടെങ്കിലും നല്ലതല്ല. നല്ലതല്ല എന്നു പറയുന്നതിന്റെ അർത്ഥമറിയണമെങ്കിൽ ആ നല്ലതല്ലാത്ത ഗ്രഹങ്ങളുടെ കാരകത്വവും ചേർത്തു പറഞ്ഞുനോക്കുക. രണ്ടാം ഭാവം വാക് / സംസാരം / സംഭാഷണം, ഇത് 6-ാം ഭവാധിപതിയോ ഭാവമോ ആയി ബന്ധപ്പെട്ടാൽ സംഭാഷണത്തിൽ കള്ളത്തരമുണ്ടായിരിക്കും. നുണ പറയുന്നവനായിരിക്കും. കള്ളസാക്ഷിക്കും കള്ളത്തരത്തിനും പ്രോത്സാഹനം നൽകുന്നവനായിരിക്കും. 8-ാം ഭാവം 2-ാം ഭാവത്തി

നോട് ബന്ധപ്പെട്ടിരിക്കുന്നുവെങ്കിൽ ദുഃഖം, വേദന, തടസ്സം, സങ്കീർണ്ണമായ മറ്റു പ്രശ്നങ്ങളെന്നിവയെല്ലാം ഈ വ്യക്തിയനുഭവിക്കേണ്ടിവരും. 12-ാം ഭാവമോ ഭാവാധിപതിയോ ആയി 2-ാം ഭാവത്തിന് ബന്ധം വന്നാൽ സംസാര ദുഷ്ടം കൊണ്ട് വൻ നഷ്ടങ്ങളുണ്ടാകും. സാമ്പത്തികമായും വൻ നഷ്ടങ്ങളുണ്ടാകും. മറ്റു പലതും ജീവിതത്തിൽ നഷ്ടപ്പെടും. ചിലവ്, അപകീർത്തി എന്നിവയുണ്ടാകുകയും ചെയ്യും. ഈ നഷ്ടങ്ങളുടെ കണക്ക് മാറിയും മറഞ്ഞും കൂടിയും കുറഞ്ഞുമിരിക്കും. മറ്റു ശുഭഗ്രഹങ്ങൾ ഈ സ്ഥാനങ്ങളിലുണ്ടാകുകയോ ശുഭഗ്രഹമായി യോഗമുണ്ടാകുകയോ, ശുഭഗ്രഹങ്ങളുടെ ദൃഷ്ടിയുണ്ടാകുകയോ ചെയ്യുമ്പോൾ തിന്മകളുടെ ഫലം കുറയുന്നു. 2-ാം ഭാവത്തിൽ പാപഗ്രഹമാണെങ്കിൽ ആ ഗ്രഹത്തിന്റെ ദശയിലും അപഹാരത്തിലുമായിരിക്കും രണ്ടാം ഭാവത്തിലെ പ്രശ്നങ്ങൾ സങ്കീർണ്ണങ്ങളാകുക.

A ലഗ്നം, ലഗ്നാധിപൻ, അവരുടെ അവസ്ഥ ജീവിതകാലം മുഴുവനും ബാധകമാണെന്നും പറയാറുണ്ട്. അതായത് ലഗ്നത്തിൽ ശനിയുള്ളവൻ കറുത്തനിറമായിരിക്കുമെന്നു പറഞ്ഞാൽ ശനിദശയിൽ മാത്രം കറുത്ത നിറവും പിന്നെ അതല്ലാത്ത നിറവും വരുമെന്നർത്ഥമില്ല. 1-ാം ഭാവത്തിൽ 12-ാം ഭാവാധിപന്റെ കാര്യമായ ബന്ധമുണ്ടെങ്കിൽ ജീവിതകാലമത്രയും ചെലവുകളുണ്ടായിക്കൊണ്ടേയിരിക്കും. എന്നാൽ 2-ാം ഭാവത്തിലേക്ക് ഭാവാധിപതിയുടെ ദൃഷ്ടിയുണ്ടെങ്കിൽ നന്മകളേ വരൂ. എല്ലാ നന്മതിന്മകളും അതതുഭാവാധിപന്റേയും ഭാവത്തിലിരിക്കുന്ന ഗ്രഹത്തിന്റേയും ഭാവാധിപനുമായി യോഗം ചെയ്യുന്ന ഗ്രഹത്തിന്റേയും ദശയിലോ അപഹാരത്തിലോ ആയിരിക്കും കൂടുതലായി അനുഭവയോഗ്യമാകുക.

A ജാതക പ്രവചനം നടത്തുന്ന വ്യക്തി ശ്രദ്ധിക്കേണ്ട അത്യാവശ്യമായ ഒരു കാര്യം രണ്ടാം ഭാവത്തിന്റെ അവസ്ഥ എത്രനന്മനിറത്താണെങ്കിലും എത്രയെല്ലാം തിന്മനിറത്താണെങ്കിലും 1-ാം ഭാവമോ, ലഗ്നാധിപനോ പ്രത്യക്ഷമായി രണ്ടാം ഭാവവുമായി ബന്ധമില്ലെങ്കിൽ രണ്ടാം ഭാവത്തിലെ ഗുണവും ദോഷവും വ്യക്തിക്ക് അനുഭവിക്കാൻ സാധ്യമല്ല. അനുഭവിക്കേണ്ടിവരില്ല. അച്ഛന് സ്വന്തമായ സ്വത്തുണ്ട്. അതൊന്നും മക്കൾക്കെഴുതിവെച്ചിട്ടില്ലെങ്കിലുള്ള അവസ്ഥയാണ് ഉണ്ടാവുക.

A ഇത് രണ്ടാം ഭാവത്തെ മാത്രം സംബന്ധിക്കുന്ന കാര്യമല്ല. ഏതു ഭാവത്തിൽ എത്രയെല്ലാം നന്മകളുണ്ടെങ്കിലും എത്രയെല്ലാം തിന്മകളുണ്ടെങ്കിലും ഏതെല്ലാം ഗ്രഹങ്ങളുണ്ടെങ്കിലും അതെല്ലാം ലഗ്നാധിപനോ ഒന്നാം ഭാവമോ ആയി ബന്ധം വരണം. എന്നാലെ അനുഭവി



ക്കാൻ സാധിക്കൂ. പലരുടേയും ജാതകം ഒറ്റനോട്ടത്തിൽ കൈകേമമായിരിക്കും. പക്ഷേ ഒരു നന്മയും ആയാശ്ചര്യവുമില്ലാത്ത സാധിക്കാതെ വരുന്നതായും കാണാം. അതിനുകാരണം ആ നന്മകളുടെ ഭാവവും / ഭാവോധിപതിയും / ഗ്രഹവും, ലഗ്നവുമായി ബന്ധപ്പെടുന്നില്ല. ധാരാളം മധുരപലഹാരങ്ങളുള്ള വീട്ടിൽ ഡയബറ്റിക്സുള്ളവനനുഭവിക്കേണ്ടി വരുന്ന അവസ്ഥയാണെന്നു വേണമെങ്കിൽ പറയാം.

A കാരകത്താഴ്ത്തിന്റെ അടിസ്ഥാനത്തിൽ രണ്ടാം ഭാവം വിവരിച്ചാൽ ഇപ്രകാരമായിരിക്കുമെന്നു ഇതുവരെയുള്ള വിവരണങ്ങളിൽ നിന്ന് നിങ്ങൾക്കു മനസ്സിലായിട്ടുണ്ടാകും. രണ്ടാം ഭാവത്തിൽ ഉച്ചത്തിലുള്ള സൂര്യനുണ്ടെങ്കിൽ (മേടം രാശി) ആധികാരിക ശബ്ദം, സർക്കാരിൽ നിന്നും പിതാവിൽ നിന്നും ധനം, നല്ല ഉദ്യോഗം, പിതൃസഹജമായ സ്നേഹം എന്നിങ്ങനെയായിരിക്കും ഫലം. ചന്ദ്രനാണെങ്കിൽ മാതൃ സഹജമായ ശബ്ദം, സ്നേഹം നിറയുന്ന ശബ്ദം, മാതാവിൽ നിന്നും തറവാടിൽ നിന്നും സമ്പത്ത്.... നീചത്തിലുള്ള സൂര്യനാണെങ്കിൽ ആധികാരികമെങ്കിലും ആസൂരികമായ വാക്കുകൾ പിതാവിൽ നിന്നു ഇഷ്ടമില്ലാതെയും സർക്കാരിനെപ്പറ്റിച്ചും ലഭിക്കുന്ന സ്വത്ത്. ചന്ദ്രൻ പക്ഷേ ബലമില്ലാതെ നിൽക്കുകയാണെങ്കിൽ മാനസിക സ്വസ്ഥതയില്ലാത്ത സംസാരം. ഉള്ള സ്വത്തും മറ്റും സംതൃപ്തിയില്ലാതെലഭിച്ചതും ലഭിക്കുന്നതുമാകാം. കൂടുംബ ബന്ധങ്ങളുടെ നന്മയില്ലാതെ ലഭിക്കുന്ന ദ്രവ്യങ്ങൾ അനുഭവിക്കാനുള്ള യോഗം, ഉച്ചത്തിലുള്ള കൂജനാണെങ്കിൽ അതിശക്തമായ വേദനിപ്പിക്കുന്ന നിർദ്ദേശങ്ങളും വാക്കുകളും കൊടുക്കുന്ന വ്യക്തി, വാഹനം, ഭൂമി, ഗൃഹം, രാസവസ്തുക്കൾ, എന്നിവയിൽ നിന്നെല്ലാം സമ്പത്ത് ലഭ്യമാക്കാനുള്ള സാധ്യത. നീചത്തിലുള്ള ചൊവ്വയാണെങ്കിൽ പച്ചത്തേരി പറയുന്നവനും കള്ളം പറയാനും, നികൃഷ്ടമായ ഭാഷാ പ്രയോഗത്തിലും വാഹനങ്ങൾ, ഭൂമി ഗൃഹം ഇവയുടെ നീചമായ ഉപയോഗത്തിലൂടെ സമ്പത്ത് ലഭിക്കാനുമുള്ള അവസ്ഥയുണ്ടാകും.

A ഇങ്ങിനെയുള്ള ഓരോ കാര്യവും പ്രവചിക്കുമ്പോൾ ഓർക്കേണ്ടതായ ചിലത് നാം നിത്യജീവിതത്തിൽ പ്രയോഗിക്കാനുള്ളതുതന്നെ എന്ന ഓർമ്മവേണം; “അവൻ സ്വതവേ പ്രശ്നക്കാരനാണ്. പക്ഷേ അമ്മാവന്റെ വീട്ടിലായതുകൊണ്ട് അടങ്ങിയിരിക്കുന്നു എന്നേയുള്ളൂ.” ഇതുപോലെയാണ് ചില ഗ്രഹങ്ങൾ നല്ലതുതരാത്തവരാണെങ്കിലും സ്ഥാനബലംകൊണ്ടും കൂടെയുള്ളവരുടെ സ്വാധീനംകൊണ്ടും ബലവ്യത്യാസവും ഫലവ്യത്യാസവുമുണ്ടാകും. തിന്മ തരേണ്ട ഗ്രഹം ചിലപ്പോൾ തിന്മയുണ്ടാക്കാതെയിരിക്കും.

A ചിലപ്പോൾ ചിലരെക്കുറിച്ച് പറയാറുണ്ട് “അവൻ നല്ലവനാണ്. പക്ഷേ കൂട്ടുകൂടിയാൽപ്പിന്നെ ചെകുത്താനാണ്.” അർത്ഥമെന്താണെന്നറിയാമല്ലോ. നല്ലഗ്രഹങ്ങളും ചിലപ്പോൾ ഗുണം ചെയ്തില്ല. ദോഷം ചെയ്തേക്കാം. പണ്ട് അദ്ദേഹം വളരെയേറെ ദാനധർമ്മങ്ങൾ ചെയ്തിരുന്നു, ഇപ്പോൾ അധപ്തിച്ചു. അതുകൊണ്ട് തൻകാര്യം മാത്രം നോക്കി ജീവിക്കുന്നു. ഇതുതന്നെയാണ് ഗ്രഹങ്ങളുടേയും അവസ്ഥ. വളരെ നീചത്തിലിരിക്കുക, ശത്രുക്ഷേത്രത്തിലിരിക്കുക എന്നെല്ലാം വരുമ്പോൾ അവയുടെ നന്മകളില്ലാതെ വരും. “ഇപ്പോൾ അദ്ദേഹത്തെ മക്കൾ വെച്ചു വരയിൽ നിർത്തിയിരിക്കുകയാണ്. അതുകൊണ്ട് ഒന്നും ചെയ്യാൻ വയ്യാത്ത അവസ്ഥയിലാണ്.” പല ഗ്രഹങ്ങൾക്കും മൗഢ്യം വരുമ്പോൾ (സൂര്യന്റെ 7½ ഡിഗ്രിക്കടുത്ത് വരുമ്പോൾ) സർവ്വ ശക്തിയും ക്ഷയിക്കുന്നവയായിത്തീരുന്നു. ഇങ്ങിനെ മനുഷ്യരുടെ അവസ്ഥപോലെയാണ് ഗ്രഹങ്ങളുടെ കാരകത്വദാനവും വിവരിക്കേണ്ടത്.

**A മൂന്നാം ഭാവ വിശകലനം** - മൂന്നാം ഭാവത്തിൽ എന്തെല്ലാം കാര്യങ്ങൾ ചിന്തിക്കണമെന്ന് നേരത്തെ സൂചിപ്പിച്ചതിന്റെ അടിസ്ഥാനത്തിലാണ് സഹോദരന്മാർ, ധൈര്യം, ശൗര്യം, സൈന്യം, പോലീസ്, ഭക്ഷണം, ജോലിക്കാർ, അയൽക്കാർ, ബുദ്ധി എന്നിപ്രകാരം പലതും ഈ ഭാവത്തിലൂടെ ചിന്തിക്കണമെന്നു പറഞ്ഞത് ഓർക്കുമല്ലോ. സഹോദരന്മാരാണ് ഉള്ളതെങ്കിൽ അഥവാ ഉണ്ടാകാനുള്ളതെങ്കിൽ മൂന്നാം ഭാവത്തിൽ പുരുഷഗ്രഹമുണ്ടാകണം, മൂന്നാം ഭാവം പുരുഷഗ്രഹത്തിന്റെ ആധിപത്യമുള്ളതായിരിക്കണം. പുരുഷഗ്രഹങ്ങളുമായി മൂന്നാം ഭാവം ധിപന് ബന്ധമുണ്ടാകണം ദൃഷ്ടി / യോഗം എന്നിവയുണ്ടാകണം. മൂന്നാം ഭാവം യുഗ്മരാശിയാവുകയും, അതിൽ ശുക്രൻ, ചന്ദ്രൻ എന്നീ സ്ത്രീഗ്രഹങ്ങൾ ബന്ധം വരുകയും, ചെയ്താൽ പകരം ജാതകന് സഹോദരിമാരായിരിക്കും ഉണ്ടാകുക.

A ലഗ്നാധിപൻ 3-ാം ഭാവത്തിൽ നിന്നാൽ ജാതകൻ കാരണം സഹോദരി സഹോദരന്മാർക്കും അയൽക്കാർക്കും സേവകർക്കും നല്ല പ്രയോജനമുണ്ടാകും എന്നർത്ഥം. തിരിച്ചാണെങ്കിൽ മൂന്നാം ഭാവാധിപതി ലഗ്നത്തിലാണെങ്കിൽ അഥവാ ലഗ്നത്തിലേക്ക് ദൃഷ്ടിയുണ്ടെങ്കിൽ സഹോദരി സഹോദരന്മാരിൽ നിന്നും അയൽക്കാരിൽ നിന്നും ജാതകന് നല്ല പ്രയോജനമുണ്ടാകുമെന്നുമറിയണം. ഇനിയുമുണ്ട് അനന്തമായ വിവരണം; ലഗ്നാധിപനും മൂന്നാം ഭാവാധിപനും മറ്റേതെങ്കിലും ഭാവത്തിൽ ചേർന്നിരിക്കുന്നു അഥവാ യോഗം ചെയ്യുന്നുവെങ്കിൽ അവർ പരസ്പരം വളരെ യോജിച്ചു പ്രവർത്തിക്കുന്നു എന്നു മനസ്സിലാക്കാം. ഈ യോഗം ചെയ്തൽ 4-ാം ഭാവത്തിലാണെങ്കിൽ അമ്മയുടെ



സാന്നിധ്യത്തിൽ അവർ വളരെയേറെ യോജിക്കുന്നു എന്നർത്ഥം വരുന്നു. 9-ാം ഭാവത്തിലാണെങ്കിൽ അച്ഛന്റെ സാന്നിധ്യത്തിൽ നല്ലവണ്ണം യോജിച്ചു പ്രവർത്തിക്കുന്നു എന്നു സാരം. 6-ാം ഭാവത്തിലാണെങ്കിലോ കള്ളത്തരങ്ങൾ ചെയ്യുന്നതിന് സഹോദരങ്ങൾ ഒറ്റക്കെട്ടാണെന്നായിത്തീരും. 5-ാം ഭാവത്തിലാണെങ്കിൽ ജാതകന്റെ മകന്റെ വളർച്ചയിലും ഉയർച്ചയിലുമെല്ലാം സഹോദരന്മാർക്കും വളരെയേറെ താൽപര്യമുണ്ടെന്നായിത്തീരും. 10-ാം ഭാവത്തിലാണ് ലഗ്നാധിപനും 3-ാം ഭാവാധിപനും ഒരുമിച്ച് യോഗം ചെയ്യുന്നതെങ്കിൽ ജാതകന്റെ കർമ്മമണ്ഡലത്തിൽ സഹോദരന്മാർ വന്നു സഹായിക്കുന്നവരാണെന്നും വരുന്നു. ലഗ്നാധിപനും 3-ാം ഭാവാധിപനും 12-ാം ഭാവത്തിലാണിരിക്കുന്നതെങ്കിൽ, അതിൽ ശുഭഗ്രഹങ്ങളുണ്ടെങ്കിൽ (വ്യാഴം, ശുക്രൻ, ചന്ദ്രൻ) നല്ലകാര്യത്തിന് അവരൊരുമിച്ച് സമ്പത്ത് ചിലവഴിക്കുന്നവരാണെന്നായി. പാപഗ്രഹത്തോടു ചേർന്നോ നീചത്തിലോ 6, 8 ഭാവാധിപന്റെ ദൃഷ്ടിയോ യോഗമോ ചെയ്തു നിൽക്കുന്നുവെങ്കിൽ കള്ളത്തരങ്ങൾക്കും നീചകർമ്മങ്ങൾ ചെയ്യുന്നതിനും, ചെയ്തതിനുമായി കൂറേ സമ്പത്ത് ചെലവാക്കുന്നവരാണെന്നും വ്യക്തമാകുന്നു. ഇതേഭാവത്തിൽ 7-ാം ഭാവാധിപതിയുടെ സാന്നിധ്യം പ്രത്യക്ഷമായോ പരോക്ഷമായോ ഉണ്ടെങ്കിൽ ജാതകന്റെ ഭാര്യയും പാർട്ട്ണർമാരും ഇതിന് സഹകരിക്കുന്നു എന്നുമായിത്തീരുന്നു. നീചഗ്രഹങ്ങളുമായി ബന്ധമുണ്ടെങ്കിൽ തിന്മകൾക്ക് ഭാര്യയുടെ /പങ്കാളിയുടെ സഹകരണമുണ്ടെന്നും ശുഭഗ്രഹങ്ങളാണെങ്കിൽ നന്മകൾക്ക് സമ്പത്ത് ചെലവിടുന്നതിന് ഭാര്യയുടെ/ഭർത്താവിന്റെ സഹകരണമുണ്ടാകുമെന്നും 7-ാം ഭാവത്തിന്റെ സാന്നിധ്യമുണ്ടെങ്കിൽ പറയാം.

A ഇനി മൂന്നാം ഭാവത്തിലെ ഗ്രഹങ്ങളുടെ സാന്നിധ്യം, യോഗം, ദൃഷ്ടി എന്നിവയെല്ലാം അതതു ഗ്രഹങ്ങളുടെ ഉച്ചനീചത്വവുമായി ബന്ധപ്പെടുത്തിവേണം വ്യക്തമാക്കാൻ. കാരകത്വത്തിന്റെ അടിസ്ഥാനത്തിൽ പറയുകയാണെങ്കിൽ മൂന്നാം ഭാവത്തിൽ സൂര്യനുണ്ടെങ്കിൽ കൂടെപ്പിറപ്പായി സഹോദരനായിരിക്കുമുണ്ടായിരിക്കുക. സർക്കാരുമായി ബന്ധപ്പെട്ടവനും ആധികാരികമായി സംസാരിക്കാൻ കഴിവുള്ളവുമായിരിക്കും, സഹോദരൻ. സൂര്യൻ നീചത്തിലാണെങ്കിൽ അധികാരം ദുർവിനിയോഗം ചെയ്യുന്ന സഹോദരനായിരിക്കും. 3-ാം ഭാവവും ഭാവാധിപതിയും ലഗ്നവുമായി പ്രത്യക്ഷമായോ പരോക്ഷമായോ ബന്ധമുണ്ടെങ്കിൽ മാത്രമേ ജാതകന് സഹോദരന്റെ/സഹോദരിയുടെ ഗുണങ്ങൾ ലഭ്യമാകുകയുള്ളൂ എന്നുമറിയണം. അങ്ങിനെയൊരു ലഗ്നബന്ധമില്ലെങ്കിൽ സഹോദരന്മാർ ബന്ധമില്ലാത്ത സ്വഭാവക്കാരായിരിക്കും.

കുജനാണ് 3-ാം ഭാവത്തിലെങ്കിൽ വീരശൂരപരാക്രമികളായ സഹോദരന്മാരുണ്ടാകും. കുജൻ നീചത്തിലുള്ളതവസ്ഥയാണെങ്കിൽ ആ പരാക്രമം സഹോദരന്മാർ നീചകർമ്മത്തിനുപയോഗിക്കുന്നവരും, ഉച്ചത്തിലുള്ള കുജനാണെങ്കിൽ നന്മയ്ക്കുപയോഗിക്കുന്നവരുമായിരിക്കും. മറ്റൊരു രീതിയിലെഴുതിയാൽ കുജൻ പാപഗ്രഹങ്ങളുമായി യോജിച്ച് 3 ലുണ്ടെങ്കിലും സഹോദരന്മാർ നീചപ്രവൃത്തി ചെയ്യുന്നവരുമായിരിക്കും. ശുഭഗ്രഹങ്ങളുമായി യോജിച്ചിട്ടാണെങ്കിൽ ഈ ഊർജ്ജസ്വലത നന്മയ്ക്കായി ഉപയോഗിക്കുകയും ചെയ്യുന്നവരുമായിരിക്കും. മൂന്നാം ഭാവത്തിൽ ശുക്രനാണെങ്കിൽ സഹോദരിമാരായിരിക്കാനാണ് സാധ്യത. കുജനും ശുക്രനും ചേർന്നിരുന്നാൽ പുരുഷത്വമുള്ള സഹോദരിയായിരിക്കും. അല്ലെങ്കിൽ സ്ത്രീത്വമുള്ള സഹോദരന്മാരായിരിക്കും. ശനിയാണ് 3-ാം ഭാവത്തിലെങ്കിൽ സഹോദരി സഹോദരന്മാരുണ്ടായിരിക്കാൻ സാധ്യത കുറവാണ്. ഉച്ചത്തിലുള്ള (തൂലാം) ശനിയാണെങ്കിൽ അച്ഛക്കവും സാവധാനത്തിൽ കാര്യങ്ങൾ ചെയ്യുന്നവനും സൂക്ഷിച്ചു സംസാരിക്കുന്നവനുമായ സഹോദരനായിരിക്കും ഉണ്ടായിരിക്കുക. ഇങ്ങിനെ ഓരോ ഗ്രഹവും അവയുടെ അനവധി കാരകത്വവും ചേർത്ത് ആ ഗ്രഹങ്ങളുടെ ഭാവധിപത്യവും ചേർത്തുവേണം ഏതു ഭാവവും വിലയിരുത്തി പറയുവാൻ. വിവിധ ഭാവധിപതികൾ 3ൽ വരുകയോ അതിലേക്കു നോക്കുകയോ ചെയ്യുമ്പോൾ ജാതകനിൽ നിന്ന് 3-ാം ഭാവത്തിലേക്കാണ് ഗുണദോഷങ്ങളെത്തുക. 3-ാം ഭാവധിപതിക്ക് വിവിധ ഭാവങ്ങളിലേക്കാണ് ദൃഷ്ടി, സാന്നിധ്യം എന്നിവയുള്ളതെങ്കിൽ സഹോദരന്മാരിൽ / 3-ാം ഭാവത്തിന്റെ കാരകത്വത്തിൽ നിന്ന് ജാതകന്റെ ആ ഭാവത്തിലേക്കാണ് ഗുണദോഷങ്ങൾ വരുന്നതെന്നും പറയണം.

A നാലാം ഭാവ വിശകലനം - ഭൂമിയുമായി ബന്ധപ്പെട്ട കാര്യങ്ങൾ, കൃഷി, ഗൃഹം, നിയമി, വാഹനം, കുലത്തൊഴിൽ, മാതൃസ്ഥാനം എന്നിങ്ങിനെയുള്ളതെല്ലാം ഈ ഭാവത്തിലൂടെ ചിന്തിക്കണം. നാലാം ഭാവത്തിൽ ബന്ധപ്പെടുന്നത് ലഗ്നത്തിനോട്, അല്ലെങ്കിൽ ലഗ്നത്തിന് നാലാം ഭാവത്തോട് ബന്ധം വന്നാലേ ആ ഭാവത്തിന്റെ നന്മതിന്മകൾ ജാതകന് അനുഭവയോഗ്യമാകുകയുള്ളൂ.

A ഇതെല്ലാം വായിക്കുമ്പോഴും ജാതകവിശകലനമെല്ലാം പഠിക്കുമ്പോഴും നമ്മുടെ മനസ്സിലുണ്ടായിരിക്കേണ്ടതായ പ്രധാന കാര്യം. ഇപ്പറഞ്ഞതൊന്നും സയൻസുകൊണ്ട് വിവരിക്കാൻ സാധ്യമല്ല എന്നതാണ്. ഇവിടെ കാരകത്വവും, ഭാവവും, ഭാവധിപത്യവും, ദൃഷ്ടിയും, യോഗവും, ഗ്രഹങ്ങളുടെ ഉച്ച-നീച-സ്വക്ഷേത്രങ്ങളൊന്നും ഇന്നു ലഭ്യ



മായ സയൻസിന്റെ തത്വങ്ങൾകൊണ്ട് വിവരിക്കാൻ സാധ്യമല്ല. അതുകൊണ്ട് അതൊന്നും സയൻസല്ല! സയൻസല്ല എന്നതുകൊണ്ട് പ്രയോജനപ്രദമല്ലാ എന്നർത്ഥമില്ല. പ്രയോജനപ്രദമായതോ അല്ലാത്തതോ ആയപലതും ജീവിതത്തെ നരകമാക്കുന്നതും സ്വർഗ്ഗമാക്കുന്നതുമെല്ലാം സയൻസുകൊണ്ട് വിവരിക്കാൻ സാധിക്കില്ല. എന്തുകൊണ്ട് ചിലർ പാട്ടുകാരാകുന്നു, ചിലർ നല്ല ചിത്രകാരന്മാരായിത്തീരുന്നു, ചിലർക്ക് സ്പോർട്സിൽ ഇഷ്ടം, ചിലർക്ക് കവിത രചിക്കാൻ സാധിക്കുന്നു എന്നെല്ലാം അന്വേഷിച്ചാലും സയൻസുകൊണ്ട് ഉത്തരം ലഭിച്ചു എന്നു വരില്ല.

A ചിലപ്പോൾ ഇവയ്ക്കുള്ള ഉത്തരം ജ്യോതിഷത്തിൽ നിന്ന് ലഭിച്ചു എന്നുവരാം. രണ്ടാം ഭാവത്തിൽ ശുക്രനുണ്ടെങ്കിൽ നല്ല സ്വരമാധുരിയുണ്ടാകും. ലഗ്നത്തിൽ ശുക്രനുണ്ടെങ്കിൽ കലാപരമായ ജീവിതം, നൃത്തനൃത്യങ്ങളിലഭിരുചി എന്നിവയുണ്ടാകുമെന്നുപറയാം. ലഗ്നത്തിൽ കുംഭനുണ്ടെങ്കിൽ എരിവിഷ്ടമായിരിക്കും, ശുക്രനാണെങ്കിൽ മധുരമായിരിക്കും പ്രിയം. കേന്ദ്രസ്ഥാനങ്ങളിൽ ചൊവ്വ നീചത്തിലുണ്ടെങ്കിൽ വാശിയും പകയുമുണ്ടാകും. കേന്ദ്രത്തിൽ ചന്ദ്രനും ശുക്രനും നല്ല അവസ്ഥയിലുണ്ടെങ്കിൽ ദയ, കരുണ, എന്നിവയുണ്ടാകും എന്നും പറയാം. പക്ഷേ ഇവർക്ക് സയൻസിന്റെ അടിസ്ഥാനമുണ്ടോ എന്നു ചോരിച്ചാൽ ഇല്ലെന്നുതന്നെ പറയേണ്ടിവരും.

A സയൻസിന്റെ അടിസ്ഥാനമില്ലെന്നു പറയാൻകാരണം എത്രയോ ലക്ഷം കിലോമീറ്റർ ദൂരത്തിരിക്കുന്ന ഗ്രഹങ്ങൾ ജാതകത്തിന്റെ പല രാശിയിലിരിക്കുമ്പോൾ പലതരത്തിലുള്ള സ്വാധീനമുണ്ടാക്കുന്നു എന്ന് ആ ഗോളത്തിന്റെ ആസ്ട്രോണമിക്കൽ ജ്ഞാനമുപയോഗിച്ച് പറഞ്ഞാൽ അത് യുക്തിക്ക് നിരക്കുന്നതാകില്ല എന്നതാണ് സത്യം. ലക്ഷക്കണക്കിന് കിലോമീറ്റർ ദൂരത്തു കറങ്ങുന്ന ശുക്രൻ എന്നെ മധുരപ്രിയനാക്കുന്നു എന്നും, ബുധൻ എന്നെ ബിസിനസ്സുകാരനാക്കുന്നു എന്നും, വ്യാഴം എന്നെ അദ്ധ്യാപകനാക്കുന്നു എന്നും, കുംഭൻ എനിക്ക് കെമിസ്ട്രിയിൽ താൽപര്യമുണ്ടാക്കുന്നുവെന്നും സയൻസുപയോഗിച്ച് വിവരിക്കാനും വാദിക്കാനും ശ്രമിച്ചാൽ ഫലപ്രദമാവില്ലെന്നുതന്നെ പറയട്ടെ. സാമാന്യബുദ്ധിക്കുപോലും അത് അംഗീകരിക്കാനാകില്ല.

A ലഗ്നാധിപൻ നാലാം ഭാവത്തിലിരുന്നാൽ തറവാട്, മാതാവ്, പൈതൃകകലകൾ, പൈതൃക തൊഴിൽ, കൃഷി, ഭൂമി എന്നിവയെല്ലാമായി ബന്ധപ്പെട്ടിരിക്കും. നാലാം ഭാവാധിപതി ലഗ്നത്തിലാണെങ്കിൽ അമ്മ, അമ്മയുടെ സ്വന്തം, പൈതൃകം, ഗൃഹം എന്നിവ ജാതകന് വന്നുചേരും. നാലാം ഭാവത്തിൽ ശനിയുണ്ടെങ്കിൽ അമ്മയുടെയും അതുപോലു

ഇതെല്ലാം, കൂടാതെ നാലാംഭാവബന്ധമുള്ളതിനെല്ലാം തടസ്സമുണ്ടാകും. നാലാം ഭാവാധിപതി ശനിയാകുകയും, ശനി ലഗ്നത്തിലേക്ക് നോക്കുകയും ചെയ്താൽ ഉച്ചത്തിലുള്ള ശനിയാണെങ്കിൽ അമ്മ, ജാതകനെ അടുക്കും ചിട്ടയും, ഈശ്വരഭക്തിയും, ശാന്തമായ പെരുമാറ്റവുമുള്ള സംസ്കാരമുള്ളവനായി വളർത്തുന്നവളാണെന്നു പറയാം. ശനി നീചത്തിലാണെങ്കിൽ ജാതകന്റെ ഏതു പ്രവൃത്തിയേയും ജാതകനെത്തന്നെയും (മകനെ/മകളെ) എതിർക്കുന്നവളാണ് അമ്മയെന്നും പറയേണ്ടതുണ്ട്.

A നാലാം ഭാവം ഗുരുവുമായി ബന്ധപ്പെട്ടാൽ അമ്മയ്ക്ക് പ്രൊഫസോറിയൽ ഗുണങ്ങളുണ്ടാകും. കുജനാണെങ്കിൽ അമ്മ തീപ്പൊരി സ്വഭാവമുള്ളവളായിരിക്കും. ഇങ്ങിനെ പല കാര്യങ്ങളും വിശകലനം ചെയ്തു വേണം ആ ഭാവത്തെ നിരൂപിക്കാൻ.

A അഞ്ചാം ഭാവം മുതൽ 12 ഭാവങ്ങൾ വരെ ഇങ്ങിനെ വിശകലനം ചെയ്യണം. കൂറേ പരിശീലിച്ചാൽ എളുപ്പത്തിൽ സാധിക്കും. ഓരോ ഭാവവും പരിശോധിക്കുമ്പോൾ വിലയിരുത്തി പ്രവചിക്കേണ്ട കാര്യങ്ങളും വസ്തുതകളും സംക്ഷിപ്തമായിട്ടെഴുതിയാൽ

1. ഭാവവുമായി ബന്ധപ്പെട്ട രാശികളുടെ സ്വഭാവം
2. രാശികളുടെ ഗുണങ്ങളും ദോഷങ്ങളും
3. ഭാവാധിപതിയുടെ പ്രത്യേകതകൾ
4. ഭാവാധിപതി ഏതു രാശിയിൽ / ക്ഷേത്രത്തിലിരിക്കുന്നു
5. ഭാവാധിപതി ഏതു ഭാവത്തിലിരിക്കുന്നു.
7. ഭാവാധിപതി ഉച്ചം, നീചം, സ്വക്ഷേത്രം, ബന്ധുക്ഷേത്രം, ശത്രുക്ഷേത്രം, കേന്ദ്രസ്ഥാനം, മൂലത്രികോണസ്ഥാനം ഇവയിലേതെല്ലാമായി സ്ഥിതിചെയ്യുന്നു.
8. ഭാവത്തിന് ഏതെല്ലാം ഗ്രഹങ്ങളുടെ ദൃഷ്ടിയുണ്ട്.
9. ദൃഷ്ടി തരുന്ന ഗ്രഹങ്ങൾ ഏതു ക്ഷേത്രത്തിലാണിരിക്കുന്നത്.
10. ഭാവാധിപതിക്ക് ഏതെല്ലാം ഗ്രഹങ്ങളുടെ ദൃഷ്ടിയുണ്ട്.
11. ആ ഗ്രഹങ്ങൾ ഏതു ക്ഷേത്രത്തിലാണിരിക്കുന്നത്.
12. ദൃഷ്ടി തരുന്ന ഗ്രഹങ്ങൾ മറ്റേതെല്ലാം ഗ്രഹങ്ങളോടു ചേർന്നിരിക്കുന്നു.
13. ഭാവാധിപതി ഏതെല്ലാം ഗ്രഹങ്ങളോടു ചേർന്നിരിക്കുന്നു.
14. ആ ക്ഷേത്രങ്ങൾക്കും ആ ഗ്രഹങ്ങൾക്കും എത്രബലം ഉള്ളതാണ്.



15 ഭാവവും ഭാവധിപനും ഏതെല്ലാം ഭാവവും ഗ്രഹങ്ങളുമായി പ്രത്യക്ഷമായും പരോക്ഷമായും എങ്ങിനെയെല്ലാം ബന്ധപ്പെട്ടിരിക്കുന്നു. ഭാവം ഗണിച്ചെടുത്ത്, പഠിച്ച് വരച്ചെടുത്ത് വേണം പഠിക്കാനും പഠിപ്പിക്കാനും, പ്രവചിക്കാനും.

15. അതുകൊണ്ടുതന്നെയാണ് അനവധി വസ്തുതകൾ, പഠിച്ചതും, യുക്തിക്കും ബുദ്ധിയിക്കും അനുഭവത്തിനും നിരക്കുന്നതും ചേർത്തുവെച്ചുവേണം നല്ലവണ്ണം ഏകാഗ്രമനസ്സാക്കി മാറ്റിയതിനു ശേഷം ഈ ഊഹാപോഹ പടുവായ ജ്യോതിഷൻ കാര്യങ്ങൾ വിവരിച്ചുകൊടുക്കാൻ എന്നു പറയുന്നത്.

A ഈ സമ്പ്രദായം തന്നെയാണ് ആധുനിക വൈദ്യശാസ്ത്രവുമുപയോഗിക്കുന്നത്. എന്തെല്ലാം ടെസ്റ്റുകൾ നടത്തി, എന്തെല്ലാം കാര്യങ്ങൾ വിലയിരുത്തിയാണ് രോഗനിർണ്ണയം നടത്തുന്നത്. അതേ രോഗി മറ്റൊരു ഡോക്ടറുടെ അടുത്തുപോയാൽ ചിലപ്പോൾ ഈ ടെസ്റ്റുകളുടെ വസ്തുതകളെല്ലാമുണ്ടെങ്കിലും മറ്റൊരു പ്രവചനമായിരിക്കും രോഗത്തെക്കുറിച്ച് നടത്തുക. കാൻസർ വരാൻ സാധ്യതയുണ്ടെന്നു പറയണമെങ്കിൽ ഡസൻ കണക്കിന് വസ്തുതകൾ പരിഗണിക്കണം. ഇതലേതെങ്കിലും തെറ്റിയാൽ പ്രവചനം പാളിപ്പോകാനും സാധ്യതയുണ്ട്.

A ഇതിൽനിന്നും ഭിന്നമല്ല കാലാവസ്ഥാ പ്രവചനവും. അനവധി വസ്തുതകൾ വിലയിരുത്തി കാറ്റിന്റെ ചലനവേഗത കൂടി കൃത്യമായും പ്രത്യക്ഷമായും കമ്പ്യൂട്ടറിലൂടെയും അറിഞ്ഞുമാണ് കാലാവസ്ഥ പ്രവചിക്കുന്നതെങ്കിൽപ്പോലും തെറ്റിപ്പോകാറുണ്ട്. ഒരു കാര്യംകൂടി നാമറിയണം. ജൂൺ 3 ന് കാലവർഷം ആരംഭിക്കുമെന്നു പറഞ്ഞാലും അത് ലഭിച്ച വിവരങ്ങളുടെ അടിസ്ഥാനത്തിൽ പ്രവചിച്ചതാണ്. ഇതിന്റെയുളളിലും സയൻസിനു വിവരിക്കാൻ പറ്റാത്ത സംശയങ്ങളില്ലേ? കേരളത്തിൽ കാലവർഷം ജൂൺ 3 ന് ആരംഭിക്കാൻ കാരണം കാലവർഷ മൺസൂൺകാറ്റ് കേരളത്തിനു മുകളിലൂടെ വരാനാരംഭിക്കുന്നത് അന്നു മുതൽക്കാണ്. അടുത്ത ഒരു ചോദ്യം എന്തുകൊണ്ട് ജൂൺ 1 ന് വന്നില്ല? അതിനുത്തരമെന്തായിരിക്കും. കേരളത്തിനു മുകളിൽ വന്ന കാറ്റ് കർണാടകത്തിലും ആന്ധ്രയിലും ഡൽഹി വരേയും മഴപെയ്യിക്കുന്നു. എന്തുകൊണ്ട് തമിഴ്നാട്ടിൽ മാത്രം മഴ പെയ്യിക്കുന്നില്ല? എന്തുകൊണ്ട് കാലവർഷത്തിന് കാര്യമായ ഇടിവെട്ടില്ല? തുലാവർഷത്തിന് നല്ല ഇടിവെട്ട് പതിവുണ്ട്? രണ്ടു മഴയും പെയ്യിക്കുന്നത് മേഘങ്ങളും മൺസൂൺ കാറ്റുമാണെങ്കിൽ ഇവയിലൊന്നിൽ ഇടിയും മിന്നലും വേണമെന്നു തോന്നാൻ കാരണമെന്താണ്? ഇവിടെയെല്ലാം കണ്ടതു പറയാനേ സയൻസിനാകുകയുള്ളൂ. അതിനപ്പുറത്തേക്കുപോകാൻ സയൻസിന്

ആകൃഷ്ടനായില്ലെന്നും നാമറിയണം. ഇതുപോലെതന്നെയാണ് ജാതക പ്രവചനവുമെന്നും നാമറിഞ്ഞിരിക്കണം.

A ചിലപ്പോൾ ജാതകത്തിൽ നിന്ന്, കാര്യത്തിലേക്ക് പോകുന്നത് ഒരു വ്യക്തി ആശുപത്രിയിൽ പോയി ഫുൾ ചെക്കപ്പ് നടത്തുന്നതു പോലെയാണ്. ജാതകം നോക്കി സമഗ്രമായി വിശകലനം ചെയ്യുന്നവരുണ്ട്. ഭൂരിഭാഗം വ്യക്തികൾക്കും ഫുൾ ചെക്കപ്പ് വേണ്ട. രോഗമുണ്ട്, അതിന് പരിഹാരം വേണം അത്രയേയുള്ളൂ. ജോലി, വിവാഹം, വീടുവെയ്ക്കാൻ എന്നിങ്ങനെ ചിലകാര്യങ്ങളുമറിയണം. അതുപോലെയാണ് ജാതകം വിലയിരുത്തൽ വേണ്ടിവരുക. പലരും വരുന്നത് മകളുടെ വിവാഹം എന്നു നടക്കുമെന്നറിയണം, പല കാര്യത്തിലും തടസ്സമുണ്ടാകുന്നു. അതെന്നുമാറുമെന്നറിയണം. വീടുവെയ്ക്കാൻ യോഗമുണ്ടോയെന്നും, വിദേശവാസം, വിദ്യാഭ്യാസം, രോഗം, കടം, എന്നീ കാര്യങ്ങൾ ഉണ്ടാകുമോ, എന്നെല്ലാം അറിയാനാണ്, പലരും വരുന്നത്. ഇവിടെ ജാതകത്തിൽ ആ വിഷയത്തിലേക്ക് മാത്രമായി പോകുന്നതാണ് സമയലാഭവും ഉത്തമവും. അത്രയ്ക്കുള്ള ആവശ്യമേയുള്ളൂ എന്നു തിരിച്ചറിയണം.

A ഒരു കാര്യം മാത്രം വിലയിരുത്തുമ്പോൾ, വിവാഹത്തെക്കുറിച്ചാണെങ്കിൽ പരിശോധിക്കേണ്ടത് 7-ാം ഭാവം, ഭാവാധിപതി, അതിന് ലഗ്നവുമായുള്ള ബന്ധം, ആ ഭാവത്തിനും ഭാവാധിപതിക്കും ഏതെല്ലാം ഗ്രഹങ്ങളുമായി യോഗമുണ്ട്, ദൃഷ്ടിയുണ്ട്, അവരുടെ അവസ്ഥയെന്തെല്ലാമാണ് എന്നു പരിശോധിക്കണം.

A 7-ാം ഭാവാധിപതിയുടെ ദശാകാലം, സ്വാപഹാരം, ആ ദിശയിൽ ശുക്രന്റെ അപഹാരം എപ്പോൾ വരുന്നു. 7-ാം ഭാവത്തിൽ ഗ്രഹത്തിന്റെ ദശയെന്നു വരുന്നു. അതിൽ 7-ാം ഭാവാധിപന്റെ അപഹാരം, ശുക്രന്റെ അപഹാരം ഇവയെല്ലാം ഗണിച്ചെടുത്തുവേണം പറയാൻ. ഏറ്റവും അധികം പ്രധാന്യം നൽകേണ്ടത് ഏഴാം ഭാവാധിപതിയുടെ ദശക്കാണ്. തൊട്ടടുത്ത പ്രാധാന്യം വരുന്നത് ശുക്രന്റെ ദശയ്ക്ക്. പിന്നെ 7-ാം ഭാവത്തിലിരിക്കുന്ന ഗ്രഹത്തിന്റെ ദശയ്ക്ക്. അവയിൽ നിന്നെല്ലാം ഈ മൂന്നിന്റേയും അപഹാരകാലവും ഗണിച്ചെടുക്കണം. ഏഴാം ഭാവാധിപതിയുടെ ദശ ചെറുപ്പത്തിലേ തീർന്നുപോയിട്ടുണ്ടെങ്കിൽ, ശുക്രന്റെ ദശയിൽ 7-ാം ഭാവാധിപതിയുടെ അപഹാരകാലമെടുക്കണം. അല്ലെങ്കിൽ ശുക്രദശയിൽ 7-ാം ഭാവത്തിൽ സ്ഥിതി ചെയ്യുന്ന ഗ്രഹത്തിന്റെ അപഹാരം പരിശോധിക്കണം. ശുക്രദശയും അടുത്തൊന്നുമില്ല അല്ലെങ്കിൽ അതു കഴിഞ്ഞുപോയിട്ടുണ്ടെന്ന അവസ്ഥയാണ് ജാതകത്തിലുള്ളതെങ്കിൽ 7-ാം ഭാവത്തിലുള്ള ഗ്രഹത്തിന്റെ ദശയിൽ 7-ാം ഭാവം



ധിപന്റെ അപഹാരമോ ശുക്രന്റെ അപഹാരമോ എന്നാണെന്നു നോക്കി അക്കാലയളവിൽ വിവാഹം നടക്കാൻ സാധ്യതയുണ്ടെന്നു പറയണം.

A മേൽപ്പറഞ്ഞ ഗ്രഹങ്ങൾ 4, 9 എന്നീ ഭാവങ്ങളുമായി ബന്ധപ്പെട്ടിട്ടുണ്ടെങ്കിൽ നാലാം ഭാവവുമായി ബന്ധപ്പെട്ടിട്ടുണ്ടെങ്കിൽ അമ്മയുടെ ബന്ധുക്കൾ വഴി വിവാഹാലോചന നടത്തുന്നത് നന്നായിരിക്കുമെന്നും, 9-ാം ഭാവവുമായി 7-ാം ഭാവം ബന്ധപ്പെട്ടിട്ടുണ്ടെങ്കിൽ പിതാവ് വഴിക്ക് വിവാഹാലോചനയാണുത്തമമെന്നും പറയണം. 9-ാം ഭാവാധിപതി ശനിയോടു ചേർന്ന് 7-ാം ഭാവത്തിലേക്ക് പരോക്ഷ ബന്ധമുണ്ടെങ്കിൽ കഴിവതും അച്ഛനിലൂടെ വിവാഹാലോചന ചെയ്യുന്നത് ഒഴിവാക്കണം. ഇതുതന്നെ ഓരോ ഭാവത്തിനും ബാധകമാണ്.

A 7-ാം ഭാവത്തിലോ, ഭാവാധിപതിക്കോ, ശുക്രനോ ശനിയുടെ ദൃഷ്ടി, സാന്നിദ്ധ്യം, യോഗം, എന്നിവയുണ്ടെങ്കിൽ വിവാഹത്തിന് തടസ്സമുണ്ടാകും. 7-ാം ഭാവാധിപതി 10-ാം ഭാവവുമായി ബന്ധപ്പെട്ടിരിക്കുന്നുവെങ്കിൽ കർമ്മ മണ്ഡലത്തിലുള്ളവരായിരിക്കും ജീവിത പങ്കാളികളാകുക എന്നും സൂചിപ്പിക്കാം.

A മരണവും രോഗവുമായി ബന്ധപ്പെട്ട കാര്യങ്ങളറിയാനാണ് താൽപ്പര്യമെങ്കിൽ 6, 8, 12 എന്നിവയുമായി ബന്ധപ്പെട്ട എല്ലാ കാര്യങ്ങളും (വിവാഹത്തിനായി പരിശോധിച്ചതുപോലെ) പരിശോധിക്കണം. ജോലിയെക്കുറിച്ചാണെങ്കിൽ 10-ാം ഭാവമാണ് നിഷ്കർഷയോടെ പരിശോധിക്കേണ്ടത്.

A ഇതെല്ലാം പരിശോധിക്കുമ്പോഴും നാമറിഞ്ഞിരിക്കേണ്ട പ്രത്യേക കാര്യം ഭാവം ഏതെല്ലാം രാശിയുമായി ബന്ധപ്പെട്ടിരിക്കുന്നു. ഒരു ഭാവത്തിന്റെ പകുതി മേടം രാശിയിലും മറ്റേപകുതി ഇടവം രാശിയിലുമാണെങ്കിൽ രണ്ട് രാശിയുടേയും അധിപന്മാരായ കൂജൻ + ശുക്രൻ ഇവരുടെ സ്വാധീനം പകുതി പകുതിയുണ്ടാകുമെന്ന് ഓർമ്മയിൽ വേണം. ഇത് സാധാരണ ജ്യോതിഷകൾ വിലയിരുത്താറില്ല. ഭാവത്തിന് 50 % ഭാവാധിപതിയും മറ്റേ 50% മറ്റേ ഭാവാധിപതിയുമായി കാര്യങ്ങൾ ഗണിച്ചെടുക്കാൻ വളരെ വിഷമമാണ്. അതുകൊണ്ട് ഗഹനമായ പഠനമാണ് ജ്യോതിഷം എന്നുതിരിച്ചറിയണം.

A ഇതുപോലെത്തന്നെ അറിഞ്ഞിരിക്കേണ്ട വസ്തുതയാണ് ഭാവസന്ധി, രാശി സന്ധി എന്നെല്ലാം പറയുന്നതിന്റെ സ്വാധീനം. രാശിചക്രത്തിൽ തുലാം രാശി കഴിയാറാകുമ്പോൾ വൃശ്ചികരാശി ആരംഭിക്കാറാകുമ്പോഴുള്ള സന്ധിയിൽ ഒരു ഗ്രഹം നിൽക്കുകയാണെങ്കിൽ അത് രാശിസന്ധിയിലാണെന്നു പറയുന്നതുപോലെ ഒരു ഭാവത്തിന്റെയവസാനത്തിലും അടുത്ത ഭാവത്തിന്റെ ആരംഭത്തിലും സ്ഥിതി ചെയ്യുന്ന

ഗ്രഹം ഒരു പക്ഷേ ഗണിതപ്രകാരം നോക്കുമ്പോൾ ഒരു ഭാവത്തിൽ സ്ഥിതി തെയ്യുന്നതായി രേഖപ്പെടുത്തിയിട്ടുണ്ടാകും. എന്നാൽ അത് ആ ഭാവത്തിന്റെ അവസാന ഡിഗ്രിയിലാണെങ്കിൽ ആ ഗ്രഹം ഭാവസന്ധിയിൽ നിൽക്കുന്നതാണെന്ന് ജാതകത്തിലെ ഡിഗ്രിയുളവ് പരിശോധിച്ച് മനസ്സിലാക്കണം. ഭാവസന്ധിയിൽ വരുന്ന ഗ്രഹത്തിന്റെ സ്വാധീനത്തിന്റെ പകുതിയെ ആദ്യത്തെ ഭാവത്തിന് ലഭിക്കുകയുള്ളൂ. ബാക്കി പകുതി രണ്ടാമത്തെ ഭാവത്തിനായിരിക്കും ലഭിക്കുക. ഇത് ഒരു ഭാവത്തിൽ നിൽക്കുന്ന ഗ്രഹത്തെക്കുറിച്ചുള്ള കാര്യമാണ്. ഓരോ ഭാവത്തിന്റെയും മദ്ധ്യത്തിൽ ഗ്രഹങ്ങൾ ഒരിക്കലും വരണമെന്നില്ല. അവ പലയിടത്തായിരിക്കും. അങ്ങിനെ വരുമ്പോൾ ഓരോ ഭാവവും വിശകലനം ചെയ്യുന്ന ജ്യോതിഷൻ ലഗ്നം സ്പഷ്ടം ചെയ്തതുപോലെ ഗ്രഹസ്പഷ്ടവും ചെയ്ത് ഓരോ ഗ്രഹവും എവിടെ നിൽക്കുന്നു എന്നറിഞ്ഞ് ആ രാശിയെ ഭാവമാക്കി മാറ്റിയെഴുതുമ്പോൾ അതിൽ ഓരോ ഗ്രഹവും എവിടെയുണ്ടാകുമെന്നു തിരിച്ചറിഞ്ഞുവേണം ഗ്രഹങ്ങളുടെ ഗുണദോഷങ്ങളെ ഭവാസിസ്ഥാനത്തിൽ വിലയിരുത്താൻ. ഇവിടെ ശ്രദ്ധിക്കേണ്ടത് രാശിയിൽ ഗ്രഹങ്ങളുടെ സ്ഥാനവും പിന്നെ ഭാവം രചിച്ച് അതിൽ ഗ്രഹങ്ങളുടെ സ്ഥാനവും ഗണിച്ചെടുക്കാൻ ബുദ്ധിമുട്ടാണ്. അതുകൊണ്ട് ഇക്കാലത്ത് ഈ കർമ്മം മുഴുവനും കമ്പ്യൂട്ടറുകൾ നിർവ്വഹിക്കും. പക്ഷേ കമ്പ്യൂട്ടറിലൂടെ നമുക്ക് ജാതകത്തിലെ രാശിചക്രവും ഭാവചക്രവും മാത്രമേ കൃത്യതയോടെ ലഭിക്കുകയുള്ളൂ. ഇന്ത്യ കാണാൻ വന്നവന് ഇന്ത്യയുടെ ഭൂപടം കൊടുക്കുന്നതുപോലെ മാത്രമാണ് വ്യക്തിയെ അറിയാനാഗ്രഹിക്കുന്നവന്റെ കയ്യിൽ ഈ രാശിചക്രം കൊടുക്കുന്നത്.

A പത്രങ്ങളിൽ മാട്രിമോണിയൽ കോളത്തിലും ഈ രാശിചക്രം പ്രസിദ്ധീകരിച്ചിരിക്കുന്നത് കാണാം. ഇവിടെ മറ്റൊരു വിവരവുമില്ലാതെ രാശിചക്രം കണ്ട് പലരും പലതും പറയുന്നത് എന്തിന്റെ അടിസ്ഥാനത്തിലാണെന്നു പരിശോധിച്ചാൽ വ്യക്തമാകും; രാശിചക്രത്തെയും അതിലെ ഗ്രഹങ്ങളേയും ഭാവചക്രമാണെന്നു സങ്കല്പിച്ച് ആ രാശിയിലുള്ള ഗ്രഹങ്ങൾ ഭാവങ്ങളാണെന്നും ധരിച്ച് ജാതകനിരൂപണം നടത്തുകയാണവർ ചെയ്യുന്നത്. അതേ രാശിചക്രത്തിൽ നിന്ന് പലപ്പോഴും ഭിന്നമായിരിക്കും, ഭാവചക്രത്തിൽ ഗ്രഹങ്ങളുടെ സാന്നിധ്യം. രാശിചക്രം നോക്കി ഭാവചക്രം വരക്കാത്ത പ്രവചനവും തെറ്റും. രാശിചക്രപ്രകാരം ശനി 11 ൽ നിൽക്കുന്നു. അതിനെ ഭാവമാണെന്നു ധരിച്ച് പറഞ്ഞാൽ ഈ വ്യക്തിക്ക് സാമ്പത്തിക വരവുണ്ടാകില്ലെന്നു പറയേണ്ടിവരും. പക്ഷേ ഭാവചക്രപ്രകാരം രാശിചക്രത്തിൽ 11 ൽ നിൽക്കുന്ന



രാശി ഭാവചക്രത്തിൽ 12 ലാണെങ്കിൽ വിവരണം വരുന്നത് ഇയാൾ സമ്പത്ത് ചെലവാക്കാത്തവനാണെന്നാണ്. 4-ാം രാശിയിലെ ശനി, 5-ാം ഭാവത്തിലെ ശനിയാകാം. അങ്ങിനെയാണെങ്കിൽ മാതാവിന്റെ കർമ്മമണ്ഡലത്തിൽ തടസ്സങ്ങളുണ്ടാകുമെന്നു പറഞ്ഞാൽ തെറ്റും. പറയേണ്ടത് ഇയാൾക്ക് സന്താന സൗഭാഗ്യമുണ്ടാകാൻ വിഷമമാണെന്നാണ്. അതായത് രാശിചക്രം നോക്കി ഭാവചക്രം പോലെ ജാതകന്റെ ഗുണദോഷങ്ങൾ പ്രവചിച്ചാൽ അബദ്ധങ്ങളായിരിക്കും സംഭവിക്കാൻ സാധ്യത കൂടുതൽ.

A ഭാവത്തിലിരിക്കുന്നത് പാപനായ ഭാവാധിപതിയാണെങ്കിലും ആ ഭാവത്തിന് കേടില്ലെന്നു പറയാറുണ്ട്. പിള്ള ചവിട്ടിയാൽ തള്ളക്കു കേടുവരില്ലെന്നു പറയുന്നതുപോലെ. അതതു ഭാവത്തിൽ അതിന്റെ അധിപതിയായ പാപഗ്രഹമിരുന്നാലും ആ ഭാവത്തെ ആ ഭാവാധിപതി സംരക്ഷിക്കുമത്രേ. ഏഴാം ഭാവത്തിൽ ശനിയിരുന്നാൽ വിവാഹ തടസ്സമുണ്ടാകുമെന്നു പറയാറുണ്ട്. ഇതിനൊരു അപവാദം എന്നു പറയുന്നത് 7-ാം ഭാവത്തിൽ ഭാവാധിപതിയായി (മകരം കുംഭം രാശികളേതെങ്കിലുമൊന്ന് 7-ാം ഭാവമായിവരണമെങ്കിൽ ലഗ്നം കർക്കിടകമോ ചിങ്ങമോ ആകണം) ശനി വരുകയാണെങ്കിൽ വിവാഹതടസ്സമുണ്ടാകില്ല എന്നു പറയാറുണ്ട്. ഇതിനു കാരണം ഭാവത്തെ ബലവത്താക്കേണ്ടത് ഭാവാധിപതിയുടെ ഉത്തരവാദിത്വമാണ്. അപ്പൻ കള്ളനാണെങ്കിലും മകന് അപ്പനിൽ നിന്നൊരു പ്രശ്നവുമുണ്ടാകില്ലെന്നു പറയുന്നതുപോലെയാണ്. അപ്പന്റെ ഉത്തരവാദിത്വമാണല്ലോ മകനെ വളർത്തേണ്ടത് എന്ന ന്യായത്തിലൂടെ ഇത് പ്രവർത്തിക്കുന്നു.

A 7-ാം ഭാവത്തിൽ ചൊവ്വയുണ്ടെങ്കിൽ ചൊവ്വയ്ക്ക് കുറേ ദോഷമുണ്ടെന്ന കാരണത്താൽ ജീവിത പങ്കാളിക്ക് അത് ദോഷകരമാണെന്നു പറയാറുണ്ട്. ഇതിന് ചൊവ്വാദോഷം എന്നു പറയും. സ്ത്രീക്കും പുരുഷനും ചൊവ്വാദോഷമുണ്ട്. ഇവിടെയും ശ്രദ്ധയോടെ നോക്കേണ്ടത് 7-ാം ഭാവാധിപതി ഏഴിൽ നിന്നാൽ ചൊവ്വാദോഷമില്ല. അതായത് വൃശ്ചികം രാശിയോ മേടം രാശിയോ 7-ാം ഭാവമായി വരുകയും (അതായത് ലഗ്നം ഇടവത്തിലോ തുലാത്തിലോ വരുകയാണെങ്കിൽ) അതിൽ കുജൻ നിൽക്കുകയും ചെയ്താൽ ചൊവ്വാദോഷമില്ല.

A ചില ജ്യോതിഷ ഗണിതപ്രകാരം 8-ാം ഭാവത്തിൽ ചൊവ്വ നിന്നാലും ചൊവ്വ ദോഷം പറയാറുണ്ട്. അവിടെയും ഈ നിയമം ബാധകമാണ്. എട്ടിന്റെ ഭാവാധിപതി എട്ടിൽതന്നെ നിൽക്കുന്നുവെങ്കിൽ അഷ്ടമാധിപത്യ ദോഷമില്ല.

A ഗുരു ഏറ്റവും ശുഭഗ്രഹമാണ്. ഒരു ജാതകത്തിലെ ഏറ്റവും ചൈത

നൂതന ശ്രേഷ്ഠ ഗ്രഹം ഗുരുവാണ്. പക്ഷേ ഗുരു 2, 7 ഭാവങ്ങളിൽ വന്നാൽ എന്തെല്ലാം ഗുണമുള്ള ഗുരുവാണെങ്കിലും ഇതുരണ്ടും മാതൃകസ്ഥാനമാണെന്നതിനാൽ ഗുരു അവിടെയുണ്ടെങ്കിൽ അപകടമുണ്ടാകുകയാണെങ്കിൽ അത് മാതൃകമായ അപകടമായിത്തീരുമെന്നു സൂചിപ്പിക്കാറുണ്ട്. എന്നാൽ ഗുരു മറ്റെല്ലാ ഗുണങ്ങളും തരുകതന്നെ ചെയ്യും. സത്യസന്ധനായ ജഡ്ജി കർക്കശമായി നിയമം നടപ്പിലാക്കുന്നതുപോലെ.

A ഇവിടെ നാം പ്രത്യേകം ശ്രദ്ധിക്കേണ്ടത് എല്ലാ ഗ്രഹങ്ങൾക്കും ശുഭഫലവും ദോഷഫലവും നൽകാൻ സാധിക്കും. ഒരു ജാതകത്തിലും എല്ലാ ഗ്രഹങ്ങളും ശുഭകരമല്ല. അതുപോലെ ദോഷകരവുമല്ല. ഇതുവരെ വിവരിച്ച എല്ലാ പ്രത്യേകതകളും നോക്കിവിശകലനംചെയ്തതിനുശേഷമേ പ്രത്യേകതകൾ വിവരിക്കാനാകൂ എന്നതാണ് സത്യം എന്നു തിരിച്ചറിയണം.

**തെറ്റായ വിലയിരുത്തലുകൾ**

A ചിലപ്പോൾ ചിലർ പറയാറുണ്ടല്ലോ “അയാൾക്കെന്തിന്റെ കുറവാണ്, ശുക്രദശയാണിപ്പോൾ” എന്ന ഈ വരിക്ക് ഒരർത്ഥമല്ല ജ്യോതിഷത്തിലുള്ളത്. ശുക്രൻ നല്ലഭാവത്തിൽ, ഉച്ചത്തിലോ, സ്വക്ഷേത്രത്തിലോ, ബന്ധുക്ഷേത്രത്തിലോ നിൽക്കുമ്പോഴാണ് ശുക്രന് മഹത്വമേറുന്നത്. അതേ ശുക്രൻ 12-ാം ഭാവത്തിലാണെങ്കിൽ ശുക്രനുമായി ബന്ധപ്പെട്ട മദ്യം, മധുരം, ആഡംബരം, ഭക്ഷണം, ഡയബറ്റിക്സ്, ചുതുകളി, കളികൾ, വേശ്യാവൃത്തി ഇവയ്ക്കായിത്തന്നെ സമ്പത്ത് ചെലവഴിക്കുന്നവനാകുന്നതും ശുക്രദശയിലായിരിക്കും. അപ്പോൾ ശുക്രദശ എന്നു പറയുന്നത് സമ്പൂർണ്ണമായും ശ്രേഷ്ഠമായ അവസ്ഥയാണെന്നർത്ഥമേയില്ല. ശുക്രദശ നല്ലതാണെങ്കിൽപോലും 20 വർഷം ദീർഘമുള്ള ഈ ദശയിൽ ഏതാണ്ട് 3¼ വർഷം മാത്രമേ ശുക്രദശയിൽ ശുക്രന്റെ സ്വാപഹാരമുള്ളൂ. ബാക്കി മുഴുവനും രവി, ചന്ദ്രൻ, ക്വജൻ, രാഹു, ഗുരു, ശനി എന്നിവരുടെ അപഹാരകാലമാണ്. അതിൽ എല്ലാ ഗ്രഹങ്ങളും ശുഭകരമാകില്ലല്ലോ. അതിന്റേതായ എല്ലാ പ്രശ്നങ്ങളും ഗുണങ്ങളും ആ സമയത്തുണ്ടാകുമെന്നറിയണം. അതായത് ശുക്രദശയിൽ അപഹാരകാലം വ്യത്യാസപ്പെട്ടിരിക്കുന്നു.

A ചിലപ്പോൾ പറയാറുണ്ട് മകം പിറന്ന മക, പുരം പിറന്ന പുരുഷൻ എന്നൊക്കെ. അതിൽ വല്ല അർത്ഥവുമുണ്ടോ എന്നു പരിശോധിക്കുക. എല്ലാ മാസത്തിലും മകവും പുരവും വരും. ഈ മകം, പുരം എന്ന നക്ഷത്ര സമൂഹത്തിൽ ചന്ദ്രൻ വരുമ്പോഴാണ് ആ നക്ഷത്രം വരുന്നത്. ചന്ദ്രൻ മാത്രമേ ആ ദിവസം എല്ലാ മാസത്തിലും ഒരു സ്ഥാനത്തു



വരുന്നുള്ളു. മറ്റൊരു ഗ്രഹങ്ങളും സൂര്യനും തികച്ചും വ്യത്യസ്തമായ ഭാവത്തിലും രാശിയിലുമായിരിക്കും. മാത്രമല്ല, മകം നക്ഷത്രത്തിൽ ഏതു സമയത്താണ് ജനിച്ചത് എന്നതിന്റെ അടിസ്ഥാനത്തിലല്ലേ ലഗ്നം ഗുണിച്ചെടുക്കുന്നതും ഭാവം തീരുമാനിക്കുന്നതുമെല്ലാം. അപ്പോൾ ഏതെങ്കിലും നക്ഷത്രത്തിൽ ജനിച്ച വ്യക്തിക്ക് എന്തോ ശ്രേഷ്ഠത്വമുണ്ടെന്നോ അല്ലെങ്കിൽ അയാളുടെ ജാതകത്തിൽ കുഴപ്പമുണ്ടെന്നോ പറയുന്നതിലെന്തർത്ഥമാണുള്ളത്. ചന്ദ്രനൊഴിച്ച് ബാക്കി ഗ്രഹങ്ങളും ലഗ്നവുമെല്ലാം വ്യത്യസ്ത മാസങ്ങളിൽ ഒരേ നക്ഷത്രക്കാർക്ക് മാറിക്കൊണ്ടേയിരിക്കും. മേടത്തിലെ പുരം, ഇടവത്തിലെ പുരം ഇങ്ങിനെയുള്ള മാറ്റം മേടം 7 മണിക്ക്, 10 മണിക്ക്, 12 മണിക്ക്..... ജനിക്കുമ്പോൾ ലഗ്നത്തിനുണ്ടാകുന്ന മാറ്റം. ഇതെല്ലാം ജാതകത്തിൽ വലിയ പ്രാധാന്യമുള്ളതാണ്.

A ദശാസന്ധി എന്നൊന്നുകൂടി നാമറിയണം. ചില ദശകൾ കഴിഞ്ഞ് അതിന്റെയടുത്ത ദശ ആരംഭിക്കുന്നതിനുമിടക്കുള്ളത് ഒരു സന്ധിയാണ് (ജോയിന്റ്) ഇതൊരു പാലം പോലെയോ കൈകാലുകളിലെ സന്ധി പോലെയോ ആണ്. പാലത്തിന് ക്ഷതം വന്നാലും അഥവാ ശരീരത്തിന് ക്ഷതം വന്നാലും അസ്ഥി സന്ധികൾക്കാണ് പെട്ടെന്ന് അപകടമുണ്ടാകുന്നത്. എന്നതിനാലും ചിലപ്പോൾ ഉയർന്ന നല്ലദശയിൽ നിന്ന് പെട്ടെന്ന് മറ്റൊരു ദശയിലേക്കുള്ള മാറ്റം ഒരു വീഴ്ചയായിത്തീരാറുണ്ടുണ്ട്. കൂജരാഹുസന്ധി കൂജൻ ഒരു ഭാവത്തിലിരിക്കുന്നു മോശമായ ഭാവത്തിലോ പാപഗ്രഹങ്ങളുമായ ചേർന്നോ ഇരിക്കുന്ന രാഹുവിന്റെ ദശയിലേക്ക് മാറുമ്പോഴുണ്ടാകുന്ന മാറ്റം ചിലപ്പോൾ പ്രശ്നങ്ങളുണ്ടാക്കിയേക്കാം. ചില സന്ധികൾ വളരെ നന്നായും വരാവുന്നതാണ്. ശനിയുടെ ദശ അവസാനിച്ച് ലഗ്നാധിപനോ, ഉച്ചത്തിലുള്ളവനോ, നല്ല ഗ്രഹങ്ങളുമായി യോഗം ചെയ്തിരിക്കുന്നവനോ ആയ ബുധന്റെ ദശയിലേക്ക് കയറുമ്പോൾ, തളർന്നിരിക്കുന്ന ബിസിനസ് അടിവെച്ചടി വച്ച് പുരോഗമിക്കുന്നതുകാണാം. ഇവിടെ സന്ധി നന്നായിരിക്കും. ഒന്നിൽ നിന്ന് മറ്റൊന്നിലേക്കുള്ള ദശയുടെ മാറ്റമാണ് സന്ധി.

### കണ്ടകശനി

A ചിലപ്പോൾ ശനിയുടെ ആധിപത്യമോ സ്ഥാനമോ 4, 7, 10 എന്നീ ഭാവങ്ങളിലാകുകയും ശനിക്ക് ശുഭഗ്രഹങ്ങളുമായി ഒരു ബന്ധവുമില്ലാതിരിക്കുകയും ചെയ്താൽ ആ ശനി ദോഷം ചെയ്യുമെന്നു പറയാറുണ്ട്. 4, 7, 10 ഭാവങ്ങൾ ജാതകത്തിൽ കേന്ദ്രസ്ഥാനമാണ്. അടുപ്പിലെന്നു കല്പുകൾപോലെയാണത്. ആ കേന്ദ്രസ്ഥാനത്തിനൊരുപേരുകൂടിയുണ്ട് കണ്ടകസ്ഥാനം. അതുകൊണ്ട് ഈ കേന്ദ്രസ്ഥാനത്തിരിക്കുന്ന ശനിയെ കണ്ടക ശനിയെന്നു പറയുന്നു. പക്ഷേ ശനി ലഗ്നാധിപനാ

യാലും, ലഗ്നാധിപനോടു ചേർന്നു നിന്നാലും, ശനി ഉച്ചത്തിൽ തുലാം രാശിയിൽ നിന്നാലും വലിയ ദോഷകാരിയല്ല എന്നു പറയാറുണ്ട്.

A ചില പാപഗ്രഹങ്ങൾ ഉച്ചത്തിൽ നിൽക്കുന്നതും നീചത്തിൽ നിൽക്കുന്നതും തമ്മിലുള്ള വ്യത്യാസമെന്തെന്നന്വേഷിച്ചാൽ മനസിലാക്കാൻ സാധിക്കുന്നതിപ്രകാരമാണ്. പാപഗ്രഹമെന്നും പാപ ഗ്രഹം തന്നെയാണ്. ആ പാപഗ്രഹം ഉച്ചത്തിലായാൽ കള്ളനെ പോലീസിലേക്ക് തെരഞ്ഞെടുത്തതുപോലെ എന്നു പറയാം. നീചത്തിലുള്ള ചൊവ്വ വിശക്കുന്ന പുലിയെപോലെയാണ്. ഉച്ചത്തിലുള്ള ചൊവ്വ വയറു നിറഞ്ഞിരിക്കുന്ന പുലിയെപോലെയാണെന്നും സങ്കല്പിക്കാം.

A ഭാവോദ്ഭാവം ചിന്തയും ജാതകന്റെ ജീവിതത്തെക്കുറിച്ചും, ഭാവിയെക്കുറിച്ചും കൂടുതൽ കാര്യങ്ങളറിഞ്ഞ് വിലയിരുത്താനാണ്, ഭാവത്തിൽ നിന്ന് ഭാവം ചിന്തിക്കൽ. ജ്യോതിഷം ഇതുപോലെ ശാഖോപശാഖകളായി വളരുന്നതും ഓരോ വിഷയവും പുതിയ ജ്യോതിഷികൾ പഠിച്ചും സാധന ചെയ്തും കണ്ടുപിടിച്ചതും കണ്ടുപഠിച്ചതും എഴുതിവെക്കുന്നതിനലൂടെയാണ്. പണ്ട് ഡോക്ടർമാർ ഒരു സ്റ്റേതസ്കോപ്പുവെച്ചും, കണ്ണിലെ രക്തപ്രസാരവും, തൊണ്ടയിലെ നിറവും നോക്കിയും, കുറെ ചോദ്യങ്ങൾ ചോദിച്ചും രോഗം നിർണ്ണയിച്ച് മരുന്നു കൊടുത്തിരുന്നു. എന്നാലിന്ന് ഇ.സി.ജി., ഇ.ഇ.ജി, സ്കാനിംഗ്, എക്സ്റേ, ആങ്ജിയോഗ്രാം ഇവയുപയോഗിച്ചും എച്.ഡി.എൽ., എൽ.ഡി.എൽ., കൊളസ്റ്റിറോൾ, ട്രൈഗ്ലിസറൈഡ്സ് എന്നിങ്ങനെ പലതും പരിശോധിച്ചതിനുശേഷമാണ് രോഗം മനസ്സിലാക്കുന്നത്. ഇത് വൈദ്യശാസ്ത്രം പുരോഗമിക്കുന്നതിന്റെ തെളിവായിട്ടാണെടുക്കാറുള്ളത്. എന്നാൽ ജാതകത്തിൽ പലപല വസ്തുതകളും നൂതനമാർഗം കണ്ടുപിടിച്ച് വിലയിരുത്തിയാൽ അതംഗീകരിക്കാൻ ചിലർക്ക് മടിയാണ്.

A തലക്കുറി/ജാതകം തന്നാൽ അതാണിന്റേതാണോ പെണ്ണിന്റേതാണോ എന്നും, ആ ജാതകൻ ജീവിച്ചിരിപ്പുണ്ടോ മരിച്ചോ എന്നും, പറയണം. ആ പറയുന്നത് ശരിയായാൽ, ജ്യോതിഷം ഞാൻ വിശ്വസിക്കാമെന്നാണ് ചിലരുടെ കണ്ടീഷൻ. ഈ ന്യായം ആധുനിക ഡോക്ടർമാർക്കും ബാധകമാക്കേണ്ടതല്ലേ? പത്തു വ്യക്തികളെ കൊണ്ടുവരാം. അതിൽ ആരോഗ്യമുള്ളവർ, രോഗികൾ, അവർക്കുള്ള രോഗം ഇവയെല്ലാം പറയണം. രോഗിയോട് ഒന്നും ചോദിക്കരുത് എന്നും പറയേണ്ടതല്ലേ.

A ഇനി നമുക്ക് വീണ്ടും വിഷയത്തിലേക്ക് വരാം. ഭാവത്തിൽ നിന്ന് ഭാവം വിശകലനം ചെയ്യുന്നതാണ് ഈ പദ്ധതി. മൂന്നാം ഭാവം സഹോദരഭാവമാണെങ്കിൽ സഹോദരപത്നി എങ്ങിനെയുള്ളവളായിരിക്കുമെ



ന്നറിയാൻ 3-ാം ഭാവത്തിന്റെ 7-ാം ഭാവമെടുത്ത് നേരത്തെ വിവരിച്ചതുപോലെ ആ ഭാവത്തിന്റേയും ഭാവാധിപന്റേയും ഭാവത്തിലിരിക്കുന്ന ഗ്രഹങ്ങളുടേയുംമെല്ലാം പ്രത്യേകതകൾ വിശകലനം ചെയ്ത് സഹോദരപത്നി ജാതകനോടെങ്ങിനെയിരിക്കുമെന്ന പ്രത്യേകതകളറിയാം. 3-ാം ഭാവത്തിന്റെ 7-ാം ഭാവമെന്നു പറഞ്ഞാൽ 9-ാം ഭാവമാണ്. (ജ്യോതിഷത്തിൽ എണ്ണിതുടങ്ങേണ്ടത് അതാതു ഭാവത്തിൽ നിന്നാണ്) അപ്പോൾ ജാതകന്റെ 9-ാം ഭാവം വിശകലനം ചെയ്താൽ സഹോദരപത്നിയുടെ പ്രത്യേകതകളുമറിയുമെന്ന് പറയപ്പെടുന്നു.

A നാലാം ഭാവത്തിന്റെ മൂന്നാം ഭാവം വിശകലനം ചെയ്താൽ (ജാതകന്റെ 6-ാം ഭാവം) അമ്മയുടെ സഹോദരന്മാരുടെ അഥവാ ജാതകന്റെ അമ്മാവന്റെ പ്രത്യേകതകളറിയാൻ സാധിക്കുമെന്നർത്ഥം. ഇപ്രകാരം സ്വന്തം മക്കളുടെ ജീവിത പങ്കാളിയെക്കുറിച്ച് ഭാവം ഭാവത്തിൽ നിന്ന് ചിന്തിച്ചെടുക്കാമത്രെ! ഇതെല്ലാം കുറേ വിവരങ്ങൾ തരാനുതകുമെന്നേ വിചാരിക്കേണ്ടതുള്ളൂ. അമ്മയെക്കുറിച്ചും സഹോദരങ്ങളെക്കുറിച്ചും മക്കളെക്കുറിച്ചുമെല്ലാം ഭാവത്തിൽ നിന്ന് ഭാവം ചിന്തിച്ചപ്പോൾ ലഭിക്കുന്നതും അതാതുവ്യക്തികളുടെ ജാതകവും തമ്മിൽ വലിയ വ്യത്യാസമുള്ളതായി ഞാൻ കണ്ടു. മാത്രമല്ല, ജാതകന്റെ സഹോദരന്മാർ എന്നു പറഞ്ഞാൽ ഒരാളായിരിക്കണമെന്നില്ലല്ലോ. എന്നാൽ ജാതകന്റെ 3-ാം ഭാവത്തിന്റെ 7-ാം ഭാവം വിശകലനം ചെയ്താൽ രണ്ടു മൂന്നു സഹോദരന്മാരുടെ ഭാര്യമാരെക്കുറിച്ചെല്ലാം വിവരണം ലഭിക്കാൻ വിഷമവുമാണല്ലോ. ഇവിടെ ഇത്തരത്തിലുള്ള ജാതകവിശകലനം കാര്യമായി പാളിപ്പോകാറുണ്ട് എന്നു തോന്നുന്നു.

**A ചന്ദ്രൻ ഭാവം വിചിന്തനവും ചന്ദ്രന്റെ കുറും**

ചന്ദ്രൻ ഭാവം ചിന്തിക്കുന്നത് പ്രധാനപ്പെട്ട ഒരു പദ്ധതിയാണ്. സൂര്യൻ ശരീരകാരകനാണ് പിതൃകാരകനുമാണ്. ചന്ദ്രനാകട്ടെ മനഃകാരകനാണ് മാതൃകാരകനുമാണ്. അപ്പോൾ ജീവിതത്തിൽ പലതും ശരീരവുമായി ബന്ധപ്പെട്ടുമാത്രം ചിന്തിച്ചാൽ പോരല്ലോ. മനസ്സുമായും ചിന്തിക്കണം. വിവാഹം തുടങ്ങിയ കാര്യങ്ങളും മാനസിക നന്മകളും തിന്മകളുമുണ്ടാകുന്ന കാരണങ്ങളും ചന്ദ്രൻകൂടി പരിശോധിക്കുന്നത് നന്നായിരിക്കുമെന്ന് ജ്യോതിഷികൾ പറയാറുണ്ട്. ലഗ്നത്തെ ആധാരമാക്കി എന്നു പറഞ്ഞാൽ സൂര്യനെ ആധാരമാക്കി (സൂര്യോദയത്തെ) എന്നർത്ഥം. അപ്പോൾ ചന്ദ്രനെ ആധാരമാക്കുമ്പോൾ അത് നക്ഷത്രത്തെക്കൂടി ആധാരമാക്കിയാണെന്നു മനസ്സിലാക്കണം. ചന്ദ്രൻ 1 മുതൽ 12 ഭാവം എടുക്കുമ്പോഴും ഭാവങ്ങൾക്കും ഭാവാധിപതികൾക്കുമുള്ള ഉത്തരവാദിത്വം ലഗ്നാൽ എടുക്കുന്നതുപോലെയാണ്. ചന്ദ്രൻ 7-ാം

ഭാവത്തിൽ വിവാഹം, എട്ടാം ഭാവത്തിൽ മരണം, എന്നുകൂടി ചിലർ പരിശോധിക്കാറുണ്ട്. ഇത് നമ്മുടെ ഹൃദയത്തിന്റെ അടിസ്ഥാനത്തിൽ ആരോഗ്യം വിലയിരുത്തുന്നതും തലച്ചോറിന്റെ പ്രവർത്തനത്തിന്റെ അടിസ്ഥാനത്തിൽ (ഇ.സി.ജിയും, ഇ.ഇ.ജിയും) ആരോഗ്യം വിലയിരുത്തുന്നതും പോലെയാണ്. ചന്ദ്രൻ നിൽക്കുന്ന ഡിഗ്രിയിൽ 15 ഡിഗ്രി അപ്പുറത്തേക്കും ഇപ്പുറത്തേക്കുമെടുത്ത് 30 ഡിഗ്രിയാക്കി അതിനെ 1-ാം ഭാവമായിട്ടെടുക്കണം. അതാണ് ചന്ദ്രൻ ഒന്നാം ഭാവം - ചന്ദ്രലഗ്നം. തുടർന്നുള്ള ഓരോ 30 ഡിഗ്രിയും അടുത്ത ഭാവങ്ങളായിട്ടെടുത്തുവേണം 12 ഭാവങ്ങൾ ഗണിച്ചെടുത്ത് ചന്ദ്രൻ കാര്യങ്ങൾ വിലയിരുത്താൻ.

### A കാളസർപ്പയോഗം

കാളസർപ്പയോഗമെന്നൊരു യോഗമുണ്ട്. ഗ്രഹയോഗത്തെക്കുറിച്ച് നാം പിന്നീട് കൂടുതൽ ചർച്ച ചെയ്യുന്നുണ്ടാകും. ഇവിടെ രാഹുകേതുകളെ പ്രത്യേകം സൂചിപ്പിക്കാനാണ് കാളസർപ്പയോഗത്തെക്കുറിച്ച് പറയുന്നത്. രാഹുവും കേതുവും ഭൂമി സൂര്യനും ചുറ്റും പ്രദക്ഷിണം വെക്കുന്ന വേളയിൽ ഉണ്ടാകുന്ന രണ്ടു സാങ്കല്പിക നോഡുകളാണത്രെ. രാശി ചക്രത്തിൽ എല്ലാ ഗ്രഹങ്ങളും (താൽകാലികമായ വക്രത്തിൽ ഭ്രമണമുള്ളവയൊഴികെ) വലത്തേയ്ക്കാണ് ചരിക്കുന്നത്. അതായത് ക്ലോക്ക്വൈസായി പ്രദക്ഷിണം വെക്കുന്നു. എന്നാൽ രാഹുവും കേതുവും മാത്രം ആന്റിക്ലോക്ക്വൈസായിട്ടായിരിക്കും ചരിക്കുന്നത്. രാഹുനിൽക്കുന്ന രാശിയുടെ കൂട്ടം എതിർദിശയിലായിരിക്കും കേതു നിൽക്കുക. മറ്റൊരർത്ഥത്തിൽ രാഹുവും കേതുവും രാശിചക്രത്തെ 180 ഡിഗ്രി വീതമുള്ള രണ്ടർദ്ധവൃത്തങ്ങളാക്കുന്നു. ഇത് എല്ലായിപ്പോഴും സംഭവിക്കുന്നു. രാഹുകേതുകൾ എന്നും എതിർ ദിശയിലേ ഉണ്ടാകൂ. രാഹു, മേടം രാശിയിൽ 10 ഡിഗ്രിയാണെങ്കിൽ കേതു തുലാം രാശിയിൽ 10 ഡിഗ്രിയിലായിരിക്കും. ഓരോദിവസവും രാഹു ഉദിക്കുന്ന സമയം മാറ്റമില്ലാത്തതാണ്.

A ഈ രാഹുകേതുകൾക്കപ്പുറത്തും ഇപ്പുറത്തുമുള്ള 180 ഡിഗ്രികളിൽ രണ്ടിലും (360 ഡിഗ്രിയിലുമെന്നർത്ഥം), പലഗ്രഹങ്ങളും പല സമയത്തുമുണ്ടായിരിക്കും. എന്നാൽ ചിലപ്പോൾ ചില ജാതകത്തിൽ എല്ലാ ഗ്രഹങ്ങളും രാഹുകേതുകളുടെ ഒരേവശത്തു തന്നെ വരുന്നു. അതായത് ഒരുവശത്തെ 180 ഡിഗ്രിയിലായി എല്ലാ ഗ്രഹങ്ങളും വരുന്നു. ഇങ്ങിനെയൊരു പ്രതിഭാസത്തിന് കാളസർപ്പയോഗമെന്നു പറയുന്നു. കാളസർപ്പയോഗമെന്നു കേൾക്കുമ്പോൾ പരിഭ്രമിക്കേണ്ടതില്ല. ജീവിതത്തിലെന്തെല്ലാമുണ്ടെങ്കിലും സ്വസ്ഥത ഇല്ലാത്ത ഒരവസ്ഥയുണ്ടാ



കുറയെന്ന ഒരു യോഗമാണിത്. ശരിയായിട്ടുറങ്ങാൻ സാധ്യമല്ലാത്ത ഒരു ജീവിതം. പുറമേനിന്നു നോക്കുന്നവർക്ക് എല്ലാം മംഗളകരമാണ്. പക്ഷേ അകത്ത് സ്വസ്ഥതയില്ലാത്ത അവസ്ഥയായിരിക്കും. ഇതൊരു മാനസിക അവസ്ഥമാത്രമാണ്. ജവഹർലാൽ നെഹ്റുവിന് കാളസർപ്പ യോഗമുണ്ടായിരുന്നുവത്രെ.

A കാളസർപ്പയോഗത്തിൽ, രാഹു-കേതുകളുടെ ഒരുവശത്ത് എല്ലാ ഗ്രഹങ്ങളും വന്നുചേരുന്നതാണെന്ന് ഏറോട്ടത്തിൽ കണ്ടാൽതന്നെ ഏകദേശം മനസ്സിലാകും. ചിലപ്പോൾ കാണുന്നതുപോലെയാകില്ല ഗണിച്ചെടുക്കുമ്പോൾ. രാഹു മിഥുനരാശിയിൽ 20 ഡിഗ്രിയിലും കേതു അപ്പോൾ ധനുരാശിയിൽ 20 ഡിഗ്രിയിലുമായിരിക്കും. ഈ വേളയിൽ മറ്റു ഗ്രഹങ്ങളെല്ലാം മിഥുനരാശിയിൽ 20 ഡിഗ്രി കഴിഞ്ഞും ധനുരാശിയിൽ 20 ഡിഗ്രിക്കകത്തും വരുന്നത് മാത്രമാണ് കാളസർപ്പയോഗം. അതായത് ധനുരാശിയിൽ 20 ഡിഗ്രിക്കുശേഷം മിഥുനം രാശിയിൽ 20 ഡിഗ്രിക്കു മുമ്പുമായി (ധനുവിൽ 20 ഡിഗ്രിക്കുശേഷവും-മകരം - കൂഭം - മീനം - മേടം - ഇടവം - മിഥുനം 20 ഡിഗ്രിക്കു മുമ്പുമായി വരുന്നത്). രാശിചക്രത്തിൽ മിഥുനം രാശിയിലും ധനുരാശിയിലും സ്ഥിതി ചെയ്യുന്ന ഗ്രഹങ്ങളുടെ ഡിഗ്രിയളവ് ഗണിച്ചെടുത്തിട്ടുവേണം രാഹുകേതുകളുടെ ഒരു വശത്താണോ എന്നു പരിശോധിക്കേണ്ടത്. കമ്പ്യൂട്ടർ ജാതക ഗണനയിൽ ഇതെളുപ്പം മനസ്സിലാക്കാൻ സാധിക്കും. രാഹു/കേതു ഉള്ള രാശിയിൽ നിൽക്കുന്ന ഗ്രഹങ്ങൾ അങ്ങോട്ടുമിങ്ങോട്ടും മാറിയാണു നിൽക്കുന്നതെങ്കിൽ അത് കാളസർപ്പയോഗമാവില്ല. ഓരോ 180 ഡിഗ്രിയിൽതന്നെ ഒരു വശത്തായിവന്നാലേ കാളസർപ്പയോഗമാകൂ.

A രാശിചക്രത്തിൽ നോക്കിയാൽ സൂര്യനും ചന്ദ്രനും ഒരേ രാശിയിൽ ഒരേ ഡിഗ്രിയിൽ വന്നാൽ അന്ന് കറുത്തവാവായിരിക്കും. ഒരേ രാശിയിൽ സൂര്യ-ചന്ദ്രന്മാർ വന്നതുകൊണ്ട് കറുത്തവാവകണമെന്നില്ല. കാരണം ഒരു രാശിയുടെ 29-ാം ഡിഗ്രിയിൽ സൂര്യനും 2-ാം ഡിഗ്രിയിൽ ചന്ദ്രനും വന്നാൽ അന്ന് കറുത്തവാവല്ല. കറുത്തവാവു ദിവസം ജനിക്കുന്ന വ്യക്തിക്ക് മനോബലം കുറയുമെന്നു പറയാറുണ്ട്. രാശിയിൽ സൂര്യ-ചന്ദ്രന്മാരുടെ സ്ഥിതി കണ്ട് കറുത്തവാവെന്ന് പറയരുത്. ഡിഗ്രികൂടി മനസ്സിലാക്കിവേണം പറയാൻ.

**A ചില ദശകളുടെ പ്രത്യേകതകൾ**

ഇത് ഓർമ്മിക്കുന്നത് നന്നായിരിക്കും. ശനിയുടെ ദശ നാലാമതായി വരുക, വ്യാഴദശ ആറാമതായി വരുക, കുജദശ അഞ്ചാമതായി വരുക ഇത് കഷ്ടതകളനുഭവിക്കാൻ കാരണമാകും. രാഹുവിന്റെ ദശയുടെ

അവസാനം കഷ്ടതയുള്ളതായിരിക്കും. രാഹു-ഗുരു ദശാസന്ധികൾ പുരുഷന്മാർക്കും. ശുക്ര-രവി-ദശാസന്ധികൾ സ്ത്രീകൾക്കും, കുജ-രാഹു സന്ധികൾ എല്ലാവർക്കും കഷ്ടതയുള്ള ദിവസങ്ങളായിരിക്കുമത്രെ. എട്ടാം ഭാവധിപന്റെ ദശയും അപഹാരവും ദുഃഖകരമായിരിക്കും. അതുപോലെ അഷ്ടമാധിപത്യമുള്ള ശുക്രദശയും പ്രശ്നസങ്കീർണ്ണമായിരിക്കും. സൂര്യനും ചന്ദ്രനും അഷ്ടമാധിപത്യ ദോഷമില്ലെന്നു പ്രത്യേകം ഓർമ്മിക്കണം. 3, 6, 11 (ത്രൈവദ് ആയം) ഭാവധിപത്യമുള്ള ഗ്രഹങ്ങളുടെ ദശ ക്ലേശകരമായിരിക്കും. പാപഗ്രഹത്തിന്റെ ദശയും ശുഭഗ്രഹത്തിന്റെ അപഹാരവും വന്നാൽ പാപഗ്രഹത്തിന്റെ ദോഷമുണ്ടാകില്ല. ശുഭഗ്രഹത്തിന്റെ ഗുണങ്ങൾ വലുതായിട്ടനുഭവിക്കാനുണ്ടായില്ല. രണ്ടും പാപ ഗ്രഹമായാൽ കൂടുതൽ ദോഷമായിരിക്കും ഫലം.

A ദശകളുടെ ഫലങ്ങളും പഠിക്കുന്നത് നല്ലതാണ്. എല്ലാ ദശകളിലും ജാതകന് കുറേയേറെ ഗുണങ്ങളും അഥവാ സത്ഫലങ്ങളും കുറേ ദോഷഫലങ്ങളുമുണ്ടായിരിക്കും. ഒരു ദശയും നല്ലതുമാത്രം നൽകുന്നതായിട്ടുണ്ടാകില്ല, കാരണം ദശകളിൽ അപഹാരകാലമുണ്ട്. ഓരോ ദശയിലും എല്ലാ ഗ്രഹങ്ങളുടേയും അപഹാരമുണ്ട്. പക്ഷേ ഓരോ ഗ്രഹത്തിനും കാരകത്വം പറഞ്ഞിരിക്കുന്നത് ലഭിക്കുന്ന കാലം ആ ഗ്രഹത്തിന്റെ ദശാകാലമായിരിക്കും. 11-ാം ഭാവത്തിൽ ശുക്രൻ നിൽക്കുകയോ ഭാവധിപതിയാകുകയോ ചെയ്യുന്നുവെങ്കിൽ ശുക്രദശയിൽ സമ്പത്ത് കുമിഞ്ഞുകൂടിക്കൊണ്ടേയിരിക്കും. അതേ ശുക്രൻ 11-ാം ഭാവധിപത്യമുണ്ടാകുകയും 12ൽ നിൽക്കുകയും ചെയ്താൽ ശുക്രദശയിൽ സ്വാപഹാരത്തിൽ വരുന്ന സമ്പത്ത് പൊയ്ക്കൊണ്ടേയിരിക്കുമെന്നുമറിയണം.

A ദശ മാത്രം വിശദീകരിച്ചാൽ ഏകപക്ഷീയമായി ചിന്തിച്ചാൽ സൂര്യദശ എങ്ങിനെയായിരിക്കാനാണ് സാധ്യത. സൂര്യൻ പിതൃകാരകനാണ്, സർക്കാർ, രാജാവ്, അധികാരം, അരോഗ്യം, ചൈതന്യം, ഊർജ്ജം, തേജസ്, പൂർവപുണ്യം, എന്നിവയെല്ലാം സൂര്യദശയിൽ ലഭിക്കും. ഈ നന്മകളെല്ലാം ലഭിക്കുന്നത് സൂര്യൻ ജാതകത്തിൽ ബലവാനായി നല്ല രാശിയിൽ, ശുഭഗ്രഹങ്ങളുടെ ദൃഷ്ടിയോടെ, ശുഭസ്ഥാനത്ത് ശുഭഗ്രഹങ്ങളുടെ യോഗമെല്ലാമുണ്ടെങ്കിൽ മാത്രമാണെന്നറിയണം.

A ഇതറിയണമെങ്കിൽ സ്വന്തം പിതാവിന്റെ കാര്യമെടുത്തു താരതമ്യം ചെയ്താൽ മനസ്സിലാകും. പിതാവ് നല്ല വിദ്യാഭ്യാസമുള്ളവനും തറവാടിത്തമുള്ളവനും നല്ല ജോലിയുള്ളവനും നല്ലകുട്ടുകെട്ടുള്ളവനും ലോകപരിചയമുള്ളവനും, നല്ല ആചാരങ്ങൾ അനുഷ്ഠിക്കുന്നവനുമെ



ല്ലാമാണെങ്കിലല്ലേ, അപ്പനിൽ നിന്നു മക്കൾക്ക് ഈ ഗുണങ്ങളുടെ ഫലമനുഷ്ഠിക്കാൻ സാധിക്കൂ. ഇതുപോലെയാണ് സൂര്യദശയിൽ സൂര്യൻ നന്മനിറഞ്ഞ സ്ഥാനങ്ങളിലാണെങ്കിൽ സംഭവിക്കുന്നത്. പിതാവ് വിദ്യാഭ്യാസമില്ലാത്തവനും, സംസ്കാരശൂന്യമായ ഗൃഹത്തിൽ ജനിച്ചവളാണെന്നും, കുട്ടുകെട്ടും, ജോലിയും എല്ലാം പ്രശ്നസങ്കീർണ്ണങ്ങളുള്ളതുമാണെങ്കിൽ ആ പിതാവിൽ നിന്ന് മക്കൾക്ക് ലഭിക്കുന്നത് അത്തരത്തിലുള്ള ദോഷഫലങ്ങളായിരിക്കും. സൂര്യദശ 6 വർഷമാണ്. അതിൽ സൂര്യന്റെ സ്വാപഹാരം, പിന്നെ ചന്ദ്രൻ, ക്വജൻ, രാഹു, ശനി, ബുധൻ, കേതു, ശുക്രൻ എന്നിപ്രകാരമുള്ള അപഹാരങ്ങളുമാണെന്നറിയാമല്ലോ. സൂര്യൻ മോശമായ സ്ഥാനത്താണെങ്കിൽ അനാരോഗ്യം, അച്ഛൻ പ്രശ്നങ്ങൾ, സർക്കാരിൽ നിന്ന് ശിക്ഷ, അപകടം, തുടങ്ങിയവയായിരിക്കും ഫലം.

A ചന്ദ്രദശ 10 വർഷമാണ്. സൂര്യനെക്കുറിച്ച് ചിന്തിച്ചതുപോലെയാണ് ചന്ദ്രദശയിൽ ചന്ദ്രന്റെതായ ഗുണദോഷങ്ങൾ ചിന്തിക്കേണ്ടത്. ചന്ദ്രന്റെകാര്യത്തിൽ മാത്രം ഒരു പ്രത്യേകത കൂടി കണക്കിലെടുക്കണം. പക്ഷബലവും കൂടി കണക്കിലെടുക്കണം. സപ്തമി മുതൽക്ക് കൃഷ്ണപക്ഷത്തിലും സപ്തമി വരെ ശുക്ലപക്ഷത്തിലും ചന്ദ്രനു ബലമില്ലാത്തതിനാൽ സ്വക്ഷേത്രത്തിൽ (കർക്കിടകം രാശി) നിൽക്കുന്ന ചന്ദ്രനു പോലും ഉദ്ദേശിച്ച ഫലം നൽകാനാകില്ല. അതുകൊണ്ട് ചന്ദ്രദശയിൽ മറ്റേതൊരു ഗ്രഹത്തിന്റെ ദശയിലും ആ ഗ്രഹത്തെക്കുറിച്ച് ചിന്തിച്ചതിനുശേഷം വിവരിക്കുന്നതുപോലെ, ചന്ദ്രനെക്കുറിച്ചും നിരൂപണം ചെയ്തും പക്ഷബലം അറിഞ്ഞുംവേണം കാര്യങ്ങൾ വിലയിരുത്താൻ. മറ്റൊരർത്ഥത്തിൽ ചന്ദ്രനിൽ നിന്ന് എത്ര അകലെയാണ് രാശിചക്രത്തിൽ സൂര്യനെന്ന് വിലയിരുത്തിവേണം ചന്ദ്രന്റെ പക്ഷബലം തീരുമാനിക്കാൻ.

A പക്ഷബലമുള്ള/സ്ഥാനബലമുള്ള ചന്ദ്രൻ ചന്ദ്രദശയിൽ മാതൃസൗഖ്യം, ഗൃഹനിർമ്മാണം, വിവാഹം, സ്ഥാനമാനങ്ങൾ, മനഃസൗഖ്യം, സന്തോഷം, ഐശ്വര്യം ഇവയെല്ലാം ലഭ്യമാക്കുന്നു. പക്ഷേ പക്ഷബലവും സ്ഥാനബലവുമില്ലാത്ത ചന്ദ്രൻ ഇതിന്റെ നേർവിപരീതഫലങ്ങളായിരിക്കും ചന്ദ്രദശയിൽ നൽകുകയെന്നുമറിയണം. ചന്ദ്രദശയുടെ പത്തുവർഷം, ചന്ദ്രന്റെ സ്വാപഹാരം കഴിഞ്ഞ് ക്വജൻ, രാഹു, ഗുരു, ശനി, ബുധൻ, കേതു, ശുക്രൻ, ആദിത്യൻ ഇവരുടെ അപഹാരങ്ങൾ യഥാകാലം, ക്രമത്തിൽ വരുന്നുണ്ടാകും.

A ക്വജദശ 7 വർഷവും അതിലും ക്രമത്തിൽ ക്വജന്റെ സ്വാപഹാരം കഴിഞ്ഞ് ബാക്കിയുള്ള ഗ്രഹങ്ങളുടെ ക്രമത്തിൽ അവയുടെ അപഹാ

രങ്ങൾ വരുന്നുണ്ടാകും. ശ്രദ്ധിക്കാനുള്ള കാര്യങ്ങൾ വിവരിച്ചുവല്ലോ. കുജന്റെ എല്ലാ പ്രത്യേകതകളും, സ്ഥാനബലം, യോഗബലം, ദുഷ്ടി ബലം എല്ലാം വച്ചുവേണം കുജദശയിലെ ഗുണദോഷങ്ങൾ പ്രവചിക്കാൻ. എല്ലാവർക്കും കുജദശ ഒരുപോലെയായിരിക്കില്ല; കാരണം ഓരോ ജാതകത്തിലും കുജന്റെ സ്ഥിതി, കുജന്റെ ഭാവധിപത്യം, കുജനെ നോക്കുന്ന ഗ്രഹങ്ങൾ, കുജന്റെ കൂടെ യോഗം ചെയ്യുന്ന ഗ്രഹങ്ങൾ ഇവയെല്ലാം വ്യത്യാസമുണ്ടായിരിക്കും. അതനുസരിച്ച് കുജന്റെ ദശയിലുണ്ടാകുന്ന ഗുണങ്ങളും, ദോഷങ്ങളും സത്ഫലങ്ങളും, ദുഷ്ടഫലങ്ങളും എല്ലാം മാറിക്കൊണ്ടേയിരിക്കും. കൂടാതെ കുജന്റെ ദശാകാലത്തിൽ വരുന്ന അപഹാരനാഥന്മാരുടെ സ്ഥിതിയും വ്യത്യാസമുണ്ടായിരിക്കും. അതുകൊണ്ടുതന്നെ കുജദശ ഓരോരുത്തർക്കും ഓരോ രീതിയിലായിരിക്കും. എല്ലാ ദശയും ഓരോ വ്യക്തിക്കും വ്യത്യസ്തമായിരിക്കും, കാരണം ജാതകത്തിലെ വ്യത്യാസം.

A കുജനു മാത്രം ഒരു പ്രത്യേകതയുള്ളത് 7-ാം ഭാവത്തിലും 8-ാം ഭാവത്തിലുമുള്ള കുജൻ ജാതകന്റെ പങ്കാളിക്ക് ദോഷഫലങ്ങൾ നൽകുന്നു. അതിനെ ചൊവ്വാദോഷം എന്നു പറയാറുണ്ട്. മൗഢ്യത്തിലുള്ള ചൊവ്വ ജാതകന് ചൊവ്വാദശയിൽ മരണത്തിനുവരെ കാരണമാകാറുണ്ട്. 3, 11 ൽ നിൽക്കുന്ന ചൊവ്വ കൂറേ സത്ഫലങ്ങൾ തരുമത്രെ. ശുഭ ഗ്രഹങ്ങൾക്ക് 3, 11 നല്ലസ്ഥാനങ്ങളല്ല. പാപഗ്രഹങ്ങൾക്ക് ഈ മോശ സ്ഥാനങ്ങൾ -  $x - = +$  എന്നു പറയുന്നതുപോലെയാണ് എന്നു വിവരിക്കാറുണ്ട്.

A യഥാർത്ഥത്തിൽ ചൊവ്വ, ഗൃഹം, ഭൂമി, വാഹനം, വീട്, ഊർജ്ജസ്വലത എന്നിവയുടെയെല്ലാം കാരകനാണ്. അതുകൊണ്ട് ചൊവ്വക്ക് നല്ല സ്ഥാനവും ബലവും സ്ഥിതിയുമാണെങ്കിൽ ആ ഗുണങ്ങളെല്ലാം ജാതകനു ലഭിക്കുന്നു. നല്ലതല്ലെങ്കിൽ ശക്തമായ ദോഷഫലങ്ങളുമുണ്ടാകുന്നു. അതേസമയം കുജൻ നീചനായിട്ടോ ശത്രുക്ഷേത്രത്തിലോ മൗഢ്യത്തിലോ നീചത്തിലോ ആണെങ്കിൽ വിശക്കുന്ന പുലിയെപ്പോലെയായിരിക്കും. സർവതിനേയും കടിച്ചുകീറാനുള്ളവ്യഗ്രതയുള്ളതുപോലെ.

A രാഹു യഥാർത്ഥത്തിൽ ഒരു ഗ്രഹമല്ല. അതു സർപ്പത്തിന്റെ സ്വഭാവമുള്ളതാണെന്നുപറയാം. ഏതു രാശിയിലാണോ രാഹു നിൽക്കുന്നത് ആ രാശിയുടെ സ്വഭാവം കാണിക്കുമെന്നു പറയപ്പെടുന്നു. രാഹുവിൽ നിന്ന് കാര്യമായ ഗുണങ്ങളൊന്നും പ്രതീക്ഷിക്കാറില്ല. അത്ഭുതകരമെന്നോ ദുഃഖകരമെന്നോ പറയാം, രാഹുദശ വളരെക്കാലമുള്ളതാണ്.



A 18 വർഷം നീണ്ടുകിടക്കുന്ന രാഹു ദശക്ക് സ്വാപഹാരമെന്ന ഏതാണ്ട് 3 വർഷം വരും. കുജൻ പാപഗ്രഹമാകുകയും പ്രശ്നക്കാര നാകുകയും ചെയ്ത് ഒരു ഗർഭത്തിൽ നിന്ന് അതിലും നീചമായ രാഹുദശയിലേക്ക് വീഴുന്നതുകൊണ്ടാണ് കുജ-രാഹുസന്ധി ക്ലേശ കരമായിരിക്കുമെന്നു പറയാറുള്ളത്. അസുഖങ്ങൾ, ശ്വാസതടസ്സം, ത്വക്രോഗങ്ങൾ, കൃഷ്ണം, രക്തവാതം, കുടുംബചിദ്രം, വായ്-നാക്ക്-പല്ല് രോഗങ്ങൾ എന്നിവയാണ് രാഹുദശാഫലങ്ങൾ. ശുഭഗ്രഹത്തോട് ചേർന്ന് ശുഭരാശിയിലും ഭാവത്തിലും നിൽക്കുകയാണെങ്കിൽ രാഹു അത്രയും പ്രശ്നങ്ങളുണ്ടാക്കില്ല, കുറേ നന്മകളൊക്കെ തരുമത്രെ. ഏതൊരു കള്ളനിലും കൊലയാളിയിലും കുറെയൊക്കെ നന്മകളു ണ്ടാകും എന്ന തത്വത്തിന്റെ അടിസ്ഥാനത്തിലാണ് രാഹു കുറേ യൊക്കെ നന്മകൾ തരുമെന്നു പറയുന്നത്. അത് ശുഭസ്ഥാനത്തും ശുഭ ന്മാരുടെ കൂടെ നിൽക്കുമ്പോഴും മാത്രമേയുള്ളൂ.

A മേടം, ഇടവം, ചിങ്ങം രാശിയിൽ രാഹു കുറേ നന്മകൾ തരുന്നുണ്ടാ കും. രാഹുവിന്റെ കൂടെ ശുക്രൻ നിന്നാൽ സത്ഫലങ്ങൾ ലഭിക്കുമത്രെ. നേരത്തെ സൂചിപ്പിച്ചിരുന്നതുപോലെ ജാതകത്തിൽ 3, 6, 11 ത്രിഷ ഡായം മോശമായ ഭാവങ്ങളാണ്. അതിൽ പാപഗ്രഹം നിന്നാൽ രാഹു വിന്റെ കാര്യത്തിൽ കുറേ നന്മകൾ ലഭിക്കുമത്രെ. കള്ളൻ ജയിലിൽ കിടന്നാൽ കുറേ ജോലി ചെയ്യുന്നതുപോലെയായിരിക്കാം. അതായത് വിപരീതത്തിന്റെ വിപരീതം എന്നതത്വം, അല്ലെങ്കിൽ ഉഷ്ണം ഉഷ്ണേന ശാന്തി. ചിലരുടെ അഭിപ്രായത്തിൽ രാഹുകുരഗ്രഹമാണ്. ചിലപ്പോൾ അവൻ നല്ലതുതന്നാൽ ആ കാര്യത്തിൽ അവനോളം നല്ല വനില്ലത്രെ. ഇങ്ങിനെയൊരു വീക്ഷണവുമുണ്ടെന്നു പറഞ്ഞു എന്നു മാത്രം. രാഹു നിൽക്കുന്ന രാശിയുടെ 7 ലേക്കും 5 ലേക്കും (7, 5 രാശി കളിലേയ്ക്ക്) രാഹുവിന്റെ ദൃഷ്ടിയുള്ളതിനാൽ ആ ഭാവത്തിനും രാഹു വന്റെ ഗുണദോഷ ഫലങ്ങൾ ഉണ്ടാകും.

A വ്യാഴദശ 16 വർഷം നീണ്ടുനിൽക്കുന്നു. ഓരോ ഗ്രഹത്തിനും സൂര്യനും ചന്ദ്രനും രാഹുവിനും കേതുവിനുമെല്ലാം ദശയുടെകാലയ ഉവ് ഇത്രവീതമാണെന്ന് കണ്ടുപിടിച്ചതെങ്ങിനെയെന്ന് സയൻസുപര മായോ അല്ലാതെയോ പറയാൻ സാധിക്കുമെന്നു തോന്നുന്നില്ല. ഇവിടെ ഗുരുദശ എന്നത് ഒരു വൃക്കതിയുടെ ജീവിതത്തിൽ പൊതുവേ വളരെ നല്ല ദശയായിരിക്കും. ഗുരു നീചത്തിൽ വന്നാൽ പോലും ദോഷം ചെയ്യില്ല. 2, 7 ഭാവത്തിൽ നീചത്തിൽ വന്നാൽ മാത്രം അപകടമുണ്ടാ യാൽ ഗുരു കൂടുതൽ മാരകസ്വഭാവം കാണിക്കുമെന്നുമാത്രം.

ഗുരുവിന് നീചം, ശത്രുക്ഷേത്ര സ്ഥിതി, പാപഗ്രഹയോഗം, ഇരുവ

ശത്തും പാപഗ്രഹങ്ങൾ വരുക, സൂര്യനോട് ചേർന്ന് രാശിചക്രത്തിൽ നിൽക്കുമ്പോൾ മൗഢ്യമുണ്ടാകുക... ഇതെല്ലാം വരുമ്പോൾ ഗുരു അശുഭകരമായതൊന്നും തരില്ല. പക്ഷേ ഗുരുവിൽ നിന്ന് നന്മകൾ കാര്യമായി ലഭിക്കില്ല എന്നുമാത്രം. ശുഭഗ്രഹത്തിന്റെ നന്മകൾ അശുഭസ്ഥാനം കുറയ്ക്കുന്നു. നല്ല വ്യക്തികൾ മോശമായ വ്യക്തികളുടെ കൂടെ ചേർന്നാലും ഇതാണല്ലോ പരിണതഫലം. മോശമായ വ്യക്തികളുടെ ദുഷ്ടത കുറയ്ക്കുന്നു!

ഗ്രഹങ്ങളുടെ വക്രഗതി

A ഭൂമിയിൽ നിന്നു നോക്കുമ്പോൾ ചില ഗ്രഹങ്ങൾ ചിലപ്പോൾ പുറകോട്ടു പോകുന്നുപോലെ തോന്നാറുണ്ട് എന്ന് വിവരിച്ചുവല്ലോ. അതിനെ വക്രഗതിയെന്നു പറയുന്നു. വക്രത്തിലുള്ള ഗുരു വളരെ നല്ല ഫലങ്ങൾ തരുമെന്നു പറയുന്നു. ഇതെല്ലാം വിവരിക്കുന്നത് ഗുരുദശയിൽ ലഭിക്കുന്ന പ്രത്യേകതകളാണെന്ന് മറക്കരുത്. ഇവിടെ ഇപ്പോൾ നൽകുന്ന വിവരണങ്ങളെല്ലാംതന്നെ ദശാഫലപ്രവചനമാണ്.

A വ്യാഴദശയിൽ വ്യാഴം പ്രധാനമന്ത്രിയപോലെ പെരുമാറും. അപഹാരനാഥന്മാർ വകുപ്പുമന്ത്രിമാരെപോലെ പെരുമാറും. ഇത് എല്ലാ ഗ്രഹത്തിന്റെയും ദശാപഹാരത്തിനും ബാധകമാണ്. ഓരോ ദശയിലേയും അപഹാരത്തിലേയും സത്ഫലങ്ങളും ദുഷ്ടഫലങ്ങളും ദശാനാമനേയും അപഹാരനാമനേയും ആശ്രയിച്ചിരിക്കുന്നു. എല്ലാ ദശയിലും എല്ലാ ഗ്രഹങ്ങളും അപഹാരനാഥന്മാരായി വരുന്നുണ്ടെന്നറിയാമല്ലോ. അതുകൊണ്ട് ഗുണദോഷ സമ്മിശ്രമാണ് ജീവിതം. എല്ലാ ജാതകനും, 12 ഭാവങ്ങളുമുണ്ട്, 9 ഗ്രഹങ്ങളുമുണ്ട്, 27 നക്ഷത്രങ്ങളുമുണ്ട്. അതുകൊണ്ട് ഗുണങ്ങളും ദോഷങ്ങളും പൊതുവേ അൽപം വ്യത്യാസപ്പെട്ടിരിക്കും. വളരെ വിരളമായി മാത്രമേ അതിഗഹനമായ അന്തരം ഉണ്ടാകുകയുള്ളൂ.

A എന്നുമെന്നും നാം ശ്രദ്ധിക്കേണ്ടതായ കാര്യം വ്യാഴദശയെക്കുറിച്ചു വിലയിരുത്തുമ്പോൾ വ്യാഴവുമായി ബന്ധപ്പെട്ട അനവധികാര്യങ്ങൾ പരിശോധിക്കണം. വ്യാഴം, കർക്കിടകത്തിൽ ഉച്ചത്തിലാണെന്നു കണ്ടെടുത്താൽ 'കോളടിപ്പല്ലോ' എന്നു പറഞ്ഞേക്കാം. കാരണം അച്ഛൻ മന്ത്രിയായതുകൊണ്ട് കാര്യമില്ല. അച്ഛന്റെ പാർട്ടിക്കാരും മറ്റുമന്ത്രിമാരും ചേർന്നാണ് തീരുമാനമെടുക്കുന്നത്. പിന്നെ ആ തീരുമാനം നടപ്പാക്കേണ്ടത് സെക്രട്ടറിമാരാണ്. ആ സെക്രട്ടറിക്ക് ഫയൽ വച്ചു നീട്ടുന്നത് ക്ലർക്കുമാരാണ്. ഓരോ സെക്രട്ടറിയുടേയും തീരുമാനം പലവകുപ്പുകളിലൂടെയും കയറിയിറങ്ങണം. അവസാനം നടപ്പാക്കുന്നത് പഞ്ചായത്തുകാരോ, കോർപ്പറേഷൻകാരോ, കോൺട്രാക്ടറോ, പല



വകുപ്പികളിലേയും ഉദ്യോഗസ്ഥരോ ആണ്. ഇവർ പരസ്പരം കടി പിടി കൂടാനും സാധ്യതയുണ്ട്. വകുപ്പുദ്യോഗസ്ഥന്മാർക്ക് പല രാഷ്ട്രീയ വുമുണ്ടാകാം. ഒരുപക്ഷേ പ്രധാനപ്പെട്ട എഞ്ചിനീയർ ലീവിലാകാം, ടൂർ ആകാം, ചിലപ്പോൾ മീറ്റിംഗ് വെച്ച ദിവസം വേറെ പ്രശ്നങ്ങളുണ്ടാകാം. ഇതെല്ലാം കഴിഞ്ഞിട്ടുവേണം ഒരു നല്ലകാര്യം നടപ്പിൽ വരുത്താൻ. ചിലപ്പോൾ നടപ്പിൽ വരുത്താൻ തീരുമാനിക്കുന്ന ദിവസം മുതൽക്ക് മഴയാകാം, ഹർത്താലാകും, ഇതുപോലെ വ്യാഴ ഗ്രഹത്തിന്റെ ഉച്ചത്തിലുള്ള സ്ഥിതികൊണ്ടുമാത്രം അയാൾക്ക് സ്വർഗസുഖമാണെന്നു പറയരുത്. പുയം അനിഴം, ഉത്തുട്ടാതി, ആയില്യം തുടങ്ങി അനവധി നക്ഷത്രങ്ങളിൽ ജനിക്കുന്നവർക്ക് പ്രത്യേകിച്ചും ശനി, ബുധ, ദശക്കാർക്ക് ഗുരുദശയേ ജീവിതത്തിലുണ്ടാകില്ല. അഥവാ ഉണ്ടായാലും 80 വയസ്സു കഴിഞ്ഞിട്ടായിരിക്കും. പന്നെ ചിലർക്ക് ഉച്ചത്തിലുള്ള ഗുരുവിന്റെ കൂടെ ശനിയുണ്ടായേക്കാം. നീചത്തിലുള്ള ചൊവ്വയുണ്ടായേക്കാം, കർക്കിടകത്തിലെ കറുത്തവാവിന് ചിലപ്പോൾ പക്ഷബലമൊട്ടുമില്ലാത്ത ചന്ദ്രനും സ്വക്ഷേത്രത്തിന്റെ വ്യയരാശിയിലുള്ള സൂര്യനുമുണ്ടായേക്കാം. ഇങ്ങിനെ പലതും നോക്കി വേണം ഗുരു ഉച്ചത്തിലാണെന്നു പറഞ്ഞ് 'സന്തോഷിക്കാൻ' അഥവാ സന്തോഷിപ്പിക്കാൻ.

ഗുരു ഏതു ഭാവത്തിൽ നിൽക്കുന്നു എന്നുനോക്കി ബാക്കി ഗ്രഹങ്ങളെയെല്ലാം ചേർത്ത് വിലയിരുത്തിവേണം ഗുരുവിന്റെ ഗുണങ്ങളും ദോഷങ്ങളും വിവരിക്കാൻ എന്നു ചുരുക്കിപ്പറയാം. വീണ്ടുമാവർത്തിക്കട്ടെ ഇത് ഓരോ ഗ്രഹത്തിന്റെ കാര്യത്തിലും ബാധകമാണ്.

A ശനിദശ 19 വർഷമാണ്. ശനിദശ പ്രശ്നങ്ങളുണ്ടാകുന്ന കാലമാണെന്നു ധരിക്കരുത്. പ്രശ്നങ്ങളുണ്ടാകാമെന്നു ധരിക്കുന്നതിൽ തെറ്റില്ല. പ്രത്യേകിച്ചും ഇറങ്ങി പുറപ്പെടുന്ന പലകാര്യങ്ങളും ശരിയായി നടന്നു എന്നുവരില്ല. പലതരത്തിലുള്ള തടസ്സങ്ങളുമുണ്ടാകാം. എന്നാൽ തുലാം രാശിയിലുള്ള ശനി, ലഗ്നാധിപനായ ശനി, നല്ലതേതരു. നല്ലതേതരുകയുള്ളു എന്നു എഴുതിയത് എല്ലാം നല്ലതു തരുമെന്നല്ല. ശനി ഗ്രഹം പ്രതിനിധാനം ചെയ്യുന്ന നന്മകൾ തരുമെന്നാണ്. കൃഷി, ഭൂസ്വത്ത്, റിയൽ എസ്റ്റേറ്റ്, ഗ്രാമപദവി, രാഷ്ട്രീയ നേതൃത്വം, സമുദായ പദവി, അച്ചടക്കം, കൃത്യനിഷ്ഠ, അടുക്കും ചിട്ടയുമുള്ള ജീവിതം ഇത് സ്ഥാനബലമുള്ള ശനിയുടെ സംഭാവനയായിരിക്കും. എന്നാൽ ശനിക്ക് സ്ഥാനബലമില്ലെങ്കിൽ താഴ്ന്ന ജീവിതരീതിയിൽ ആനന്ദം കണ്ടെത്തി ആസ്വദിക്കുക, നീചമായി പണം സമ്പാദിക്കുക, വൃദ്ധരുമായി ലൈംഗികബന്ധമുണ്ടാകുക, ദുർഗന്ധത്തോടും, പഴകിയ വസ്ത്രങ്ങളോടും, കറുത്ത നിറത്തോടും, എള്ളിനോടും, ഇരുമ്പു സംബന്ധമായ കർമ്മത്തോടും, താൽപര്യം തോന്നുക ഇവയെല്ലാം സാധാരണയായിരിക്കും.

A ശനിയിലെ വിവരങ്ങൾ നൽകുമ്പോൾ ദശയിലെ അപഹാരങ്ങളെ കുറിച്ച് പദാനുപദം ഗണിച്ചെടുത്തുവേണം വിവരിക്കാൻ. ചന്ദ്രൻ നിൽക്കുന്ന രാശിയുടെ 4, 7, 11 ഭാവത്തിൽ ശനി നിന്നാൽ മാതാവിനും, പിതാവിനും വളരെ ഏറെ ദോഷമത്രെ. ശനി ഓരോ ഭാവത്തിൽ നിൽക്കുമ്പോഴും, ഭാവാധിപത്യം വഹിച്ചു നിൽക്കുമ്പോഴുമുള്ള പ്രത്യേകതകളും ഗുണവും ദോഷവും സ്വയം കണ്ടുപഠിച്ചത് നിങ്ങൾതന്നെ കണ്ടുപിടിച്ചെഴുതിവെച്ച് ജാതകന് പറഞ്ഞുകൊടുക്കണം.

A ബുധന്റെ ദശ 17 വർഷക്കാലമാണ്. ഒരു ശുഭഗ്രഹമാണ് ബുധൻ. മിഥുനം കന്നി രാശികളുടെ ആധിപത്യമുണ്ട്. ജ്യോതിഷം എന്ന വിഷയത്തിന്റെയും, ഗണിതം, ജ്യോതിശാസ്ത്രം, കോമേഴ്സ്, ബിസിനസ്, ഉദ്യോഗം, വിദ്യഭ്യാസം, ഭാഗ്യം, ഇങ്ങിനെ ധാരാളം കാര്യങ്ങളുടെ അധിപനാണ് ബുധൻ. മൗഢ്യമുള്ളപ്പോൾ അതായത് സൂര്യന്റെ 7 ഡിഗ്രി ക്വള്ളിൽ നിൽക്കുമ്പോൾ ബുധൻ ക്ഷീണിതനായിരിക്കുന്നതുകൊണ്ട് സത്ഫലങ്ങൾ കൂടുതലായി നൽകാനാവില്ല. കുറേ വിപ്ലവങ്ങളും ധനനാശവും ഇക്കാലയളവിലുണ്ടാകും. നീചക്ഷേത്രത്തിൽ നിൽക്കുന്ന ബുധനേക്കാൾ മോശമായ ഫലം ശത്രുക്ഷേത്രത്തിൽ നിൽക്കുന്ന ബുധൻ തരുന്നതായിരിക്കും. മറ്റേതൊരു ശുഭഗ്രഹത്തിന് 3, 6 എന്നിവ നല്ല സ്ഥാനങ്ങളല്ല എന്നു സൂചിപ്പിച്ചതുപോലെയാണ് ശുഭഗ്രഹമായ ബുധൻ ഈ സ്ഥാനങ്ങളിൽ നിൽക്കുമ്പോൾ കുറേ ബുദ്ധിമുട്ടുകളും രോഗങ്ങളും പരാജയങ്ങളുമുണ്ടാകും. ശുഭഗ്രഹങ്ങൾക്ക് 11 പ്രശ്നകരമായ ആയം സ്ഥാനമാണെങ്കിലും (ആയം എന്നാൽ വരവ് ആയകർ = ഇൻകംടാക്സ്). ബുധന് സമ്പത്തിന്റേയും ബിസിനസ്സിന്റേയും വ്യാപാര വ്യവസായങ്ങളുടെയും കാരകനായതിനാൽ ഈ 11-ാം ഭാവത്തിലുള്ള ബുധന് നല്ലതു നൽകുന്നതാണ്. ബുധദശയിൽ 11ലിരിക്കുന്ന ബുധൻ നല്ലതുചെയ്യും.

A കേതുദശ 7 വർഷമാണ്. കേതവും രാഹുവിനെപ്പോലെ ദുഃഖം പ്രദാനം ചെയ്യുന്ന ഗ്രഹമാണ്. ദീനത, അനാരോഗ്യം, ബുദ്ധിമാദ്യം, ബാല്യകാലത്താണ് കേതുദശവരുന്നതെങ്കിൽ അസാധാരണമായ ബാലാരിഷ്ടകളനുഭവിക്കേണ്ടിവരും. ആയില്യം-തൃക്കേട്ട-രേവതി നക്ഷത്രത്തിന്റെ അവസാനഭാഗത്ത് ജനനം വരുമ്പോഴും, അശ്വതി-മകം-മുലക്കാർക്കും ബാല്യകാലത്തായിരിക്കും കേതുദശവരിക. അവർക്കാണ് ബാലാരിഷ്ടകൾ ഒഴിഞ്ഞു മാറുന്ന സമയമുണ്ടാകില്ലെന്നു പറയുന്നത്. ശനിയുടെ ക്ഷേത്രത്തിൽ നിൽക്കുന്ന കേതു ശുഭകരമായ കുറേ ഫലങ്ങൾ തരുന്നതായിരിക്കും. അതായത് മകം കുംഭം രാശിയിൽ വരുന്ന കേതുവാണിപ്രകാരം ശുഭഫലം കേതു ദശയിൽ തരു



നന്ത്. കേതു പാപഗ്രഹമായതിനാൽ അത് 3, 6, 11 ൽ നിൽക്കുന്നത് രാഹുവിനെപ്പോലെ കുറെ നല്ലഫലങ്ങളും നൽകുന്നുണ്ടാകും. ഇതിനു കാരണമായ തത്വം എന്നത് -  $x - = +$  എന്നു സൂചിപ്പിച്ചുവല്ലോ.

A ശുക്രൻ ഒരു ശുഭഗ്രഹമാണ്. വിവാഹം, പ്രേമം, കാമുകി, ഭക്ഷണം, മധുരം, ലൈംഗികബന്ധം, ആഡംബര വസ്തുക്കൾ, സ്ത്രൈണഭാവം, നൃത്തം, സംഗീതം ഇവയെല്ലാം ശുക്രദശയിൽ നന്നായി ശോഭിക്കും. 20 വർഷമുള്ള ശുക്രദശ, ശുക്രന്റെ സ്ഥാനം, ഉച്ചനീചത്വം സ്വക്ഷേത്ര, ബന്ധുക്ഷേത്ര, ശത്രുക്ഷേത്രവുമായും ബന്ധപ്പെട്ടിരിക്കുന്നു എന്ന് എടുത്തു പറയേണ്ടതില്ലല്ലോ.

A പരമ ഉച്ചസ്ഥാന ഡിഗ്രി കഴിഞ്ഞയുടനെയുള്ള സ്ഥാനത്ത്, അതായത് മീനം രാശിയിൽ 27-ാം ഡിഗ്രി കഴിഞ്ഞ 28, 29, 30 ഡിഗ്രികളിലാണ് ശുക്രൻ ജാതകത്തിൽ നിൽക്കുന്നതെങ്കിൽ ആ ശുക്രന്റെ ദശയിൽ വേശ്യാവൃത്തി മൂലം ധനവും സ്ഥാനമാനങ്ങളും നഷ്ടപ്പെടുമെന്ന് പ്രത്യേകം ഓർമ്മിക്കണം. ശുക്രൻ, മദ്യത്തിന്റേയും, ഡയബറ്റിക്സിന്റെയും കുടി കാരകനാണ്. അതും ശുക്രൻ പാപഗ്രഹങ്ങളുമായി ചേർന്നോ പാപദൃഷ്ടിയോടുകൂടിയോ, നീചത്തിലോ നിൽക്കുകയാണെങ്കിൽ ഈ രോഗങ്ങളും പ്രശ്നങ്ങളുമെല്ലാം അലട്ടുന്നകാലമായിരിക്കും ശുക്രദശാകാലം.

A നല്ല രീതിയിൽ ചിന്തിച്ച് കാര്യങ്ങൾ കൂട്ടിച്ചേർത്ത് പറയാവുന്ന ജ്യോതിഷികൾക്ക് ഓരോ ഗ്രഹത്തിന്റേയും കാരകത്വവും, ഭാവാധിപത്വവും സ്ഥിതി ചെയ്യുന്ന രാശിയുടെ പ്രത്യേകതയുമെല്ലാം ചേർത്ത് പലതും പ്രവചിക്കാൻ സാധിക്കും. കൂട്ടിച്ചേർത്ത് വിവരിക്കാനാണ് ഈശ്വരാനുഗ്രഹവും ഉപാസനയും സാധനയും വേണമെന്ന് പറയുന്നത്. ലഭ്യമായി വിവരണങ്ങളിൽ നിന്ന് കാര്യങ്ങൾ പ്രവചിക്കുന്നത് ശരിയാകുന്നതാണ് ഈശ്വരാനുഗ്രഹമെന്നു പറയുന്നത്. ഡോക്ടർമാരെ സംബന്ധിച്ചിടത്തോളം കൈപുണ്യമെന്നു പറയുന്നതുപോലെ. നമ്മുടെ അമ്മ അമ്മമ്മമാർ ലഭ്യമായതെല്ലാം ചേർത്ത് നല്ല ഭക്ഷണമുണ്ടാകുന്നതും അതു നന്നായിത്തീരുന്നതുമാണ് അവരുടെ കൈപുണ്യം. ലഭ്യമായ എല്ലാം നിരത്തി കോടതിയിൽ അഡ്വക്കേറ്റ് വാദിക്കുന്നത് ഫലിക്കുമ്പോഴാണ് അത് വക്കീലിന്റെ വാഗ്വിലാസമാകുന്നത്. അതുപോലെയാണ് ജ്യോതിഷനും സാധിക്കണമെന്ന നിശ്ചയദാർഢ്യത്തോടെ പഠിച്ചാലെ അതു സാധിക്കൂ. ഉദാഹരണത്തിന് ശുക്രൻ 10-ാം ഭാവവുമായി ബന്ധപ്പെട്ടിരിക്കുന്നു. നീചത്തിലുമല്ല ഉച്ചത്തിലുമല്ല എന്നു വിചാരിക്കുക. ആ 10-ാം ഭാവവുമായി ബുധനും ബന്ധപ്പെട്ടിരിക്കുന്നു. 10-ാം ഭാവം പരോക്ഷമായോ, ശുക്രനോ ബുധനോ പരോക്ഷ

മായോ 11-ാം ഭാവവുമായി ബന്ധപ്പെട്ടിരിക്കുന്നുവെങ്കിൽ 10-ാം ഭാവത്തിൽ നിന്നു വരുന്നുണ്ട്. ബുധൻ ബിസിനസുകാരനാണ്. 10-ാം ഭാവം കർമ്മഭാവവുമാണ്. ശുക്രൻ നീചത്തിലുമല്ല ഉച്ചത്തിലുമല്ല. അപ്പോൾ അവിടെ മദ്യമാകാം. ഇയാൾ ഒരു മദ്യനിർമ്മാതാവോ വിൽപനക്കാരനോ ആകാനാണ് സാധ്യത. ഇതേപ്രകാരം ചിന്തകൾ പഠിച്ചതിനെ കൂട്ടിയിണക്കി പറയുന്ന അവസ്ഥയിലെത്തണം.

**ഗ്രഹവക്രചലനം അൽപംകൂടി**

A ഗ്രഹങ്ങൾ വക്രത്തിൽ വരുന്നതിനെക്കുറിച്ച് സൂചിപ്പിക്കുകയുണ്ടായി. ഗ്രഹങ്ങൾ ഒരിക്കലും പുറകോട്ടു ചലിക്കില്ല. ഭൂമിയിൽ നിന്നു നോക്കുമ്പോൾ പുറകോട്ടു പോകുന്നതുപോലെ തോന്നാമല്ലോ. മുമ്പോട്ടു പോകുന്ന വാഹനത്തിലിരിക്കുന്ന വ്യക്തിക്ക് വശങ്ങളിലുള്ള മരങ്ങളും മറ്റും പുറകോട്ടു പോകുന്നതായി തോന്നുത് സ്വാഭാവികം. മുമ്പോട്ടു പോകുന്ന വാഹനം 80 കിലോമീറ്റർ വേഗത്തിലാണ് പോകുന്നതെങ്കിൽ 60 കിലോമീറ്റർ വേഗത്തിൽ പോകുന്ന മറ്റൊരു വാഹനത്തെ ഈ വാഹനം ഓവർടേക്ക് ചെയ്യുമ്പോൾ വേഗത കുറഞ്ഞ വാഹനം പുറകോട്ടുപോകുന്നതായി നമുക്കു തോന്നാറുണ്ട്. 80 കിലോമീറ്റർ വേഗതയിൽ പോകുന്ന നമ്മുടെ വാഹനം 100 കിലോമീറ്റർ വേഗത്തിൽ പോകുന്ന ട്രെയിനിന് സമാന്തരമായി പോയാലും നമ്മുടെ വാഹനം പുറകോട്ടു പോകുന്നതുപോലെ തോന്നും. ഇങ്ങിനെ സൂര്യനു ചുറ്റും പ്രദക്ഷിണം വെക്കുന്ന ഗ്രഹങ്ങൾ നിരന്തരം മുന്നോട്ടാണ് പോകുന്നതെങ്കിലും ഭൂമിയിൽ നിന്നു നോക്കുമ്പോൾ ഭൂമിയുടെ പല ദിക്കുകളിലായി നിൽക്കുന്ന ഗ്രഹങ്ങൾ മുമ്പോട്ടുപോകുന്ന വേളയിലും ആപേക്ഷികമായി ചിലവ പുറകോട്ടു പോകുന്നതായി കാണാം. ഇത് ആപേക്ഷികമാണെങ്കിലും കൃത്യമായി ഗണിച്ചെടുക്കാം. വരാഹമിഹിരാചാര്യൻ അതിഗഹനമായ ഗണിതത്തിലൂടെ പഞ്ചസിദ്ധാന്തികയിൽ ഇതെല്ലാം വിവരിക്കുന്നുണ്ട്. ജ്യോതിഷത്തിൽ ഇപ്രകാരം പുറകോട്ടു പോകുന്ന ഗ്രഹങ്ങൾക്ക് ബലം കൂടുതലാണ് എന്നു പറയാറുണ്ട്. അതിനാൽ വക്രത്തിലുള്ള (റിട്രോഗ്രേഡിലുള്ള) ഗ്രഹങ്ങൾ കൂടുതൽ സത്ഫലങ്ങൾ പ്രദാനം ചെയ്യുമത്രെ. മറ്റൊരു വീക്ഷണപ്രകാരം വക്രത്തിലുള്ള ഗ്രഹങ്ങൾ അവയുടെ ഉച്ചക്ഷേത്രത്തിന്റെ ദിശയിലേക്കാണ് പുറകോട്ടു പോകുന്നതെങ്കിൽ കൂടുതൽ ഫലപ്രദമാണെന്നും, വക്രചലനം നീചത്തിന്റെ ദിശയിലേക്കാണെങ്കിൽ വലിയ പ്രയോജനമില്ലെന്നും വിവരണമുണ്ട്. ഉദാഹരണത്തിന്, ഭൂമിയിൽ നിന്നു നോക്കുമ്പോൾ കർക്കിടകത്തിൽ നിൽക്കുന്ന ശനി വക്രത്തിലായി മിഥുനത്തിലേക്കു കടക്കുകയാണെങ്കിൽ ശനിയുടെ നീചക്ഷേത്രമായ മേട



ത്തിന്റെ ദിശയിലേക്കാണ് പ്രയാണം. ഈ വക്രത്തിലുള്ള ശനി യുടെ വക്രചലനം ഒരു പ്രയോജനവും ജാതകന് ചെയ്തില്ലത്രെ. അതേ സമയം ധനുവിലുള്ള ശനി, ഭൂമിയിൽ നിന്നു നോക്കുമ്പോൾ വക്ര ത്തിലായി വൃശ്ചികത്തിലേക്കു ചലിക്കുന്നുവെങ്കിൽ ആ സഞ്ചാരം ശനി യുടെ ഉച്ചക്ഷേത്രമായ തുലാത്തിന്റെ ദിശയിലേക്കാണ്. ഈ വക്രം നല്ല ഫലം തരുമെന്നു ചുരുക്കം. ഇത് എല്ലാ ഗ്രഹങ്ങൾക്കും ബാധക മായ നിയമമാണ്.

**ആഴ്ചഫലം / വാരഫലം മാസഫലം അർത്ഥംകൂടി**

A ഇതെല്ലാം പത്രമാധ്യമങ്ങളിൽ പ്രസിദ്ധീകരിച്ചു വരുന്നതിന്റെ അടി സ്ഥാനം ഗ്രഹചാരം അഥവാ ഗോചരം, ഗോചരം എന്നു പറയുന്ന തിന്റെ അടിസ്ഥാനത്തിലാണ്. ജാതകപ്രകാരം ചന്ദ്രൻ എവിടെ നിൽക്കുന്നു എന്നുനോക്കി ലഗ്നം ഗണിച്ച് ഒന്നാം ഭാവം കണ്ടതുപോ ലെ, ചന്ദ്രസ്ഥാനം സ്പഷ്ടം ചെയ്ത് ചന്ദ്രലഗ്നം അഥവാ ചന്ദ്രകുറ് കാണണം. 15 ഡിഗ്രി മുമ്പോട്ടും പുറകോട്ടും എടുക്കുന്നതാണ് ചന്ദ്ര ലഗ്നം 1-ാം ഭാവം. ഇനി ആ ഭാവത്തിൽ നിന്ന് മറ്റു ഭാവങ്ങൾ ഗണിച്ചെ ടുത്ത് 2, 3, 4 ഭാവങ്ങളിലെത്തണം. അത് വളരെ എളുപ്പമുള്ളതല്ലെന്നു സൂചിപ്പിച്ചു. അതിനാൽ അശ്വതി, ഭരണി, കാർത്തികക്കാല് വരുന്ന നക്ഷത്രക്കാരന് അത് ചന്ദ്രാൽ 1-ാം ഭാവമെന്നു എടുക്കുക. അപ്പോൾ ഇടവംരാശി 2-ാം ഭാവം, മിഥുനം, കർക്കിടകം, ചിങ്ങം.... യഥാക്രമം 3, 4, 5, 6 തുടങ്ങിയ ഭാവങ്ങളായി മാറും.

A ഇനിയും ശ്രദ്ധിക്കുക. പുനർഭരതം അവസാനപാദത്തിൽ  $\frac{1}{4}$  ഭാഗ ത്തിലും പുയം, ആയിലും നക്ഷത്രങ്ങളിലും ജനിക്കുന്ന വ്യക്തിയുടെ ചന്ദ്രൻ കർക്കിടകത്തിൽ സ്ഥിതി ചെയ്യുന്നു. അതായത് കർക്കിടകം രാശി ചന്ദ്രാൽ 1-ാം ഭാവം; ചിങ്ങം, കന്നി, തുലാം, വൃശ്ചികം..... ചന്ദ്രാൽ 2, 3, 4, 5... ഭാവങ്ങൾ ആയിവരുമെന്നറിയുക. ഗ്രഹചാരം എന്നാൽ ജാതകത്തിലെ ചന്ദ്രനെ മാത്രമെടുത്ത് അതാതു ആഴ്ചകളിലെയും മാസത്തിലേയും ഗ്രഹസ്ഥിതിയുമെടുത്തുള്ള ഗണിച്ചെടുക്കലാണ്. ഗ്രഹ ചാരമെന്ന വാക്കിന്റെയർത്ഥം ഗ്രഹങ്ങളുടെ ചലനമെന്നാണ്. കൂടുതൽ വിവരണം നൽകിയിരിക്കുന്നത് പരിശോധിക്കുക.

A ചന്ദ്രൻ നിൽക്കുന്ന ജന്മക്കുറിൽ നിന്ന് (രാശിയിൽ നിന്ന്) എണ്ണി ത്തുടങ്ങിയാൽ 3, 6, 10, 11 എന്നീ ഭാവങ്ങളിൽ (രാശിയിൽ) സൂര്യൻ ഗ്രഹചാരപ്രകാരം വന്നാൽ നല്ലഫലമായിരിക്കും. ബാക്കിയുള്ളത് നന്നല്ല. ജന്മക്കുറിന്റെ 1, 3, 6, 7, 10, 11 ൽ ചന്ദ്രൻ വന്നാൽ നല്ല ഫലമാ യിരിക്കും ബാക്കി രാശികളിൽ ശുഭകരമല്ല. ജന്മക്കുറിന്റെ (ചന്ദ്രൻ നിൽക്കുന്ന രാശിയുടെ) 3, 6, 11 രാശിയിൽ (ഭാവത്തിൽ / കുജൻ

വന്നാൽ ജാതകൻ ശുഭകരമാണ്. ജന്മക്കുറിന്റെ 2, 4, 6, 8, 10, 11 ഭാവങ്ങളിൽ ബുധൻ വന്നാലും 2, 5, 7, 9, 11 ഭാവങ്ങളിൽ ഗുരു വന്നാലും, 1, 2, 3, 4, 5, 8, 9, 11, 12 ഭാവങ്ങളിൽ ശുക്രൻ വന്നാലും 3, 6, 11 ൽ ശനി വന്നാലും ജാതകന് നല്ലതാണ് മറ്റെല്ലാ ഭാവങ്ങളിലും അതാതുഗ്രഹം വന്നാൽ ആ കാലയളവിൽ (ആഴ്ചയിൽ) നല്ലതല്ല. മറ്റൊരർത്ഥത്തിൽ ആ സമയത്ത് അത് നല്ലതല്ല എന്നു പറയാം.

A ചന്ദ്രക്കുറിന്റെ അടിസ്ഥാനത്തിൽ ഇങ്ങിനെ ഗണിച്ചെടുക്കുന്നത് താൽക്കാലികമായ ചില ഗുണദോഷ ഫലങ്ങൾ മാത്രമാണ്. ഇവയ്ക്ക് ജീവിതത്തിൽ ഏറെ പ്രാധാന്യമില്ല. ആ വ്യക്തി നല്ല ദശാകാലമാണ് അനുഭവിക്കുന്നതെങ്കിൽ ഗ്രഹചാരപ്രകാരമുള്ള വാരഫലവും മാസഫലവും ഗുണദോഷകരമാണെങ്കിൽപോലും അറിയുകയേയില്ല. ദശപ്രകാരം ജാതകൻ മോശമായ കാലത്തിലൂടെയാണ് കടന്നുപോകുന്നതെങ്കിൽ ഗ്രഹചാരപ്രകാരം (ഗോചാരപ്രകാരം) ഉണ്ടാകുന്ന ഗുണങ്ങളും അനുഭവിക്കാൻ പറ്റാതെ പോകും. ഇതാണ് വാരിക/ മാസിക ഫലത്തിന്റെ അടിസ്ഥാനം.

**ഏഴരശനിയുടെ ഗ്രഹചാരദോഷം**

A ഏഴരശനിയെന്നു പറഞ്ഞു കേൾക്കാറുണ്ടല്ലോ. ശനിഗ്രഹം ഒരു പ്രാവശ്യം രാശിചക്രത്തിലൂടെ തിരിയുന്നതിന്  $29\frac{1}{2}$  വർഷമാണ് വേണ്ടത്. അതുതന്നെയാണ് ശനി, സൂര്യനും ചുറ്റും പ്രദക്ഷിണം വയ്ക്കുന്ന കാലം എന്നത്. അതായത് ശനി ഒരു രാശിയിൽ  $29\frac{1}{2} \div 12$  വർഷം സ്ഥിതി ചെയ്യും. അത് ഏകദേശം  $2\frac{1}{2}$  വർഷമാണ്. ജാതകത്തിൽ ശനി ചന്ദ്രന്റെ കുറിൽ, ചന്ദ്രൻ നിൽക്കുന്ന രാശിയിൽ  $2\frac{1}{2}$  വർഷക്കാലം, ചന്ദ്രൻ നിൽക്കുന്ന രാശിയുടെ 2-ാം ഭാവത്തിൽ  $2\frac{1}{2}$  വർഷക്കാലം, ചന്ദ്രൻ നിൽക്കുന്ന രാശിയുടെ 12 ഭാവത്തിൽ  $2\frac{1}{2}$  വർഷക്കാലം (മൂന്നും ചേർന്നാൽ  $7\frac{1}{2}$  വർഷം) നിൽക്കുന്നതിനെയാണ് (പ്രദക്ഷിണം ചെയ്യുന്ന വേളയിൽ കടന്നുപോകുന്നതെന്നർത്ഥം)  $7\frac{1}{2}$  ശനിയെന്നുപറയുന്നത്.  $7\frac{1}{2}$  എന്നത് ഏഴര വർഷത്തെയാണ് സൂചിപ്പിക്കുന്നത്.

A ഇത് ഗ്രഹചാരപ്രകാരം കാണാവുന്നതാണ്. അശ്വതി നക്ഷത്രക്കാരന് മേടത്തിലോ, ഇടവത്തിലോ മീനത്തിലോ ഗ്രഹചാരമായി (കറങ്ങിക്കൊണ്ടിരിക്കുന്ന) ശനി വരുമ്പോൾ അത്  $7\frac{1}{2}$  ശനിയെന്നു പറയുന്നു. അതായത് അശ്വതി നക്ഷത്രക്കാരന്, ശനി സൂര്യപ്രദക്ഷിണം ചെയ്യുന്ന വേളയിൽ കൂടും രാശിയിൽ നിന്ന് മീനം രാശിയിലേക്ക് കടന്നാൽ മീനം രാശിയിൽ ശനി  $2\frac{1}{2}$  വർഷമുണ്ടാകും. അതുകഴിഞ്ഞ് ശനി ചന്ദ്രാൽ 1-ാം ഭാവമായ (അശ്വതിക്കാരന്) മേടം രാശിയിൽ കടന്ന്



അവിടേയും 2½ വർഷമുണ്ടാകും. മേടത്തിൽ നിന്ന് ശനി അശ്വതിക്കാ  
രന്റെ രണ്ടാം ഭാവമായ ഇടവത്തിലേക്ക് കടന്നാൽ അവിടേയും 2½  
വർഷമുണ്ടാകും. അതായത് ചന്ദ്രൻ 12, 1, 2 ഭാവങ്ങളിൽ മൊത്തം 7½  
വർഷം ശനി ഗ്രഹചാരത്തിലൂടെ വരുന്നത്. അത് ജാതകത്തിലെ ചന്ദ്ര  
സ്ഥാനം നോക്കിയും പഞ്ചാംഗത്തിൽ ശനിയുടെ സ്ഥാനം അതാതു  
കാലത്തിൽ നോക്കിവേണം 7½ ശനിയെക്കുറിച്ചു പറയാൻ.

A ഇവിടെ വാരഫലമെഴുതുന്നവർക്ക് ജാതകം നോക്കാതെ ഫലം പറ  
യാൻ സാധിക്കുന്നു. അശ്വതി-ഭരണി-കാർത്തിക ¼ ലുളളവന്റെ കൂറ്  
മേടമാസമാണെന്നറിയാം. മേടത്തിൽ ആ ആഴ്ചയിൽ അല്ലെങ്കിൽ മാസ  
ത്തിൽ വരുന്ന ഗ്രഹങ്ങളും, മേടം മുതൽക്ക് കറങ്ങി മീനം വരെയുള്ള  
രാശികളിൽ വരുന്ന ഗ്രഹങ്ങളും നോക്കി ഗ്രഹങ്ങൾ ഇന്നു ഇന്നു ഭാവ  
ത്തിൽ വരുമ്പോൾ എന്തുസംഭവിക്കുമെന്ന്, പഠിച്ചതിൽ നിന്ന് പറ  
ഞ്ഞാൽ മതിയല്ലോ. വാരഫലം വായിക്കുന്നവർക്ക് അവരുടെ നക്ഷ  
ത്രവും അതിൽ നിന്ന് ആഴ്ചപ്പതിപ്പിൽ കൊടുത്തിരിക്കുന്ന കുറും  
നോക്കി മനസ്സിലാക്കാനാവും. ഹോട്ടലിൽ മസാലദോശക്ക് ഓർഡർ  
കൊടുക്കുന്നതുപോലെ, വേണ്ടത് ആ വിഭവമാണെങ്കിൽ അതുണ്ടാക്കി  
നമ്മുടെ മുന്നിൽ വച്ചുതരും. അതുണ്ടാക്കാനായി എന്തെല്ലാമാണ് ഹോട്ട  
ലുടമസ്ഥനും പാചകക്കാരനും ചെയ്തതെന്ന് തിന്നുന്നയാളറിയേണ്ട  
തില്ല. ഹോട്ടലുടമയുടേയും പാചകക്കാരന്റേയും ജോലി ഗ്രഹചാര  
വാര/മാസഫലം കണക്കാക്കുന്ന ജ്യോതിഷൻ ചെയ്തുകൊള്ളും. സ്പ്ല  
യറുടെ ജോലി മാസികയും വാരികയും ചെയ്തുകൊള്ളും (കളിയാ  
ക്കിയതല്ല)

A പക്ഷേ ജാതകം നോക്കി കാര്യങ്ങൾ പ്രവചിക്കുന്നതിനോട് ഇതു  
താരതമ്യം ചെയ്യാനേ സാധിക്കില്ല. ചന്ദ്രൻ സ്ഥിതി ചെയ്യുന്ന ചന്ദ്ര  
ലഗ്നം അഥവാ ചന്ദ്രക്കുറിനെ ആധാരമാക്കി കറങ്ങുന്ന ഗ്രഹങ്ങൾ ഭാവ  
ങ്ങളിൽ/രാശികളിലൂടെ കടന്നുപോകുമ്പോൾ ഈ ചന്ദ്രലഗ്നവുമായി  
ബന്ധപ്പെട്ടിരിക്കുന്നതിനെ അതാതു കാലയളവിൽ കറങ്ങിക്കൊണ്ടി  
രിക്കുന്ന ഗ്രഹങ്ങൾ അതുകടന്നുപോകുന്ന വേളയിൽ മാത്രം സ്വാധീ  
നിക്കുന്നു എന്നതിന്റെ അടിസ്ഥാനത്തിലാണ് ഈ ആഴ്ചപ്പതിപ്പിലും  
മാസികയിലുമുള്ള പ്രവചനം. ഇതു ശരിയല്ലെന്നു പറഞ്ഞാലും പ്രയോ  
ഗത്തിലുണ്ടെന്നു വസ്തുതയാണ്.

**ഏഴരശനിയുടെ ഗുണദോഷങ്ങൾ**

A കഴിഞ്ഞ പേജുകളിൽ വിവരിച്ച ഏഴരശനിയുടെ ഗുണദോഷങ്ങ  
ളെന്താണെന്നറിയേണ്ട. വിദേശവാസം, സ്ഥാനചലനം, സ്വജനങ്ങ  
ളുടെ വിരോധം, ധനനഷ്ടം, മാനഹാനി, ദാരിദ്ര്യം, നിരാശ എന്നിവ

യെല്ലാം ഉണ്ടാകും. എന്നാൽ ചില ദോഷങ്ങൾ നല്ലതായി ഭവിക്കും. ഉദ്യോഗത്തിനായി വിദേശവാസം, എന്നാൽ ഏഴരശനിയിൽ ജന്മരാശിയിൽ  $2\frac{1}{2}$  വർഷം ശനി നിൽക്കുമ്പോഴാണ് ഏറ്റവും വിഷമതയുണ്ടാകുക.  $7\frac{1}{2}$  ശനിയിൽ ഏറ്റവും വിഷമത കുറഞ്ഞ കാലഘട്ടം എന്നത്  $7\frac{1}{2}$  വർഷത്തിലെ അവസാനത്തെ  $2\frac{1}{2}$  വർഷവും.

### കണ്ടകശനിയുടെ പ്രശ്നം

A കണ്ടകശനിയെന്നു പറഞ്ഞാൽ ചന്ദ്രന്റെ കണ്ടകസ്ഥാനത്ത് അഥവാ കേന്ദ്രസ്ഥാനത്ത് 4, 7, 10 ൽ ശനി കടന്നുപോകുന്ന  $2\frac{1}{2}$  വർഷങ്ങൾ വീതമാണ്. കണ്ടകശനിയും വിഷമകരമായ അവസ്ഥ നൽകുമത്രെ.

കണ്ടക ശനിയിൽ നാലാം ഭാവത്തിൽ ശനി സഞ്ചരിക്കുന്ന രണ്ടര വർഷം; കണ്ടകസ്ഥാനം കേന്ദ്രസ്ഥാനമായതിനാൽ അത് ഒരു വ്യക്തിയുടെ മാതാവ്, തറവാട്, കുലത്തൊഴിൽ എന്നിവയെല്ലാം പ്രതിനിധീകരിക്കുന്ന നാലാം ഭാവത്തിലും, അതേപ്രകാരം ജീവിതത്തിന്റെ ആശ്രയമായി ഭാര്യ/ഭർതൃ/പങ്കാളിയുടെ ഭാവമായ 7-ാം സ്ഥാനത്തും 10-ാം ഭാവമായ കർമ്മസ്ഥാനത്തിന്റെ വഴിയായ ഉപജീവനത്തിലും കേന്ദ്രീകരിച്ചിരിക്കുന്നു. ഇതിൽ ചന്ദ്രൻ നാലാം ഭാവത്തിൽ ശനി നിന്നാൽ ശനിയുടേതായ എല്ലാ പ്രശ്നങ്ങളും നാലാം ഭാവത്തിനുണ്ടാകും. അതേപ്രകാരം 7-ാം ഭാവത്തിൽ ശനി  $2\frac{1}{2}$  വർഷം ചരിച്ചുകൊണ്ടിരുന്നാൽ ആ ഭാവത്തിന് അതിന്റെതായ ദോഷങ്ങളുണ്ടാകും. അതേപ്രകാരമാണ് 10-ാം ഭാവത്തിന് ശനിയുടെ ഗ്രഹചാരം അഥവാ ഗോചരം കൊണ്ട് സംഭവിക്കുന്നത്. (ഇവിടെ ലഗ്നത്തെ ആധാരമാക്കിയല്ല, ചന്ദ്രനെ ആധാരമാക്കിയാണ് ഭാവം വിവരിക്കുന്നത്)

A വളരെ രസകരമായ ഒരു കാര്യം ശനി 12, 1, 2 ഭാവങ്ങളിൽ കടന്നുപോകുമ്പോൾ  $7\frac{1}{2}$  ശനി. 4, 7, 10 ഭാവങ്ങളിലൂടെ കടന്നുപോകുമ്പോൾ കണ്ടകശനിയെന്ന് ഓർമ്മിക്കുക. ജാതകത്തിൽ ശനി ഉച്ചത്തിലും നല്ല സ്ഥാനത്തും ലഗ്നാധിപനായും നിന്നാൽ ഈ  $7\frac{1}{2}$  ശനിയും കണ്ടകശനിയുമൊന്നും വലിയ പ്രശ്നക്കാരല്ലെന്നും ഓർമ്മിക്കണം.

A ഇതെല്ലാം സയൻസുപരമായ വിശകലനം ചെയ്താൽ ഒരേത്തും പിടിയും കിട്ടുകയില്ല, കാരണം ഇത്ര വർഷങ്ങൾക്കു മുമ്പ് ജനിച്ച വ്യക്തിയിൽ അന്ന് ചന്ദ്രനെവിടെയുണ്ടായിരുന്നുവോ അതിന്റെ 4, 7, 10 ഭാവങ്ങളിലൂടെ ഇന്നു ശനി പോയാൽ അയാൾക്ക് കണ്ടകശനിയുടെ ദോഷമുണ്ടാകുമെന്നും, 12, 1, 2 ഭാവങ്ങളിലൂടെ ശനി  $7\frac{1}{2}$  വർഷം കൊണ്ടു കടന്നുപോകുമ്പോൾ  $7\frac{1}{2}$  ശനിയുടെ ദോഷമുണ്ടാകുമെന്നും പറഞ്ഞാൽ അതിനു സയൻസിന് ഉത്തരമുണ്ടാകില്ല. ജാതകൻ ജനിച്ച സമയത്ത് ചന്ദ്രനുണ്ടായിരുന്ന ഭാവത്തിന്റെ 4, 7, 10 ഭാവങ്ങളിലുള്ള



വർക്ക് മാത്രമേ ഈ കണ്ടക പ്രശ്നമുണ്ടാകൂ എന്നും തൊട്ടടുത്ത നാളുകളിൽ ജനിച്ചവന് ഒരു പ്രശ്നവുമുണ്ടാകില്ലെന്നും പറയുന്നത് സയൻസിന് എങ്ങിനെ വിവരിക്കാൻ സാധിക്കും. ഭൂമിയിലുള്ളവരെ അവരുടെ നക്ഷത്രമനുസരിച്ച് തെരഞ്ഞെടുത്ത് ആ വ്യക്തികൾക്ക് 7½ ശനിയും വേറെ കുറേപേർക്ക് കണ്ടകശനിയും മറ്റു കുറേ പേർക്ക് ഒരു പ്രശ്നവും ചെയ്യാത്ത ശനിയും എന്നതിൽ നിന്ന് സയൻസ് പിന്മാറും. പിന്നെയെങ്ങിനെയാണ് ഈ സംഭവത്തെ ന്യായീകരിക്കുക എന്നെന്നോടു ചോദിച്ചാൽ കൃത്യമായ ഒരുത്തരം പറയാനുണ്ട്. “എനിക്കറിഞ്ഞുകൂടാ”.

A ജാതകത്തിന്റെ പ്രവചനത്തിൽ സയൻസിനോ, ശാസ്ത്ര യുക്തിക്കോ ശാസ്ത്ര ബുദ്ധിക്കോ, കാര്യമായിട്ടൊന്നും പറയാനില്ല. അനുഭവത്തിലൂടെ കണ്ടതാണ് എഴുതുന്നതെന്നാണ് പൂർവ്വികർ പറയുന്നത്. അല്ലെങ്കിൽ സാധനയിലൂടെ/യോഗയിലൂടെ അവർ ഉപാസിച്ചപ്പോൾ അവരുടെ മസ്തിഷ്കത്തിലുദിച്ചത് അവരെഴുതിവെച്ചു. ഒരു വലിയ കാര്യംകൂടി നമ്മുടെ ആചാര്യന്മാർ എഴുതാതിരുന്നു. ഇതെല്ലാം ജീവിതത്തിൽ പകർത്തിയെ മതിയാകൂ എന്നവരെഴുതിയില്ല. ഇതെല്ലാം ജീവിതത്തിന്റേയും ആചാരനുഷ്ഠാനങ്ങളുടേയും ഭാഗമാക്കിയില്ലെങ്കിൽ ദൈവം കോപിക്കുമെന്നുമെഴുതിയില്ല. ഇങ്ങിനെയൊക്കെ ജീവിച്ചവൻ മാത്രമേ ഭാരതീയനും സനാതനധർമ്മ വിശ്വാസിയുമാവുകയുള്ളൂ എന്നുമവർ സൂചിപ്പിച്ചില്ല. ഇതാണ് നമ്മുടെ ഋഷിമാരുടെ മഹത്വം. വേണമെന്നുള്ളവർ സ്വീകരിക്കുക, വേണ്ടാത്തവർ സ്വീകരിക്കേണ്ട. സ്വീകരിച്ചാലും ഇല്ലെങ്കിലും നമ്മുടെ പൈതൃകത്തിനൊന്നും സംഭവിക്കില്ല.

### ജ്യോതിഷത്തിനെതിരായ വിമർശനം

A ചാണക്യനെപോലെയുള്ളവരും ചാർവാക ശൃംഖലയിൽപെട്ട എല്ലാ ഋഷിമാരും ജ്യോതിഷത്തെ ഒരേപോലെ അതിനിശിതമായി വിമർശിച്ചിരുന്നു. ശ്രീരാമന്റേയും സീതയുടേയും വിവാഹപ്പൊരുത്തം നോക്കിയത് വസിഷ്ഠനാണ്. അതൊരുത്തമ ജാതകപ്പൊരുത്തമാണെന്ന് പറഞ്ഞുമിരുന്നു. എന്നിട്ടും രണ്ടുപേരും സ്വസ്ഥമായി ജീവിച്ച ലക്ഷണമില്ല. കുരുക്ഷേത്രഭൂമിയിൽ തളർന്നിരുന്ന അർജ്ജുനൻ “നിമിത്താനി ച പശ്യാമി വിപരീതാനി കേശവ: = അനവധി വിപരീതങ്ങളായ ശകുനങ്ങൾ ഞാൻ കാണുന്നു”. എന്നു ശ്രീകൃഷ്ണനോട് പറഞ്ഞത് പൂർണ്ണമായും അവഗണിച്ചാണ് കൃഷ്ണൻ ഇതാനയോഗം അർജ്ജുനന് വിവരിച്ചുകൊടുത്തത്. ശ്രീകൃഷ്ണനും, പാണ്ഡവരും, ആരും വിവാഹം കഴിച്ചതും ജാതകം നോക്കിയില്ല. നമ്മുടെ പുരാണങ്ങളിലും ഇതി

ഹാസങ്ങളിലും ജാതകത്തിന് വലിയ പ്രാധാന്യമൊന്നും കൊടുത്തിട്ടില്ല. പുരാണ കഥാപാത്രങ്ങളും ഇതിഹാസ പുരുഷന്മാരും സുഖദുഃഖങ്ങളനുഭവിക്കുമ്പോൾ അത് ശുക്രദശയാണെന്നോ കണ്ടകശനിയാണെന്നോ പറഞ്ഞിട്ടുണ്ടില്ല. യുദ്ധത്തിൽ ജയിക്കാൻ നല്ലദിവസം യുദ്ധമാരംഭിക്കണമെന്ന് ഒരു രാജാവും പറഞ്ഞതുമായി ചരിത്രരേഖകളില്ല. സത്കർമ്മങ്ങൾ, യാഗങ്ങൾ, വിവാഹം, ഗൃഹപ്രവേശം എന്നിവക്ക് നല്ല സമയം നോക്കണമെന്നോ പറഞ്ഞിട്ടുള്ളൂ. നോക്കിയേ തീരു എന്നു ശഠിച്ചിട്ടില്ല. ആ സമയ വിശകലനം ജ്യോതിർഗോളങ്ങളുടെ ഭ്രമണ പ്രദക്ഷിണങ്ങളുടെ അടിസ്ഥാനത്തിലായിരുന്നു എന്നുമാത്രം. അതുകൊണ്ട് ജാതകത്തിൽ പറഞ്ഞിരിക്കുന്നതനുസരിച്ചേ ജീവിക്കാവൂ എന്നൊന്നുമില്ല. ജാതകമേയില്ലാത്ത ജനകോടികൾ ഭാരതത്തിലുണ്ട്.

A ജാതകത്തിന്റെ അടിസ്ഥാനത്തിൽ കാര്യങ്ങൾ ചെയ്യുന്നവർ ലോകത്തിൽ 1 ശതമാനം പോലുമില്ല. അത്രയും കുറച്ചു മാത്രം സ്വാധീനമുള്ള ജാതകത്തിൽ വിശ്വസിക്കുന്നവരുപോലും എന്തെങ്കിലും ജീവിതപ്രശ്നങ്ങളുണ്ടാകുമ്പോൾ മാത്രമാണ് ജ്യോതിഷിയുടെ അടുത്തുപോകുന്നത്. എല്ലാവരും എല്ലായിപ്പോഴും ഡോക്ടറുടെ അടുത്തേക്ക് പോകില്ലല്ലോ. പ്രശ്നങ്ങളുണ്ടാകുമ്പോൾ മാത്രമാണ് പോകാറുള്ളത്. അതുപോലെയാണ് ജ്യോതിഷവും വാസ്തുവുമെല്ലാം അത്യാവശ്യവേളയിൽ അത്യാവശ്യക്കാർ അന്വേഷിക്കുന്നു എന്നുമാത്രം.

A ജാതകത്തിന് വളരെ സങ്കീർണ്ണമായ മറ്റൊരു പ്രശ്നം കൂടിയുണ്ട്. ഈ പുസ്തകത്തിന്റെ ആദ്യഭാഗത്തിൽ സൂചിപ്പിക്കുകയുണ്ടായി, സമയം വളരെ കൃത്യമായി ലഭിച്ചാലെ ജാതകരചന നന്നായി നടത്താൻ സാധിക്കൂ എന്ന്. മറ്റൊരർത്ഥത്തിൽ ജാതകരചനക്കായാലും കമ്പ്യൂട്ടർ ജാതകഗണനക്കായാലും സമയം കൃത്യമായിരിക്കണം. ആ സമയത്തിന്റെ അടിസ്ഥാനത്തിലാണ് ലഗ്നം ഗണിക്കുന്നത്. അതിന്റെ അടിസ്ഥാനത്തിലാണ് ചന്ദ്രസ്ഥിതി ഗണിക്കുന്നത്. ഇവയുടെ രണ്ടിന്റേയും അടിസ്ഥാനത്തിലാണ് ഭാവിനിരൂപണവും നക്ഷത്രഭാവവും ഗണിച്ചെടുത്ത് ദശാപഹാരനിരൂപണവും നടത്തുന്നത്. അതിനാൽ സമയം വളരെ കൃത്യമായിരിക്കണമെന്നു പറയാറുണ്ട്. പക്ഷേ ലോകത്തിലെ ഏതു സൂപ്പർ ക്ലോക്ക് എടുത്തുവെച്ചാലും കൃത്യസമയമെന്നൊന്നില്ല. ജ്യോതിഷത്തിലെ ജന്മസമയനിർണ്ണയ നിർദ്ദേശങ്ങൾ അഞ്ചുതരത്തിലുണ്ട് എന്നു പറഞ്ഞുവല്ലോ. ഈ അഞ്ചു നിർദ്ദേശങ്ങളുടെ അടിസ്ഥാനത്തിലേതെങ്കിലും ഒന്നെടുത്താണ് ശിശുവിന്റെ ജനനസമയമെടുക്കുന്നത്. ഒന്നാമത്തേത് ശീരോദർശനം, പിന്നെ രോദനം (കരയുന്നസമയം) കടീബന്ധനചേദനം (പൊക്കിൾകൊടി മുറിക്കുന്നത്)

ഭൂസ്ഥിരം (ഭൂമിസ്ഥിരം) പിന്നെ ഒരിക്കലും സാധിക്കാത്തതായ അപ്പന്റെ ബീജവും അമ്മയുടെ അണ്ഡവും ഗർഭപാത്രത്തിൽ ചേരുന്ന സമയം എടുക്കണം. ഈ അഞ്ചും, പ്രത്യേകിച്ച് ആദ്യം വിവരിച്ച നാലും തമ്മിൽ കുറച്ചൊക്കെ വ്യത്യാസമുണ്ടാകുമെന്നതാണ് സത്യം. അതുകൊണ്ട് സമയം കൃത്യമായിട്ടെടുക്കണമെന്നതുതന്നെ അപ്രായോഗികമാണ്. അതുകൊണ്ടുതന്നെ ഭാവഗണനയിൽ വ്യത്യാസമുണ്ടാകും, ഗർഭശിഷ്ടദശ ഗണിക്കുന്നതിലും വ്യത്യാസമുണ്ടാകും. കമ്പ്യൂട്ടർ ഗണനയിലും മാറ്റം വരും. അതുകൊണ്ട് 99% ജാതകഗണനയും കൃത്യമാകുമെന്ന് പറയാനേ സാധ്യമല്ല. അത്രയും കൃത്യതയില്ലെങ്കിൽ ഉള്ളതുമായി മുന്നോട്ടു പോകാനേ സാധിക്കൂ എന്നു വെച്ചാൽ മതി. അതിന്റെ കുറവും കൂടുതലുമുണ്ടാകും.

### സിന്ധോദയൻ പ്രസവം

A ആധുനിക കാലഘട്ടത്തിൽ സർവസാധാരണമായിരിക്കുന്ന സിന്ധോദയൻ പ്രസവത്തിന് മേൽപറഞ്ഞ നാലു സമയവും അനുയോജ്യമാകില്ല. പലപ്പോഴും അവനവന് അനുയോജ്യമായ ദിവസം, നല്ല നക്ഷത്രത്തിൽ സിന്ധോദയൻ നടത്തുന്നതുപോലും സാധാരണ സംഭവമായിത്തീർന്നിരിക്കുന്നു. ഇവിടെ മനുഷ്യന്റെ ഇച്ഛാനുസാരം ശിശുവിന്റെ ജനന സമയം തീരുമാനിക്കുന്നു. പ്രകൃതി തെരഞ്ഞെടുക്കുന്ന സമയമല്ല എന്നതുതന്നെ അയോഗ്യതയ്ക്കു കാരണമാകുന്നു. സാധാരണ ജ്യോതിഷികൾ ഇതൊന്നും അന്വേഷിക്കാറില്ല. സമയം പറഞ്ഞാൽ അതനുസരിച്ച് ഗണിച്ചുകൊടുക്കും.

### വിദേശ ജനനം

A വളരെ ശരിയല്ലാത്ത മറ്റൊരു കാര്യം കൂടിയെഴുതട്ടെ! അമേരിക്കയിലും, യൂറോപ്പിലും, ഗൾഫ് രാജ്യങ്ങളിലും, ജനിക്കുന്ന കുട്ടികളുടെ ജാതകം പലരും എഴുതാറുള്ളത് അവിടത്തെ സമയത്തിന് തുല്യമായ ഇന്ത്യയിലെ സമയം കണക്കാക്കിയാണ്. ഇതു തെറ്റാണ് കാരണം അവിടെ ജനിച്ച ശിശുവിന്റെ ജാതകം അവിടത്തെ ലാറ്റിറ്റ്യൂഡും ലോഞ്ചിറ്റ്യൂഡും സമയവും അനുസരിച്ചാണ് ഗണിക്കേണ്ടത്. അവിടെ ഓരോ രാശിയുടേയും ദൈർഘ്യം കാര്യമായി വ്യത്യാസപ്പെട്ടിരിക്കും. അതുകൊണ്ട് കേരളത്തിൽ വരക്കുന്ന രാശിചക്രത്തിന്റെ ദൈർഘ്യമല്ല എടുക്കേണ്ടത്. അമേരിക്കയിലേയും കാനഡയിലേയും രാശികളിലോ രോന്നിന്റേയും ദൈർഘ്യം വ്യത്യാസപ്പെട്ടിരിക്കുന്നു. ഇത് കമ്പ്യൂട്ടർ ജാതകത്തിൽ വളരെ ശ്രദ്ധയോടെ ചേർത്തുവേണം ഗണിച്ചെടുക്കാൻ. A ഉദാഹരണത്തിന് കേരളത്തിലെ വ്യത്യാസം മാത്രം നോക്കുക. മീനം രാശിയുടെ ദൈർഘ്യം ദക്ഷിണ കേരളത്തിൽ 4 നാഴിക 19 വിനാഴിക



യാണ്. ഉത്തരകേരളത്തിൽ 4 നാഴിക 14 വിനാഴികയാണ്. എന്നാൽ ധനുരാശി ഉത്തരദക്ഷിണ കേരളത്തിലൊരുപോലെയാണ്. 5 നാഴിക 21 വിനാഴിക. തുലാം രാശി മീനം രാശിയുടെ വിപരീതമാണ്. ദക്ഷിണ കേരളത്തിൽ കുറവും (5 നാഴിക 8 വിനാഴിക) ഉത്തരകേരളത്തിൽ (5 നാഴിക 13 വിനാഴിക) കൂടുതലുമാണ് ഈ രാശി ദൈർഘ്യ വ്യത്യാസം. ഭൂമദ്ധ്യരേഖയിൽ നിന്ന് മുകളിലേക്കും ചുവട്ടിലേക്കുമുള്ള ദേശങ്ങളിൽ, ഭൂമദ്ധ്യരേഖയിൽ നിന്ന് അകലം കൂടുന്തോറും വ്യത്യാസപ്പെട്ടുകൊണ്ടിരിക്കും. ഉത്തര ധ്രുവത്തിലും ദക്ഷിണ ധ്രുവത്തിലും ചില രാശികൾ ഇല്ലാത്തതുപോലെയാണ്. മറ്റുചില രാശികൾക്ക് അസാമാന്യ ദൈർഘ്യവുമുണ്ടാകും. അതിന്റെ അടിസ്ഥാനത്തിൽവേണം എല്ലാ ഗ്രഹങ്ങളുടേയും സ്ഫുടം എടുക്കാൻ. അതെങ്ങിനെയാണ് ഗണിച്ചെടുക്കേണ്ടതെന്ന് എനിക്കറിഞ്ഞുകൂടാ. കമ്പ്യൂട്ടറിലൂടെ സാധിക്കുമെന്നറിയാം.

A ഭാരതത്തിൽതന്നെ സൂര്യോദയം (ലഗ്നം) അസാധാരണമായ വ്യത്യാസം ഇന്ത്യൻ സ്റ്റാന്റേർഡ് സമയപ്രകാരമുണ്ട്. തൃപൂർ-മിസോറാമിൽ സൂര്യോദയം 4 മണിക്കാണെങ്കിൽ, ഗുജറാത്തിൽ സൂര്യോദയം 6.20 നായിരിക്കും. ഇതും സങ്കീർണ്ണമായ പ്രശ്നമാണ്. അതുകൊണ്ട് ഇന്ത്യൻ സ്റ്റാന്റേർഡ് സമയത്തിലേക്ക് സമയം ഗണിച്ചെടുത്താലും പോരാ ലോക്കൽ സമയത്തിലേക്ക് മാറ്റണം. ഇത് ഒരു ഗണിതജ്ഞൻ മാത്രമേ സാധിക്കൂ! മറ്റുള്ളവർക്ക് സ്വയം ചെയ്യാൻ ഏറെ ബുദ്ധിമുട്ടാണ്. നല്ല സോഫ്റ്റ്‌വെയറുപയോഗിച്ച് കമ്പ്യൂട്ടറിന്റെ സഹായത്തോടെ ഗണിച്ചെടുക്കുന്നത് എളുപ്പമാണ്. സ്വയം ഗണിച്ചെടുക്കുന്നതും കമ്പ്യൂട്ടർ സൂക്ഷ്മമായി ഗണിച്ചെടുക്കുന്നതും തമ്മിൽ വ്യത്യാസമുണ്ടെന്നതും പ്രശ്നമാണ്.

A ചില പഞ്ചാംഗങ്ങളിൽ നക്ഷത്രത്തിന്റെ ദൈർഘ്യം വ്യത്യാസപ്പെട്ടുകാണുന്നു. മാതൃഭൂമി/മനോരമ കലണ്ടറുകളിൽ നക്ഷത്രം കൊടുത്തിരിക്കുന്നതിന്റെ വലതുവശത്ത് ഉദയാൽപരം ആ നക്ഷത്രത്തിന്റെ ദൈർഘ്യമെഴുതിയിട്ടുണ്ട്. നക്ഷത്ര ദൈർഘ്യം യഥാർത്ഥത്തിൽ നിന്ന് വ്യത്യാസം വന്നാൽ അതനുസരിച്ച് ഗർഭശിഷ്ട ദശയിൽ വ്യത്യാസം വരും. അതിനനുപാതികമായി ബാക്കിയുള്ള ദശകളിലും ഈ വ്യത്യാസം പ്രകടമാകും.

A എല്ലാ കലണ്ടറുകളിലും, പഞ്ചാംഗങ്ങളിലും അതാതു മാസം 1-ാം തീയതിയിലേയോ മലയാളമാസം 1-ാം തീയതിയിലേയോ രാശിചക്രം കൊടുത്തിട്ടുണ്ടാകും. അതിൽ ഗ്രഹങ്ങളുടെ ഡിഗ്രിയുളവ് ലഭിച്ചാലേ സ്ഫുടംചെയ്ത് ഓരോ ഗ്രഹത്തിന്റെ സ്ഥിതി അറിയാൻ സാധിക്കൂ. വക്രത്തിലുള്ള ഗ്രഹം സ്ഫുടം ചെയ്തെടുക്കാൻ വലിയ വിഷമമാണ്.

## ഗ്രഹചാരം അഥവാ ഗോചരം

A ജാതകത്തിലെ സ്ഥിതിയനുസരിച്ചുള്ള ബലങ്ങളും ഫലങ്ങളും വിലയിരുത്തുന്നതിന് നാം ആശ്രയിക്കുന്നത് സംക്ഷിപ്തമായി എഴുതിയാൽ (1) ഗ്രഹങ്ങൾക്ക് സ്വതസിദ്ധമായുള്ള ബലം. (2) അതിന്റെ രാശിയുടെ ബലം (3) ഗ്രഹത്തിന്റെ ഉച്ചസ്ഥിതി, (4) മൂലക്ഷേത്രസ്ഥിതി (5-9) (6) കേന്ദ്രസ്ഥിതി. (7) ബന്ധുക്ഷേത്രസ്ഥിതി (8) വർഗോത്തമസ്ഥിതി (9) ത്രികോണ സ്ഥിതി (10) അതിബന്ധുസ്ഥിതി (11) നീചസ്ഥിതി (12) ശത്രുക്ഷേത്ര സ്ഥിതി (13) ഈ ഗ്രഹത്തിന് മറ്റു ഗ്രഹങ്ങളുടെ ദൃഷ്ടി (14) മറ്റു ഗ്രഹങ്ങളുടെ യോഗം (15) യോഗം ചെയ്യുന്ന ഗ്രഹങ്ങളുടെ പ്രത്യേകത (16) പക്ഷബലവും കാലബലവുമുള്ള ഗ്രഹസ്ഥിതി.... (17) മൗഢ്യമില്ലാത്ത അവസ്ഥ (18) പാപകർത്തരിയോഗം വരാതിരിക്കുക ഇവയെല്ലാം ജാതകവിശകലനത്തിൽ പ്രത്യേകമായി ശ്രദ്ധിക്കാറുണ്ട്. അതാതുകാലത്ത് എന്തു സംഭവിക്കുമെന്നറിയുന്നതിന് പ്രധാനം കുറഞ്ഞ ഗ്രഹചാരഫലവും ചിലർ ചിലപ്പോൾ നോക്കാറുണ്ട്. ഏഴരശനി കണ്ടകശനി എന്നിവപോലെയാണിത്.

## ഗ്രഹയോഗങ്ങൾ

A ഇനി ഗ്രഹയോഗങ്ങൾകൂടി വിശകലനം ചെയ്യണം. നല്ല ഗുണമുള്ള രണ്ടോ അതിൽ കൂടുതലോ വ്യക്തികളൊരുമിച്ച ചേർന്നാൽ അവർക്കു ചെയ്യാൻ സാധിക്കുന്ന കാര്യങ്ങൾ എന്നു പറയുന്നത് ഓരോ ആൾക്കും ചെയ്യാൻ സാധിക്കുന്ന കാര്യത്തിന്റെ ആകത്തുകയല്ല. അതുപോലെ എതിർചേരിയിലോ, ബന്ധുക്കളായോ, സുഹൃത്തുക്കളായോ, ശത്രുക്കളായോ ഒത്തുചേരുന്നവർ ചെയ്യുന്ന കാര്യങ്ങളും അവരൊരുമിച്ചു ചെയ്യുന്ന കർമ്മങ്ങളുടെ ഫലങ്ങളും വ്യത്യാസമുണ്ടാകും. അതുപോലെയാണ് രണ്ടിൽ കൂടുതൽ ഗ്രഹങ്ങൾ ഒരേഭാവത്തിൽ വരുമ്പോൾ ലഭ്യമാകുന്ന ഫലങ്ങൾ. അതുകൊണ്ട് ഗ്രഹയോഗങ്ങൾ പ്രത്യേകം പഠിപ്പിക്കാറുണ്ട്.

## രണ്ടു ഗ്രഹങ്ങളുടെ യോഗം

A പ്രത്യേക ഗ്രഹയോഗഫലം നോക്കുക. എല്ലാം എഴുതിയറിയിക്കുവാൻ ബുദ്ധിമുട്ടാണ്. അതിതേജസിധായ സൂര്യനിരിക്കുന്ന ഭാവത്തിൽ അഥവാ രാശിയിൽ ചന്ദ്രൻ വന്നാൽ ചന്ദ്രന്റെ പക്ഷബലം കുറയുന്നു; പണം കുറഞ്ഞവനായും, മാനസികമായി തളർന്നവനായും തീരും. സൂര്യകുജയോഗത്തിൽ പ്രതാപശാലിയും ബലമുള്ളവനുമാകും, സൂര്യബുധയോഗത്തിൽ വിദ്യാനും സുന്ദരനുമാകും. സൂര്യഗുരൂയോഗത്തിൽ ധർമ്മിഷ്ഠനും ഭരണാധികാരികളുടെ പ്രീതി നേടിയവനുമാകും, സൂര്യനും, ശനിയും ചേർന്നാൽ ബുദ്ധിയില്ലാത്തവനായും പാപിയായും

തിരും..... ഇങ്ങനെ രണ്ടു ഗ്രഹങ്ങൾ ചേർന്നാൽ രണ്ടിന്റേയും ഫലങ്ങൾ ചേരുന്നിടമുണ്ട്. ഒന്നിന്റെ സാന്നിധ്യത്തിൽ മറ്റേഗ്രഹത്തിന്റെ സംഭാവന വിളങ്ങുന്ന ഇടമുണ്ട്. ഒന്നിന്റെ സാന്നിധ്യത്തിൽ രണ്ടാമത്തേത് തളർന്നുപോകുന്നിടമുണ്ട്. ഇത് വിലയിരുത്താൻ നല്ല തഴക്കവും പഴക്കവും വേണം.

#### മൂന്നു ഗ്രഹങ്ങളുടെ യോഗം

A ഗ്രഹരാശിയുടെ പ്രാധാന്യം അറിയണമെങ്കിൽ നേരത്തെ പറഞ്ഞതുപോലെ വിശകലനം ചെയ്യണം. സൂര്യചന്ദ്രകുജയോഗം ധനവാനും, നന്മയുള്ളവനുമാകുന്നു, സൂര്യ - കുജ - ശുക്ര യോഗത്തിൽ ധനവാനും + സമുദായനായകനും + നേത്രരോഗിയുമായിരിക്കും. ഇപ്രകാരം അനവധി നേട്ടങ്ങളും കോട്ടങ്ങളും ത്രിഗ്രഹ യോഗത്തിലൂടെ വിവരിക്കാം. ഇവിടെയെല്ലാം നന്മതിന്മകൾ ഒരുമിച്ചു ചേരുന്നതാണ് വ്യക്തമായി കാണാൻ സാധിക്കുക. ഇതുപോലെ ചതുർഗ്രഹയോഗങ്ങളുണ്ട്, പഞ്ചഗ്രഹയോഗങ്ങളുമുണ്ട്.

A ചന്ദ്രനുമായുള്ള പ്രത്യേക ദൃഷ്ടിയോഗം ഒരു ഗ്രഹത്തിന്റെ ഉച്ചക്ഷേത്രത്തിലിരുന്ന ചന്ദ്രനെ ആ ഗ്രഹം തന്റെ നീചക്ഷേത്രത്തിൽ നിന്നുകൊണ്ട് വീക്ഷിച്ചാൽ അത്യുജ്വലഫലമാണുണ്ടാവുക. കുജന്റെ ഉച്ചക്ഷേത്രമായ മകരത്തിലുള്ള ചന്ദ്രനെ കുജൻ, തന്റെ നീചക്ഷേത്രമായ കർക്കിടക്കത്തിലിരുന്നു നോക്കിയാൽ അതിഗംഭീരമായ ഫലങ്ങളുണ്ടാകും. ഇത് ചന്ദ്രനെ സംബന്ധിച്ചിടത്തോളം ഏതുഗ്രഹം ഉച്ചനീചബന്ധത്തിലൂടെ നോക്കിയാലും ലഭിക്കും.

#### പഞ്ചമഹായോഗങ്ങൾ

A ഗ്രഹയോഗങ്ങളിൽ ശ്രദ്ധേയമായ യോഗങ്ങളുണ്ട്. പഞ്ചമഹായോഗങ്ങളെന്നു പറയുന്നത് ജ്യോതിഷത്തിലെ അഞ്ച് യഥാർത്ഥ ഗ്രഹങ്ങളെ (പ്ലാനറ്റ്സ്) ആധാരമാക്കി പറയുന്നതാണ്. രൂപകം എന്ന യോഗം, കുജനുമായി ബന്ധപ്പെടുന്നു. ഭദ്രം ബുധനും, ഹംസം വ്യാഴവും, മാളവം ശുക്രനും, ശരം ശനിയുമായി ബന്ധപ്പെട്ട പഞ്ചമഹായോഗങ്ങളാണ്. ജന്മസമയത്ത് കുജൻ ലഗ്നത്തിന്റെ 1, 4, 7, 10 സ്ഥാനങ്ങളിലോ 5, 9, സ്ഥാനങ്ങളിലോ ഉച്ചത്തിലോ, സ്വക്ഷേത്രത്തിലോ നിന്നാൽ ഉണ്ടാകുന്ന രൂപകയോഗം ശാരീരികവും, സാമ്പത്തികവും, സ്വഭാവപരവുമായ ഗുണങ്ങളുണ്ടാക്കും. ബുധനാണ് ഇപ്രകാരം തന്റെ തന്നെ ഉച്ച/സ്വക്ഷേത്രത്തിൽ നിൽക്കുന്നതെങ്കിലുണ്ടാകുന്ന ഭദ്രയോഗത്തിൽ എല്ലാം മംഗളകരമായ അവസ്ഥയുണ്ടാകും.

ഇത് ഗുരുവിന് ഗുരുവിന്റെ ഉച്ചം തുടങ്ങിയവയിൽ മേൽപറഞ്ഞതു



പോലെ വന്നാൽ അവനവനും ഭാര്യക്കും സർവതും തികഞ്ഞ അവസ്ഥയുണ്ടാകും. ശുക്രനാണിത് ശുക്രക്ഷേത്രത്തിൽ സംഭവിക്കുന്നതെങ്കിൽ അതിലൂടെ കല, ശൃംഗാരം, നൃത്തം, സംഗീതം തുടങ്ങിയവയിലെല്ലാം കൈകേമനാകുകയും ചെയ്യുന്നു.

ശനിക്കാണീ അവസ്ഥ ശനിയുടെ ഉച്ചത്തിലോ സ്വക്ഷേത്രത്തിലോ വരുന്നതെങ്കിൽ പോലീസിലോ പട്ടാളത്തിലോ ഭരണ സംവിധാനത്തിലോ ഉയർന്ന പദവിയുള്ളവനായും അനേകം ഭൃത്യന്മാരുള്ളവനായും തീരുന്നു.

**അതിവിരളമായ ചക്രവർത്തിയോഗം**

A തികച്ചും വിരളമായ ഒരു മഹായോഗംകൂടിയുണ്ട്. ചക്രവർത്തിക്കു തുല്യനാകുന്ന ഈ യോഗത്തിൽ 3, 5, 7, 9, 11 എന്നീ ഭാവങ്ങളിലായി കൂജൻ, ബുധൻ, ഗുരു, ശുക്രൻ, ശനി എന്നീ ഗ്രഹങ്ങളുണ്ടാകണം. അതേക്രമത്തിൽ വേണമെന്നില്ല.

**നീചഭംഗരാജയോഗം**

A ജാതകത്തിലിതുവരെ വിവരിച്ചതിൽ നിന്നു ഭിന്നമായ വിധത്തിലൊരുവിവരണം വരുന്ന് നീചഭംഗരാജയോഗങ്ങളിലാണ്. പലവിധത്തിലും നീചഭംഗരാജയോഗം വരാറുണ്ട്. ഗ്രഹത്തിന്റെ നീചസ്ഥിതിക്കും ഭംഗം വരുന്ന യോഗമാണിത്. ജനനസമയത്ത് ഒരു ഗ്രഹം നീചരാശിയിലുണ്ടെങ്കിൽ ആ നീചരാശിയുടെ അധിപനോ അല്ലെങ്കിൽ നീചരാശി ഉച്ചക്ഷേത്രമോ ആയ ഗ്രഹം ചന്ദ്രന്റെ കേന്ദ്രത്തിൽ വന്നാൽ ഒന്നാമത്തെ നീചഭംഗരാജയോഗമായി. രണ്ടാമത്തെ നീചഭംഗരാജയോഗം എന്നത് ആ നീചരാശി ഉച്ചക്ഷേത്രമായിട്ടുള്ള ഗ്രഹമോ, നീചരാശിയുടെ അധിപനായ ഗ്രഹത്തിന്റെ ഉച്ചരാശ്യാധിപനോ ലഗ്നകേന്ദ്രത്തിൽ വന്നാലും ഉന്നത പദവി ലഭിക്കുന്ന ധർമ്മബോധമുള്ള ചക്രവർത്തിക്കു തുല്യനായിവരും.

**അവർണനിയമായ യോഗങ്ങൾ**

A ചാമരയോഗം, ശംഖയോഗം, ലക്ഷ്മീയോഗം, തുടങ്ങി അനേകം യോഗങ്ങളുണ്ട്. ഇവയെല്ലാം പഴയ ജ്യോതിഷികൾക്ക് മനപ്പാഠമായിരുന്നു. അതുപോലെ ചില പ്രത്യേകയോഗങ്ങൾകൂടി മനസ്സിലാക്കാം. രാജാവോ മന്ത്രിയോ സൈന്യാധിപനോ ആകുന്ന അധിയോഗം ചന്ദ്രന്റെ ആറിലോ, ഏഴിലോ, എട്ടിലോ ആയി ഒന്നിച്ചോ അഥവാ വേറെ വേറെ രാശികളിലോ അല്ലെങ്കിൽ 6, 7, 8 ലെ ഏതെങ്കിലും രണ്ടു രാശികളിലോ ശുഭഗ്രഹങ്ങളായ വ്യാഴം, ശുക്രൻ, ബുധൻ എന്നീ ഗ്രഹങ്ങൾ നിന്നാൽ ഈ അധിയോഗ ഫലം ലഭിക്കുന്നു.

A ചന്ദ്രന്റെ രണ്ടിൽ കൂജൻ, ബുധൻ, വ്യാഴം, ശുക്രൻ, ശനി ഈ അഞ്ചു പ്ലാനറ്റുകളിൽ ആരെങ്കിലും ഒറ്റക്കായിട്ടോ കൂട്ടായിട്ടോ നിന്നാൽ ധനം + ബുദ്ധി + കീർത്തിമാനായിത്തീരും. പണം കയ്യിൽ വന്നുകൊണ്ടേ യിരിക്കുന്ന ധൂര്യധൂരായോഗമെന്നത് പഞ്ചഗ്രഹങ്ങളിലാരെങ്കിലും ചന്ദ്രന്റെ ഇരുവശത്തുമായി 2, 12<sup>൪</sup> വന്നാൽ മതി. ചന്ദ്രന്റെ 2 ലോ 12 ലോ, മേൽപറഞ്ഞ പഞ്ചഗ്രഹങ്ങളിലാരുമില്ലെങ്കിൽ നിത്യദാരിദ്ര്യത്തിന്റെ കേമുദ്രയോഗം വരുന്നു. ഈ കേമുദ്രയോഗത്തിന് ഭംഗം വരുന്നതുമാണ് ചന്ദ്രൻ നിൽക്കുന്നതിന്റെ 4, 7, 10 ൽ മേൽ പഞ്ചഗ്രഹങ്ങൾ ആരെങ്കിലും നിന്നാലും ചന്ദ്രൻ ബലവാനായിരിക്കും. ആ ചന്ദ്രനെ ബലവാനായ വ്യാഴം നോക്കുകയും ചെയ്താലോ കേമുദ്രയോഗത്തിനു ഭംഗം വരുകയും ദാരിദ്ര്യമനുഭവിക്കേണ്ടിവരാത്ത അവസ്ഥയുണ്ടാകുകയും ചെയ്യും.

പൂർണ്ണ ബലവാനായി ചന്ദ്രനെ പൂർണ്ണബലവാനായ ഗുരുനോക്കിയാലും, ചന്ദ്രൻ നിൽക്കുന്ന രാശിയിലോ, ഏഴാം ഭാവത്തിലോ ബുധനോ ശുക്രനോ നിൽക്കുകയും, ചെയ്താലും കേസരിയോഗം ഉണ്ടാകും. സർവവിധഭാഗ്യവും സമ്പത്തും ഐശ്വര്യവും ഉണ്ടായിരിക്കും.

A ഇതുപോലെ ഓരോ കാര്യവും പരിശോധിക്കാനും ജാതകത്തിലെ വിഷയങ്ങളുടെ ഭാഗമായി ഈ യോഗങ്ങൾ പ്രയോജനപ്പെടുത്താറുണ്ട്. കീർത്തി, സമ്പത്ത്, ദാരിദ്ര്യം, ദീർഘായുസ്, അൽപായുസ്, മരണം, മരണകാരണം, കല, രോഗം, ഗൃഹം, മുകത്വം, ബധിരത്വം, അന്ധത്വം, വിക്ക്, മാതൃ-പിതൃ-ഭാര്യ-ഭർതൃ-പുത്രമരണങ്ങൾ, അപകടം എന്നിവയെല്ലാം വിവരിക്കുന്നതിനും ഈ ഗ്രഹയോഗങ്ങൾ പ്രയോജനപ്പെടുത്താറുണ്ട്.

A ഇന്നയോഗമുള്ള വ്യക്തിക്ക് പേരും പെരുമയുമുണ്ടാകാം. മറ്റൊര്യോഗം കാരണം അപകീർത്തിയുമുണ്ടാകാം. ഇങ്ങിനെ വന്നാൽ ജാതകന് ചിലപ്പോൾ രണ്ടും അനുഭവിക്കേണ്ടിവരും. ചിലപ്പോൾ ശരാശരി അനുഭവിക്കേണ്ടിവരും. ചിലപ്പോൾ നിത്യദാരിദ്ര്യത്തിന്റെ കേമുദ്രയോഗവും അതോടൊപ്പം ഗജകേസരിയോഗവും വരും. അപ്പോൾ അതാതു ഗ്രഹങ്ങളുടെ ദശയിൽ അവയെല്ലാം ഭാഗികമായോ പൂർണ്ണമായോ അനുഭവപ്പെടാറുണ്ട്.

A ഒരേ വ്യക്തിക്ക് പല പല യോഗങ്ങൾ ജാതകത്തിൽ വരാറുണ്ട്. ഇവയെല്ലാം പ്രത്യേകം പ്രത്യേകമായോ മിശ്രമായോ അതാതു ദിശകളിൽ അനുഭവിക്കേണ്ടിവരാറുണ്ട്.

ഇതെല്ലാം ഇവിടെ എഴുതിയത് വായനക്കാർക്ക് ഇത്തരത്തിലുള്ള വിഷയവും മനസ്സിലാക്കാനാണ്. ഈ വിവരണങ്ങളൊന്നും സയൻസുപര

മായി തെളിയിക്കപ്പെട്ടിട്ടില്ല. സ്റ്റാറ്റിസ്റ്റിക്സ് പഠനങ്ങളും നടത്തിയിട്ടു ഉള്ളതായി കേട്ടിട്ടില്ല. അതിനാൽ പൂർവ്വികർ പറഞ്ഞു, എഴുതിവെച്ചു എന്നതിന്റെ അടിസ്ഥാനത്തിൽ മാത്രമാണ് ഞാനെഴുതുന്നത്. ഇതിന് നമ്മുടെ സംസാര ഭാഷയിൽ പറഞ്ഞാൽ ശാസ്ത്രത്തിന്റെ പിൻബലമില്ല. സംസ്കൃതപദപ്രകാരം 'ശാസ്ത്രം' ഉപയോഗിച്ചാൽ ഇത് ശാസ്ത്രീയമാണ്. (എന്നാൽ സയന്റിഫിക്കല്ലെ). ഇതെല്ലാം ലോജിക്കലാണോ, യുക്തിക്കും ബുദ്ധിക്കും നിരക്കുന്നതാണോ എന്നു ചോദിച്ചാലും, ഉത്തരം പ്രയോജനപ്പെടുത്തുവാൻ സാധിക്കുന്നതൊക്കെ പ്രയോജനപ്പെടുത്തുക. അല്ലാത്തതൊക്കെ തിരസ്കരിക്കുക എന്നേ പറയാനുള്ളൂ.

### പണ്ഡിതമത വ്യത്യാസം

A ചില കാര്യങ്ങളിൽ പണ്ഡിതന്മാർ തമ്മിൽ അഭിപ്രായവ്യത്യാസങ്ങളുണ്ട്. ഗജകേസരിയോഗത്തിലും അത് വ്യക്തമാണ്. ചില യോഗങ്ങളുടെ കാര്യത്തിലും ശ്രേഷ്ഠരായ ജ്യോതിഷികളെഴുതിയിരിക്കുന്ന പുസ്തകങ്ങളിൽ ചില അഭിപ്രായവ്യത്യാസങ്ങളുണ്ടാകും. ചില പുസ്തകങ്ങളിൽ വായിച്ചിട്ടുണ്ട്, ഭാരതത്തിലെ ജ്യോതിഷികൾ പറയുന്ന രാഹു കേതുകളാണ് അമേരിക്കൻ ജ്യോതിഷികളെടുക്കുന്ന നെപ്റ്റ്യൂണും പ്ലൂട്ടോയുമെന്ന്. ഭാരത ജ്യോതിഷത്തിലിതു രണ്ടുമില്ല. അതുകൊണ്ട് നെപ്റ്റ്യൂണും പ്ലൂട്ടോയും ഗ്രഹമാണെങ്കിലും അല്ലെങ്കിലും ഭാരതീയ ജ്യോതിഷത്തെ അതു ബാധിക്കില്ല. രാഹുകേതുകളുടെ ഉച്ചക്ഷേത്രത്തെക്കുറിച്ചും അഭിപ്രായ ഭിന്നതകളുണ്ട്.

A ഭാരതീയ ജ്യോതിഷത്തിൽ ഭാവാധിപതിക്കാണ് പ്രാധാന്യം കൂടുതൽ. എന്നാൽ പാശ്ചാത്യ ജ്യോതിഷത്തിൽ ഭാവത്തിലുള്ള ഗ്രഹത്തിനാണ് പ്രാധാന്യം കൂടുതൽ എന്നു പറയാറുണ്ട്.

A ഗുളികൻ എന്നത് കേരളത്തിനു പുറത്തുള്ള ജ്യോതിഷികളുപയോഗിക്കാറില്ലെന്നു തോന്നുന്നു. അതുപോലെ കേരളത്തിനു പുറത്ത് ദേവ പ്രശ്നംവയ്ക്കലുമില്ലെന്നു തോന്നുന്നു. ജ്യോതിഷഗ്രന്ഥങ്ങൾ പ്രകാരം ഞായർ മുതൽ ശനിവരെ ഗുളികൻ ഉദിക്കുന്ന സമയം സൂര്യോദയത്തിനു ശേഷം 26, 22, 18, 14, 10, 2 നാഴിക കഴിഞ്ഞാണ്. ഗുളികാസ്തമയമാകട്ടെ ഇതേ ദിവസങ്ങളിൽ സൂര്യാസ്തമയം കഴിഞ്ഞ് യഥാക്രമം 10, 6, 2, 26, 22, 18, 14 നാഴികക്കു ശേഷവുമാണ്. ഈ അളവ് ഗുളികന്റെ ഉദായസ്തമയവും ആധുനിക ജ്യോതിശാസ്ത്രവുമായി ബന്ധമുണ്ടോ എന്നു പരിശോധിച്ചെങ്കിലും കൂടുതലായൊന്നും അറിയാൻ സാധിച്ചില്ല.

### കരണങ്ങൾ

A ജ്യോതിഷത്തിലെ കേരളീയ സമ്പ്രദായത്തിൽ മലയാളപ്പേരുകളുള്ള



കരണങ്ങളുണ്ട്. 11 കരണങ്ങളാണുള്ളത്, അതിൽ 7 എണ്ണം ചരകരണം അവ യഥാക്രമം സിംഹക്കരണം, പുലിക്കരണം, പന്നിക്കരണം, കഴുകക്കരണം, ആനക്കരണം, പശുക്കരണം, വിഷ്ടിക്കരണമാണ്. സ്ഥിരകരണങ്ങളാകട്ടെ പുളളക്കരണം, ചതുഷ്പാദകരണം, പാമ്പുകരണം, പുഴുക്കരണം. ഈ കരണങ്ങളുടെ പ്രത്യേകതയോ അവകൊണ്ടുദ്ദേശിക്കുന്നതോ എന്താണെന്നനിക്കൊരു പിടുത്തവുമില്ല.

### രാശിയുടെ വിഭജനം

A ഹോരദ്രേക്കാണം എന്നിവയുടെ പ്രത്യേകത : ഒരു രാശിയിലൂടെ ലഗ്നം ഏകദേശം രണ്ടു മണിക്കൂർ സമയം കൊണ്ടാണ് കടന്നുപോകുന്നത്. അപ്പോൾ 30 ഡിഗ്രിയെ രണ്ടായി ഭാഗിച്ച് അതിൽ ഒന്നിലൂടെ ലഗ്നം കടന്നുപോകുന്ന സമയം ഹോര. ഇതൊരുപക്ഷേ അഹോരാത്രം എന്ന പദത്തിലെ ആദ്യത്തേയും അവസാനത്തേയും അക്ഷരങ്ങൾ കളഞ്ഞാൽ ലഭിക്കുന്ന പദമാണ്. ഹോര പദത്തിൽ നിന്നാണ് ഹവർ എന്ന ഇംഗ്ലീഷ് പദമുണ്ടായത്. ഇത് രാശിയെ രണ്ടായി തിരിച്ചപ്പോൾ ലഭിച്ചതാണ്. അപ്പോൾ ഒരു ഹോര രാശിയുടെ 15 ഡിഗ്രിയാണ്, ആദ്യ ഹോര. രണ്ടാമത്തേതാകട്ടെ അന്ത്യഹോരയും.

A രാശിയെ മൂന്നു സമഭാഗമായിത്തിരിച്ചാൽ അതിൽ മൂന്ന് ഭാഗമുള്ളതിൽ ആദ്യത്തെ 10 ഡിഗ്രിയെ ആദ്യദ്രേക്കാണം എന്നു പറയുന്നു. രണ്ടാമത്തെ 10 ഡിഗ്രി മധ്യദ്രേക്കാണെന്നും അവസാനത്തെ 10 ഡിഗ്രി അന്ത്യദ്രേക്കാണെന്നും പറയുന്നു. ഹോരക്കും അധിപന്മാരുള്ളതുപോലെ മൂന്നു ദ്രേക്കാണത്തിനും അധിപന്മാരുണ്ട്.

A ഇവർക്കെല്ലാം ജാതക പ്രവചനത്തിൽ സ്വാധീനവുമുണ്ട്. നവാംശകം 30 ഡിഗ്രിയുള്ള ഒരു രാശിയെ 9 ഭാഗമാക്കിയാൽ ഓരോ ഭാഗവും ഓരോ നവാംശമായിരിക്കും. ഓരോ നവാംശവും  $3\frac{1}{3}$  ഡിഗ്രിയാണ്. ഒരു ഗ്രഹത്തിന്റെ സ്ഫുടം പരിശോധിക്കുമ്പോൾ ആദ്യത്തെ 10 ഡിഗ്രിയിലാണെങ്കിൽ ഗ്രഹം ഒന്നാം ദ്രേക്കാണത്തിലാണ്. ആ ഗ്രഹം 3-ാം നവാംശത്തിലുമാണ് എന്നു പറയണം. പക്ഷേ 10 ഡിഗ്രി എന്ന പദത്തിൽ ആ രാശി 30 ഡിഗ്രിയുള്ളതാണെങ്കിൽ 10 എന്നത് സന്ധിപോലെയാണ്. ദ്രേക്കാണത്തിനും, നവാംശത്തിനും. ജ്യോതിഷ പുസ്തകങ്ങളിൽ ഡിഗ്രിയെന്നായിരിക്കില്ല പറയുന്നത് ഭാഗ എന്നും മിനിറ്റിന് കലയെന്നുമായിരിക്കും എഴുതിയിരിക്കുന്നത്. ഇതെല്ലാം പഠിക്കാൻ എളുപ്പമല്ല. ഭാരതീയ ജ്യോതിഷ ഗ്രന്ഥങ്ങളിലൂടെ വായിച്ചു പോകുന്നതുപോലും അതികഠിന ജ്ഞാനയജ്ഞമാണ്.

വേദങ്ങളും, ബ്രാഹ്മണങ്ങളും ഉപനിഷത്തുകളുമെല്ലാമെല്ലാം വേദാംഗങ്ങളും, ഉപാംഗങ്ങളും, ഉപവേദങ്ങളുമെല്ലാം ഒന്നിറങ്ങിച്ചെല്ലുമ്പോഴേ

അവയുടെ ആഴവും പരപ്പും അറിയുകയുള്ളൂ. ഒറക്കെ പറയുന്നവനും, ഒടുക്കം നിർത്തുന്നവനും ഒന്നുമറിയാത്തവനും ഇതൊക്കെ നിഷേധിക്കാനും പൂർത്തിയാക്കാനും എളുപ്പമാണ്. പഠിച്ചറിഞ്ഞ് അറിയിക്കലാണ് ശ്രമകരവും ശ്രേയസ്കരവും.

A ഞാൻ ജ്യോതിഷനല്ല. ആരാധ്യനായ പ്രൊഫ. മുത്തുസ്വാമിയുടെ കീഴിൽ കുറേക്കാലം ഈ വിഷയം പഠിക്കാൻ ശ്രമിച്ചു. ഇപ്പോഴും ശ്രമിച്ചുകൊണ്ടിരിക്കുന്നു. അനന്തസാഗരംപോലെയുള്ള ജ്യോതിഷം മനസ്സിലാക്കാൻ ബുദ്ധിമുട്ടാണെന്നുമാത്രം മനസ്സിലാക്കുന്നുണ്ട്. എന്റെ ലഗ്നാധിപൻ ബുധനായതിനാൽ അതറിയാനും ജ്യോതിഷത്തെക്കുറിച്ചിങ്ങനെയൊരു പുസ്തകമെഴുതാനും യോഗമുള്ളതുകൊണ്ടായിരിക്കും ഇങ്ങിനെ ഒരു ചെറിയ പുസ്തകം എഴുതാൻ ഭാഗ്യമുണ്ടായത്. ഇങ്ങിനെയൊന്നു സാധിക്കുമെന്നു വിചാരിച്ചതുമല്ല. അമൃതാ ടിവിയിൽ എല്ലാ വ്യാഴാഴ്ചകളിലും നൽകിയ പൈതൃക സന്ദേശം ജ്യോതിഷത്തെക്കുറിച്ചായിരുന്നതിനാൽ അസാധാരണ താൽപര്യം ജനങ്ങൾക്കുണ്ടായതായി കണ്ടു. അതുകൊണ്ടാണ് ജ്യോതിഷത്തിന്റെ യഥാർത്ഥരൂപം എഴുതണമെന്നു തോന്നിയത്.

A ഇതിൽ ഉൾപ്പെടുത്താത്ത അനവധി വിഷയങ്ങളിനിയുമുണ്ട്. ഇത്ര മതിയെന്നു തോന്നിയതിനുള്ള കാരണം, ഈ പുസ്തകം ജ്യോതിഷവിദ്യാർത്ഥികൾക്ക് ഒരു പഠന സഹായിയായിട്ടല്ല എഴുതിയിരിക്കുന്നത്. മറിച്ച് ജ്യോതിഷത്തിന്റെ പുറകിലുള്ള ശ്രമകരമായ സയൻസും നോൺസയൻസും വിവരിച്ചു സാധാരണക്കാർക്കും, യുക്തിവാദികൾക്കും, ബുദ്ധിജീവികൾക്കുമൊക്കെ അറിയാനൊരവസരമുണ്ടാക്കലാണ് ലക്ഷ്യം. ഈ പുസ്തകത്തിൽ ആത്മീയതയില്ല, സാഹിത്യവുമില്ല. വിഷയവിവരണം മാത്രം. ചിലയിടങ്ങളിൽ പറഞ്ഞതിന്റെ ആവർത്തനമുണ്ട്. അത് അറിയാതെ സംഭവിച്ചതല്ല. അവിടെ അങ്ങിനെ ആവർത്തിച്ചാൽ കൂടുതൽ പ്രയോജനമുണ്ടെന്നറിഞ്ഞതുകൊണ്ടാണ് അപ്രകാരം ചെയ്തത്.

ഇന്ത്യൻ ഇൻസ്റ്റിറ്റ്യൂട്ട് ഓഫ് സയിന്റിഫിക് ഹെറിറ്റേജ് പ്രസിദ്ധീകരിക്കുന്ന പുസ്തകങ്ങൾക്കും സി.ഡികൾക്കും മറ്റു പ്രസിദ്ധീകരണങ്ങൾക്കുമെല്ലാം ഒരു ലക്ഷ്യമേയുള്ളൂ. നമ്മുടെ നാടിന്റെ നന്മനിറഞ്ഞ പൈതൃകം വേണമെന്നുള്ളവർക്ക് അറിയാനവസരം സൃഷ്ടിക്കുക. പഠിക്കാനാഗ്രഹമുള്ളവർക്ക് ഇതൊക്കെ സാധാരണക്കാർക്ക് അപ്രാപ്യമല്ല എന്ന തോന്നലുണ്ടാക്കുക. നല്ലവണ്ണം പഠിച്ചവരുണ്ടെങ്കിൽ, അൽപം മാത്രം പഠിച്ച് സാധാരണക്കാരെ പറ്റിക്കുന്നവരിൽ നിന്ന് മോചനം നേടിക്കൊടുക്കാനൊരവസരവുമുണ്ടാക്കിക്കൊടുക്കുക ഇതൊക്കെയാണ്.

ഇനിയുമെഴുതണമെന്നുണ്ട്. ജീവിതത്തിന്റെ അവസാന ശ്വാസം വരെ ശബ്ദം നിലക്കാതിരുന്നാൽ ക്ലാസെടുത്ത് പഠിപ്പിക്കണം. കൈകളനങ്ങുന്നതുവരെ എഴുതണം. ഈ പുസ്തകത്തിൽ കുറവുകളുണ്ടാകും. അക്ഷരത്തെറ്റുകളും വ്യാകരണത്തെറ്റുകളുമുണ്ടാകാം. പണ്ഡിതനല്ലാത്ത ഗോപാലകൃഷ്ണനിൽ നിന്ന് എന്റെ നാട്ടുകാർ അത്രക്കുള്ളതേ പ്രതീക്ഷിക്കാവൂ. ഇതെല്ലാം അവർഡിനുള്ള രചനകളല്ല. അറിയാൻ മാത്രമുള്ളതാണ്.

ഇത്രയുംകാലം എഴുതിയ പുസ്തകങ്ങളെയെല്ലാം എന്റെ മാതൃഭൂമിയുടെ മക്കളായ സഹോദരീ സഹോദരന്മാർ സ്വീകരിച്ചനുഗ്രഹിച്ചു. ഇതും സ്വീകരിക്കുകയോ തിരസ്കരിക്കുകയോ ചെയ്യാം. ഞാനിത് സമർപ്പിക്കുന്നു. വിമർശന ബുദ്ധി വിശകലനംചെയ്ത് യുക്തംപോലെ ചെയ്യുക.

**ജ്യോതിഷം പ്രയോജനപ്പെടുത്തുമ്പോൾ ശ്രദ്ധിക്കേണ്ട കാര്യങ്ങൾ**

1. ശ്രദ്ധയോടെ എഴുതാത്ത ജാതകം പ്രയോജനപ്രദമല്ല എന്നു നാമറിയണം.
2. എത്ര ശ്രദ്ധയോടെയെഴുതിയാലും ജനനസമയം പലവിധത്തിൽ ഗണിക്കുന്നതുകൊണ്ട് കുറേയേറെ കാര്യങ്ങളിൽ വ്യത്യാസം വരാനിടയുണ്ട്. അതിനാൽ ജാതകത്തിലെ വിവരണം അവസാനത്തെ വാക്കാണെന്നു ധരിക്കരുത്.
3. പല ജാതകവും തട്ടിക്കൂട്ടിയുണ്ടാക്കുന്നതായതിനാൽ അതുമായി ബന്ധപ്പെട്ട പ്രശ്നങ്ങളും അറിഞ്ഞിരിക്കണം. ജാതകം നോക്കാൻ മാത്രം വേണ്ടിയൊരു ജാതകപരിശോധന ഒഴിവാക്കണം.
4. സിസ്റ്റേറിയൻ എന്ന സമ്പ്രദായം ജാതകത്തിലെങ്ങിനെ ബാധിക്കുമെന്ന അസന്നിഗ്ദമായി പറയാൻ സാധ്യമല്ല. മനുഷ്യനുണ്ടാക്കുന്ന ജനനസമയമാണത്.
5. ജാതകവിവരണം ഭയപ്പെടുത്താനല്ല. കാര്യങ്ങളറിയിക്കാനാണ്.
6. ജാതകത്തിലെ വേദനാജനകമായ വിവരങ്ങൾ യഥാർത്ഥമാവുകയാണെങ്കിൽ അതഭിമുഖീകരിക്കാനുള്ള മാനസികാവസ്ഥയുണ്ടാകാനാണ് നാം ജാതകവിഷയം അറിയേണ്ടതും വിശകലനം ചെയ്യേണ്ടതുമെല്ലാം എന്ന ബോധമുണ്ടാകണം.
7. ജാതകവിശകലനത്തിൽത്തന്നെ പലവീക്ഷണങ്ങളുമുണ്ട്. അതിൽ വേണ്ടതു സ്വീകരിക്കുക. അല്ലാത്തതു തിരസ്കരിക്കുക. ഒരേരോഗത്തിന് പല ഡോക്ടർമാർ പല അഭിപ്രായങ്ങൾ പറയുന്നതുപോലെ.
8. ജാതകം എന്നത് ഈശ്വരനുണ്ടാക്കിയതല്ല. മനുഷ്യനുണ്ടാക്കിയതാണ്. ഈശ്വരനുവേണ്ടിയുള്ളതുമല്ല, മനുഷ്യനുവേണ്ടിയുള്ളതാണ് എന്നറിയണം.



9. ജാതകത്തിലും നന്മതിന്മകളുണ്ട്. അത് നമ്മുടെ ജീവിതത്തിലുള്ളതു തന്നെയാണ്. നിലവാരവും തലവും മാറുന്നു എന്നുമാത്രം. അതറിഞ്ഞുവേണം ജാതകപരിപശോധന നടത്താൻ.
10. ജാതകമെഴുതാതെ ജീവിക്കുന്നവരില്ലേ? എന്നു ചോദിച്ചാൽ ഉത്തരം ലോകജനസംഖ്യയുടെ 80 ശതമാനത്തിനും ജാതകമില്ല എന്നുതന്നെയാണ്. ജാതകമുണ്ടെങ്കിലേ ജീവിതമാകൂ എന്നു ധരിച്ചാൽ അത് അബദ്ധമാണ്. ജാതകമില്ലാതെയും ഭംഗിയായി ജീവിക്കാം എന്നു നേരത്തേ സൂചിപ്പിച്ചിരുന്നു.
11. ബാക്കി 20 ശതമാനത്തിലെ 90 ശതമാനവും ജാതകം നോക്കാറു മില്ല. അങ്ങിനെ നോക്കുമ്പോൾ 98 ശതമാനം ജനതയും ജാതകമില്ലാതെ ജീവിക്കുന്നതുപോലെ നമുക്കും ജീവിക്കാം.
12. ജാതകം പരിശോധിച്ച് സ്വന്തം കുഞ്ഞിന് സ്വർമ്മാധുരിയുണ്ടെന്നറിഞ്ഞാൽ കൂട്ടിയെ പാട്ടുപഠിപ്പിക്കാനായി അതൊരു മാർഗദർശനമായെടുക്കാം.
13. തല്ലി പഠിപ്പിച്ച് എഞ്ചിനീയറാക്കാനോ ഡോക്ടറാക്കാനോ തയ്യാറാകുന്നതിനുമുമ്പ് ജാതകത്തിലെ മാർഗദർശനം വേണമെങ്കിൽ സ്വീകരിക്കാം. ചാർട്ടേഡ് അക്കൗണ്ടന്റോ, സെക്രട്ടറിയോ ഈ ലോകത്തിൽ ജീവിക്കാനായി മറ്റെന്തെല്ലാം വഴിയുണ്ട്. അഭിരുചിക്കനുസരിച്ച് അതു സ്വീകരിക്കാം/സ്വീകരിക്കാനനുവദിക്കാം.
14. വ്യക്തികളിൽ നിറഞ്ഞിരിക്കുന്നതും ഒളിഞ്ഞിരിക്കുന്നതുമായ അനവധി ഗുണദോഷങ്ങൾ കണ്ടുപിടിക്കാൻ ആവശ്യക്കാർക്ക് ജാതകമൊരു ചുണ്ടുപലകയായി ഉപയോഗിക്കാം.
15. ഇന്നലെവരെ എന്തു സംഭവിച്ചു എന്നറിയാനും ഇനി നാളെ എന്തു സംഭവിക്കുമെന്നറിയാനും ഇന്നും ലോകത്തിലുള്ള ഒരേഒരുപായമാണിത്. വേണമെന്നുള്ളവർക്ക് നല്ല ജ്യോതിഷനിലൂടെ ഇതു പ്രയോഗിക്കാം, ഉപയോഗിച്ചുനോക്കാം. അത് പ്രയോഗിക്കണമെന്നോ ഉപയോഗിക്കണമെന്നോ ഒരു നിർബന്ധവുമില്ല.
16. ജാതകദോഷത്തിന് പുജാകർമ്മങ്ങൾ നടത്തുന്നത് ഒരുപക്ഷേ മനസ്സിനെതയ്യാറാക്കുന്നതിനുവേണ്ടിയുള്ള ഒരു മനശാസ്ത്രപരമായ മാത്രമാകാം. ഒരീശ്വരനെ സന്തോഷിപ്പിച്ചും അനുഭവിക്കാനുള്ളത് തീരില്ല എന്നതിനെക്കുറിച്ച് വ്യക്തമായ ബോധമുണ്ടാകണം.
17. അനുഭവിക്കാനുള്ളതു കാണിച്ചു തരുന്ന ജാതകഭൂപടത്തിൽ ഒരു ഈശ്വരനെയോ ഗ്രഹത്തിനെയോ പ്രീതിപ്പെടുത്തി ചിലത് ഇല്ലാതാക്കാൻ സാധ്യമല്ല എന്നതാണ് യുക്തിയുടെ ഭാഷ. ഏതു പരിഹാരകർമ്മങ്ങൾ നടത്തുമ്പോഴും അത് മാനസികമായ ആശ്വാസം മാത്രമായിരിക്കും നൽകുക. അതും ആവശ്യമായതിനാൽ ആ മാർഗത്തിനും പ്രയോജനമുണ്ട്.

18. കണ്ടകശനി, ഏഴരശനിയെന്നെല്ലാം കേൾക്കുമ്പോൾ അതിനെ തന്നെ ഭയന്ന് സ്വപ്നം കണ്ടു നടക്കാതിരിക്കണം. ലോകത്തിൽ ജനിച്ചവർക്കെല്ലാം 60 വയസ്സുവരെ ജീവിച്ചിട്ടുണ്ടെങ്കിൽ രണ്ടുപ്രാവശ്യം കണ്ടകശനിയും രണ്ടുപ്രാവശ്യം ഏഴരശനിയും കൂട്ടി പരമാവധി 30 വർഷം വരെ ഇതുരണ്ടും കൂടിയുണ്ടാകുമെന്നാർമ്മിക്കണം.
19. ഗ്രഹങ്ങൾ തിന്മയും തരുന്നില്ല നന്മയും തരുന്നില്ല. നന്മതിന്മകൾ നൽകുന്നു/തരുന്നു എന്നത് ജ്യോതിഷ ഭാഷാപ്രയോഗമാണ്. നന്മതിന്മകളുടെ പ്രതീകമായി ഈ ഗ്രഹങ്ങൾ രാശികളിലും ഭാവങ്ങളിലും നിൽക്കുന്നു എന്നുമാത്രം ചിന്തിക്കുക.
- 20 ഒരു ജാതകനും ജാതകത്തിലും പൂർണ്ണനന്മയോ പൂർണ്ണതിന്മയോ, എല്ലാക്കാലവും നന്മയോ തിന്മയോ ഇല്ലതന്നെ. അതുകൊണ്ട് ജാതകം ഒരു മാർഗരേഖമാത്രമാണ്. 'ഇതാണെന്റെ നരകതുല്യ ജീവിതം' എന്നു ധരിച്ചുപോയാൽ ആ മാനസികാവസ്ഥ തന്നെ നമ്മെ രോഗിയാക്കും, ദുഃഖിതനാക്കും.
21. റോഡിൽ ഹബ്ബ് ഉണ്ട് എന്നൊരു ബോർഡുണ്ടെങ്കിൽ അതിന്റെ സന്ദേശം വണ്ടിയോടിക്കരുതെന്നല്ല. അവിടെ സ്പീഡ് കുറച്ച് ഓടിക്കണമെന്നുമാത്രമാണ്. ജാതകത്തിലെ സൂചനകൾ കണ്ടു ജീവിക്കാൻ പഠിക്കണമെന്നാണതിന്റെ നിർദ്ദേശം.
22. ഒരു നക്ഷത്രത്തിൽ ജനിച്ചവരുടെ നക്ഷത്രം നോക്കി എന്തെല്ലാം പറഞ്ഞാലും അതൊരിക്കലും ശരിയാകമെന്നില്ല. ജനിച്ച നക്ഷത്രം എന്നത് ജാതകത്തിന്റെ ഒരു ചെറിയ അംശം മാത്രമാണ്. ചന്ദ്രൻ നിൽക്കുന്ന രാശിചക്രത്തിലെ ഒരു ബിന്ദു മാത്രമാണ് നക്ഷത്രം.
23. അതുകൊണ്ടുതന്നെ കരിംപുരാടം, മൂലം തുടങ്ങി നക്ഷത്രങ്ങൾ നന്മയുള്ളതല്ലെന്നോ പൂരം, പൂണർതം, മകം നന്മനിറഞ്ഞ നക്ഷത്രമെന്നോ പറയുന്നതിൽ വലിയ അർത്ഥമില്ല. രാശിചക്രത്തിൽ നക്ഷത്രത്തിന്റെ സ്വാധീനം പ്രധാനമായും ദശാകാലം അറിയാനായിട്ടാണെന്ന് ജാതകം പഠിക്കുമ്പോൾ അറിയാം.
24. ചിലർ പറയുന്നതുപോലെ ശ്രീരാമന്റെ നക്ഷത്രമായതുകൊണ്ട് നല്ലതാണെന്നു പറഞ്ഞാലുള്ള അർത്ഥം മനസ്സിലാക്കാൻ ശ്രമിക്കണം. ശ്രീരാമൻ എന്നെങ്കിലും സ്വസ്ഥമായി ജീവിച്ചിട്ടുണ്ടോ എന്നുമാത്രം പരിശോധിച്ചാൽ മതി. രോഹിണി നക്ഷത്രത്തിൽ ജനിച്ച ശ്രീകൃഷ്ണന് എന്നും ശത്രുക്കളുമായി പോരാടേണ്ടി വന്നില്ലേ!
25. കമ്പ്യൂട്ടർ ജാതകം പ്രവചനത്തിന് കാര്യമായി ഉപയോഗിക്കരുത് എന്നെഴുതണമെന്ന് തോന്നുന്നു. കമ്പ്യൂട്ടറിന് മനുഷ്യന്റെ വിവേചനം ഇല്ലല്ലോ! രാശിചക്രം, ഭാവചക്രം, ഗർഭശിഷ്ടദശ, ദശാപഹാരം

ഇവ ഗണിച്ചെടുക്കാൻ കമ്പ്യൂട്ടർ ഉത്തമമാണ്. നല്ല സോഫ്റ്റ്‌വെയറുപയോഗിച്ചാൽ ലോകത്തിലെവിടെ ജനിച്ച കുട്ടിയുടേയും സമ്പൂർണ്ണ ജാതകഗണിതക്രിയ കമ്പ്യൂട്ടറിലൂടെ എളുപ്പത്തിൽ കൃത്യമായി ചെയ്തെടുക്കാം. അടുത്തകാലത്ത്, എനിക്ക് നല്ല പരിചയമുള്ള വ്യക്തിയുടെ ഒരു എഡിറ്റർ ചെയ്ത ജാതകവിശകലനം ചെയ്ത കമ്പ്യൂട്ടർ പ്രിന്റ് ഔട്ട് വായിക്കുവാനിടയായി. ആ വ്യക്തിയുടെ സമഗ്രമായ ജീവിതം അതിൽ വളരെയേറെ കാര്യമായി പ്രതിഫലിച്ചു കാണുകയും ചെയ്തു. കമ്പ്യൂട്ടർ ജാതകത്തിലൂടെ ഇത്രയും ഗഹനമായി ഒരു വ്യക്തിയുടെ സമഗ്രവിശകലനം (ഓരോന്നായിട്ടുള്ള വിശകലനമല്ല) സാധിക്കുമെന്നറിഞ്ഞത് ആ ജാതകം വായിച്ചപ്പോഴായിരുന്നു. ഈ ഒരു പ്രത്യക്ഷ അനുഭവംകൂടി ജാതക പുസ്തകത്തിൽ ചേർക്കണമെന്നു തോന്നി. പക്ഷേ ചില പ്രത്യേക കാര്യങ്ങൾ അതിൽ വിവരിച്ചിരിക്കുന്നതിൽ കാര്യമായ തെറ്റും കാണുകയുണ്ടായി. പക്ഷേ ആ കമ്പ്യൂട്ടർ ജാതകവിശകലനവും വ്യക്തിയുടെ സ്വഭാവ/പ്രവർത്തന/വിക്ഷണ/വ്യക്തിത്വങ്ങളും തമ്മിൽ 70 ശതമാനത്തിന്റെ സാമ്യമുണ്ടായിരുന്നു. അതുകൊണ്ടെഴുതട്ടെ ജാതകത്തിൽ വിവരിച്ചിരിക്കുന്ന എല്ലാ ഘടകങ്ങളും വസ്തുതകളും അനുയോജ്യമാംവിധത്തിൽ കമ്പ്യൂട്ടറിലെ സോഫ്റ്റ്‌വെയറിലേക്ക് ചേർത്ത് സോഫ്റ്റ്‌വെയർ കൂടുതൽ കൂടുതൽ നവീകരിച്ചാൽ ഒരു പക്ഷേ മനുഷ്യനു സാധിക്കുന്നതിനേക്കാൾ വ്യക്തതയോടെ കമ്പ്യൂട്ടർ കാര്യനിർവഹണം നടത്തിയെന്നുവരാം. വേണമെന്നുള്ളവർക്ക് അതും പ്രയോജനപ്പെടുത്താം.

26. ഞങ്ങൾ മൂന്നാളാണ് എന്ന് പ്രയോഗത്തിനും വലിയ അർത്ഥമില്ല. ഇനി അർത്ഥമുണ്ടെന്ന് തോന്നിയാലും മൂന്നാളുമായി ബന്ധമുണ്ടെന്നു പറയുന്ന പ്രശ്നങ്ങളുണ്ടാകാതിരിക്കാനും ഉണ്ടാകാതിരിക്കാനും പ്രത്യേകം ഈ മൂന്നാളെന്ന അറിവിലൂടെ ശ്രദ്ധിക്കുക. (മൂന്നാൾ = മൂന്നാമത്തെ നാൾ)
27. അവിട്ടം മുതൽ രേവതി വരെയുള്ള ധനിഷ്ടപഞ്ചകത്തിൽ ആരെങ്കിലും മരിച്ചാൽ അഞ്ചു മരണമുണ്ടാകുമെന്ന വാദം ശരിയല്ല. അതൊരന്ധവിശ്വാസമാണ്. ജനനവും മരണവും പ്രകൃതിയുടെ വരദാനമാണ്. മനുഷ്യനല്ല അതു തീരുമാനിക്കേണ്ടത്.
28. ലോകജനത 27 നക്ഷത്രങ്ങളിലേതെങ്കിലും നക്ഷത്രത്തിലാണല്ലോ ജനിക്കുന്നത്. ഏകദേശം  $\frac{1}{27}$  ഭാഗം ജനതയും ഒരു നക്ഷത്രത്തിൽ ജനിക്കാം. അങ്ങിനെയെങ്കിൽ അവിട്ടം മുതൽ രേവതി വരെ നക്ഷത്രമുള്ളവരുടെ എണ്ണം ലോകജനസംഖ്യയുടെ  $\frac{5}{27}$  വരും. ഒരാളുടെ



മരണത്തിന് 5 പേർവീതം ധനിഷ്ടാപഞ്ചകത്തിൽ മരിക്കണമെങ്കിൽ എത്രയോപേർ മരിച്ചിട്ടുണ്ടാകണം.  $\frac{5 \times 5}{27}$  അതായത് ലോകജന സംഖ്യയുടെ  $\frac{25}{27}$ . അപ്പോൾ ലോകജനസംഖ്യ എത്രയായിരിക്കും അവശേഷിക്കുക. ഇവിടെ ഇത്രയുമെഴുതിയത് ജാതകത്തെക്കുറിച്ച് ചുറ്റും എന്നറിയാമല്ലോ. പക്ഷേ നക്ഷത്രവും തിമിയുമെല്ലാം അന്ധ വിശ്വാസം പ്രചരിപ്പിക്കാനുപയോഗിക്കുന്നവരുണ്ടെന്നറിയിക്കാൻ മാത്രമാണിതെഴുതിയത്.

29. അബദ്ധങ്ങൾ നിറഞ്ഞ ജാതകപ്പൊരുത്തമാണ് നാമിപ്പോൾ പരിശോധിക്കാനുള്ളത്. ജാതകപ്പൊരുത്തമെന്നു പറഞ്ഞാൽ വേണ്ടത് വിവാഹിതരാകാൻ പോകുന്നവരുടെ ജാതകം പഠിച്ച് പേഴ്സണാലിറ്റി സമ്പൂർണ്ണമായും വിശകലനം ചെയ്ത് അവർ തമ്മിൽ പേഴ്സണാലിറ്റിയിൽ പൊരുത്തപ്പെടുമോ എന്നു നോക്കുകയാണ് സമ്പൂർണ്ണ വ്യക്തിത്വ, വ്യക്തിത്വചേർച്ചാ വിശകലനം.
30. ചൊവ്വാദോഷം ആരോപിക്കുന്നതിലും വലിയ അർത്ഥമൊന്നുമില്ല. പല പല കാര്യങ്ങളും പരിശോധിച്ചുവേണം ദോഷമുണ്ടെന്നു പറയാൻതന്നെ, അതിനായി അനവധി ഘടകങ്ങൾ പരിശോധിക്കണം. എട്ടിലും ഏഴിലും ചൊവ്വ കണ്ടയുടനെ ചൊവ്വാദോഷമെന്നു പറയരുത്.
31. ചൊവ്വാദോഷം തന്നെ ഇന്നു വിവരിക്കുന്നമാതിരിയോ ഭയപ്പെടുന്നമാതിരിയോ ഉള്ള ഒന്നുമല്ല. വേണ്ടതിനും വേണ്ടാത്തതിനും നാം ഭയപ്പെടുന്നു എന്നതാണ് വേദനാജനകമായ വസ്തുത.
32. നമ്മെ ഭയപ്പെടുത്താൻ ജ്യോതിഷികളെന്നു പറയുന്നചിലരും ഭയപ്പെടാൻ നമ്മളും നിന്നുകൊടുക്കുന്നതുകൊണ്ടാണ് നമ്മിൽ പലരും വഞ്ചിതരാകുന്നത്. ജ്യോതിഷമല്ല പ്രശ്നമുണ്ടാക്കുന്നത്. പ്രശ്നമുണ്ടാകാൻ നിന്നുകൊടുക്കുന്ന പ്രശ്നക്കാർ നാം തന്നെയാണ്.
33. വിവാഹം കഴിഞ്ഞ പലരും കുറേക്കാലം കഴിഞ്ഞ് കുടുംബ പ്രശ്നമുണ്ടാകുമ്പോൾ ജാതകം പരിശോധിച്ച് അവ ചേരാത്തതുകൊണ്ടാണ് ഈ പ്രശ്നങ്ങളൊക്കെ ഉണ്ടായതെന്നു പറഞ്ഞുനടക്കാറുണ്ട്. എല്ലാ കുടുംബത്തിലും പ്രശ്നമുണ്ട്. ജാതകം ചേർന്നാലും ഇല്ലെങ്കിലും!
34. ശ്രീകൃഷ്ണൻ ജാതകം നോക്കിയല്ല വിവാഹം കഴിച്ചത്. ശ്രീരാമനും സഹോദരന്മാരും ജാതകം നോക്കിയാണ് വിവാഹം കഴിച്ചത് അവയെല്ലാം നല്ലചേർച്ചയുണ്ടെന്നു വസിഷ്ഠൻ പറഞ്ഞിട്ടും ശത്രുഘ്നനൊഴികെ മറ്റാരും സ്വസ്ഥമായി ജീവിച്ചിട്ടില്ല എന്നതാണ് സത്യം.
35. ജാതകം നോക്കി വിവാഹം കഴിച്ചാലും, അല്ലാതെ വിവാഹം കഴിച്ചാലും ജീവിതാനുഭവങ്ങളെല്ലാം കയ്പും മധുരവും ചേർന്നതായിരിക്കും എന്ന് ആദ്യാവസാനം ഓർമ്മിക്കണം.

36. രോഗം വരുമ്പോൾ ഡോക്ടറെ കണ്ടു മരുന്നുകഴിക്കുന്ന ലാഘവത്തോടെ വേണം ജാതകം നോക്കാൻ പോകുന്നവർ ജാതകത്തെ അഭിമുഖീകരിക്കാനും. ജാതകത്തിലെ പ്രശ്നങ്ങൾ പരിഹരിക്കാൻ ഒരു മാർഗമേയുള്ളൂ. നിരന്തരമായി നന്മകൾ ചെയ്യുക. അന്നാഥർക്കും, അശരണർക്കും, വിശക്കുന്നവർക്കും, രോഗികൾക്കും, വൃദ്ധർക്കും കഴിയുന്നത്രയും സഹായങ്ങൾ (തിരിച്ചൊന്നും പ്രതീക്ഷിക്കാതെ) ചെയ്തുകൊണ്ടേയിരിക്കുക. അപ്രകാരം നമ്മുടെ ആർജ്ജിത പ്രാബല്യകർമ്മഫലങ്ങളിലുള്ള വേദനകളും ദുഃഖങ്ങളും ഇല്ലാതായാൽ നന്മയുണ്ടാകുകതന്നെ ചെയ്യും.
37. ശകുനവും അപശകുനവും അത്യാധുനിക ലോകത്തിൽ വിപരീതമായി എടുക്കേണ്ടതില്ല. അവയെല്ലാം നന്മയ്ക്കായി പ്രയോജനപ്പെടുത്താനറിയാമെങ്കിൽ പ്രയോജനപ്പെടുത്തുക. അല്ലെങ്കിൽ അതൊന്നും ശ്രദ്ധിക്കാതെ സ്വതന്ത്രമായി നല്ല മനസ്സോടെ ജീവിക്കുക. മന്തരയാണ് രാമായണത്തിനും ശകുനിയാണ് മഹാഭാരതത്തിനും ജന്മം നൽകിയതെന്ന സത്യം നാമറിയണം. അതുകൊണ്ട് പ്രശ്നങ്ങളാണ് വളർച്ചക്കും വികാസത്തിനുമാധാരം.
38. ജാതകവും ശകുനവും വാസ്തുവുമൊക്കെ പലരേയും കാണിച്ച് മുറിവൈദ്യന്മാരെപ്പോലെയുള്ളവരുടെ ഉപദേശങ്ങൾകേട്ട് സ്വയം നരകത്തിലാകാതിരിക്കണം.
39. ഈ വിഷയങ്ങളിൽ കുറച്ചു പഠിച്ചവരെല്ലാം ഇപ്പോൾ വെളിച്ചപ്പാടന്മാരായി പലതും പറയാറുണ്ട്, പ്രവചിക്കാറുണ്ട്, തുള്ളാറുണ്ട്. അവരുടെ ചതിയിൽപ്പെടുന്നവർ ഭൂരിഭാഗവും സ്ത്രീകളാണ് എന്നോർമ്മിക്കുക. പ്രത്യേകിച്ചും യുവതികൾ.
40. സ്ത്രീകളാണ് ഇപ്പോൾ ഭക്തിയുടെ അതിപ്രസരത്തിൽ പലകുടുംകിലും കുറുക്കിലും ചെന്നുപെടുന്നത്. ഇന്ന് ആത്മീയത രോഗവും പഴിപാടുകൾ രോഗലക്ഷണവുമായിക്കൊണ്ടിരിക്കുന്നു.
41. സ്വാമി വേഷം കെട്ടിയവരും, കാവിയുടുത്തവരും ഭസ്മംതൊട്ടവരും ആത്മീയതയുടെ ഏഴൽവൽക്കത്തെത്താവറാണ്. അവർ ചെയ്തുകൂട്ടുന്ന ദുഷ്കർമ്മത്തിൽ ചെന്നുപെടുന്നവർ മിക്കവാറും സ്ത്രീകളാണ്. അതേപോലെ എല്ലാത്തിനും ജ്യോതിഷത്തിൽ പരിഹാരമുണ്ടെന്ന ധാരണയിൽ പോകുന്നവരും ധാരാളമുണ്ട്. എല്ലാത്തിനും എല്ലായിപ്പോഴും ജ്യോതിഷത്തിൽ പരിഹാരമില്ല.
42. ജാതകത്തിന്റെ കാര്യത്തിൽ നിന്ന് തികച്ചും ഭിന്നമാണ് പ്രശ്നം.

- പ്രശ്നം വെക്കുന്നതും ജാതകവും തമ്മിൽ വളരെയേറെ ഭിന്നതകളുണ്ട്. ജാതകം വിശകലനം ചെയ്യുന്നതുപോലെയല്ല പ്രശ്നവിചാരം.
43. എന്തെങ്കിലും സംഭവിക്കുമ്പോൾ ആ സംഭവത്തെക്കുറിച്ച് അന്വേഷിക്കലാണ് 'പ്രശ്നം' (ചോദ്യം ചോദിക്കൽ എന്ന അർത്ഥവുമുണ്ട് പ്രൊബ്ളം എന്ന അർത്ഥവുമുണ്ട്). ഒരേ ജാതകം പലനല്ല ജ്യോതിഷികൾ നോക്കിയാലും മിക്കവാറും ഒരേപോലെ വിലയിരുത്തി പറയും. എന്നാൽ പ്രശ്നം, കവടിനിരത്തി പറയുന്നത് പലരും, പലതരത്തിലായിരിക്കും. ഒരാൾതന്നെ പല സമയത്ത് പലവിധത്തിൽ പറയും, ഒരേ കാര്യത്തിനുള്ള വിശകലനവും വ്യത്യാസമുണ്ടായിരിക്കും. ചോദിക്കുന്ന ചോദ്യത്തിന്നനുസരിച്ചായിരിക്കും മറുപടികൾ വരുന്നത്. അതുകൊണ്ടുതന്നെയാണ് അതിനെ പ്രശ്നം എന്നു പറയുന്നതും. അതിലും നന്മകളില്ലെന്നല്ല അതെടുക്കാനറിയാമെന്നേ പറയുന്നുള്ളൂ.
44. സാമ്പത്തിക ബുദ്ധിമുട്ടുകളും, ദാരിദ്ര്യഭവവും, രോഗവും തൊഴിലില്ലായ്മയും, ഇൻഷുറൻസും, ഓഫീസിൽ നിന്ന് മെഡിക്കൽ റീ ഇംബേഴ്സ്മെന്റുമെല്ലാമുള്ള ഇക്കാലത്ത് ഓരോ ചെറിയ ദുഃഖങ്ങൾ വരുമ്പോഴും നാം പ്രശ്നക്കാരനെ സമീപിക്കുന്നു. അദ്ദേഹം ഒരു പ്രശ്നത്തിനു പരിഹാരമായി മറ്റൊരു പ്രശ്നമുണ്ടാക്കിത്തരുന്നു. അങ്ങിനെ ജീവിതത്തിലെ ചെറിയ പ്രശ്നങ്ങൾ ജ്യോതിഷൻ തരുന്ന വലിയ പ്രശ്നത്താൽ പരിഹരിക്കപ്പെടുന്നു. അങ്ങിനെ സംഭവിക്കാതിരിക്കാൻ പ്രത്യേകം ശ്രദ്ധിക്കണം.
45. പ്രശ്നമായാൽപോലും അൽപം ബുദ്ധിയും യുക്തിയുമുപയോഗിച്ച് വിശകലനം ചെയ്താൽ അതിനെ കുറേയൊക്കെ പ്രയോജനപ്പെടുത്താം. മണിച്ചിത്രത്താഴ് എന്ന സിനിമയിൽ മന്ത്രവാദം പ്രയോജനപ്പെടുത്തിയതുപോലെയാണിതും.
46. പക്ഷേ സിനിമകളിൽ കാണുന്നതുപോലെ ജ്യോതിഷനെ കളിയാക്കാനായി കാട്ടിക്കൂട്ടുന്നതല്ല പ്രശ്നവും ജാതക വിശകലനവും. കുറേ അടിസ്ഥാനതത്വങ്ങളുടെ അടിത്തറയിലാണ് ജ്യോതിഷം പടുത്തുയർത്തിയിരിക്കുന്നത്.
47. എല്ലാത്തിലും നന്മതിനകളുണ്ട്. അതെല്ലാം കേൾക്കാനും കാണാനും കാതും കണ്ണും തുറന്നുവയ്ക്കുക. അതിലെ നന്മകളെടുക്കാനായി മാത്രം മനസ് തുറന്നു വയ്ക്കുക.
- ബുദ്ധിക്കും യുക്തിക്കും ശാസ്ത്രത്തിനും നിരക്കുന്ന വിധത്തിൽ ചിന്തിച്ചും പ്രവർത്തിച്ചും ജീവിതത്തെ ധന്യമാക്കുക. ധന്യമായ ജീവിതത്തിനായി എല്ലാ നന്മകളുമെടുക്കുക. അതെവിടെ നിന്നായാലും സ്വീകരിക്കുക.



## ജാതകപൊരുത്തം നോക്കുന്നത് അനുഗ്രഹമോ ശാപമോ ?

നാം ഇന്ന് പൈതൃക വിജ്ഞാനത്തിലേക്ക് അതിവേഗം പ്രയാണം ചെയ്യുന്ന കാഴ്ച കാണാം. ആധുനികമായതെല്ലാം നിലനിർത്തി കൊണ്ടുതന്നെ പൈതൃകമായ സമ്പത്തിൽ നിന്ന് പലതും സ്വീകരിക്കാനും പലരും തയ്യാറായി വരുന്ന ഒരു കാലഘട്ടമാണിത്. ഈ ദൃശ്യം അതിവ സന്തുഷ്ടി ജനകമാണ്. പൈതൃക നന്മകളും ആധുനിക നന്മകളും സമന്വയിപ്പിച്ചുള്ള ഒരു ആധുനിക ജീവിതം, അതാണ് ഭാരതം ലോകത്തിനു നൽകിയ സന്ദേശം നിർഭാഗ്യവശാൽ നമ്മുടെ പൈതൃക സമ്പത്ത് നമുക്ക് പകർന്നുതരുന്ന വ്യക്തികളിൽ ഭൂരിപക്ഷത്തിനും അഗാധമായ ജ്ഞാനം ഈ വിഷയത്തിലില്ലാതെ പോയി. അവരതുണ്ടാക്കാൻ ശ്രമിക്കാറുമില്ല. ആവശ്യമില്ലാത്ത ആത്മീയതയും ദുരാചാരങ്ങളും ചേർത്താണ് അവർ നമ്മുടെ പൈതൃകവിജ്ഞാനം വിളമ്പികൊടുക്കു ന്നതും, പ്രചരിപ്പിക്കുന്നതും ആചരിപ്പിക്കുന്നതും. സാധാരണ ജനതയുടെ അജ്ഞത ഈ പൈതൃകവിതരണക്കാർ മുതലെടുക്കുന്നു, അതൊരു ബിസിനസ്സാക്കി മാറ്റി മനുഷ്യരെ പറ്റിക്കുന്നു. ഈ പറ്റിക്കു ന്നത് തന്നെ ഒരു തരത്തിൽ ദോഷങ്ങൾ, പ്രശ്നങ്ങൾ, തടസ്സങ്ങൾ, വരും വരായ്കകൾ, നിമിത്തങ്ങൾ, ശകുനങ്ങൾ, ദുരനുഭവങ്ങൾ, എന്നീ പ്രകാരമുള്ള പദപ്രയോഗങ്ങളിലൂടെ ഭയപ്പെടുത്തിയാണ്. ഈ പ്രയോഗങ്ങൾ മിക്കവാറും എല്ലാവരിലും ഭയമുണർത്തുന്നു എന്നതാണ് സത്യം.

ജ്യോതിഷം, വാസ്തുവിദ്യ, മന്ത്രപഠനം, തന്ത്രപ്രയോഗം, വേദപഠനം, പിതൃകർമ്മം, തുടങ്ങി അചാരാനുഷ്ഠാനങ്ങളുൾപ്പെടെ അനവധി കാര്യങ്ങൾ നമ്മുടെ പൈതൃകമായി നമുക്ക് ലഭിച്ചിട്ടുള്ളതിൽ പലതും നാം ജീവിതത്തിൽ നിന്ന് കുറെയൊക്കെ ഭാരമാകാതെ ഒഴിവാക്കുന്നുണ്ട്. പലതും നമ്മുടെ ജീവിതത്തിൽ ഒരു ഭാരമാകാതെ നാം ഉപയോഗിച്ചു മുന്നേറുന്നുമുണ്ട്. ശകുനം, നിമിത്തം, പ്രശ്നംവെക്കൽ ഇവയും നാം നമ്മുടെ സുഖമമായ നിത്യജീവിതത്തെ സാരമായി ബാധിക്കാത്ത വിധത്തിൽ ചേർക്കുകയോ വിട്ടുകളയുകയോ ചെയ്യുന്നുമുണ്ട്. ആയുർവേദമായാലും, യോഗ, സന്യാസാരം, വ്രതം, തീർത്ഥാടനം, ക്ഷേത്ര ദർശനവുമെല്ലാം ഒരു ഭീഷണിയായി നമ്മുടെ ജീവിതത്തിൽ ഇന്നെടുക്കാറില്ല. അതുകൊണ്ട് അവയിലെ നന്മകൾ വേണമെന്നുള്ള വർക്ക് നിലനിർത്താം വേണ്ടാത്തവർക്ക് അത് തിരസ്കരിക്കാനുമുള്ള സൗകര്യമിന്നു ജീവിതത്തിലുണ്ട്.

എന്നാൽ ജ്യോതിഷത്തിലെ നന്മകൾ നമുക്കു പറഞ്ഞു തരുന്നവരിൽ ഭൂരിഭാഗവും മുറിവൈദ്യന്മാരാണ്. അടിസ്ഥാനപരമായ ചോദ്യങ്ങൾക്കുപോലും മറുപടി പറയാനാകാതെ “ഇതൊക്കെയാണ് സത്യം, ജീവിതത്തിലിതു പാലിച്ചില്ലെങ്കിൽ പ്രശ്നമാകും” എന്ന വിധത്തിലുള്ള ഭീഷണികളെല്ലാം വിവിധോദ്യേശമാകാം. അങ്ങിനെ ഒരു വിഷയമാണ് ജാതകം, ജാതകപൊരുത്തം. ഇതാണ് നമ്മുടെ കുടുംബത്തിലെ ഏറ്റവും വലിയ ഒരു പ്രശ്നമായിത്തീർന്നിരിക്കുന്നത്. ഒരു വ്യക്തിയുടെ നാളു പറഞ്ഞാൽ മതി, അല്ലെങ്കിൽ ജനന ദിവസം പറഞ്ഞാൽ മതി, അതുപോലെ വേറെ ചിലതു പറഞ്ഞാൽ മതി അയാളുടെ ഭാവി പൂർണ്ണമായും പറഞ്ഞുതരുമെന്ന് നാം തെറ്റിദ്ധരിച്ചിരിക്കുന്നു. മകൾക്ക് ‘ഇയാളൊരു വരനെ ലഭിക്കുന്നതിനുള്ള എല്ലാ തടസ്സങ്ങളും മാറ്റും’ എന്നിപ്രകാരമുള്ള അസംഖ്യം തെറ്റിദ്ധാരണകളും ദുരാചാരങ്ങളും അന്ധവിശ്വാസങ്ങളും നമ്മെ കാർന്നുതിന്നുന്നില്ലേ എന്നൊരു സംശയം.

എല്ലാ അറിവുകളിലും നന്മകളുണ്ട്. അതെല്ലാം പ്രയോഗിക്കാനുള്ള രീതികളുമുണ്ട്. മരുന്ന് രോഗത്തെക്കാൾ മാരകമാകുന്ന അവസ്ഥയാണ്, ജാതകചേർച്ച എന്നു പറയുന്ന ഒരു ചടങ്ങിന്റെ പ്രയോഗത്തിലൂടെ നാം എത്തിനിൽക്കുന്നത്. എന്നാൽ ജാതകം കൈമാറുക എന്ന ഒരു ചടങ്ങിൽ വളരെ നല്ല ഒരു പ്രായോഗിക നന്മയുണ്ട്. വളരെ അടുത്ത ബന്ധുക്കളെ ക്ഷണിച്ചു വരുത്തി അതു നടത്തുമ്പോൾ അവരിൽ പലരും പെണ്ണിന്റേയും ആണിന്റേയും നന്മതിന്മകളും ഗുണ ദോഷങ്ങളും, പെരുമാറ്റരീതികളും അവരുടെ കുടുംബത്തിലെ പലപല വ്യവഹാരങ്ങളുടെ ഗുണദോഷങ്ങളും അറിഞ്ഞ് സ്വകാര്യമായിട്ടാണെങ്കിലും പങ്കുവെക്കുന്നുണ്ടാകും. പുറമേ കാണുന്നതായിരിക്കു കയില്ലല്ലോ (പലപ്പോഴും) വ്യക്തികളുടേയും കുടുംബത്തിന്റേയും പ്രത്യേകതകൾ. അത്തരത്തിലുള്ള സ്വകാര്യ ദോഷ വിവരങ്ങളും വിവരണങ്ങളും സത്യസന്ധമായി ലഭ്യമാക്കാൻ ഈ ജാതകം കൊടുക്കൽ എന്ന ചടങ്ങ് വളരെയേറെ പ്രയോജനപ്പെടും. വിവാഹത്തിനു ശേഷം ഉണ്ടാകാനിടയുള്ള പല പ്രശ്നങ്ങളും വിവാഹത്തിനു മുമ്പു തന്നെ സത്യസന്ധമായി ലഭിക്കാനുള്ള അവസരം നമുക്ക് ഇത്തരത്തിലുള്ള ജാതകം കൊടുക്കൽ ചടങ്ങിലൂടെ ലഭിക്കുന്നു. പൊരുത്തം നോക്കുന്നത് ആണിന്റേയും പെണ്ണിന്റേയും ജാതക-ഭാവ-ഭാവായിപതി- എന്നീ അടിസ്ഥാന ജാതകവിഷയ

ങ്ങളുമായി കാര്യമായി ബന്ധപ്പെടുന്നതല്ല എന്നു പ്രത്യേകമറിയണം. ജാതകത്തിൽ 1 മുതൽ 12 ഭാവങ്ങൾ അതിൽ നിൽക്കുന്ന ഗ്രഹങ്ങൾ, അവയുടെ ദൃഷ്ടി - യോഗം - ഉച്ച - നീച - ശത്രു - ബന്ധു ക്ഷേത്രങ്ങളുമായും ജാതകചേർച്ച നോക്കുന്നത് ബന്ധപ്പെടുന്നില്ല എന്നത് അത്ഭുതകരമായ ഒരു കുറവാണ്. നാമമാത്രമായി മാത്രമാണ് സമ്പൂർണ്ണ ജാതക വിശകലന ഭാഗങ്ങൾ പൊതുത്തം നോക്കുന്നതിൽ എടുക്കുന്നത്.

അതായത് ആണിന്റേതായാലും പെണ്ണിന്റേതായാലും വ്യക്തി പരമായ സമഗ്രമായ ഗുണദോഷങ്ങൾ അറിയേണ്ടത് ജാതകത്തിലെ ഒന്നാം ഭാവത്തിലൂടെയാണ്. രണ്ടാം ഭാവം ഇവരുടെ (വാക്- ഭാവം) സംസാര- പെരുമാറ്റ - ഭാഷാ പ്രയോഗ രീതികളെല്ലാം വരുന്നതാണ്. 3-ാം ഭാവമാകട്ടെ സഹോദരീ സഹോദരഭാവവും, 4-ാം ഭാവം മാതൃഭാവം പൂർവ്വികമായ സംസ്കാരം, വിദ്യ എന്നിവ വരുന്നതാണ്. 5-ാം ഭാവം പുത്രഭാവം, 6-ാം ഭാവം സ്വഭാവ ദുഷ്ടമുൾപ്പെടെയുള്ള ജീവിത സാഹചര്യം, 7-ാം ഭാവം ജീവിത- ബിസിനസ് പങ്കാളിയെക്കുറിച്ചും, 8-ാം ഭാവം മരണത്തെക്കുറിച്ചും കുറെയൊക്കെ വിവരങ്ങൾ നൽകുന്നതാണ്. നിർഭാഗ്യവശാൽ ഈ 7 ലും 8 ലും ചൊവ്വയുണ്ടെങ്കിലാണ് ജാതകന് ചൊവ്വാ ദോഷമുണ്ടെന്ന് പ്രഖ്യാപിക്കുന്നത്. ജാതകം വസ്തുതാ പരമായി വിശകലനം ചെയ്താൽ ഈ ഭാവങ്ങളിൽ ഭാവാധിപതിയായിത്തന്നെ ചൊവ്വ വരുകയോ, ഭാവാധിപതിക്ക് ശുഭഗ്രഹങ്ങളുടെ യോഗമോ ദൃഷ്ടിയോ ഉണ്ടാകുകയോ, 9-ാം ഭാവത്തിൽ ശുഭഗ്രഹങ്ങൾ വരുകയോ, ചൊവ്വതന്നെ ഉച്ചത്തിൽ നിൽക്കുകയോ, 4, 7, 10 കേന്ദ്രഭാവങ്ങളിൽ ശുഭ ഗ്രഹങ്ങൾ വരുകയോ ചെയ്യുന്നുണ്ടോ എന്നൊന്നും നോക്കാതെ (ചുരുക്കിപ്പറഞ്ഞാൽ) ചൊവ്വാ ദോഷത്തെ ഭയാനകമാം വിധത്തിൽ വിവരിച്ചാണ് ഭയപ്പെടുത്തുന്നത്. ജാതക വിശകലനത്തിൽ 1 മുതൽ 8 ഭാവങ്ങളിലെ കാര്യങ്ങളുടെ തുടർച്ചയായി, 9-ാം ഭാവത്തിലെ ശുഭാവസ്ഥയും പൂർവപുണ്യവും, 10 ലെ കർമ്മ ഭാവമായ ജീവിത സന്ധാരണ മാർഗ്ഗം വിശകലനവും, 11 ലെ ജീവിതത്തിലെ സാമ്പത്തിക വരവും, 12 ലെ ചിലവും ചേർത്തു വേണം യഥാർത്ഥത്തിൽ ഒരു പെണ്ണും ആണും തമ്മിൽ വിവാഹിതരാകുമ്പോൾ എന്തൊക്കെ സംഭവിക്കാമെന്ന് പറയേണ്ടത്. ആണിന്റെയും പെണ്ണിന്റേയും 12 ഭാവങ്ങളും വിവാഹാനന്തര കുടുംബ ജീവിതത്തിലെ ഏറ്റവും സങ്കീർണ്ണങ്ങളായ കാര്യങ്ങളാണ് സൂചിപ്പിക്കുന്നത്. അതൊന്നും ഗഹനമായി പഠിക്കാതെ



തന്നെ അതിനെയെല്ലാം കൃത്രിമമായി പ്രഖ്യാപനമാണ് ജാതകം ശുദ്ധജാതകമാണ് അല്ലെങ്കിൽ പാപജാതകമാണെന്ന്. ഈ രണ്ടു വാക്കുകളുടേയും തന്നെ അർത്ഥം വ്യക്തമായിട്ടൊന്നും പറയാൻ സാധിക്കുമെന്നനിക്കുതോന്നുന്നില്ല. പണ്ടുള്ളവർ പറഞ്ഞതിൽ കുറച്ചെന്തെങ്കിലുമെടുത്ത് പുനർ വർണിക്കുകമാത്രമാണ് ചെയ്യുന്നത്.

മേൽപറഞ്ഞ ജാതകകാര്യങ്ങൾക്കൊന്നും കാര്യമായി പ്രാധാന്യം കൊടുക്കാതെ, ചന്ദ്രനുമായി ബന്ധപ്പെട്ട കാര്യങ്ങളെ മാത്രം മുൻ നിർത്തി നാളി, അഥവാ നക്ഷത്രം ചന്ദ്രൻ നിലനിൽക്കുന്ന രാശി അഥവാ കുറുമായി ബന്ധപ്പെടുത്തിയാണ് ഇന്നു പ്രാധാന്യത്തോടെ കാണാറുള്ള 10 പൊരുത്തവും പ്രഖ്യാപിക്കുന്നത്. പൊരുത്തത്തിന്റെ കാര്യത്തിൽ പലപ്പോഴും ദശാ സന്ധിപോലും ഒരു പ്രധാന്യവുമില്ലാതെ യാണ് വിലയിരുത്താറുള്ളത്.

ചുരുക്കത്തിൽ അശ്വതി മുതൽ മേവതിവരെയുള്ള 27 നക്ഷത്രങ്ങളാണ് ഈ ജാതകപൊരുത്തത്തിന്, പ്രധാനമായും, ആധാരമാക്കി വരുന്നത് എന്നതാണ് പരമാബദ്ധം. ആ 12 രാശികളിൽ  $2\frac{1}{4}$  നക്ഷത്രങ്ങൾ വീതമെടുത്ത് 27 നക്ഷത്രങ്ങളെ വിന്യസിച്ചതുമൂലം വിശകലനം ചെയ്തുള്ള ഒരു കസർത്താണ് ജാതകപൊരുത്തം നോക്കൽ എന്ന പ്രക്രിയ. ജാതകപൊരുത്തത്തിലെ ഒരു ചോദ്യത്തിനും സയിന്റിഫിക്കലായോ, ലോജിക്കലായോ, ബുദ്ധിപരമായോ ഉത്തരം വ്യക്തമാക്കാൻ സാധ്യമേയല്ല. പിന്നെ ഇതെല്ലാം നമ്മുടെ പൂർവികരുടെ സംഭാവനയാണെന്ന് പറഞ്ഞ് വിവരിച്ച് കൊടുക്കാനാണ് പതിവ്. ഇപ്പോൾ നടക്കുന്ന ജാതക പൊരുത്ത പരിശോധന 10 ൽ 8 പൊരുത്തം 6 പൊരുത്തമെന്നാലും പറഞ്ഞ്, അല്ലെങ്കിൽ ഒരിക്കലും ചേരില്ലെന്നു പറഞ്ഞ് സാധാരണക്കാരനെ പ്രശ്നത്തിലാക്കുന്നതാണ്. നന്നായി നടക്കേണ്ടതായ പല വിവാഹങ്ങളും നടക്കാതെ പോകുന്നത് ഈ പൊരുത്ത പുസ്തക വിവരണം മാത്രമെടുത്ത് അന്ത്യവിധി പ്രഖ്യാപിക്കുന്നതുകൊണ്ടാണ്. ഇതിനെ കുറിച്ച് കൂടുതൽ പിന്നീട് വിവരിക്കാം. ജാതകപൊരുത്തത്തിലേക്ക് കടക്കുന്നതിനു മുമ്പ് കുറേകാര്യങ്ങൾ ജ്യോത്സ്യനും ജാതകപ്പൊരുത്തം അന്വേഷിച്ചു വരുന്നവരും പ്രത്യേകം അറിഞ്ഞിരിക്കേണ്ടത് അത്യാവശ്യമാണ്. അതിവിടെ ചേർക്കുന്നു.

1. ജാതകത്തിൽ ഒരു ഗ്രഹവും നമുക്കൊന്നും തരുന്നില്ല. ഓരോ ഗ്രഹത്തിനും സൂചിപ്പിക്കുന്ന കാരകത്വപ്രകാരം നാം നമ്മുടെ

ജീവിതത്തിലനുഭവിക്കേണ്ടതായ കാര്യങ്ങൾ ആ ഗ്രഹത്തിന്റെ ദശയിൽ, എങ്ങിനെ അനുഭവിക്കുമെന്ന് സൂചിപ്പിക്കുക മാത്രമാണ് ജാതകത്തിൽ ചെയ്യുന്നത്. അതായത് ഗ്രഹങ്ങളൊന്നും ദാതാക്കളല്ല സൂചിപ്പിക്കുന്നവയാണ്. 12 ഭാവങ്ങളിലുള്ള കാര്യങ്ങളുമായി ബന്ധപ്പെടുത്തി അവയിൽ ഈ ഗ്രഹങ്ങളുടെ സാന്നിധ്യം അഥവാ യോഗം, ദൃഷ്ടി ഇവയിൽ നിന്ന് നാം സൂചനയെടുത്തുകൊള്ളേണമെന്നർത്ഥം!

2. ഒരു രാശി എന്നതും ഭാവം എന്നതും ഈ ഭൂമിക്കു ചുറ്റുമുള്ള പ്രപഞ്ചത്തിലെ 360 ഡിഗ്രിയിൽ 30 ഡിഗ്രിയാണെന്നറിയണം. അതിനെ നക്ഷത്രമണ്ഡലമായി ചന്ദ്രൻ നിൽക്കുന്ന കൂറ് ആയി നാം വ്യാഖ്യാനിക്കുന്നു. ഒരു കൂറിൽ രണ്ടേക്കാൽ നക്ഷത്രം വരാം. മേടക്കുറെന്നാൽ അശ്വതി, ഭരണി, കാർത്തികയുടെ കാൽ ഭാഗം ആണ്.

3. ഓരോ നക്ഷത്രത്തെക്കുറിച്ചും വിവരിക്കുമ്പോൾ ആ നക്ഷത്രമണ്ഡലമാണുദ്ദേശിക്കുന്നതെന്നാർക്കണം ദശകോടിക്കണക്കിനു കിലോമീറ്റർ അപ്പുറത്തുള്ള നക്ഷത്രത്തിന് രണ്ടു പേരുടെ വിവാഹവുമായി ബന്ധപ്പെട്ട് പ്രത്യേകിച്ചൊന്നും ചെയ്യാനില്ലെന്നുറപ്പിച്ച് അറിയണം.

4. ഒരു ഡോക്ടർക്ക് ഒരു മെഡിക്കൽ റപ്രസന്റേറ്റീവ് പരിചയപ്പെടുത്തുന്ന മരുന്നുകൾ അദ്ദേഹം രോഗിക്കു കൊടുക്കുന്നത് പോലെ ജാതക ചേർച്ച നോക്കി കൊടുക്കരുത്. മറിച്ച് മെഡിക്കൽ റപ്രസന്റേറ്റീവ് പഠിപ്പിച്ച മരുന്നിൽ എന്തെല്ലാം രാസവസ്തുക്കളാണുള്ളതെന്നും അതിന്റെ ഗുണകരമായ വശവും ദോഷകരമായ വശവും പുനർ ചിന്തനം ചെയ്തുവേണം നന്മയുറപ്പിക്കാനായി കാര്യങ്ങൾ പറയേണ്ടത് എന്നും അറിഞ്ഞിരിക്കണം.

5. ഈ രണ്ടു നക്ഷത്രങ്ങൾ/രാശികൾ തമ്മിൽ ചേരില്ലെന്നു പറയും മുമ്പ് ആ നക്ഷത്രം വരുന്ന രാശിയിൽ മറ്റു ഗ്രഹങ്ങളുണ്ടോ, ആ നക്ഷത്രക്കുറിന്റെ അഥവാ രാശിയുടെ മറ്റവസ്ഥകളൊക്കെയറിഞ്ഞുവേണം നല്ല ഒരു ഡോക്ടറെപ്പോലെ ഉപദേശിക്കാൻ, യോഗ്യതയോടെ മരുന്നു കുറിച്ചു നൽകുന്നതുപോലെ, ശ്രദ്ധയോടെ കാര്യങ്ങളെഴുതിക്കൊടുക്കുവാൻ.

6. ഇത്രയും തിരക്കേറിയ ലോകത്തിൽ വളരെയടുത്ത് വീടുകളും റോഡുകളുമെല്ലാമുള്ള കൂട്ടിമിഥുനരീക്ഷത്തിൽ നിമിത്തം നോക്കി ഒരിക്കലും പൊരുത്തമോ, വരുംവരായ്കകളോ ഒന്നും പറയരുത്. നിമിത്തം, ശകുനമെല്ലാം നമ്മുടെ ജീവിതത്തിൽ നിന്നകറ്റേണ്ടതായ സമയമതിക്രമിച്ചിരിക്കുന്നു.

7. നമ്മുടെ മുമ്പിൽ വെച്ചു നീട്ടുന്ന ജാതകത്തിനു തന്നെ പലവിധത്തിലുള്ള ലഗ്ന ഗണനുമായി സമയം നിർണ്ണയിക്കുന്നതിനുള്ള കുറവുകളുണ്ട്. സ്വയം ചിന്തിച്ച് ഫലം പറയുന്നതിനുമുമ്പ് സയന്റിഫിക്കായി വികസിപ്പിച്ചെടുത്ത സോഫ്റ്റ്‌വെയറുകളുപയോഗിച്ച് ചന്ദ്രൻ്റെ കുറിപ്പെടുത്തലിനുള്ള സിസ്റ്റത്തിലും, ലഗ്നഭാവത്തിൻ്റെ അടിസ്ഥാനത്തിലും രാശിഭാവം, ദശ എന്നിവ ഗണിത ശാസ്ത്രപ്രകാരം നല്ലവണ്ണം വിചിന്തനം ചെയ്യണം. കമ്പ്യൂട്ടർ പ്രവചനം ഒരിക്കലും ശരിയാകണമെന്നില്ലെന്നറിയണം. നല്ല ജ്യോതിഷിതന്നെ വേണം ജാതകവിശകലനം ചെയ്യാൻ. ആ ഉത്തരവാ ദിതാം കമ്പ്യൂട്ടറിനെ ഏൽപ്പിക്കരുത്.

8. ലോകത്തിൽ 99% ജനങ്ങളും വിവാഹപ്പെറ്റുത്തം നോക്കിയല്ല വിവാഹം കഴിക്കുന്നത്. ശ്രീകൃഷ്ണൻ വിവാഹം കഴിച്ചത് പൊരുത്തം നോക്കിയല്ല. എന്നാൽ ശ്രീരാമൻ്റെയും സഹോദരന്മാരുടെയും ജാതകം നോക്കിയത് വസിഷ്ഠ മഹർഷിയാണ്. എന്നിട്ടും അവരുടെ ആരുടേയും കുടുംബജീവിതം സ്വസ്ഥമായിരുന്നില്ല. അന്ന് ജാതക പരിശോധനയുണ്ടായിരുന്നിരിക്കാം എന്നാൽ നക്ഷത്രത്തെമാത്രം അധാരമാക്കിയുള്ള ഇന്നത്തെ രീതിയിലുള്ള ജാതകപ്പെറ്റുത്തം ഉണ്ടാകാൻ സാധ്യതയില്ല.

9. ജ്യോതിഷത്തിൻ്റെ വളരെ ചെറിയൊരു ശാഖമാത്രമാണ് പൊരുത്തം അതുകൊണ്ട് പൊരുത്തം, മുഹൂർത്തം, നിമിത്തം, ശകുനം ഇവയൊന്നും ജീവന്മരണ പ്രശ്നങ്ങളാക്കി പെരുപ്പിച്ചു കാണിക്കരുത്. അങ്ങിനെ ധരിക്കുകയുമരുത്. അതിൻ്റെ അടിസ്ഥാനത്തിൽ ജീവിതം നരകമാക്കുകയുമരുത്.

10. എല്ലാ അറിവുകളും മഹത്തരമാകുന്നത് അതു പ്രയോഗിക്കുന്നവരിലൂടെയാണ്. അത് ഏറെ പ്രാധാന്യത്തോടെ പൊരുത്തഗണനക്ക് ബാധകമാണ്. ഇന്നത്തെ രീതിയിൽ പൊരുത്തം നോക്കുന്നത് ഒരു വലിയ ശാപമായിരിക്കുന്നു എന്നു പറയാതെ വയ്യ.

**വിവാഹപ്പെറ്റുത്തത്തിലെ തെറ്റിദ്ധാരണകളിലേക്ക് കടക്കാം.**

ജ്യോതിഷത്തിൻ്റെ പ്രധാനപ്പെട്ടതും അതി ബൃഹത്തുമായ ഭാഗമാണ് ജാതകം. ഒരു വ്യക്തിയുടെ ജനനം മുതൽ മരണം വരെ അനുഭവിക്കുന്ന കാര്യങ്ങൾ എന്തെല്ലാമായിരിക്കുമെന്ന് ഒരു ഏകദേശ ചിത്രം മാത്രം നൽകാൻ പണ്ടു കാലം മുതൽ ചിലർ ഉപയോഗിച്ചു



വരുന്ന മാർഗമാണ്, ജാതകവിശകലനം. പണ്ടു കാലത്തും ഇന്നും 99% വ്യക്തികളും ജാതകം നോക്കിയല്ല ജീവിക്കുന്നത്. ജാതകം നോക്കിയല്ല ജീവിക്കേണ്ടതും. ജാതകം, വേണമെന്നുള്ളവർക്ക് ചില കാര്യങ്ങൾ അറിയാനായി ഒരു മാർഗദർശനം അഥവാ നിർദ്ദേശം ലഭിക്കുന്നതിനാലാണ്, മാർഗനിർദ്ദേശം എന്ന അർത്ഥത്തിൽ ജാതക പരിശോധന ശാസ്ത്രമാണെന്നു പറയുന്നത്. ജാതകവിശകലനത്തിലെ ഗണിത ഭാഗവും ജ്യോതിശാസ്ത്ര (Astronomy) ഭാഗവും ശുദ്ധ സയൻസാണ്. എന്നാൽ പ്രവചനം സയൻസല്ല. അതിനെ സയൻസ് വൽക്കരിച്ചാൽ അത് അക്ഷന്തവ്യമായ തെറ്റുമായിരിക്കും.

ജാതകം എങ്ങനെ വന്നു എന്ന് ആരെങ്കിലും ചോദിച്ചാൽ പറയാവുന്ന മറുപടി ഇതാണ്; കഴിഞ്ഞ ജന്മം വരെ ചെയ്തു തീർത്ത സത്കർമ്മങ്ങളിലും ദുഷ്കർമ്മങ്ങളിലും അനുഭവിച്ചു തീരാത്തതിന്റെ ബാക്കി അനുഭവിക്കാനായി ആ കർമ്മഫലവും കൊണ്ട്. ആത്മാവ് ആ ശരീരമുപേക്ഷിച്ച് പറ്റിയ മറ്റൊരു പുതിയ ശരീരം തെരഞ്ഞെടുക്കുന്നു. പുതിയ ശരീരത്തിലെ ആത്മാവിന് പൂർവ്വ ജന്മസ്മരണകൾ കൊടുക്കാനാകാത്തതിനാൽ ഏതെങ്കിലും ഒരു വഴിയിലൂടെ ഈ വ്യക്തി, ഈ ജന്മത്തിൽ ഏതെല്ലാം ഘട്ടത്തിൽ എന്തെല്ലാം നന്മതിന്മകൾ അനുഭവിക്കുമെന്നറിയണമെങ്കിൽ ഇന്നു ലഭ്യമായ ഒരേ ഒരു വഴിയാണ് ജാതക പരിശോധന. ജാതകം ശരിയായാലും തെറ്റായാലും അതല്ലാതെ, നാളെയെന്തു സംഭവിക്കുമെന്നു പറയാനോ സൂചിപ്പിക്കാനോ മറ്റൊരു മാർഗവുമില്ല. ജാതകത്തിന്റെ മാർഗം സ്വീകരിക്കണമെന്ന് ഒരു മതവും ധർമ്മവും ആചാര്യനും ഋഷിയും സൂചിപ്പിക്കുന്നുപോലുമില്ല. വേണമെന്നുള്ളവർക്ക് വേണമെങ്കിൽ അതിലെ വിവരങ്ങൾ എടുക്കാം; അത് ആത്മീയതയുടെയോ ധർമ്മശാസ്ത്രത്തിന്റെയോ പുരുഷാർത്ഥങ്ങളുടെയോ ഭാഗമല്ല. ജാതകത്തിൽ സൂര്യനും ചന്ദ്രനും രാഹുവും കേതുവുമുൾപ്പെടെ 9 ഗ്രഹങ്ങളാണുള്ളത്. ഗ്രഹം എന്നാൽ പ്ലാനറ്റല്ല. ഗ്രഹം എന്നാൽ പ്രത്യക്ഷമായോ പരോക്ഷമായോ സ്വാധീനിക്കുന്നത് എന്ന അർത്ഥമേയുള്ളൂ. പ്ലാനറ്റ് എന്നാൽ സംസ്കൃതത്തിൽ താരാഗ്രഹമാണ്. എല്ലാ താരാഗ്രഹങ്ങളും സ്വാധീനിക്കുന്നതിനാൽ ഗ്രഹമാണ്. എന്നാൽ എല്ലാ ഗ്രഹവും പ്ലാനറ്റല്ല. ഗ്രഹങ്ങൾ നമുക്ക് ഒന്നും തന്നെ തരുന്നില്ല. എന്നു സൂചിപ്പിച്ചു. കോടികണക്കിന് കിലോമീറ്റർ അകലെ നിന്ന് ഓരോ ഗ്രഹവും നമുക്കെന്തെങ്കിലും തരുന്നു എന്നു പറയുന്നത് അസംബന്ധമാണ്. ഏതോ സിദ്ധിയുടെയോ ധ്യാനത്തിന്റെയോ

മാർഗത്തിലൂടെ ലഭിച്ച അറിവിലൂടെ നമ്മുടെ പൂർവ്വികർ നമ്മോടു പറഞ്ഞതാണ്; ഈ ഗ്രഹങ്ങൾ അവയുടെ ദശയിലും അപഹാരത്തിലും, അവയുടെ കാരകത്വവുമായി ബന്ധപ്പെട്ട കാര്യങ്ങൾ നമുക്ക് അനുഭവിക്കാൻ യോഗമുണ്ട് എന്ന് സൂചിപ്പിക്കുന്നു. ഗ്രഹങ്ങൾ ഒന്നും തന്നെ നൽകുന്നവയല്ല സൂചിപ്പിക്കുകമാത്രം ചെയ്യുന്നു എന്നു വേണമെങ്കിൽ പറയാം. എന്തു സൂചിപ്പിക്കുന്നു എന്നാണെങ്കിൽ ഓരോഗ്രഹത്തിനും അൻപതിൽപരം കാര്യങ്ങൾ ( വാഹനം, ആയുധം, ഉദ്യോഗം, അധികാരം, പഠനവിഷയം എന്നിപ്രകാരമുള്ള കാര്യങ്ങൾ) കാരകത്വമായി ആരോപിച്ചിട്ടുള്ളത് ആ ഗ്രഹത്തിന്റെ ദശയുടെ കാലത്ത് ലഭിക്കുമെന്ന് സൂചിപ്പിക്കുന്നു.

ആ ഗ്രഹം സൂചിപ്പിച്ചത് ലഭിക്കുമോ ഇല്ലയോ എന്നത് മറ്റുപല തത്വങ്ങളുടേയും പരാമീറ്ററുകളുടേയും കൂടി അടിസ്ഥാനത്തിലാണ് വിലയിരുത്തി പറയാൻ ശ്രമിക്കേണ്ടത്. ജാതകത്തിന്റെ അടിസ്ഥാനത്തിൽ പറയുന്നതൊന്നും അവസാനവാക്കല്ല എന്നുകൂടി സൂചിപ്പിക്കണം കാരണം; ഒരു ഭാവത്തിൽ പലഗ്രഹങ്ങൾ ഒരു മിച്ചുവരാം, ദുഷ്ടിയുണ്ടാകാം, യോഗമുണ്ടാകാം, ഭാവത്തിന്റെ തന്നെ സ്വാധീനമുണ്ടാകാം, ഗ്രഹങ്ങൾ ശ്ലക്കുതന്നെ ഉച്ച - നീച - സ്വക്ഷേത്ര - ബന്ധു - ശത്രു ക്ഷേത്ര സ്ഥിതിയുണ്ടാകാം. ഇതുപോലെ അനവധി പരാമീറ്ററുകൾ ചേർന്നതാണ് ജ്യോതിഷഫലപ്രഖ്യാപനം; അതു വിശകലനം ചെയ്യുന്നത് മാർഗനിർദ്ദേശത്തിന് മാത്രമായിരിക്കുകയും വേണം. ഇതെല്ലാം തന്നെ ലഗ്നത്തിന്റെ അടിസ്ഥാനത്തിൽ വേണം ഗണിക്കാൻ. ലഗ്നം തന്നെ കൃത്യമായി ഒരിക്കലും ലഭിക്കില്ല. ജനനസമയം എന്നത് ഒരു പ്രത്യേക നിമിഷത്തിൽ നടക്കുന്നതല്ല. അതൊരു 30 മിനിറ്റുകളിലും നീണ്ടു നിൽക്കുന്ന പ്രക്രിയയാണ്. അതിന്റെ ഏതു ഭാഗത്താണ് ജനന സമയം നിർണ്ണയിക്കുന്നത് എന്നുള്ളത് വളരെ പ്രാധാന്യമർഹിക്കുന്നു. അതിലെ വ്യതിയാനം ജാതകഗണനയേയും പ്രവചനത്തേയും അടിമുടി മാറ്റിയേക്കാം. സിന്ധോടൻ പ്രസവമെന്നത് ജാതകഗ്രന്ഥങ്ങളെഴുതിയ കാലത്തുണ്ടായിരുന്നില്ല. പ്രകൃതി നിശ്ചയിച്ച സമയവും മനുഷ്യൻ സ്വേച്ഛയാൽ തീരുമാനിക്കുന്ന ജനനസമയവും ജാതകഗണനയിൽ ഏതു തരത്തിലുള്ള സ്വാധീനമാണ് ചെലുത്തുന്നതെന്ന് അസന്ദിഗ്ദ്ധമായി ആർക്കും പറയാനാകില്ല. ഇന്ന് 80 ശതമാനവും സിന്ധോടൻ പ്രസവമാണ്. ജാതകത്തിന്റെ അടിസ്ഥാനത്തിൽ ഇരട്ട പ്രസവിച്ച കുഞ്ഞുങ്ങളുടെ ഭാവി പറയാൻ ശ്രമിച്ചാലും പരാജയപ്പെട്ടേക്കാം.

ജാതകം നോക്കി ആ വ്യക്തി ആണോണോ പെണ്ണോണോ എന്നും ജീവിച്ചിരുപ്പുണ്ടോ മരിച്ചോ എന്നും, എന്തു ജോലിയാണ് എന്നൊക്കെ അസന്ദിഗ്ദ്ധമായി പറയാൻ ശ്രമിച്ചാൽ പരാജയപ്പെടും. ഒരു ഡോക്ടർക്കു ഒരു വ്യക്തിയുടെ രോഗം അത്യാധുനിക ഉപകരണങ്ങൾ ഉപയോഗിച്ചാൽ പോലും അതി സൂക്ഷ്മമായി പറയാനാകില്ലെന്നിരിക്കെ, ജ്യോതിഷിക്ക് എങ്ങനെ 9 ഗ്രഹങ്ങളും, 12 ഭാവങ്ങളും, അവയുടെ യോഗങ്ങളും, ക്ഷേത്രഫലങ്ങളുമടങ്ങുന്ന നൂറുകണക്കിന് വസ്തുതകളുപയോഗിച്ച് ഭാവി കുറേയൊക്കെ പറയാനാകണം. ഇവിടെയാണ് ജ്യോത്സ്യന്മാർ പരാജയപ്പെടുന്നത്. ജ്യോതിഷമല്ല പരാജയപ്പെടുന്നത് എന്നു പ്രത്യേകം ശ്രദ്ധിക്കണം. ഭൂരിഭാഗം ജ്യോത്സ്യന്മാരും മുറുവൈദ്യന്മാരാണ്. കാര്യമായിട്ടൊന്നും പഠിച്ചിട്ടുണ്ടാകില്ല. ജ്യോതിഷ കാര്യങ്ങൾ അറിയാനായി വരുന്നവരുടെ അജ്ഞത ഇവർക്കൊരു ജീവിതമാർഗമാണ് എന്നു മാത്രം. ജ്യോതിഷിയും, വൈദ്യനും, തച്ചുശാസ്ത്രം കൈകാര്യം ചെയ്യുന്നവരും, യോഗാചാര്യന്മാരും തെറ്റു ചെയ്താൽ സമൂഹം അവർ പഠിപ്പിക്കുന്ന /പ്രയോഗിക്കുന്ന വിഷയത്തിന്റെ കുഴപ്പമാണെന്നായിരിക്കും പറയുക. എന്നാൽ ആധുനിക ശാസ്ത്രം കൈകാര്യം ചെയ്യുന്നവർക്ക് തെറ്റു പറ്റിയാൽ അത് പ്രയോഗിക്കുന്നവന്റെ കുഴപ്പമാണെന്നേ (സമൂഹം) പറയുള്ളൂ. ആധുനിക ശാസ്ത്രത്തിന്റെ കുഴപ്പമാണെന്നവർ പറയില്ല. നമ്മുടെ പൈതൃകത്തിൽ പ്രയോഗിക്കുന്നവരുടെ കുറ്റം വിഷയത്തിന്റെ മേൽ വന്നു ചേരുന്നു. നല്ലകാലം, ചീത്തക്കാലം എന്നതൊക്കെ ആത്മവിശ്വാസം കൂട്ടാനും എടുത്തു ചാട്ടം ഒഴിവാക്കാനുമൊക്കെ പറയാമെങ്കിലും അസന്ദിഗ്ദ്ധമായ ഒരു ദശാകാലവും പൂർണ്ണമായും നല്ലതോ പൂർണ്ണമായും ചീത്തയോ ആകില്ല. കാരണം ഓരോ ദശക്കകത്ത്, സ്ഥാനത്തും അസ്ഥാനത്തും നിൽക്കുന്ന മറുഗ്രഹങ്ങളുടെ അപഹാരമുണ്ടാകുന്നത് ദശക്കാലമായ ഗ്രഹങ്ങൾ സൂചിപ്പിക്കുന്ന വിഷയത്തിൽ കാര്യമായ മാറ്റമുണ്ടാക്കും. അതിനാൽ ഒരുഗ്രഹത്തിന്റെയും ദശാകാലം പൂർണ്ണമായും നല്ലതോ പൂർണ്ണമായും മോശമോ ആകുകയില്ല. ശുക്രദശയാണെന്ന് അഭിമാനത്തോടെ പലരും പറയാറുണ്ട്. ഈ പദപ്രയോഗം കാര്യമായ തെറ്റിദ്ധാരണയുണ്ടാക്കുന്ന തെങ്ങിനെയാണെന്നു നോക്കുക 6,8,12 ഭാവത്തിലാണ് ശുക്രൻ ജാതകത്തിലെങ്കിൽ ഈ ദശയും അപഹാരവും ആ വ്യക്തിക്ക് മോശമായിരിക്കുമെന്നല്ലേ സൂചിപ്പിക്കേണ്ടത്. അതിനു പകരം 'എന്തിന്റെ കുറവാ തനിക്ക് ശുക്രദശയല്ലേ' എന്ന അതിശ യോക്തി



കലർന്ന വിവരണം അബദ്ധജഡിലമാണ്. ഇതുപോലെയല്ലേ ശുക്രൻ നീചത്തിലോ അസ്ഥാനത്തുള്ള ശനിയുടെ ദൃഷ്ടിയോടെയോ യോഗത്തോടെയോ വർത്തിക്കുന്നതും .....

മകം പിറന്ന മങ്കു പുരം പിറന്ന പുരുഷൻ എന്നീപ്രയോഗങ്ങളുടെ വൈരുദ്ധ്യം ശ്രദ്ധിച്ചാലറിയാം. ഈ നക്ഷത്രങ്ങൾ മേടം തുടങ്ങി മീനം വരെയുള്ള പന്ത്രണ്ടു മാസങ്ങളിൽ 13 പ്രാവശ്യം വീതം വരുമെന്ന് സൂചിപ്പിച്ചു. ഓരോ മാസത്തിലും ആ നക്ഷത്ര ദിവസം ചന്ദ്രൻ ഒരേസ്ഥാനത്തും അതാതുമാസത്തിന്റെ പേരിലറിയപ്പെടുന്ന മാറികൊണ്ടിരിക്കുന്ന രാശിയിൽ സൂര്യനും മറ്റു ഗ്രഹങ്ങളും ജാതകത്തിലുണ്ടാകും. അതായത് മേട മാസത്തിലെ മകം, പുരം നക്ഷത്രം, സൂര്യൻ മേടത്തിലും ചന്ദ്രൻ ചിങ്ങത്തിലുമായിരിക്കും. ചിങ്ങ മാസത്തിലെ മകം- പുരത്തിൽ ചന്ദ്രനും സൂര്യനും ഒരേ ചിങ്ങം രാശിയിലാണ് വരിക. ഇവിടെ അന്ന് കറുത്തവാവാണ്. ഇതിൽ മകം പിറന്ന/പുരം പിറന്നവർക്കെന്തു മഹത്വമാണ് ചിങ്ങമാസത്തിലുള്ളത്, അതായത് കറുത്ത വാവിലാണ് അവർ ജനിക്കുന്നത് എന്നോർമ്മിക്കുക. ഒരു വൃക്കതിയുടെത് പാപജാതകമെന്നും ശുദ്ധജാതകമെന്നും വിവരിക്കുമ്പോൾ അതിന്റെ പ്രാധാന്യമോ കൃഷ്ണമോ അതിരു കവിഞ്ഞ അതിശയോക്തിയോടെ പറയുമ്പോൾ ജനങ്ങൾ ഭയന്നു പോകുന്നു എന്നു സൂചിപ്പിച്ചു. ഇവിടെ നാം മനസ്സിലാക്കേണ്ടതായ പ്രധാനകാര്യം മനുഷ്യ ജീവിതത്തിലെ അനവധി വസ്തുതകളെയും ബന്ധങ്ങളെയും സ്വഭാവങ്ങളെയും, പ്രതിഭാസങ്ങളെയും, രൂപ - സ്വഭാവങ്ങളെയുമെല്ലാം 12 വിഭാഗത്തിൽ പെടുന്നതായി തിരിച്ചിരിക്കുന്നു. ഈ പന്ത്രണ്ടു വിഭാഗം ഉണ്ടാകുന്നത് ജന്മലഗ്നരാശിയിലെ ലഗ്ന ഡിഗ്രിയിൽ നിന്ന് 15 ഡിഗ്രി രണ്ടു വശത്തേക്കുമെടുത്തിട്ട് അതിനെ ഭാവമാക്കി ഗണിച്ചെടുത്ത് പ്രയോഗിക്കുമ്പോൾ രാശ്യാധിപതി, രാശി, രാശിയിലെ ഗ്രഹങ്ങൾ, അവക്കുള്ള ദൃഷ്ടി ഇതെല്ലാം മാറി മറിഞ്ഞു പോകുന്നു. ഇങ്ങിനെ ലഭിക്കുന്ന 12 ഭാവങ്ങളിൽ യഥാക്രമം ശരീരം, വാക്, സഹോദര, മാതൃ, പുത്ര, സ്വഭാവ, പങ്കാളി, മരണ, പിതൃ/പൂർവ്വ പുണ്യ, കർമ്മ, വരവ്/ ആയ ചിലവ്/ വ്യയ ഭാവങ്ങളായി പറഞ്ഞത് അതേപോലെത്തന്നെ പൂർവ്വികരിൽ നിന്നെടുത്തു എന്നു വിചാരിക്കുക. അപ്പോൾ ഈ ഭാവങ്ങളെല്ലാം വിവാഹജീവിതത്തിന് പ്രാധാന്യമുള്ളതാണ്. ആ ഗ്രഹങ്ങൾക്കെല്ലാം ഗുണങ്ങളും ദോഷങ്ങളും മിശ്രിതമായിട്ടാണല്ലോ വരുന്നത്. ഒരു ഗ്രഹവും പൂർണ്ണമായും തിന്മതരുന്നതോ പൂർണ്ണമായും നന്മതരുന്നതോ അല്ല.

അത്തരത്തിലുള്ള 9 ഗ്രഹങ്ങളും ജാതകത്തിൽ ഈ 12 ഭാവങ്ങളിലെ വിടെയെങ്കിലുമൊക്കെ ഇരുന്ന് അനുഭവങ്ങൾ സൂചിപ്പിച്ചല്ലേ മതിയാകൂ. ഭാര്യാഭർത്താക്കന്മാർക്ക് ദശാസന്ധി ഒരുമിച്ചു വന്നാൽ നല്ലതാണെന്ന് ഒരിക്കലും പറയാറില്ലല്ലോ. രണ്ടു പേർക്കും ഒരു പോലെ തിന്മകൾ വരുന്നതുപോലെയല്ലേ രണ്ടു പാപജാതകം ഒരുമിച്ചു ചേർക്കാമെന്നു പറയുന്നത്. ഇനിയുമുണ്ട് എഴുതാൻ; ഓരോ ഗ്രഹവും ഭാവത്തിന്റെ/രാശിയുടെ കേന്ദ്രത്തിൽ തന്നെ ഒരിക്കലുമൊരിക്കലും വരുകയില്ല. അങ്ങിനെയാകുമ്പോൾ ഒന്നാം ഭാവത്തിന്റെ അവസാന ഡിഗ്രിയിലിരിക്കുന്ന ഗ്രഹത്തിന് രണ്ടാം ഭാവത്തിലേക്കും സ്വാധീനമുണ്ടാകും. അപ്പോൾ ഒരു പാപ ഗ്രഹം ഒരു ഭാവത്തിന്റെ ഒരു ഭാഗത്തു നിന്നാൽ രണ്ടിനും പാപത്വം പങ്കിട്ടെടുത്താൽ പാപത്വം കുറയില്ലേ ? ചിന്തിച്ച് കാര്യങ്ങൾ വിലയിരുത്തുന്നത് ഗണത്തിന്റെയും ദോഷത്തിന്റേയും അടിസ്ഥാനത്തിലാകണം. അസന്ദിഗ്ദ്ധമായി ഒന്നും പ്രഖ്യാപിക്കാൻ ശ്രമിക്കരുതെന്നു പറയാൻ ഇനിയും കാരണമുണ്ട്. ഗ്രഹങ്ങൾക്ക് സ്വക്ഷേത്ര- ഉച്ചക്ഷേത്ര- ബന്ധുക്ഷേത്ര- ശത്രുക്ഷേത്ര ബന്ധങ്ങളുള്ളത് ഭാവത്തിലല്ല രാശിയിലാണ്. ഉദാഹരണം സൂര്യൻ മേടത്തിലും, ഗുരു കർക്കിടകത്തിലും, കൂജൻ മകരത്തിലും ശനി തുലാത്തിലുമാണ് ഉച്ചൻ. ഇവിടെ ലഗ്നം കേന്ദ്രീകരിച്ച് ഭാവം ഗണിച്ചെടുത്താൽ ഓരോ ഭാവവും രണ്ടു രാശികളുടെ ഭാഗമായി ത്തിരുമ്പോൾ ജാതകഗണന മുഴുവനും ഭാവത്തിന്റെ അടിസ്ഥാനത്തിലും ക്ഷേത്ര ഗണന മുഴുവനും രാശിയുടെ അടിസ്ഥാനത്തിലുമാകുമ്പോൾ ഉണ്ടാകുന്ന പ്രത്യേകതകൾ ചിന്തിച്ചാൽ മനസ്സ് അസ്വസ്ഥമാകുന്നതുപോലെ തോന്നും. എന്തെല്ലാം കാര്യങ്ങൾ ശ്രദ്ധിച്ചാലേ ജാതക പ്രവചനമാകുകയുള്ളൂ, എന്ന് അപ്പോഴേ മനസ്സിലാകൂ. ഒരാൾക്ക് ശനി ദോഷമുണ്ടെന്നു പറയണമെന്നു വിചാരിക്കുക, അതും അസന്ദിഗ്ദ്ധമായി വിവരിക്കാൻ ശ്രമിക്കരുത്. കാരണം ശനി ഉച്ചത്തിലോ, നീചത്തിലോ, സ്വക്ഷേത്രത്തിലോ, ബന്ധു-മിത്ര-ശത്രു ക്ഷേത്രത്തിലോ ആവുകയോ ശനിക്ക് മറ്റുഗ്രഹങ്ങളുടെ ദൃഷ്ടിയുണ്ടാകുകയോ ശനിയുടെ രാശിയിൽ മറ്റേതെങ്കിലുമെല്ലാം ഗ്രഹങ്ങളുടെ സാന്നിധ്യമുണ്ടാകുകയോ, ശനിക്ക് മറ്റേതെങ്കിലും ഗ്രഹങ്ങളുമായി യോഗമുണ്ടാകുകയോ ശനി വക്രത്തിലോ, നേർവഴിക്കോ ഉച്ച ക്ഷേത്രത്തിന്റെ ദിശയിലേക്കോ നീങ്ങുന്നതെന്നു നോക്കേണ്ടതും ശനി ഏതു ഭാവത്തിന്റെ അധിപതിയാണ്, എന്നെല്ലാം ചിന്തിക്കേണ്ടത് വലിയ ഘടകമല്ലേ.

അതിലും വലിയ കാര്യം, ആ വ്യക്തി ജനിക്കുന്നതിനുമുമ്പുതന്നെ അല്ലെങ്കിൽ മരിച്ചതിനുശേഷമേ ശനി ദശയുള്ളൂ എന്നാണെങ്കിൽ ശനി ദോഷം അനുഭവിക്കേണ്ടതായിട്ടേ വരില്ല. ഇതൊന്നും കൂടാതെ ശനിക്കും ശനിയിരിക്കുന്ന ഭാവത്തിനും ലഗ്നവുമായിട്ടൊരു ബന്ധവുമില്ലെങ്കിൽ പിന്നെ ശനിയെവിടെയിരുന്നാലെന്താ കുഴപ്പം ?

ഇവിടെ ഞാൻ ശനി എന്നു പറഞ്ഞ് വിവരിച്ചിടത്ത് കുജൻ, രാഹു തുടങ്ങിയവയിലേതെടുത്തു വെച്ചാലും മേൽ വിവരിച്ചതെല്ലാം ഇപ്രകാരം വിലയിരുത്തി അതിന്റെ ദോഷത്തെ പെരുപ്പിച്ച് പറയുന്നത് അബദ്ധമായിരിക്കുമെന്നറിയുക. മാത്രമല്ല ജാതകവും കുടുംബത്തിനും അതൊരു വേദനാജനകമായ അവസ്ഥയായിരിക്കുകയും ചെയ്യും. പലർക്കും അതൊരു പേടി സ്വപ്നവുമായിരിക്കും. ശുദ്ധജാതകത്തിലും 12 ഭാവങ്ങളും ഉണ്ട്. അതിൽ എല്ലാ ഗ്രഹങ്ങളുമുണ്ട്. അവയെല്ലാം ഒറ്റക്കായോ യോഗം ചേർന്നോ നിൽക്കുന്നുമുണ്ടാകും അവയിലോ രോന്നും ഓരോ ഭാവസ്ഥിതിയനുസരിച്ച് ഓരോന്നും സൂചിപ്പിക്കുന്നു മുണ്ടാകും. അതിൽ ചിലത് പ്രാധാന്യമുള്ളതാണെങ്കിൽ ചിലത് പ്രാധാന്യമില്ലാത്തതായിരിക്കും. ഇങ്ങിനെയുള്ളതിൽ ചിലതു മാത്രമെടുത്ത് വിവരിക്കുന്നത് തന്നെ ശരിയല്ല. 12 ഭാവത്തിനും അതാതിന്റെതായ പ്രാധാന്യമുണ്ട്. അപ്പോൾ ചിലയിടത്ത് ചില ഗ്രഹങ്ങൾ നിന്നാൽ കുഴപ്പമാണ് മറ്റേവിടെയെങ്കിലും നിന്നാൽ കുഴപ്പമില്ല എന്നത് ചില ഏറ്റകുറച്ചിലുകൾ സൂചിപ്പിക്കുമെന്നല്ലാതെ ഒരു ജാതകത്തെ പാപാജാതകവും മറ്റൊന്നിനെ പുണ്യ ജാതകവുമായി മാറ്റുമെന്നു പറയുന്നത്, യുക്തിക്കു നിരക്കുന്നില്ല.

10 പൊരുത്തം വിവരിക്കുന്നതാകട്ടെ ചന്ദ്രന്റെ അടിസ്ഥാനത്തിൽ മാത്രമാണ്! ഇവയെല്ലാം വിവരിക്കേണ്ടത് ചന്ദ്രൻ ഏതു നക്ഷത്ര മണ്ഡലത്തിൽ അഥവാ രാശിയിൽ നിൽക്കുന്നു എന്നതും മറ്റു ഗ്രഹങ്ങൾ ഏതു രാശികളിൽ നിൽക്കുന്നു എന്നതും, സൂര്യോദയം എപ്പോൾ ആണെന്നതുമെല്ലാം ആശ്രയിച്ചിരിക്കുന്നു എന്നത് വളരെ വ്യക്തമാണ്. ഭാരതത്തിലെ മാത്രം കാര്യമെടുത്താൽ തിരുവനന്തപുരത്തുള്ള ജ്യോതിഷ ഗണിതം ജമ്മുകാശ്മീരിൽ പകർത്താനാകില്ല. അവിടത്തെ ലാറ്റിറ്റ്യൂഡും ലോഞ്ചിറ്റ്യൂഡും എടുത്ത് പുനർ ഗണനം ഇന്ന് കമ്പ്യൂട്ടർ ഉപയോഗിച്ച് നടത്താം. എന്നാൽ ജാതകം ഗ്രന്ഥങ്ങളെഴുതിയകാലത്ത് അത് പ്രയോഗികമായി സാധ്യമായിരുന്നില്ല. അതുകൊണ്ടു തന്നെ ഭൂമദ്ധ്യരേഖയിൽ നിന്ന് ദേശങ്ങൾ ഉയരത്തി



ലേക്കും താഴേക്കും പോകുമ്പോൾ ഈ നക്ഷത്രം, തിമി, ഗ്രഹസ്ഥാനങ്ങൾ എല്ലാം കൂടെയൊക്കെ മാറും. അതിന്റെയടിസ്ഥാന മാറ്റങ്ങൾ എടുക്കാതെയുള്ള ഈ ജ്യോതിഷഗണനത്തിന്റെ അടിസ്ഥാനത്തിൽ പ്രവചനങ്ങൾ നടത്തുമ്പോഴും അതെല്ലാം ഒരു മാർഗരേഖമാത്രമായി എടുക്കുന്നതിനു ഉപദേശിക്കണം. അതിനു പകരം ജീവിതത്തിന്റെ അവസാനനിർദ്ദേശമാണെന്ന് പറഞ്ഞാൽ അതൊരു പരാധമായിത്തീരുമെന്നോർക്കണം. ജീവിതത്തിൽ, ജാതകപ്രയോഗം ഒരു ഭയാനകമായ കാര്യമായി ചിലർ എടുക്കുന്നു, ചിലരെക്കൊണ്ട് എടുപ്പിക്കുന്നു. അതാണ് ജ്യോതിഷത്തിന് ഇന്നു സംഭവിക്കുന്ന അപചയവും. അതൊരു വലിയ അന്ധവിശ്വാസമായിത്തീരുന്നതും.

### വിവാഹപൊരുത്തത്തിലെ പ്രധാന ബിന്ദുക്കൾ

വിവാഹപൊരുത്തത്തിന്റെ ലിസ്റ്റിൽ അഥവാ 10 പൊരുത്തത്തിൽ മനപ്പൊരുത്തമെന്നത് ഉൾപ്പെടുന്നില്ല. എന്നാലും പൂർവ്വികർ വ്യക്തമായി പറയാറുണ്ട് മനപ്പൊരുത്തമുണ്ടെങ്കിൽ മറ്റൊന്നും നോക്കേണ്ടതില്ല എന്ന്. അതിന്റെയർത്ഥം മാനസികമായി യോജിപ്പുണ്ടെങ്കിൽ ബാക്കിയെല്ലാം അപ്രധാനമാണെന്ന് മനസ്സിലാക്കണമെന്നല്ലേ !. ജാതക പൊരുത്തത്തിന്റെ പ്രധാന്യമില്ലായ്മയെയാണ് ഇത് വ്യക്തമാക്കുന്നത്. ഇനി, മനപ്പൊരുത്തമെന്നാൽ പ്രേമം ഇഷ്ടം എന്നതെല്ലാമാണെന്നും ചിലർ ധരിച്ചിട്ടുണ്ട്. അത് അപ്പോഴുള്ള മനസ്സുകൾ തമ്മിലുള്ള ചേർച്ചയാണെന്ന് വേണമെങ്കിൽ പദപ്രയോഗം നടത്താം. എന്നാൽ ശരിക്കുള്ള മനപ്പൊരുത്തമെന്നത് ആണിന്റെയും പെണ്ണിന്റെയും സമ്പൂർണ്ണ ജാതകം അവർക്ക് പരസ്പരം കൈമാറി അതിൽ അവരുടെ ഗുണദോഷങ്ങൾ വിവരിച്ചിരിക്കുന്നതനുസരിച്ച് ഇനിയുള്ള കാലം ജീവിക്കാൻ സാധിക്കുമോ എന്നു പരിശോധിച്ച് അവർതന്നെ മാനസികമായി പൊരുത്തപ്പെട്ടുകൊള്ളാം എന്നു പറയിപ്പിക്കുന്ന തായിരിക്കണം മനപ്പൊരുത്തം. രണ്ടു പേരുടേയും ഗുണ ദോഷങ്ങൾ ഈ ജാതകത്തിലൂടെ മനസ്സിലാക്കാൻ പറ്റുന്നിടത്തോളം മനസ്സി ലാക്കിയതു വെച്ച് തമ്മിൽ വേണ്ടവിധത്തിൽ ജീവിക്കുവാനെടുക്കുന്ന തീരുമാനമാണ് മനപ്പൊരുത്തം.

ചന്ദ്രന്റെ കൂറ് എന്ന പ്രയോഗത്തിന്റെ അർത്ഥം നോക്കുക

അശ്വതി, ഭരണി, കാർത്തിക കാൽ - മേടക്കൂറ്

കാർത്തിക മുക്കാൽ, രോഹിണി, മകയിരം അര - ഇടവക്കൂറ്

മകയിരം അര, തിരുവാതിര, പുണർതം മൂക്കാൽ - മിഥുനക്കൂറ്  
 പുണർതം കാൽ, പുയം, ആയില്യം - കർക്കിടക്കൂറ്  
 മകം, പുരം, ഉത്രം കാൽ - ചിങ്ങക്കൂറ്  
 ഉത്രം മൂക്കാൽ, അത്തം, ചിത്തിര അര - കന്നികൂറ്  
 ചിത്തിര അര, ചോതി, വിശാഖം മൂക്കാൽ - തുലാക്കൂറ്  
 വിശാഖം കാൽ, അനിഴം, തൃക്കേട്ട - വൃശ്ചികക്കൂറ്  
 മൂലം, പുരാടം, ഉത്രാടം കാൽ - ധനുക്കൂറ്  
 ഉത്രാടം മൂക്കാൽ, തിരുവോണം, അവിട്ടം അര - മകരക്കൂറ്  
 അവിട്ടം അര, ചതയം, പുരുട്ടാതി മൂക്കാൽ - കുംഭക്കൂറ്  
 പുരുട്ടാതി കാൽ, ഉത്രട്ടാതി, രേവതി - മീനക്കൂറ്  
 (കൂറ് എന്ന പദത്തോടു ചേരുന്ന രാശിയിലാണ് ചന്ദ്രൻ സ്ഥിതിചെയ്യുന്നതെന്നർത്ഥം. ഇനിയുള്ള ജാതകപൊരുത്ത വിവരണത്തിൽ ഈ കുറിനെയാണ് രാശിയെന്നു പറയുന്നതെന്നോർക്കുക.)

1. രാശിപൊരുത്തം : ആണിന്റെയും പെണ്ണിന്റെയും ചന്ദ്രൻ സ്ഥിതി ചെയ്യുന്ന രാശി (കൂറ്)യാണ് ഈ പൊരുത്തത്തിൽ വിഷയം. പെണ്ണിന്റെ കുറിൽ നിന്നും എണ്ണുമ്പോൾ 2,3,4,5,6 കുറുകളിൽ ജനിച്ച പുരുഷൻ വർജ്യനാണത്രെ. ഈ കൂറ് വർജിക്കുമ്പോൾ 12 രാശികളിൽ 6 ലുള്ളവരും ഒരു കാരണവുമില്ലാതെ തഴയപ്പെടുന്നു. ഇവിടെ ജ്യോത്സ്യൻ ചെയ്യേണ്ടത് ആ രാശികളിൽ ഗുരു, ചന്ദ്രൻ, ബുധൻ, ശുക്രൻ എന്നീ ഗ്രഹങ്ങളുണ്ടെങ്കിൽ അത് പോസിറ്റീവായി എടുത്ത് ആറുവരെയുള്ളത് വർജിക്കാതെയും 6 നപ്പുറത്തുള്ളതെടുത്തും യോജിപ്പുണ്ടെന്നു പറയാം. 7 മുതൽ 12 വരെ രാശിയിലുള്ള വ്യക്തി പെണ്ണിന് പൊരുത്തമുള്ളവനാണ് എന്നതിന് ശാസ്ത്രീയമായി (ഈ രാശി പൊരുത്തത്തിന്) ഒരു പ്രാധാന്യവുമില്ല. ഈ പൊരുത്തത്തിന്റെ വിശകലനം നോക്കുക. മേടക്കുറിൽ അഥവാ അശ്വതി, ഭരണി, കാർത്തിക (കാൽ) ജനിച്ച പെൺകുട്ടിക്ക് രോഹിണി, മകയിരം, തിരുവാതിര, പുണർതം, പുയം, ആയില്യം, മകം, പുരം, ഉത്രം, അത്തം, ചിത്തിര ഇത്രയും നക്ഷത്രത്തിലുള്ളവൻ പാടില്ല എന്നു പറയുന്നതാണിത്. ഇതുതന്നെ വിചിത്രമായി മറ്റൊരു രീതിയിൽ 8-ാമത്തെ പൊരുത്തത്തിൽ പറയുന്നു (സ്ത്രീ ദീർഘപൊരുത്തം) സ്ത്രീയുടെ നക്ഷത്രത്തിൽ നിന്ന് പുരുഷന്റെ നക്ഷത്രത്തിലേക്കുള്ള എണ്ണം 15 ൽ കൂടുതലാകണമെന്നും. ഇവിടെ രാശിപൊരുത്തമില്ലെങ്കിൽ സ്ത്രീ ദീർഘ പൊരുത്തവുമില്ല. ഇനിയും വിചിത്രമായ

കാര്യങ്ങൾ ശ്രദ്ധിക്കുക. മേൽ പറഞ്ഞതുപോലെ മേടം രാശിയിൽ ജനിച്ച പെൺകുട്ടിക്ക് ഈ 30 ഡിഗ്രിയും തുടർന്ന് 30 ഡിഗ്രി വീതമുള്ള (ആകെ 180 ഡിഗ്രിയും) 6 രാശികളും ഭൂമിക്കു ചുറ്റുമുള്ള 180° യാണെന്നിരിക്കെ ആ അർദ്ധവൃത്തത്തിൽ ജനിച്ച പുരുഷൻ പാടില്ലെന്നതിന് യുക്തിയില്ലതന്നെ. രാശി പൊരുത്തവും മറ്റു പൊരുത്തങ്ങളും തമ്മിലുള്ള വൈരുദ്ധ്യം നോക്കുക. ആ വിശകലന രീതി മറ്റൊരു പൊരുത്തങ്ങളും താരതമ്യം ചെയ്യാനുമുപയോഗിക്കണം.!

(1) രാശിപൊരുത്തത്തിലെ രാശ്യാധിപപ്പൊരുത്തവുമായുള്ള വിചിത്രത നോക്കുക : (1) മേടം രാശിയുടെ അധിപൻ ചൊവ്വ, ചൊവ്വയുടെ ബന്ധുക്കളായി കണക്കാക്കിയിരിക്കുന്നത് വ്യാഴം, സൂര്യൻ, ചന്ദ്രൻ എന്നിവരാണ്. ഇതിൽ സൂര്യൻ ചിങ്ങത്തിന്റെയും ചന്ദ്രൻ കർക്കിടകത്തിന്റെയും അധിപതിയാണ്. അതുകൊണ്ട് മേടം രാശികാർക്ക് കർക്കിടക - ചിങ്ങം രാശ്യാധിപ പൊരുത്തമുണ്ട്. പക്ഷേ രാശിപ്പൊരുത്തമില്ല ഇത് വിചിത്രമല്ലേ.

(2) വശ്യപ്പൊരുത്തവും രാശിപൊരുത്തവും തമ്മിലുള്ള വിചിത്രബന്ധം നോക്കുക. മേടത്തിന്റെ വശ്യരാശിയാണ് ചിങ്ങം. ഇതു നല്ലതാണത്രെ പക്ഷേ രാശിപ്പൊരുത്ത പ്രകാരം മോശമാണ്. ഇടവത്തിന്റെ വശ്യരാശിയായ കർക്കിടകവും തുലാവും നല്ലതാണ്. പക്ഷേ രാശി പൊരുത്തപ്രകാരം നല്ലതല്ല. രാശ്യാധിപപൊരുത്ത പ്രകാരവും ഇടവത്തിന് കർക്കിടകം വർജ്യമാണ്. എത്ര വിചിത്രം! ഒന്നുചേരു മെങ്കിൽ മറ്റേതു ചേരില്ല.

(3) മറ്റൊരു വിചിത്രതനോക്കുക മഹേന്ദ്രപൊരുത്തവും രാശിപ്പൊരുത്തവും എന്നും വിപരീതമായിരിക്കും കാരണം സ്ത്രീ ജനിച്ച നക്ഷത്രത്തിൽ നിന്നും 4,7,10 നാളുകളിലെ പുരുഷൻ യോഗ്യനാണ്. ഈ നാളുകളിൽ രാശിപ്പൊരുത്തിനെതിരാണ് കാരണം 6 രാശികൾക്കുള്ളിലതു വരും. രണ്ടു വൈരുദ്ധ്യങ്ങൾ ശ്രദ്ധിക്കുക.

(4) രാശിപൊരുത്തവും ഗണപ്പൊരുത്തവും തമ്മിലുള്ള വൈരുദ്ധ്യം : ഗണപ്പൊരുത്തമെടുത്താൽ ഈ വൈരുദ്ധ്യം കൂടുതൽ പ്രകടമാകും. അശ്വതിയും മകയിരവും, പുയവും അത്തവുമെല്ലാം തമ്മിൽ ചേരും. പക്ഷേ രാശിപ്പൊരുത്തം ഇതിന് കടകവിരുദ്ധമാണ്. ചുരുക്കത്തിൽ അശ്വതിയുടെയുടെ വിശാഖം വരെയുള്ള നക്ഷത്രങ്ങൾ ഗണപ്പൊരുത്ത പ്രകാരം ചേരാം. (ഗണപ്പൊരുത്തത്തിന്റെ വിവരണം നോക്കുക) വിചിത്രമായ ഈ വിവരണം മൂന്നു ഗണത്തിനും ബാധകമാണ്.



(5) രാശിപ്പെൊരുത്തവും യോനിപ്പെൊരുത്തവും തമ്മിലും ഇതേ പ്രകാരമുള്ള വൈരുദ്ധ്യമുണ്ട്. അശ്വതി മുതൽ അനിഴം വരെയുള്ള വരിൽ പുരുഷയോനിയിൽ ജനിച്ചവന് ഈ നക്ഷത്രങ്ങളിൽ സ്ത്രീ യോനി വരുന്ന സ്ത്രീക്ക് ചേരണമെങ്കിൽ അത് രാശിപ്പെൊരുത്തത്തിന് എതിരാണ്. യോനിപ്പെൊരുത്ത പ്രകാരം ചേർക്കാം (വിവരണം പിന്നീട് വരുന്നുണ്ട്)

6. ഇതേ വൈരുദ്ധ്യം രാശിപ്പെൊരുത്തവും ദിനപ്പെൊരുത്തവും തമ്മിലുണ്ട്. 3, 5, 7 നക്ഷത്രത്തിലുള്ള പുരുഷനെ ദിനപ്പെൊരുത്തം വേണമെങ്കിൽ മാത്രം ഒഴിവാക്കണം, പക്ഷേ രാശിപ്പെൊരുത്തം വേണമെങ്കിൽ 15 വരെയുള്ളവരെ ഒഴിവാക്കണം.

7. സ്ത്രീ ദീർഘപ്പെൊരുത്തമെന്നത് രാശിയെ ദിനമാക്കി മാറ്റിയെഴുതിയെന്നു മാത്രമേയുള്ളൂ. 6 രാശിക്കപ്പുറം വേണമെന്ന് രാശിപ്പെൊരുത്തത്തിൽ പറഞ്ഞത് ദിനങ്ങളാക്കി  $6 \times 2\frac{1}{4}$  ഏകദേശം 14 ദിവസമാക്കി പറഞ്ഞു എന്നു മാത്രം. സ്ത്രീ ദീർഘപ്പെൊരുത്തവും രാശിപ്പെൊരുത്തവും അക്കാരണത്താൽ ഒന്നാണ് എന്ന വൈരുദ്ധ്യം വരുന്നു.

8. രാശിപ്പെൊരുത്തത്തിലും രജ്ജുദോഷപ്പെൊരുത്തത്തിലും ഈ കുഴപ്പം (താരതമ്യം ചെയ്താൽ) ഉണ്ടെന്നു ബോധ്യമാകും. ഭരണി, മകയിരം, പുയം, എന്നിങ്ങനെ 9 നക്ഷത്രങ്ങളിൽ ജനിച്ചവർ തമ്മിലുള്ള വിവാഹം പാടില്ല. ഈ 9 നക്ഷത്രങ്ങൾക്കിടക്കുള്ളവർ തമ്മിലാകാം എന്നർത്ഥം. ഇതിൽ പലതും രാശിപ്പെൊരുത്തമില്ലാത്തതാണ്. പെണ്ണിന്റെ നാളു മുതൽ അടുത്ത 15 നക്ഷത്രം വരെയുള്ളവയിൽ ചിലത് എടുക്കാമെന്ന് രജ്ജുപൊരുത്തവും ഒന്നുമെടുക്കരുതെന്ന് രാശിപൊരുത്തവും, സ്ത്രീ ദീർഘപൊരുത്തവും പറയുന്നു. ഇത്രയും ഉദാഹരണ സഹിതം മുകളിൽ വിവരിച്ചത്, നാളുകളുടെ അടിസ്ഥാനത്തിൽ മാത്രം ജാതകചേർച്ച നോക്കിയാൽ അതിൽ പലതും സ്വാഭാവികമായും ചേരില്ല. ഇത് മനസ്സിലാക്കാൻ ഒരു വിചിത്രമായ ഉദാഹരണം പറയാം; പത്തിൽ താഴെ വരുന്ന രണ്ടക്കമുള്ള ഒരു സംഖ്യയേത് എന്നു ചോദിച്ചാൽ എന്താണുത്തരം 10 ൽ താഴെ രണ്ടക്കമുള്ള സംഖ്യകളേയില്ല. പിന്നെങ്ങിനെയാണ് ഒരു സംഖ്യയന്വേഷിക്കുന്നത് ഇതുപോലെയാരു കസർത്താണ് ഈ പൊരുത്തങ്ങൾ. മേൽ വിവരിച്ചത് രാശി പൊരുത്തവും മറ്റു പൊരുത്തങ്ങളും താരതമ്യം ചെയ്താലുള്ള വൈരുദ്ധ്യങ്ങൾ മാത്രമാണ്. ഒന്നു ശരിയായില്ലെങ്കിൽ മറ്റുപലതും

സ്വാഭാവികമായും ശരിയാകില്ല. പത്തൊമ്പതാം നൂറ്റാണ്ടിൽ പൊരുത്തമില്ലാത്തത് കളഞ്ഞ് പൊരുത്തമുള്ളതെടുക്കാൻ തീരുമാനിച്ചാൽ പൊരുത്തമില്ലാത്തതിന്റെ കൃഴപ്പം എങ്ങനെ പരിഹരിക്കപ്പെടും. ചുരുക്കത്തിൽ പൊരുത്തമുള്ളതിലും പൊരുത്തമില്ലാത്തതിലും പലതും വൈരുദ്ധ്യം മാത്രമാണുള്ളതെന്നർത്ഥം. ഇതിനൊരു പരിഹാരമെന്നത് സ്ത്രീ ജനിച്ച രാശിയിൽ നിന്ന് ഒരു രാശിയിൽ പുരുഷൻ വന്നാലും ആ രാശികളിലെ ഗ്രഹങ്ങൾ, അവിടെക്കുള്ള ദൃഷ്ടിയുമെല്ലാം നോക്കി പ്രശ്നങ്ങൾ പരിഹരിക്കുന്ന ഒരു കാഴ്ചപാട് ജ്യോത്സനാണെന്നുമാകണം.

2. രാശ്യാധിപപ്പൊരുത്തം : ഒരു രാശി എന്നതു തന്നെ ഈ ഭൂമിക്കു ചുറ്റുമുള്ള 360 ഡിഗ്രിയെ 12 ആക്കി തിരിച്ചിരിക്കുന്ന ഭാഗമാണ്. അതുതന്നെ നാം സങ്കല്പിച്ചു നൽകിയ പേരിലാണറിയപ്പെടുന്നത്. അതിനേക്കാളും വലിയ സങ്കല്പം മാത്രമാണ് ആ രാശികൾക്ക് അധിപനെ കൊടുക്കുകയെന്നതും. രാശ്യാധിപനെന്ന് സാങ്കല്പികം മാത്രമാണ്. ആ അധിപന്മാരാകട്ടെ 7 ഗ്രഹങ്ങളിലേതെങ്കിലും മൊന്നായിരിക്കും. ഈ ഗ്രഹങ്ങൾ തമ്മിൽ ബന്ധുത്വം വേണം, രണ്ടു വ്യക്തികളുടെ ജാതകത്തിൽ എന്നു പറഞ്ഞാൽ, അതിലെത്ര യുക്തിയുണ്ടെന്നു നോക്കുക. സൂര്യൻ ചന്ദ്രൻ ബന്ധുവാണ് എന്നാൽ ശുക്രൻ, ശനി ശത്രുക്കളാണ്. അങ്ങിനെ വിവരിക്കുന്നതും സങ്കല്പമെന്നു തന്നെയെടുക്കണം. പക്ഷേ ഇക്കാരണത്താൽ വിവാഹത്തിന് രാശ്യാധിപന്മാർ തമ്മിൽ ചേരുന്നില്ല. അതിനാൽ ചിങ്ങക്കുറിൽ (സൂര്യൻ അധിപൻ) ജനിച്ച സ്ത്രീക്ക് എടവം, തുലാം കുറിൽ (ശുക്രൻ അധിപൻ) ജനിച്ചവനും മകരം, കുംഭം കുറിൽ ജനിച്ചവനും (ശനി അധിപൻ) പാടില്ലെന്നു പറയുന്നതിന്റെ പുറകിലെ യുക്തി വിചിത്രമല്ലേ. ഇവിടെ പരിഹാരമായി വേണമെങ്കിൽ എടുക്കാവുന്നത് ഇടവം, തുലാം, മകരം, കുംഭം രാശിയുടെ അവസ്ഥ ജാതകത്തിൽ നോക്കി പരമാവധി ചേർക്കുകയെന്നതുമാത്രം. അതൊരു പരിഹാരമായി വേണമെങ്കിലുപയോഗിക്കാം. (ഇവിടെ ചിങ്ങക്കുറിയുടെ കാര്യം മാത്രമാണ് എഴുതിയിരിക്കുന്നത്). രാശ്യാധിപന്മാരുടെ ബന്ധു-സമൻ-ശത്രു എന്നിങ്ങനെ മാത്രം നോക്കാതെ അതാതു രാശികളുടെ നന്മയുമെടുത്ത് വിവരിച്ചുകൊടുക്കേണ്ടത് ജ്യോത്സനാ എന്നു ചുരുക്കം. അങ്ങിനെ ഒരു ജോത്സ്യൻ ചെയ്യാൻ സാധിച്ചാൽ അത് കുറേ ജ്യോതിഷയുക്തികളുടെ അടിസ്ഥാനത്തിലാണെന്നു പറയാം.

3. വശ്യപ്പെൊരുത്തം : സ്ത്രീ രാശിയുടെ വശ്യപ്പെൊരുത്തമില്ലാത്ത രാശികളിൽ പെടുന്ന പുരുഷനാണെങ്കിൽ ഈ പൊരുത്തമില്ലാതാകുന്നു. പുരുഷ ജാതകത്തിലെ വശ്യക്കുറിന്റെ മഹത്വം നോക്കുക. അതായത് മേടത്തിന് ചിങ്ങവും വൃശ്ചികവും വശ്യരാശിക്കുറുകളാണ്. പുരുഷൻ തുലാക്കുറിലാണെന്നു വിചാരിക്കുക. അതു വർജ്യമാണെന്നു പ്രഖ്യാപിക്കുന്നതിനു മുമ്പ് തുലാക്കുറിലുള്ള ശുഭഗ്രഹങ്ങൾ, മറ്റു ഗ്രഹങ്ങളുടെ ദൃഷ്ടികൾ, തുലാം രാശ്യാധിപന്റെ യോഗം എല്ലാമെല്ലാം പരിശോധിച്ചാൽ ചിങ്ങക്കുറിന് തുലാക്കുറുകാരന് വശ്യപ്പെൊരുത്തമില്ല എന്ന് അസന്ദിഗ്ദ്ധമായി പ്രഖ്യാപിക്കേണ്ടിവരില്ല. സൂര്യനും ശുക്രനും ശനിയും തമ്മിലൊന്നും ഒരു ശത്രുതയും ഒരിക്കലുമുണ്ടാകില്ല. അവർ തമ്മിൽ ഒരു പ്രശ്നവുമുണ്ടാകുകയുമില്ല. കാരണം രണ്ടു ജാതകങ്ങളിലാണിതുളളതെന്നാർക്കണം. ജാതകം അവരവരുടെ അനുഭവം മാത്രമാണ് എന്നും ഉള്ളിലോർമ്മയിരിക്കട്ടെ. കൂടുതൽ വിവരണം പിന്നീട് വരുന്നുണ്ട്.

4. മാഹേന്ദ്രപ്പെൊരുത്തം : 1 സ്ത്രീയുടെ ജന്മ നക്ഷത്രത്തിന്റെ 4,7,10 ൽ വരുന്ന നക്ഷത്രങ്ങളിലും അവയുടെ അനുജന്മ നക്ഷത്രങ്ങളിലും വരുന്ന പുരുഷൻ ഉത്തമനാകും. ഒരു നക്ഷത്രത്തിന്റെ 10-ാം നക്ഷത്രവും അതിന്റെ 10-ാം നക്ഷത്രവും അനുജന്മ നക്ഷത്രമാണ്. അതല്ലാതെ വരുന്ന നക്ഷത്രങ്ങളെ തിരസ്കരിക്കുന്നതിന് ഒരു ന്യായീകരണവുമില്ല. ഇവിടെയും ജ്യോതിഷി ശ്രദ്ധിക്കാനുള്ളത് മേൽ വിവരിച്ചതുപോലെ പുരുഷ നക്ഷത്രം വരുന്ന കൂറ് /രാശി നോക്കി നന്മതിന്മകൾ വിലയിരുത്തി മാത്രം കാര്യങ്ങൾ പറയുക. മാഹേന്ദ്ര പൊരുത്തം തന്നെ വെറും നമ്പറിന്റെ അബദ്ധജഡിലമായ കളിയാണെന്നാർമ്മയിരിക്കട്ടെ.

5. ഗണപ്പെൊരുത്തം : നക്ഷത്രം മാത്രം നോക്കി ഒരു പുരുഷനേയും സ്ത്രീയേയും ദേവഗണമെന്നോ മനുഷ്യഗണമെന്നോ, അസൂരഗണമെന്നോ വിവരിക്കുന്നത് ശുദ്ധ അബദ്ധമാണ്. ഉദാഹരണം നോക്കുക കാർത്തിക, ആയില്യം, മകം..... ഇതെല്ലാം അസൂരഗണമാണ്. ഈ വിധവിവരണം എന്തിന്റെ അടിസ്ഥാനത്തിലാണെന്നുകൂടി ചിന്തിച്ചാൽ ഇത് നുറുശതമാനവും അടിസ്ഥാനരഹിതമാണെന്ന് മനസ്സിലാകും. ഈ വർഗീകരണം സാമാന്യബുദ്ധിക്കു നിരക്കാത്തതല്ലേ. സ്ത്രീയും പുരുഷനും അസൂരഗണമാണെങ്കിൽ ചേർക്കാമെന്നത് അതിലും വലിയ അബദ്ധം. രണ്ട് അസൂരന്മാർ ചേർന്നാലത്തെ അവസ്ഥപോലെയല്ലേ ഇത്. ഇനിയും ചിന്തിക്കുക.



ഒരു കാരണവശാലും മനുഷ്യനെ വെറും നക്ഷത്രത്തിന്റെ അടിസ്ഥാനത്തിൽ മൂന്നു ഗണങ്ങളാക്കിതിരിക്കരുത്. അതിൽ ദേവഗണങ്ങൾ തമ്മിലും, മനുഷ്യഗണങ്ങൾ തമ്മിലും ചേരും. ദേവഗണവും മനുഷ്യഗണവും തമ്മിലും ചേരും. ദേവഗണവും അസുരഗണവും ചേരില്ല. (കൂടുതൽ വിവരണം പിന്നീട് വരുന്നു.)

6. യോനിപ്പൊരുത്തം : മേൽ വിവരിച്ചതിനേക്കാൾ വിചിത്രമാണ് സ്ത്രീ പുരുഷന്മാരെ, പുരുഷയോനിയെന്നും സ്ത്രീയോനിയെന്നും നക്ഷത്രത്തിന്റെ മാത്രം അടിസ്ഥാനത്തിൽ രണ്ടായിതിരിക്കുന്നത്. അതിന് യുക്തിയോ, ശാസ്ത്രമോ ഒന്നും തൊട്ടുതീണ്ടിയിട്ടുമില്ല. പുരുഷൻ പുരുഷയോനിയിലുള്ള നക്ഷത്രത്തിൽ ജനിക്കുകയും സ്ത്രീ സ്ത്രീയോനിയിലുള്ള നക്ഷത്രത്തിൽ ജനിക്കുകയും ചെയ്താലേ ഇവർ ചേരു ! നക്ഷത്രം നോക്കി സിന്ധുനദിയിൽ ഓപ്പറേഷൻ നടത്തിയാൽ ഒരു ശിശു പുരുഷയോനിയോ സ്ത്രീയോനിയോ ആക്കി മാറ്റാം. നക്ഷത്രം മാറ്റാനായി അതായത് ഗണവും യോനിയും മാറ്റാനായി സിന്ധുനദിയിൽ സമയം മാറ്റിയാൽ മതി എന്നു പറയുമ്പോൾ ഇതിന്റെ അന്ധസത്തയില്ലായ്മ വ്യക്തമാകും.

7. ദിനപ്പൊരുത്തം : സ്ത്രീ നക്ഷത്രത്തിൽ 3,5,7 നക്ഷത്രങ്ങളിൽ ജനിച്ച പുരുഷനേയും 22-ാം നക്ഷത്രത്തിലേയും 27-ാം നക്ഷത്രത്തിലേയും അവസാനത്തെ 6 മണിക്കൂർ സമയത്തിൽ ജനിച്ച പുരുഷനേയും ഒഴിവാക്കണമെന്ന നിർദ്ദേശത്തിൽ എന്തെങ്കിലും യുക്തിയുണ്ടോ എന്ന് മേൽ വിവരിച്ചതെല്ലാം എടുത്ത് സ്വയം ചിന്തിക്കുക. ഈ നക്ഷത്രങ്ങൾ ക്കും നക്ഷത്രഭാഗങ്ങൾക്കുംഎന്തു കൂഴപ്പാണുള്ളതെന്ന് സ്വയം രാശിചക്രം നോക്കി ചിന്തിച്ചെടുത്ത് അതിലെ അബദ്ധം മനസ്സിലാക്കുക. 3,5,7 വർജ്യമാകുന്നു എന്നു പറയുമ്പോൾ 2,4,6,8 ..... എല്ലാം യോജിക്കുമെന്ന അർത്ഥവുമുണ്ട്. അത് സ്ത്രീ ദീർഘപ്പൊരുത്തത്തിനും, രാശിപ്പൊരുത്തത്തിനും, എതിരാണെന്നുമറിയുക. മറ്റു പല പൊരുത്തങ്ങളും ഇവിടെ ചീറ്റിപോകുകയും ചെയ്യും.

8. സ്ത്രീദീർഘപ്പൊരുത്തം : ഇത് ഒരു പ്രത്യേകതയുമില്ലാത്ത സംഖ്യകൊണ്ടുള്ള ഒരു കളിമാത്രമാണ്. ദൂരം കൂടുന്തോറും അടുപ്പം കൂടുമെന്നു പറയുന്നതുപോലെ രാശിപ്പൊരുത്തത്തിൽ ഇതു സൂചിപ്പിച്ചിരിക്കുന്നു; 6 രാശിക്കപ്പുറത്തുള്ള രാശിയായിരിക്കണം പുരുഷന്റേതെന്ന്. അതിനർത്ഥം 13-14 നക്ഷത്രങ്ങൾക്കപ്പുറമാകണമെ

നാണ്. അത് നക്ഷത്രങ്ങളുടെ എണ്ണത്തിൽ പറഞ്ഞപ്പോൾ 15 നക്ഷത്രത്തിനപ്പുറമായി 27 നക്ഷത്രങ്ങളുടെ പകുതി 13 എന്നതാകാമായിരുന്നു. രാശിപ്പൊരുത്തവും സ്ത്രീ ദീർഘപ്പൊരുത്തവും ഒന്നുതന്നെയെന്നത് ജാതകത്തിന്റെ ബാലപാഠം മാത്രം. ഈ അകലം കൊണ്ടെന്താണു പ്രയോജനം ? അടുത്താലെന്താണു കുഴപ്പം? വശ്യപ്പൊരുത്തത്തിലും സ്ത്രീദീർഘപ്പൊരുത്തത്തിന്റെ നേർ വിപരീതമാണ് പറയുന്നതെന്ന് ഈ പൊരുത്തം നോക്കലുകളെത്തന്നെ മായത്തരമാക്കുന്നില്ലേ എന്ന് ചിന്തിക്കുക.

9. രജജുദോഷപ്പൊരുത്തം : മേൽ വിവരിച്ച നക്ഷത്രങ്ങൾ സ്ഥിരമാണ് മാറുന്നില്ല. സൂക്ഷ്മമായി പരിശോധിച്ചു നോക്കൂ. ഈ 27 നക്ഷത്രങ്ങൾ വർഷത്തിൽ 13 പ്രാവശ്യം വരുന്നത് പല ഗ്രഹങ്ങളുടെ പലരീതിയിലുള്ള കോമ്പിനേഷനിലൂടെയാണ്. ഭരണി എന്ന നക്ഷത്രം, ഉദാഹരണത്തിനെടുത്താൽ മേടം, ഇടവം, മിഥുനം തുടങ്ങി മീനം വരെ ചന്ദ്രനുൾപ്പെടെയുള്ള ഗ്രഹങ്ങളിലോരോന്നിന്റേയും സ്ഥാനം തികച്ചും വ്യത്യസ്തമായിരിക്കും. അതു മാറിക്കൊണ്ടേയിരിക്കും. ഇങ്ങിനെ യിരിക്കെ ഒമ്പതു നക്ഷത്രങ്ങൾക്ക് സ്ഥിരമായി ചില പൊരുത്ത കേടുണ്ടെന്നത് വിവരിക്കുന്നതല്ലേ യഥാർത്ഥ പൊരുത്തക്കേട് ? (കൂടുതൽ വിവരണം തുടർന്നു വരുന്നുണ്ട്)

10. വേധപ്പൊരുത്തം : (വേധബന്ധമുള്ള നക്ഷത്ര വിവരണം അടുത്ത ഭാഗത്ത് നൽകിയിട്ടുണ്ട്) രജജുദോഷ പൊരുത്തത്തിൽ വിവരിച്ചതുപോലെ 12 ജോഡിയും, മകയിരം-ചിത്തിര- അവിട്ടമെന്ന മൂന്നും, 12 മാസങ്ങളിൽ 13 രീതിയിൽ വരുന്നു ഇങ്ങനെയിരിക്കെ എന്തർത്ഥത്തിലാണ് ഈ ജോഡികൾ തമ്മിൽ ചേർക്കരുതെന്നു പറയുന്നത്. ജാതകം ചേർക്കുന്നത് നക്ഷത്രത്തിന്റെ മാത്രം അടിസ്ഥാനത്തിലാക്കുന്നത് എത്രത്തോളം അബദ്ധജഡിലാണെന്ന് സൂചിപ്പിക്കാൻ കാരണം, ഈ കാരണത്താൽ എത്രയെത്ര പ്രശ്നങ്ങളാണ് കേരള ഭവനങ്ങളിലുണ്ടാകുന്നത്. നല്ല വിദ്യാഭ്യാസമുള്ളവർപോലും ഈ സയൻസില്ലാത്തതും ബുദ്ധിക്കും, യുക്തിക്കും അൽപം പോലും നിരക്കാത്തതുമായ ജാതക ചേർച്ചയെന്ന രോഗത്തിന്നടിമയായി ജീവിതം പാഴാക്കുന്നത് നേരിട്ട് കണ്ടും കേട്ടും അറിയാൻ സാധിച്ചു. (കൂടുതൽ വിവരണം തുടർന്നു വരുന്നുണ്ട്)

ജ്യോതിഷ വിദ്യാർത്ഥികൾ ഈ വിഷയത്തിലേക്ക് ആഴ്ന്നിറങ്ങി ചെല്ലണം അപ്പോൾ മനസ്സിലാകും; പാലു തരുന്നതും കാട്ടിൽ

വളരുന്നതും രണ്ടുകാലുള്ളതുമായ മൃഗത്തിന്റെ പേരു ചോദിക്കുന്നതുപോലെയാണ് പരസ്പര വിരുദ്ധമായ ഈ ജാതകചേർച്ച നോക്കൽ. ഇതിനു പ്രധാന കാരണം സമഗ്രമായ ജാതകം നോക്കൽ ചേർച്ച നേക്കലിലില്ല എന്നതു തന്നെയാണ്. (പൊരുത്ത വിശകലനം കൂടുതൽ കാര്യമായി തുടർന്നു നൽകിയിട്ടുണ്ട്.)

**ഇനി മനപ്പൊരുത്തം ഒന്നു പരിശോധിക്കാം :** മനപ്പൊരുത്തം പ്രേമിക്കലും ഇഷ്ടപ്പെടലും ഒരുമിച്ച് സിനിമക്ക് പോകലും, ഒരുമിച്ച് ജീവിക്കലും, ഡേറ്റിങ്ങുമൊന്നുമല്ല. എന്നു വ്യക്തമായി സൂചിപ്പിച്ചിരുന്നു. ഒരു സ്ത്രീയുടെ സമഗ്ര ജാതകം വിസ്തരിച്ചെഴുതി അതിൽ അവരുടെ നന്മ തിന്മകൾ വ്യക്തമായി സൂചിപ്പിച്ച് പുരുഷന്റെ കൈയ്യിൽ കൊടുക്കുക. ഇതുപോലെ പുരുഷന്റെ സമഗ്രജാതകം സ്ത്രീയുടെ കൈയ്യിലും കൊടുത്ത് അവയിലെ നന്മ തിന്മകൾ ഇവർ പരസ്പരം പഠിച്ച് മനസ്സിലാക്കി വിവാഹിതരാകുകയാണെങ്കിൽ ഞ്ഞൊരുമിച്ചു പോകാനാകുമോ എന്ന് സമഗ്രമായി ഉള്ളു തുറന്നു ചർച്ച ചെയ്ത് എടുക്കുന്ന തീരുമാനത്തിന്റെ അടിസ്ഥാനത്തിലാണ് മനപ്പൊരുത്ത മൂണ്ടോ ഇല്ലയോ എന്ന് പറയേണ്ടത്. ഞ്ഞൊരുമിച്ചെടുക്കുന്ന തീരുമാനമാണ് എന്ന് അടിവരയിട്ടു പറയട്ടെ. ജാതകപ്പൊരുത്തത്തിന്റെ ലിസ്റ്റിൽ മനപ്പൊരുത്തമെന്നൊന്നില്ല. ഇടക്കാലത്ത് പ്രശ്നങ്ങളിൽ നിന്നു രക്ഷപ്പെടാൻ ആരോ ഉണ്ടാക്കിയ ചെപ്പടി വിദ്യയാണിത്. ഇതിൽ നിന്ന് നാം ഗഹനമായ ഒരു മണ്ടത്തരം കൂടി മനസ്സിലാക്കണം; മനപ്പൊരുത്തമുണ്ടെങ്കിൽ മറ്റൊരു ചേർച്ചയില്ലെങ്കിലും സാരമില്ല. ഈ മനപ്പൊരുത്തമെന്നത് പൊരുത്തം നോക്കലിലേ ഇല്ലാത്തതാണ്. എന്നു മാത്രമല്ല മറ്റു പൊരുത്തം നോക്കലുകൾക്ക് കാര്യമായ ഒരു പ്രാധാന്യവുമില്ലെന്നതല്ലേ അർത്ഥം. ഈ അടുത്ത കാലത്ത് എന്റെ ഏറ്റവും അടുത്ത് ബന്ധുക്കളിൽ 10 വ്യക്തികളുടെ കമ്പ്യൂട്ടർ ജാതകം ഞാൻ വ്യക്തമായി പരിശോധിച്ചു. അവയൊന്നും ആ വ്യക്തിയുടെ യാഥാർത്ഥ്യവുമായി കാര്യമായൊരു ബന്ധവുമില്ലെന്ന് ഞ്ഞെട്ടിക്കുന്ന സത്യമായി എനിക്കു തോന്നി. അതുകൊണ്ട് മനപ്പൊരുത്തത്തിന് കമ്പ്യൂട്ടർ ജാതകം ഉപയോഗിക്കരുത്.

**ഇനി ചൊവ്വാദോഷ പ്രശ്നം :** എല്ലാ ഗ്രഹങ്ങൾക്കും അതിന്റെതായ ഗുണങ്ങളും ദോഷങ്ങളും സൂചിപ്പിക്കാനുള്ള (നൽകാനുള്ളതല്ല) കഴിവുണ്ട്. ചൊവ്വയോ മറ്റൊരുഗ്രഹമോ ഇത്ര ദശലക്ഷം കിലോ മീറ്ററുകൾക്കപ്പുറമിരുന്നുകൊണ്ട് നമുക്കൊന്നും നൽകുന്നില്ല. മറിച്ച്



അവ അവയുടെ കാരകത്വം സൂചിപ്പിക്കുന്നതേയുള്ളൂ. ആ സൂചിപ്പിക്കൽ ആ ജാതകന്റെ കാര്യമാണ്. ആ സൂചിപ്പിക്കൽ തന്നെ അസ്ഥിരമോ അർത്ഥശൂന്യമോ ആകുന്ന ഒരു ഡസനിലധികം വ്യവസ്ഥകൾ മറന്നുകൊണ്ടാണ് നാം പലപ്പോഴും ചൊവ്വാദോഷമെന്നു പ്രഖ്യാപിക്കുന്നത്. ലഗ്നാധിപതി ചൊവ്വയായാൽ, ഭാവധിപതി ചൊവ്വയായാൽ, ലഗ്നത്തിന്റെ രണ്ടിൽ ശുഭഗ്രഹമുണ്ടായാൽ, ലഗ്നത്തിന്റെ 9 ൽ ശുഭഗ്രഹമുണ്ടായാൽ, ചൊവ്വക്ക് ശുഭ ദൃഷ്ടി - യോഗമുണ്ടെങ്കിൽ ബന്ധു ക്ഷേത്ര സ്ഥിതിയായാൽ, ലഗ്നാധിപൻ ഉച്ചത്തിലുള്ള ശുഭനായാൽ..... ഈ ചൊവ്വാദോഷമെന്നത് തന്നെയില്ലാതാകുന്നു. അഥവാ 'ഭയപ്പെടുന്നത്രയും' പ്രശ്നങ്ങളില്ലാതാകുന്നു. ചൊവ്വക്ക് ദോഷങ്ങൾ മാത്രമല്ല അനവധി ഗുണങ്ങളുമുണ്ട്. മാത്രമല്ല എല്ലാ ജാതകത്തിലും ചൊവ്വയുടെ സാന്നിദ്ധ്യം ഒഴിച്ചുകൂടാനാകാത്തതാണ്. ജാതകം, രാശി, ജനനസമയം, തുടങ്ങി അനവധി വസ്തുതകൾ തന്നെ പലതും കാര്യമായി കൃത്യമാകണമെന്നില്ല. രാശി ഭാവമാക്കിയെഴുതുമ്പോൾ തന്നെ വലിയ വ്യത്യാസങ്ങളുണ്ടാകാം. ഇതെല്ലാം ചൊവ്വാദോഷമെന്നത് ഒരു അഗ്നിപർവ്വതമല്ല വെറും മൊട്ടക്കുന്നാണെന്ന് വ്യക്തമാക്കുന്നു.

**ഇനി ഒന്നുകൂടി ഓർമ്മിപ്പിക്കട്ടെ :** ഇന്ന് നാം നിമിത്തവും ശക്തനും കാര്യമായി നോക്കാറില്ല. വളരെ വളരെ വിരളമായിട്ടുമാത്രമേ രാഹുകാലവും മറ്റും നോക്കാറുള്ളൂ. ചൊവ്വ, വെള്ളി, ശനി തുടങ്ങിയ ദിവസങ്ങളിൽ ചിലയിടത്തേക്കു പോകരുത്, അല്ലെങ്കിൽ ചില കാര്യത്തിനു പോകരുതെന്നു നിർദ്ദേശിക്കുന്നതെല്ലാം നാം മാറ്റുകയുണ്ടായി. വളരെ വളരെ വിരളമായിട്ടാണ് ഇന്നു നാം പ്രശ്നം വെയ്ക്കുന്നത്. കൂടുംബ കാര്യങ്ങളിൽ മിക്കവാറും അതൊഴിവാക്കുകയും ചെയ്തിട്ടുണ്ട്. ഇപ്പോൾ ക്ഷേത്ര കാര്യങ്ങളിലാണ് പ്രധാനമായും നാമത് ചെയ്യാറുള്ളത്. പ്രശ്നം വെയ്ക്കുന്നതിൽ അൽപ സ്വൽപം ഗുണങ്ങളുണ്ടെങ്കിലും അത് സയന്റിഫിക്കല്ലെ, ലോജിക്കലല്ല, ഭാഷനല്ല, റീപ്രൊഡ്യൂസബിളല്ല ചിലപ്പോൾ useful ആണ്. ഇത് പ്രയോജനപ്പെടുത്തലിലൂടെ ലഭിക്കുന്ന നന്മയെക്കാൾ തിന്മകൂടി നിൽക്കുകയാണെങ്കിൽ അതും ഒഴിവാക്കണം.

വാസ്തു വിദ്യാ, കാലം മാറുന്നതിന്നനുസരിച്ച് നാം മാറ്റി. ഫ്ലാറ്റുകളിലും, പരിമിതമായ സ്ഥലസൗകര്യങ്ങളുള്ളിടത്തും വീടുവെയ്ക്കുമ്പോൾ വാസ്തു വിദ്യയുടെ കെട്ടുപാടുകളിൽ നിന്ന് നാം മോചനം നേടിക്കഴിഞ്ഞു.

വീണ്ടും ആവർത്തിക്കുന്നു : ജാതകം വ്യക്തമായ പരിശോധിക്കണമെങ്കിൽ. 12 ഭാവങ്ങളും അവയിലെ ഗ്രഹസാന്നിധ്യങ്ങളും പരിശോധിക്കണം. ഓരോ ഭാവവും സത്യസന്ധമായി കൂത്തിയിരുന്നു പാിച്ച് വിശദീകരിച്ചെഴുതണം. ജനനസമയത്തിലെ ചെറിയ മാറ്റം പോലും ഭാവത്തിലെ ഗ്രഹസാന്നിധ്യങ്ങൾക്ക് വലിയ മാറ്റം ഉണ്ടാക്കുകയും അടിമുടി ജാതകവിശകലനം മാറുകയും ചെയ്യുമെന്ന് ഓർമ്മിക്കുക. സ്ത്രീ പുരുഷ ജാതകം ഇത്തരത്തിൽ വിശദമായി പരിശോധിക്കുക. ഇതൊന്നും അൽപം പോലും പ്രയോഗികമല്ലെന്ന് മറക്കാതിരിക്കുക. എന്നിട്ട് രണ്ടു പേരുടേയും ജാതകം പാിച്ച് അവരുടെ പ്രത്യേകതകൾ തമ്മിൽ യോജിച്ചു പോകുമോ എന്നവരോട് തന്നെ പരിശോധിക്കാൻ പറയുക. അവർ പരസ്പരം കുറവുകളും പരിമിതികളും മനസ്സിലാക്കി ഉൾക്കൊണ്ട് ജീവിക്കുന്നോ, എന്നു തന്നതാണെ ഉറപ്പിക്കാൻ പറയുക. പിന്നെ മുന്നോട്ടു പോവുക. ഇവിടെ അനുവർത്തിച്ച പദ്ധതിയിൽ ചന്ദ്രൻ എന്ന ഒറ്റഗ്രഹത്തെയല്ല ലക്ഷ്യമിടേണ്ടതും മാർഗ്ഗമായി തെരഞ്ഞെടുക്കുന്നതും. മറ്റൊറ്റ രാശികളും, ഭാവങ്ങളും, ഗ്രഹങ്ങളും ഈ വിശകലനത്തിൽ ഉൾപ്പെടണം. അനവധി പരിമിതികളുണ്ടെങ്കിലും വെറും നമ്പറിൽ മാത്രം പിടിച്ചുകൊണ്ട്, ചന്ദ്രൻ നിൽക്കുന്ന രാശി അഥവാ കുറിനെ മാത്രം ആധാരമാക്കി രണ്ടു വ്യക്തികൾ തമ്മിൽ ചേരുമോ ഇല്ലയോ എന്നു തീർപ്പുകൽപ്പിക്കുന്നതിന്റെയത്രയും വിവേകശൂന്യമായ ഒരു നടപടിക്രമത്തെക്കാൾ സമ്പൂർണ്ണ ജാതക പരിശോധന ബേധമാണ്. അതും സമ്പൂർണ്ണമെന്നോ അതിമഹത്തരമെന്നോ ഒന്നും പറയാനാകില്ലെങ്കിലും നക്ഷത്രത്തിനെ മാത്രം ആധാരമാക്കി 'ആകാം-അരുത്' എന്നു പ്രഖ്യാപിക്കുന്നതിനെക്കാൾ നല്ലതാണ്. എന്നുമാത്രം ചൂണ്ടിക്കാണിക്കുന്നു.

ഇന്നത്തെ ജാതകം നോക്കലിനെ പലരും പ്രയോജനപ്പെടുത്തുന്നത് ഒരു പെണ്ണിനെയോ ആണിനെയോ വേണ്ടെന്നു പറയാൻ ഈ ജാതകചേർച്ചയില്ലെന്ന അടവുപയോഗിക്കുന്നതിലൂടെ സാധിക്കുന്നു. വേദനിപ്പിക്കാതെ വേണ്ടെന്നു പറയാൻ ഈ വഴി ഉപകരിക്കുമെങ്കിൽ പ്രയോജനപ്പെടുത്താം. പലജോത്സ്യന്മാരും ജാതകചേർച്ചയെക്കുറിച്ച് പറയുന്നത് പലരീതിയിലാണെന്ന് ദുഃഖകരമാണെന്ന് പലരും പറയാറുണ്ട്. അവരോടൊക്കെയും പറയാനുള്ളത് ഒരു കാര്യം മാത്രമാണ്; കാലാവസ്ഥയാണെങ്കിലും, രോഗമാണെങ്കിലും, മറ്റേതുകാര്യമാണെങ്കിലും അതിലെ വിദഗ്ദ്ധർക്ക് വ്യത്യസ്ത

ങ്ങളായ അഭിപ്രായങ്ങളുണ്ടാകുക തന്നെ ചെയ്യും. ഇതും അതിന്റെ ഭാഗമാണ്.

ഞാൻ നേരത്തെ സൂചിപ്പിച്ചിരുന്നത് : വ്യക്തിയുടെ ജനന സമയവും, ദിവസവും, സ്ഥലവും കൊടുത്താൽ രാശിചക്രവും, ഭാവവും, ദശ-അപഹാര കാലങ്ങളും കമ്പ്യൂട്ടറിലൂടെ കൃത്യമായി ഗണിച്ചെടുക്കാം. സാധാരണ ജ്യോതിഷികൾക്ക് സാധിക്കുന്നതിനെക്കാൾ കൃത്യതയോടെയും, വേഗത്തിലും, എളുപ്പത്തിലും ഈ ഗണിതക്രിയ കമ്പ്യൂട്ടറിലൂടെ നടത്താവുന്നതാണ്.

എന്നാൽ കമ്പ്യൂട്ടർ ജാതകത്തിലെ പ്രവചനങ്ങൾ ഞാൻ പരിശോധിച്ചപ്പോൾ എന്റെ കുടുംബാംഗങ്ങളുടേതുൾപ്പെടെ ഏതാണ്ടെല്ലാം പരമാബദ്ധമാണ് എന്നു മനസ്സിലായി. അതുകൊണ്ട് ജാതകത്തിലെ പ്രവചനഭാഗം വേണമെങ്കിൽ നല്ല ജോത്സ്യന്മാർ പറയുന്നതുപയോഗിക്കുകയായിരിക്കും നല്ലത്. പ്രത്യേകം ശ്രദ്ധിക്കുക. ഇത്രയും കാര്യങ്ങൾ പറഞ്ഞതിന്റെ ഗഹനമായ സംക്ഷിപ്തം വിവരിക്കുന്നത് പ്രയോജനപ്പെടുമെന്നുറപ്പുള്ളതിനാൽ വീണ്ടും ഉൾക്കൊള്ളാനായി ഒരിക്കൽ കൂടി ആവർത്തിക്കുന്നു. ആ ഭാഗം ബ്രോഷറായി പ്രിന്റ് ചെയ്ത് പഠിക്കാനായി ഉപയോഗിക്കാൻ തയ്യാറാക്കിയതാണ്. ഓരോ നക്ഷത്രവും, രാശിയും, ഭാവവും, ദിവസവും..... കണക്കാക്കുമ്പോൾ അത് ഏതുമാസത്തിൽ വരുന്നു, ഏതു ദിവസം, ഏതു സമയം വരുന്നു എന്നതാണ് വളരെയേറെ പ്രധാനപ്പെട്ട കാര്യം. അതു പൂർണ്ണമായും മറന്നുകൊണ്ടാണ് ജാതകപൊരുത്തം നാം പരിശോധിക്കുന്നതും പലതും അസന്ദിഗ്ദ്ധമായി പ്രഖ്യാപിക്കുന്നതും. ഈ ജാതകപൊരുത്തത്തിലെ നന്മകളെടുക്കാൻ നിർദ്ദേശിക്കുമ്പോഴും ജോത്സ്യന്മാർ പ്രത്യേകിച്ചും ജാതകപ്പൊരുത്തത്തിലെ വൈരുദ്ധ്യങ്ങൾ ശ്രദ്ധിക്കുക, അന്ധവിശ്വാസങ്ങളും, ദുരാചാരങ്ങളുമില്ലാതെ മാർഗ്ഗ നിർദ്ദേശം മാത്രം നൽകുക. വിധി പ്രഖ്യാപിക്കുന്ന ജഡ്ജിമാരാകാതിരിക്കുക. 10 പൊരുത്തങ്ങൾ ജാതകത്തിൽ പ്രധാനമായും വിവരിക്കുന്നു. ഇതിലൊന്നിനും സയൻസിന്റെ പിൻബലമില്ല. പൂർവ്വികർ പറഞ്ഞതും, ഊഹിച്ചും, ചിന്തിച്ചും, ശ്രദ്ധിച്ചും പറയുന്നതാണിതെല്ലാം.

1. രാശിപ്പൊരുത്തം : സ്ത്രീ ജനിച്ച (ചന്ദ്ര) കുറിന്റെ 2, 3, 4, 5, 6 കുറുകളിൽ ജനിച്ച പുരുഷൻ വർജ്യനാണ്. ഇതിന് എന്തു യുക്തിയാണുള്ളത് ? ആ കുറുകളിലെല്ലാം നല്ല ഗ്രഹങ്ങളും, നന്മയുമുണ്ടെങ്കിൽ



ഈ കുറിലുള്ളവരെ സ്വീകരിച്ചാലെന്താണു കൃഷ്ണം ? ഇതാണ് രാശി പൊരുത്തം.

2. രാശ്യാധിപപ്പൊരുത്തം : രാശ്യാധിപന്മാരായ ഗ്രഹങ്ങൾ തമ്മിൽ അന്യോന്യം ബന്ധിക്കളോ, സമന്മാരോ ആയാൽ രാശ്യാധിപപ്പൊരുത്തമുണ്ട്. ബന്ധുത്വം, സമത്വം എന്നതൊക്കെ എന്തിന്റെ അടിസ്ഥാനത്തിലാണ് തീരുമാനിക്കുന്നത്. ഈ ബന്ധുകളേയും സമന്മാരേയും പരിചയപ്പെടുക; ഇവിടെയൊന്നും ശാസ്ത്രത്തിന്റെ പിൻബലമില്ല. ഇതെല്ലാം സാങ്കല്പികമാണ്.

1. സൂര്യൻ ചന്ദ്രൻ, ചൊവ്വ, വ്യാഴംബന്ധുക്കൾ; ബുധൻ സമനും; ശനി, ശുക്രൻ ശത്രുക്കളുമാണ്. (സൂര്യന്റെ രാശി ചിങ്ങമാണ്.),

(2) ചന്ദ്രന്റെ ബന്ധുക്കൾ സൂര്യൻ, ബുധൻ; സമന്മാരാകട്ടെ ചൊവ്വ, വ്യാഴം, ശുക്രൻ, ശനി; ചന്ദ്രൻ ശത്രുക്കളില്ല. (ചന്ദ്രന്റെ രാശി കർക്കിടകം)

3. ക്വജൻ ബന്ധുക്കൾ വ്യാഴം, സൂര്യൻ, ചന്ദ്രൻ; സമന്മാർ ശനി, ശുക്രൻ; ശത്രു ബുധൻ. (ക്വജന്റെ രാശി മേടം,വൃശ്ചികം)

4. ബുധൻ ബന്ധുക്കൾ സൂര്യൻ, ശുക്രൻ; സമന്മാർ ചൊവ്വ, വ്യാഴം; ശനി; ശത്രു ചന്ദ്രൻ. (ബുധന്റെ രാശികൾ മിഥുനം, കന്നി).

5. വ്യാഴത്തിന് ബന്ധുക്കൾ സൂര്യൻ, ചന്ദ്രൻ, ചൊവ്വ; സമൻ ശനി; ശത്രുക്കൾ ശുക്രൻ, ബുധൻ (വ്യാഴത്തിന്റെ രാശികൾ ധനു, മീനം) (6)

ശുക്രന്റെ ബന്ധുക്കൾ ബുധൻ, ശനി; സമന്മാർ ചൊവ്വ, വ്യാഴം; ശത്രുക്കൾ സൂര്യൻ, ചന്ദ്രൻ. (ശുക്രന്റെ രാശികൾ ഇടവം, തുലാം)

7. ശനിയുടെ ബന്ധുക്കൾ ബുധൻ, ശുക്രൻ; സമൻ വ്യാഴം; ശത്രുക്കൾ സൂര്യൻ, ചന്ദ്രൻ, ചൊവ്വ (ശനിയുടെ രാശികൾ മകരം, കുംഭം)സ്ത്രീ പുരുഷ കുറിന്റെ രാശ്യാധിപന്മാർ ബന്ധുക്കളോ, സമന്മാരോ ആയിരിക്കണം വിവാഹത്തിന്. അതാണ് രാശ്യാധിപപ്പൊരുത്തമെന്നു പറയുന്നത്.

3.വശ്യപ്പെരുത്തം : സ്ത്രീ ജനിച്ച കുറിന്റെ വശ്യരാശിക്കുറിൽ ജനിച്ച പുരുഷൻ, അതുപോലെ മറിച്ചുള്ളതാണെങ്കിലും വശ്യപ്പെരുത്തമുണ്ടെന്നു പറയുന്നു. ഇവിടെ എന്തിന്റെ അടിസ്ഥാനത്തിലാണെന്നറിഞ്ഞു കൂടാ മേടത്തിന് ചിങ്ങവും വൃശ്ചികവും; ഇടവത്തിന് കർക്കിടവും തുലാവും; മിഥുനത്തിന് കന്നിയും; കർക്കിടകത്തിന് വൃശ്ചികവും; ചിങ്ങത്തിന് ധനുവും തുലാവും; കന്നിക്ക് മിഥുനവും; തുലാത്തിന് കന്നിയും മകരവും; വൃശ്ചികത്തിന് കർക്കിടവും; ധനുവിന് മീനവും; മകരത്തിന് മേടവും കുംഭവും; കുംഭത്തിന് മേടവും; മീനത്തിന്

മകരവും വശ്യരാശികളാണെന്നു പറയുന്നത്; എന്തെല്ലാം പരാമീറ്ററുകളുടെ അടിസ്ഥാനത്തിലാണ് ഇത് കണ്ടു പിടിച്ചത് എന്നറിഞ്ഞുകൂടാ. ഓരോ വ്യക്തിക്കും ഈ രാശിയിലുള്ള ഗ്രഹങ്ങളും, അവയുടെ ദൃഷ്ടിയും, യോഗവും ഒരേ പോലെ അല്ല ബാധിക്കുന്നത് എന്ന് പ്രത്യേകം ഓർമ്മിക്കുക. ഈ പൊരുത്തം സ്വീകരിച്ചാൽ രാശിപ്പൊരുത്തത്തിനും രാശ്യാധിപപ്പൊരുത്തത്തിനും ഇത് എതിരായി പലപ്പോഴും വരാം. വിരുദ്ധമായിരിക്കുമെന്നർത്ഥം. ഒരു പൊരുത്തമുണ്ടെങ്കിൽ മറ്റൊന്നില്ലാതാകുന്നു എന്നർത്ഥം.

**4.മാഹേന്ദ്ര പൊരുത്തം :** സ്ത്രീ ജനിച്ച നക്ഷത്രത്തിന്റെ 4, 7, 10 നാളുകളിലും അവയുടെ അനുജനനാളുകളിലും ജനിച്ച പുരുഷൻ, ജാതകക്ക് യോഗ്യനാണ്. അതായത് സ്ത്രീ ജനിച്ച നക്ഷത്രത്തിന്റെ 4,7,10 നക്ഷത്രങ്ങളിലോ അവയുടെ അനുജനനക്ഷത്രങ്ങളിലോ ജനിച്ചവനായാലേ (അങ്ങിനെ 9 നക്ഷത്രങ്ങളിൽ ജനിച്ചവൻ മാത്രമേ) ഈ ചേർച്ച ഉത്തമമാകൂ. അനുജന നക്ഷത്രങ്ങൾ നോക്കുക. (അശ്വതി-മകം-മൂലം); (ഭരണി-പുരം-പുരാടം); (കാർത്തിക- ഉത്രം - ഉത്രാടം); (രോഹിണി -അത്തം- തിരുവോണം); (മകയിരം - ചിത്തിര -അവിട്ടം); (തിരുവാതിര - ചോതി -ചതയം); (പുണർതം - വിശാഖം - പുരുരുട്ടാതി); (പുയം - അനിഴം - ഉത്രട്ടാതി); (ആയില്യം - തൃക്കേട്ട - രേവതി). ഉദാഹരണത്തിന് പെൺകുട്ടിയുടെ നക്ഷത്രം അശ്വതിയാണെങ്കിൽ 4-ാം നക്ഷത്രമായ രോഹിണിയും, 7-ാം നക്ഷത്രമായ പുണർതവും 10 -ാം നക്ഷത്രമായ മകവും അവയുടെ അനുജന നക്ഷത്രങ്ങളും ബ്രാക്കറ്റിൽ നിന്നെടുത്ത് പരിശോധിക്കുക അവ ചേർന്നാൽ ജാതകപൊരുത്തമുണ്ട്. മറ്റൊരർത്ഥത്തിൽ 9 നക്ഷത്രങ്ങളിൽ നിന്ന് തെരഞ്ഞെടുക്കുമ്പോൾ 18 നക്ഷത്രക്കാരെ തഴയുന്നു. ഈ പൊരുത്തം ആദ്യത്തെ മൂന്ന് പൊരുത്തങ്ങൾക്ക് എതിരാകാം.

**5. ഗണപ്പൊരുത്തം :** ജനനദിവസമോ, ആഴ്ചയോ, മാസമോ, സമയമോ സ്വഭാവമോ ഒന്നും നോക്കാതെ നക്ഷത്രത്തിന്റെ മാത്രം അടിസ്ഥാനത്തിൽ മനുഷ്യനെ അസുരഗണം, ദേവഗണം, മനുഷ്യഗണം എന്നീ പ്രകാരം മൂന്നായി തിരിച്ച് സ്ത്രീയും പുരുഷനും ഒരേ ഗണമെങ്കിൽ നല്ല ചേർച്ചയുണ്ടെന്ന് പ്രഖ്യാപിക്കുന്നു. ഗണം തീരുമാനിക്കുന്നതിന്റെ അടിസ്ഥാനം വ്യക്തമല്ല തന്നെ. അതായത് മനുഷ്യരെ മൂന്നായി തിരിച്ചിരിക്കുന്നത്, വെറും നക്ഷത്രത്തിന്റെ മാത്രം അടിസ്ഥാനത്തിൽ

ലാണെന്നത് ഒരു വിരോധാഭാസമാണ്.

1. അശ്വതി, മകയിരം, പുണർതം, പുയം, അത്തം, ചോതി, അനിഴം, തിരുവേണം, രേവതിയിൽ ജനിച്ചവർ ദേവഗണമാണ്. (2) ഭരണി, രോഹിണി, തിരുവാതിര, പുരം, ഉത്രം, പുരാടം, ഉത്രാടം, പുരുരുട്ടാതി, ഉത്രട്ടാതിയിൽ ജനിച്ചവർ മനുഷ്യഗണമാണ്. (3) കാർത്തിക, ആയില്യം, മകം, ചിത്തിര, വിശാഖം, തൃക്കേട്ട, മൂലം, അവിട്ടം. ചതയം നക്ഷത്രത്തിൽ ജനിച്ചവർ അസുരഗണമാണ്. 27 നക്ഷത്രക്കാടെ മൂന്ന് ഗ്രൂപ്പായി ഒരു അടിസ്ഥാനവുമില്ലാതെ തിരിച്ചിരിക്കുന്നു എന്നർത്ഥം. വിവാഹയോഗത്തിന് രണ്ടുപേരും ഒരേ ഗണത്തിൽ പെട്ടവരാകുന്നതും, പുരുഷൻ ദേവഗണം സ്ത്രീ മനുഷ്യഗണം ആയിരിക്കുന്നതും ഉത്തമമത്രെ.

**6. യോനിപ്പൊരുത്തം :** സ്വഭാവമോ മറ്റുകാര്യങ്ങളോ ജാതകത്തിലെ 12 ഭാവങ്ങളിലൊന്നും വിവരണത്തിലെടുക്കാതെ നക്ഷത്രത്തിന്റെ മാത്രം അടിസ്ഥാനത്തിൽ ഒരു വ്യക്തി പുരുഷ യോനിയോ സ്ത്രീയോനിയോ എന്ന് എങ്ങിനെ തീരുമാനിക്കും ?. എന്തു യുക്തിയാണിതിലുള്ളത്?. അതായത് നക്ഷത്രങ്ങളെ പുരുഷയോനിയെന്നും സ്ത്രീയോനിയെന്നും തിരിച്ചിരിക്കുന്നു.

ഇതിൽ പുരുഷ യോനിയിൽ പിറന്നവർ അശ്വതി, ഭരണി, പുയം, ആയില്യം, മകം, ഉത്രം, ചോതി, വിശാഖം, തൃക്കേട്ട, മൂലം, പുരാടം, ഉത്രാടം, തിരുവോണം, പുരുരുട്ടാതി, ഉത്രട്ടാതി, രേവതി. ഈ നക്ഷത്രത്തിലുള്ളവരാണ്

സ്ത്രീയോനിയിലുള്ളവരാകട്ടെ കാർത്തിക, രോഹിണി, മകയിരം, തിരുവാതിര, പുണർതം, പുരം, അത്തം, ചിത്തിര, അനിഴം, അവിട്ടം, ചതയം നക്ഷത്രങ്ങളിൽ ജനിച്ചവരും ! ഒരടിസ്ഥാനവുമില്ലാതെ മനുഷ്യരെ രണ്ടു വർഗമായി തിരിച്ചിരിക്കുന്നു.

പുരുഷൻ പുരുഷയോനിനക്ഷത്രത്തിലും സ്ത്രീ സ്ത്രീയോനി നക്ഷത്രത്തിലും ജനിച്ചവരാണെങ്കിൽ പൊരുത്തം ഉത്തമമാണത്രെ. രണ്ടു പേരും പുരുഷയോനി നക്ഷത്രത്തിലാണെങ്കിൽ മധ്യമവും. മേൽ വിവരിച്ചതും ഇനി വിവരിക്കാൻ പോകുന്നതുമായ മറ്റെല്ലാ പൊരുത്തങ്ങളും പലപ്പോഴും ഇവിടെ ഇല്ലാതാകുമെന്നുകൂടി ഓർമ്മിക്കുക.

**7. ദിനപ്പൊരുത്തം :** സ്ത്രീയുടെ നക്ഷത്രത്തിൽ നിന്നും 3, 5, 7 നക്ഷത്രത്തിൽ ജനിച്ച പുരുഷനെ ഒഴിവാക്കണം, 88-ാം പാദത്തിലും



108-ാം നക്ഷത്രപാദത്തിലും ജനിച്ച ആളെയും ഒഴിവാക്കണം. ബാക്കിയുള്ളത് തമ്മിൽ ചേർക്കാം ഇതിൽ നക്ഷത്രങ്ങളും, പാദങ്ങളും ഓരോ നക്ഷത്രം മാറുമ്പോഴും മാറുന്നു, 88-ാം പദമെന്നാൽ 22-ാം നക്ഷത്രത്തിന്റെ അവസാനത്തെ 6 മണിക്കൂറും 108-ാം പാദമെന്നാൽ 27-ാം നക്ഷത്രത്തിന്റെ അവസാനത്തെ 6 മണിക്കൂറുമാണ്. ഇതിന്റെയർത്ഥം മേൽ വിവരിച്ചതൊഴികെ ബാക്കിയെല്ലാ നക്ഷത്രങ്ങളുമാകാം. ഇത് മറ്റ് പൊരുത്തങ്ങൾക്ക് കടകവിരുദ്ധമാണ്.

**8. സ്ത്രീ ദീർഘപ്പൊരുത്തം :** സ്ത്രീയുടെ നക്ഷത്രത്തിൽ നിന്ന് പുരുഷ നക്ഷത്രത്തിലേക്കുള്ള നക്ഷത്രങ്ങളുടെ എണ്ണം 15 ൽ കൂടുതലായാൽ സ്ത്രീ ദീർഘ പൊരുത്തമുണ്ട്. 15 ൽ താഴെ നല്ല നക്ഷത്രങ്ങളും, രാശിയും, ഗ്രഹസാന്നിധ്യവും വന്നാലും പ്രയോജനമില്ലെന്നർത്ഥം. മേൽ വിവരിച്ചതിൽ പലപൊരുത്തങ്ങളും ഇതിന് വിരുദ്ധമാണെന്നു കാണാം.

**9. രജ്ജു ദോഷപ്പൊരുത്തം :** ഭരണി, മകയിരം, പുയം, പുരം, ചിത്തിര, അനിഴം, പുരാടം, അവിട്ടം, ഉത്രട്ടാതി തുടങ്ങി 9 നാളുകളിൽ ജനിച്ച സ്ത്രീ പുരുഷന്മാർ തമ്മിലുള്ള വിവാഹം വർജ്യമാണ്. ഈ നക്ഷത്രങ്ങൾക്ക് എന്തു കൂഴപ്പമാണ് ആരോപിച്ചിരിക്കുന്നത് എന്നറിഞ്ഞുകൂടാ. ഈ നക്ഷത്രങ്ങൾ തന്നെ 12 മാസങ്ങളിൽ 13 രീതിയിലാണ് വരുന്നത് ! ഓരോ വർഷവും, ഓരോ മാസവും ഇതു മാറുന്നുമുണ്ട് എന്നു വ്യക്തമായി നേരത്തെ സൂചിപ്പിച്ചു.

**10. വേധപ്പൊരുത്തം :** അശ്വതിയും തൃക്കേട്ടയും; ഭരണിയും അനിഴവും; തിരുവോണവും തിരുവാതിരയും; വിശാഖവും കാർത്തികയും; ചോതിയും രോഹിണിയും; മൂലവും ആയില്യവും; മകവും രേവതിയും; പുയവും പുരാടവും; പുണർതവും ഉത്രാടവും; ഉത്രട്ടാതിയും പുരവും; അത്തവും ചതയവും; പുരുരുട്ടാതിയും ഉത്രവും; എന്നിങ്ങനെ ഈ രണ്ടു നാളുകൾ തമ്മിലും ; മകയിരം - ചിത്തിര-അവിട്ടം എന്നീ മൂന്നു നാളുകൾ തമ്മിലും വേധമുണ്ട്. അതിനാൽ ഈ നക്ഷത്രങ്ങളിൽ ജനിച്ചവർ തമ്മിൽ വിവാഹം പാടില്ല. വേധം ഈ നക്ഷത്രങ്ങളിൽ ആരോപിക്കാണെന്നാണ് കാരണമെന്നറിഞ്ഞുകൂടാ ? നക്ഷത്രം വരുന്ന മാസങ്ങൾ മാറിയാലും വേധത്തിനു മാറ്റമില്ലത്രെ.

**1. പാപസാമ്യം :** ഒരു ജാതകത്തിൽ ചൊവ്വ, ശനി, രാഹു, കേതു, സൂര്യൻ എന്നീ ഗ്രഹങ്ങളെ പാപഗ്രഹമെന്നു പറയുന്നു. ഈ ഗ്രഹങ്ങൾ

ജാതകത്തിൽ ഉച്ചനായോ, നീചനായോ, സ്വക്ഷേത്രത്തിലോ, ബന്ധുക്ഷേത്രത്തിലോ വരാം. അങ്ങിനെ വരുന്നത് 1,7,8 ഭാവങ്ങളിലാണെങ്കിൽ ആ ഗ്രഹങ്ങളുടെ പാപസംഖ്യ ഇപ്രകാരമാണ്. ഈ ഗ്രഹങ്ങൾ 2,7,12 ലാണ് വരുന്നതെങ്കിൽ അവയുടെ പാപസംഖ്യ നോക്കുക.

ഗ്രഹങ്ങൾ	ഗ്രഹങ്ങൾ	നീചം	തനി ഭൂമി ക്ഷേത്രം	ഭൂമി ക്ഷേത്രം	ഉച്ച ക്ഷേത്രം	മുല ക്ഷേത്രം	സ്വ ക്ഷേത്രം	ബന്ധു ക്ഷേത്രം	ഭാരി ബന്ധു ക്ഷേത്രം
1, 7, 8	ചൊവ്വ	48	45	42	36	27	24	12	9
	ശനി, രാഹു, കേതു	32	30	28	24	18	16	8	6
	ഭൂമി	16	15	14	12	9	8	4	3
2, 4, 12	ചൊവ്വ	12	11 1/2	10 1/2	9	6 1/2	6	3	2 1/2
	ശനി, രാഹു, കേതു	8	7 1/2	7	6	4 1/2	4	2	1 1/2
	ഭൂമി	4	3 1/2	3 1/2	3	2 1/2	2	1	1/2

ഇവ തമ്മിൽ കൂട്ടി ഈ ജാതകന്റെ ആകെ പാപസംഖ്യ എടുക്കണം. അത് ഏകദേശം സ്ത്രീ പുരുഷ ജാതകത്തിൽ അടുത്തടുത്തു വരികയാണെങ്കിൽ പാപസാമ്യമുണ്ടെന്നു പറയുന്നു. ഈ സംഖ്യകൾ എന്തിന്റെ അടിസ്ഥാനത്തിലാണെന്ന് വിവരിച്ചിട്ടേയില്ല. രാശി മാറിക്കൊണ്ടിരുന്നാലും 1, 7, 8 എന്നിവ മാറും. ഇവിടെ ചിന്തിക്കേണ്ടത് ഈ നമ്പർ എങ്ങനെ ലഭിച്ചു? അതിന്റെ യുക്തിയെന്ത്? 1,7, 8, 2, 4, 12 ഇതു തന്നെ 6 ഭാവങ്ങളായിക്കഴിഞ്ഞു. ഇനി ബാക്കി 6 ഭാവങ്ങളേയുള്ളൂ. ഈ കണക്കു പ്രകാരം ശുദ്ധ ജാതകമാകാൻ എത്ര ബുദ്ധി മുട്ടാണെന്നു നോക്കുക !

ഇനിയൊന്നുകൂടി നോക്കുക രണ്ടു പാപജാതകങ്ങൾ ചേർന്നാൽ അത് ഭയങ്കര പാപമല്ലേ? രണ്ടു തെറ്റുകൾ/ കുറവുകൾ ചേർന്നാൽ അത് ശരിയാകുമോ വലിയ കുറവായിത്തീരുമെന്നതല്ലേ യുക്തി? ഇനി സുലഭമായി പറയുന്നത് സ്ത്രീയുടെ ജാതകത്തിലെ പാപസ്ഥിതി പരിഹരിക്കാൻ പുരുഷന്റെ ജാതകത്തിലെ മറ്റൊരു ഭാവത്തിൽ പാപനോ ശുഭനോ ഉണ്ടായാൽ മതിയെന്നാണ് ! ഇതിലും അത്ഭുതകരമായത് ഈ പാപസാമ്യം ലഗ്നത്തിൽ നിന്നും, ശുക്രനിൽ നിന്നും, ചന്ദ്രനിൽ നിന്നും, 1, 7, 8 ലും + 2, 4, 12 ലും ഗണിച്ചെടുക്കണം അങ്ങനെയെടുത്താൽ 12 ഭാവങ്ങളും പാപം തന്നെയാകുമല്ലോ ? ചിന്തിക്കുക! മറ്റൊരു വസ്തുത ഗ്രഹസ്ഥിതിയിൽ തന്നെ പരിഹാരവും പറയുന്നു. ഉദാ: സ്ത്രീ ജാതകത്തിൽ 7, 8 പാപൻ നിന്നാൽ പുരുഷ



ജാതകത്തിൽ 8 ൽ പാപനുണ്ടെങ്കിൽ പരിഹാരമാകും ? ഇതെല്ലാം ഒരു തരം കുട്ടികുഴക്കലും, വെറും വാചക - സംഖ്യാ - വിവരണ കസർത്തും പോലെ തോന്നുന്നു.

അതി ബൃഹത്തായ ജാതകത്തിൽ വളരെ വളരെ ചെറിയ ഒരു ഭാഗമായ പൊരുത്തത്തെ നാം കൂടുംബ ജീവിതം തന്നെ തകരാറാക്കുന്ന വിധത്തിൽ ഭയപ്പെട്ട് ജീവിതത്തിൽ പകർത്തുന്നു.

2. ചൊവ്വാ ദോഷം : എല്ലാ ജാതകത്തിലും ചൊവ്വയുണ്ട് അത് 7 ലും 8 ലും വന്നാൽ ചൊവ്വാ ദോഷമുണ്ടെന്ന് പറയുന്നു. ലഗ്ന മെട്രക്കുന്നതിലെ ചെറിയ വൃതിയാനം ഈ ഭാവങ്ങളെത്തന്നെ മാറ്റിമറിക്കാം എന്നറിയുക. ചൊവ്വ ധാരാളം നന്മകൾ തരുന്നു. എന്റെ ചൊവ്വ മറ്റൊരാളെ ബാധിക്കുന്നതെങ്ങിനെയാണെന്നുകുടി ചിന്തിക്കുക. മാത്രമല്ല ചൊവ്വാദോഷത്തിൽ വിശ്വാസമുണ്ടെങ്കിൽ അതിന്റെ പരിഹാര പട്ടികതന്നെയുണ്ട്. 1.സ്ത്രീ ജാതകത്തിൽ 7 ലോ 8 ലോ ചൊവ്വ നിന്നാൽ പുരുഷ ജാതകത്തിൽ 2 ലോ 7 ലോ 12 ലോ ചൊവ്വയുണ്ടായാൽ മതി. 2. ചൊവ്വ ഭവാധിപതിയാണെങ്കിലും 3. ചൊവ്വ ഉച്ചത്തിലാണെങ്കിലും. 4. ചൊവ്വ ലഗ്നാധിപനാണെങ്കിലും. 5. ചൊവ്വക്ക് ശുഭയോഗമുണ്ടെങ്കിലും. 6. ചൊവ്വ 2, 4, 7, 8, 12 ഭാവങ്ങളിൽ സ്ത്രീ ജാതകത്തിലുണ്ടെങ്കിൽ അതിലേതിലെങ്കിലും ഭാവങ്ങളിൽ പുരുഷ ജാതകത്തിൽ ചൊവ്വയുണ്ടെങ്കിലും ചൊവ്വാദോഷമില്ല. അതുകൊണ്ട് വിശ്വാസിക്കാം അവിശ്വസിക്കാം ചൊവ്വാദോഷം ഒരു പ്രശ്നമാകരുത്, പ്രശ്നമാക്കുകയുമരുത്.

4. കമ്പ്യൂട്ടർ ജാതക പ്രവചനം : എനിക്കറിയാവുന്ന 10 വ്യക്തികളുടെ കമ്പ്യൂട്ടർ ജാതക പ്രവചനം ഞാൻ വ്യക്തമായി പഠിച്ചു. അതിൽ നിന്ന് മനസ്സിലാക്കിയത് ജാതകത്തിൽ ഗ്രഹസ്ഥിതിയും, ദശാപഹാരം ഗണിക്കുന്നതുമെല്ലാം കമ്പ്യൂട്ടർ ഉപയോഗിച്ചു ചെയ്യുന്നത് നല്ലതാണ്. എന്നാൽ ജാതക ഫല പ്രവചനത്തിന് കമ്പ്യൂട്ടറിന്റെ ഉപയോഗം പ്രോത്സാഹിപ്പിക്കുന്നത് ഒരു കാരണവശാലും അഭികാമ്യമല്ലതന്നെ. വെറും മുഖസ്തുതി പോലെ തൊട്ടും തൊടാതെയും പറയുന്നതാണ് ഈ കമ്പ്യൂട്ടർ പ്രവചനം. അതൊരിക്കലും ജീവിതത്തിന് അടിസ്ഥാനമാക്കരുത്. നമ്മുടെ പൂർവികർ പറഞ്ഞിരിക്കുന്നത് കാൽഭാഗമെടുക്കുക, കാൽഭാഗം സ്വയം ചിന്തിക്കുക, കാൽഭാഗം പണ്ഡിതരുമായി ചേർന്ന് വിലയിരുത്തുക, അവസാനത്തെ കാൽഭാഗം addition, deletion, modification and correction ലൂടെ എത്തി



ചേരുക. ഒരു ജ്യോത്സ്യൻ പറയുന്ന പൊരുത്തവും മറ്റൊരു കാര്യവും അവസാനവാക്കല്ല. പലരുടെയും ദൃഷ്ടിയിലും വിശകലനത്തിനും പൊരുത്തം മാറിക്കൊണ്ടിരിക്കും ! ഏതു നക്ഷത്രവും, ദിവസവും, രാശിയും, ഭാവവും, തിമിയും അവയുടെ നന്മതിന്മകളും പ്രാധാന്യവും നിരന്തരം മാറിക്കൊണ്ടിരിക്കുന്നത് 9 ഗ്രഹങ്ങൾ, അവയുടെ ദൃഷ്ടി, ഉച്ചനീചത്വം, സ്വക്ഷേത്രം- ബന്ധു ക്ഷേത്രം - ശത്രു ക്ഷേത്രം, യോഗം തുടങ്ങി അനവധി അനവധി പരാമീറ്ററുകളുടെ അടിസ്ഥാനത്തിലാണ്. ഉദാഹരണത്തിന് പുരം, മകം എന്ന നക്ഷത്രം 12 മാസത്തിൽ 12 തരത്തിൽ വരുന്നു. ഓരോ വർഷവും ഇതു വീണ്ടും മാറും. പിന്നെയെങ്ങിനെ നമുക്ക് പുരം പിറന്ന പുരുഷനെന്നോ മകം പിറന്ന മകയെന്നോ പറയാനാകും. ജാതകഗണനയിലും പൊരുത്തത്തിന്റെ വിലയിരുത്തലിലും നന്മകൾ മാത്രമെടുത്ത് മാർഗനിർദ്ദേശം നൽകുക. വിധി പ്രഖ്യാപിക്കുന്ന ജഡ്ജിമാരാകാതിരിക്കുക. ജാതകപൊരുത്തം മനുഷ്യനെ വഴിതെറ്റിക്കാനും, വിവാഹം മുടക്കാനുമുള്ള ഒരു ആയുധമാകാതിരിക്കുക. ജ്യോത്സ്യനെ ജനങ്ങൾ ആദരിക്കട്ടെ വെറുക്കാതിരിക്കട്ടെ. നന്മകൾ മാത്രം ചെയ്യുക തിന്മകൾ ആവശ്യമെങ്കിൽ സൂചിപ്പിക്കുക.

## **IISH Communication Systems, Trivandrum 695 018**

- 🕯 For heritage products portal [www.heritageproducts.in](http://www.heritageproducts.in)
- 🕯 For IISH information and membership [www.iish.org](http://www.iish.org)
- 🕯 For daily uploaded Indian news [www.dharmanews.in](http://www.dharmanews.in)
- 🕯 For 24 hrs English speeches [www.dharmamessages.in](http://www.dharmamessages.in)
- 🕯 For 24 hrs Malayalam speeches [www.dharmaradio.in](http://www.dharmaradio.in)
- 🕯 For queries / communication [iishservice1@gmail.com](mailto:iishservice1@gmail.com)
- 🕯 For organising IISH lecture programs Ph. 09388203010
- 🕯 For general IISH related information Ph. 09446361149
- 🕯 For speeches in you tube → Dr. N. Gopalakrishnan
- 🕯 Facebook speeches and news → Dr.N. Gopalakrishnan
- 🕯 IISH CDs, VCDs, Pen drives & publications 0471-2490149
- 🕯 Sevanam samarpanam program for poor 0471-2490149
- 🕯 Astrological guidance Sri. Prabhakaran Nair 9446833600
- 🕯 Spiritual/ temple Ritual guidance Sri. Murthy 9446361149
- 🕯 Counselling / guidance Sri Somasundaram 9446670392

### **Indian Institute of Scientific Heritage**

## **IISH Establishments, Mazhuvanchery, Trissur 680 501**

- 🕯 National Heritage Center (NHC) For heritage activities
- 🕯 Bharatheeya Vidya Vihar (ISO 9001) CBSE School (BVV)
- 🕯 Academy for Heritage Research and Studies (AHRs)
- 🕯 Aryabhatta Heritage (reference books ) Library
- 🕯 Aryabhatta Modern (reference books) Library
- 🕯 Dr. C. V. Raman High Tech (reference books) Library
- 🕯 Bhaskara Computer Centre for computer training
- 🕯 Heritage Tailoring and Embroidery Centre for women
- 🕯 Pre primary Teachers Training Centre for Women
- 🕯 Heritage guest house (members) and annakshetra
- 🕯 Heritage Museum (materials ) and displays
- 🕯 Prasanthi Mandapam for public / family programs
- 🕯 Heritage Publication Centre for publishing the books
- 🕯 Heritage Books Centre for knowledge dissemination
- 🕯 Mazhuvanchery Mahadeva Temple (spiritual centre)

**Contact email [nhcmazhuvanchery@gmail.com](mailto:nhcmazhuvanchery@gmail.com)**

**Contact Ph. 9446361149 /0488 240236**



ദാരതീയ പൈതൃകത്തിന്റെ അവിഭാജ്യ 70  
 ഘടകമാണ് ജ്യോതിഷം. ആറാമത്തെ  
 വേദാംഗമാണിത്. ശുദ്ധ ഗണിതം, ശുദ്ധ  
 ജ്യോതിശാസ്ത്രം, പിന്നെ പ്രവചനം ഈ  
 മൂന്നും ചേർന്നതാണ് ജാതകം. ഇത് പഠിച്ച്,  
 ജീവിതത്തിൽ പകർത്തി ജീവിക്കണമെന്നാവും  
 നിർദ്ദേശിച്ചിട്ടില്ല. ജീവിക്കാൻ ജാതകത്തിന്റെ  
 ആവശ്യമേ ഇല്ല. പിന്നെ ദൂതകാലം,  
 വർത്തമാനകാലം, ദാവികാലം അറിയാൻ  
 ഇന്നു നിലവിലുള്ള ഒരേ ഒരു മാർഗ്ഗമിതാണ്.  
 വിശ്വസിച്ചാലും ഇല്ലെങ്കിലും!  
 ഉപയോഗിച്ചാലും ഇല്ലെങ്കിലും

ഈ ലോകത്തിൽ നടക്കുന്ന  
 സയിന്റിഫിക്കായിട്ടുള്ളതോ അല്ലാത്തതോ ആയ ഒരു  
 പ്രവചനവും നൂറു ശതമാനവും  
 ശരിയാകണമെന്നില്ല. അതുപോലെതന്നെയാണ്  
 ജാതക വിശകലനവുമെന്നു നാം വ്യക്തമായി  
 അറിയണം. എന്നാൽ വിവാഹത്തിനായുള്ള 10  
 പൊരുത്തങ്ങൾക്ക് ഒരു യുക്തിയുമില്ല,  
 ന്യായീകരണവുമില്ല. പണ്ടുള്ള  
 ആരോ അതുണ്ടാക്കി  
 നാം ചേരുംപടി ചേർക്കുന്നു എന്നു മാത്രം.  
 ഈ വിവാഹ പൊരുത്ത പരിശോധന നിർത്തേണ്ട സമയം  
 അതിക്രമിച്ചിരിക്കുന്നു

- ഡോ. എൻ. ഗോപാലകൃഷ്ണൻ